

UNIVERSAL
LIBRARY

OU_204604

UNIVERSAL
LIBRARY

నవాబునందిని

1949.

అనువాదకులు:

శ్రీ చాగటి శేషయ్య

హిందూధర్మశాస్త్ర గ్రంథనిలయము,
కపిలేశ్వరపురం (తూ॥ గోదావరి)

సర్వస్వామ్యములు
గ్రంథకర్త వి.

రెండు వకూర్పు

నెల 2-4-0



ప్రకాశకం

ఆంధ్రప్రచారిణి లిమిటెడ్
కవిలేజరువులం (హైదరాబాద్)

శ్రీరామచంద్ర

కృతి

అమృతగర్భయగుచు ♦ నలరెనేతన్వంగి
గడువార మమ్ములఁ ♦ గాంచుపట్ల
నమృతహస్తయగుచు ♦ నలరెనేగుణమణి
ప్రియమార మమ్ములఁ ♦ బెంచుపట్ల
నమృతేక్షణయగుచు ♦ నలరెనేయబ్జాక్షి
కన్నారమమ్ములఁ ♦ గాంచుపట్ల
నమృతస్వరూపయైఁ ♦ యలరెనేకల్యాణి
రేబవల్ మమ్మాద ♦ రించుపట్ల
నమృతరూపిణియాటఁదా ♦ నమరలోక
మందెనేసాధ్వనిశ్చలా ♦ నందయగుచు
నట్టిమాతృదేవత సుబ్బ ♦ మాంబఁదలఁచి
ప్రేమనీకృతినామెక ♦ రించుకొంటి.

చాగంటి శేషయ్య

ప్రీతి క.

దుగ్గేశనందనీ పాఠకులలోఁ గొందఱు “అయేషా తరువాత
వృత్తాంతమేమైన ” దని ప్రశ్నింపమొదలిడిరి. ఆప్రశ్నకుఁ బ్రత్యుత్తర
ముగఁ జాలకాలముక్రిందటనే దామోదరముఖ్యోపాధ్యాయు లీనవలను
బంగాళాభాషయందు రచించియుండిరి. దానిని బి. వేంకటాచార్యుల
వారు కన్నడభాషలోనికిఁ బరివర్తనము చేసిరి. నేనాకన్నడగ్రంథమును
౧౯౧౫ వ సంవత్సరములో నిష్కాంధ్రీకరించితిని. ఈ గ్రంథాఁధ్రీకరణ
భాగ్యముగూడ నాకేలభించినందుల కెంతయు నానందము నొందు
చున్నాఁడను. దుగ్గేశనందనీలోఁ బరిచయమైన జగత్సంహుడు, తిలో
త్తమ, అస్మానుభూను, అయేషా, మానసింహుడు, విమల మొదలగు
నారే యిందును వచ్చుచుందురు. ఆంధ్రలోక మొసంగిన ప్రోత్సాహ
ముచే మరల ముద్రించుభాగ్య ములవడినందుల కెంతయో సంతసించు
చున్నాఁడను.

కపిలేశ్వరపురము, }
౧ జూను ౧౯౧౯ }

చాగంటి శేషయ్య.

శ్రీరామచంద్ర

న వా బు న ం ది ని



ప్రథమ భాగము

మొదటి ప్రకరణము



సర్వమును పూర్వమువలెనే యుండెను.

మందారణ గడమందు వీరేంద్రసింహుని దుర్గము పూర్వము వలెనే యొకేతరుగ సమభావముతో ద్రు మెత్తుకొని యాకాశమార్గమున నిలుచుండి యుండెను. దుర్గపూర్వమందలి మామిడితోటయందు నృత్యములు శాఖాప్రశాఖలతో వృద్ధి నొంది పూర్వమువలెనే సమాన భావముతో, మాగాడుచు, గ్రీడించుచుండెను. నీరు పూర్వముగా లేక కృశించియున్న యామోదరానదియును బూర్వమువలెనే మృదుమృదు శబ్దములను జేయుచు దుర్గశిరోభాగమందున్న కువ్వపాద ప్రదేశములను దడుపుచు, బ్రవహించుచుండెను. వసంతమందానిలము వికసించుచున్న సహకారవృక్ష కుసుమములయందలి పరిమళముల నపహరించుకొనివచ్చి మైచ్చుతగ్గులులేకుండ సమానభావముతో నందఱశరీరములమీఁదను వెదజల్లుచుండెను. కవిప్రసిద్ధమును వసంతర్తువున కెడబాయనిసహచరము నగుకోయిల వృక్షపల్లములననుమఁ దన శరీరమును దాచుకొని కృమోచ్చస్వరముతో, గంఠమునెత్తి తానకమును గూయుచు దిగంతములను గంపింపఁ జేయుచుండెను. సునీలమైన గగనాంగణమందు చంద్రగ్రీడును నక్షత్రములును పూర్వమువలెనే మేఘమధ్యమున దాగిలిమూఁతల నాడుకొనుచుండెను.

అన్నియును పూర్వమువలెనే యుండెను. కాని, ఎంతస్వల్ప కాలములో నెట్టియవాఁతరమునకు వచ్చితిమి! విమలయు దు

శ్లోకనందిని యగుతిలోత్తమ యు మొట్టమొనట శైలేశ్వరుని దేవాలయమందు యువరాజగు జగత్సింహుని సంస్కరించుట, పఠానుల దుర్గమందు విమల యస్త్రాఘాతముచే నవాబు కటుల్ ఖాను మరణించుట, ఈ మొదలగు నవాంతరకార్యము లెంతస్వల్పకాలములో నకచిపోయినవి! ఆకాలరాత్రి. — ఏరాత్రి విమల యజాగ్రతమూలమునఁ బూనులు దుర్గమును జయించి దుర్గాధిపతియగు వీరేంద్రసింహుని యువరాజగు జగత్సింహుని బట్టుకొని బంధించి బందాలుగఁ జేసిరో, ఆకాలరాత్రి సంబంధములైన చిహ్నములేవియు నిప్పుడు కాన్పించుచుండుటలేదు. ఆదిసమున రక్తప్రవాహముచే నేలయంతయు నానిపోయిన గుఱుతు లణుమాత్రమును నిప్పుడు కనబడుటలేదు. దుర్గమునంతను బ్రకంపించునట్లుచేసిన యానాఁగి హాహాకారస్వరములేవియు నిప్పుడు శ్రవణగోచరమగుటలేదు. ఎక్కడచూచినను దుర్గమునందంతటను సౌభాగ్యలక్షణములే కనబడుచుండెను. అన్నియు సమంజసభావముతో విరాజిల్లుచుండెను. అన్నియును భూర్వమావలానే యుండెను. కాని వీర కేసరియైన వీరేంద్రసింహుఁడు మాత్ర మిప్పుడు లేడు. అంతటిస్వల్పకాలములో విమలయు విలంతుడై పోయెను. తిలోత్తమ తండ్రిలేనిబాలిక యయ్యెను. దుర్గమునందు సర్వమును పూర్వమువలెనే యుండెను పూర్వమండెడి వారందఱును మరలవచ్చి దుర్గమునందుఁజేరి వీరేంద్రసింహుఁడొక్కఁడు మాత్రములేఁడు అతడు తిరిగిరా లేదు. యముని యందాత్మసమర్పణముచేసి కొనినవాగు తిరిగి వచ్చుటఁ జూచినవారెవ్వరును లేరు.

అనేకజనులు యమాలయమునకుఁ బోయియున్నారు. సిరమైన యానివాసమున కనేకలు నిత్యమును బోవుచున్నారు. వారిలో నెవరును దిరిగిరా లేదు. వచ్చుటయును లేదు. అందువలనఁ బ్రపంచమునకుఁ గలిగినలోపమేమియును లేదు. వసుంధరయంగు సుఖదుఃఖ ప్రవాహమున కించుకంతయును హెచ్చుతగ్గులున్నట్లు కాన్పించుట యునులేదు. మందఱు దుర్గమున కధీశ్వరుడైన వీరేంద్రసింహుఁడు తిరిగి రా లేదు. అందుచే దుర్గమునకు లోపముగాని దుర్గతిగాని కలిగినట్లు కాన్పింపదు. ఒక్కొక్కప్పుడు విచారముపోయి దానిస్థానమున సం

తోష మధికారము చేయుచుండును. మఱియొకప్పుడు సంతోషముపోయి దానిస్థానమును విచారమాక్రమించు కొనుచుండును. విచారసంతోషములు రెండు నొకేసూత్రమునందు గ్రథితములైనట్లున్నవి. అవి రెండును విశ్వమండలమునకు సమానగతితో నవితముగఁ బ్రదక్షిణముచేయుచుండునని తోచుచున్నది.

విమల—విలాసముయు, లావణ్యముయు, హాస్యకౌతుక నిరతము నగువిమల విధవమైపోయినదా! ఎవతె తనకుఁ బ్రణయా స్పృగుడైనపుడును బొందుటకై యనేకకష్టముల ననుభవించినదో, సహధర్మిణీ శారవము లేకపోయినను దనస్వామికి తానొకదాసిమాత్రమని చెప్పకొనఁచుఁ జరకాల మాతనిగృహమునం దొకపరిచారిక వలె నెవతె కాలము వెళ్ళుచుచుండునో, అట్టివిమల నామె హృదయేశ్వరుడు శాశ్వతముగ విడనాడిపోయెనుగదా! అబ్బ! అది సహించుటకు సాధ్యమైనమాతనయేనా? కాని యట్టియనదృశయా తపలయందును మనస్సును హర్షసంయుతముగాఁ జేయుకార్యములు లేవా? ఉండుననిచెప్పవచ్చును. వీరుడైన యామెపతి వీరునివలెనే లేజ స్వియై కాలరమేమియు లేకుండ ప్రాణములకు దుచ్చుములుగ నెంచి త్యాగ మొనర్చెను. ఆకార్యము వీరపతికి మిగుల శారవమును గలుగచేసెను. ఆమెకుఁ గలిగిన వేటొక గాలవిషయ మేమనగా—విమల తనపతి ఘోరకుఁడును, హృదయహినుఁడును, పరమశత్రువు నగు ననాబు కోల్ ఖానుని వశ్యులమునఁ దనస్వహస్తముతో నిశితఖిన్దముచే నొక్క పోలు పొడిచి బూతినిని వెనుచు మునకు పంపించెడిది. అది యామెకు మిగుల గౌరవకారణ మయినదియే. ఇంకను నాహ్లాద కరమైన విషయ మొకటికలదు. అది మేమనిన—మిగుల గారాబముతోఁ బంచిన తనముగ్ధులపట్టి తిలోత్తమ మనోభీష్టము సఫలీకృతమయ్యెను. సుశీలయు, సురసుందరియు నగుతిలోత్తమ మహాశారవ యుక్తుఁడును మహారాజునగు మానసింహునకుఁ గోడలయ్యెను. ఆమె గర్భమున జన్మించెడి తనయుఁడు ముందు అంబ రేశ్వరుడు కాఁగలడు, అనియొక సామాన్యమైన యానందమా ?

తిలోత్తమ—సత్యహీన—తండ్రిపోవుటచే దుఃఖితయైన తిలోత్తమ పేమముయొక్కైన తండ్రిపేమ ధనమునుండి వంచితయై హృదయవిదారకవృధ ననుభవించుచుండెను.—జేను—దానికి సం దేహములేదు. కాని, మర్మాతికములగు వ్యధలమధ్యమున గూడ నా నంద మొనఁగూర్చు కార్యములులేవా? అనేకములున్నవి. కూర్చొని డగునవాబు కటుల్ ఖానుని పాపపంకిలమైన యంతఃపురమునం దామె బందీయయ్యెను. కటుల్ ఖానుని యంతఃపురమునకుఁ బోవుటతటస్థించి నచో స్త్రీలలోఁ దమపవిత్రతను గాపాడుకొని ధర్మధనమును గోలు పోవకుండ వచ్చిన వారొక్కరునులేరు కాని తిలోత్తమకు మామ మచ్చట నెట్టికళంకమును సంపాదింపఁజూపలేదు. ఆమె తండ్రియగు వీరేంద్రసింహుఁడు శత్రువులచే నిహతుడయ్యెను ఆమె జీవనసార రూపుడగు జగత్సింహుఁడు శత్రువుల యస్త్రాఘాతముచే మృతపా యుడై పోయియుండునరీమితఁడయ్యెను. పేమముగ్ధుఁడును సౌందర్య వంతుఁడును సౌభాగ్యశాలియు వీరపురుషుఁడనగు కుమారజగత్సిం హుఁడు పవిత్రమైన నివాహుంధముచేఁ గట్టునడి యెల్లవేళల, నెల్ల భావములఁ దిలోత్తమనే తలపోయుచుండెను అది యొక నిరూపమాన మైన యత్యంతానందముకాదా?

మహారాజగు మానసింహుని యాజ్ఞానుసారముగా మందారణ దుర్గము స్వర్ణము డైన వీరేంద్రసింహుని పట్టికిని, యూరిని తనయయగు తిలోత్తమకు నొంగెట్టి వారిరువురకును స్వాధీనముఁ జేయఁబడియెను. మందారణదుర్గము కొలదికాలము పరాచుల వశమునందున్నను బ్రకృ తమున నట్టి పరాధీన చిహ్నము లేవియు నట కాన్పించుటలేదు.

అపరాజ్ఞాకాలమునం దొకనాడు దుర్గమధ్యమున సంతఃపుర మునకుఁ జేరియున్న యొక సౌధముపైఁ గుమార జగత్సింహుఁ డొంటరిగ నట్లుంటు పరిచారముసేయుచుండెను. అతని మొగమునంకఁ బరి కించిచూచినచో నాతఁ డేదియో విచారముచే దిగులొందియున్నట్లు తోచును. అచ్చటి మా మృదుమృదునిలముగాని, యత్యంత రమణీ యమైన మామ్ర దేశముగాని యూరిని స్వాధీనమున కిరుచుకంతయును

వినోదమును గలుగఁజేయుచున్నట్లు తోచుటలేదు. ఆతని హృదయ ప్రాణవినోదకారిణియైన సుందరితో వివాహసూత్రమున బద్ధుడై యింకను నొక నెలయైనను గాలేదు. అట్టి నవోదయము నానుంఁగి యాతని నొకనిమిషమైనను విడువకుండ సహచరియై యుండెనని చెప్పినను జెప్పవచ్చును అట్టిచో నాతడు చింతనొందుచుండుట గారణమేమి చెప్పుచు ?

వాగు కేశ్వరవర్తీరమున శిల్పియును స్థాపించుకొని సైన్యముతోఁగూడ నివసించి మున్న వరాజుని చూచు కిలహము లకు గిహించుచు తెలిసికొని శిల్పియు నెత్తినెది యపచరణతోఁగూడ పొన్న నగరమునకు బయనమైపోయెను. జగత్సింహుఁ డా సమయమునకుఁ బోయి యాతనిని గలిసికొనఁజాలఁడయ్యెను. ప్రస్తుతమునఁ జేయవలసిన విశేష కార్యభారమేమియు నాతనిపై లేకుండుటచే నాతడు తనముష్టి మునచ్చినట్లు కాలమును వివోదముగా గడపుచుండెను. ఆతఁడప్పుడు మందారరాగుర్గమునఁ బ్రేమయు యగు ప్రణయ నీలగసుఖమునఁ గాలమును గడుపుచుండెనని వేఱుగఁ జెప్పవచ్చుటలేదు.

ముజరాజగు జగత్సింహుడు ప్రచారముసేయుచుండిన నూ సౌధముపై నొక నైపున శయ్యయొకటి నిద్ధముగ వేయఁబడియుండెను. జగత్సింహుఁ డాశయ్యపై గూగుచుండకయే నూ సౌధముపై నుని యొక నైపున నిలువఁగు నారక తిరుగాడుచుండెను.

ఇంతలో భువనమోహిని యగు నొకజన్మని యచ్చటికిఁబంపఁ చెను లావణ్యమును యగునాలనాసనాగియునుచే, నస్తమయో న్ముఖుడగు సూర్యదేవుని స్వర్ణమయోరణజాలముతోఁగూడిన సుషమా నుయునుగ ప్రకృతిదేవికి సతి మధికకాంతి కలుగుచుండెను. సౌంద ర్యసంపద్యక్త యగు నాయువతియు జాయుక్తమగు వదనముతో జగత్సింహుని సమీపించి మృదుమధుర కంఠస్వరమున “మువరాజా! నారాక యాలస్యమయ్యెనామేమి?” అనియెను.

జగత్సింహుడు—అంతవిశేషకాల మాలస్యమైనట్లు కాన్పిం పదు. కాని, యోశ్రీణాథికా! ఎవతే దగ్గరలేనిచో యర్థనిమిష

మైన నొకమహాముగముగఁ గాన్పించుచుండునో, యట్టి నీవు చేసిన యాయత్సల్యాలస్యముగూడ నెంతయో నాలస్యముగా నాకుఁ గనబడుచున్నది.

లజ్జశీల యగునాసురసుందరి చిటునగవుతోఁగూడిన తన వదన మండలము నించుక వంచుకొనియెను యువరాజు తన వామబాహువు నామెవీపునఁజేర్చి దగ్గరఁదీసి యేమియుఁ జెప్పకుండ నామె యాజ్ఞలేనిదే సుధామధుర బింబాధరమును పరిపూర్ణ ప్రేమముతోఁ బరిచుంబనము గావించెను. లజ్జవలననో, అనురాగమువలననో, సంకోచమువలననో, మఱియెందువలననో నాయుచితీ ముఖమండలము కెంపు వర్ణమును దాల్చెను.

ఆసుందరి దుర్గేశనందినియగు తిలోత్తమయే, ఆమువతీయువకులకుఁ బరిణయమయి యెన్నిదినములో కాలేదు వారిపూర్వపరిచయము చిరవ్యాప్తియైనదియుఁ గాదు. అందుచే సుశీలలగు సుందరులకు స్వభావమైన సంకోచమును, లజ్జయు నించుకంతయు కొఱతనడకుండ సంపూర్ణముగవచ్చి యామె నావరించుకొనినవి.

తిలోత్తమ మఱింత ముఖమును వంచుకొనియెను. అనందానురాగము లతోఁ గూడిన లజ్జయు నామె ముఖమండలమున కొక యపూర్వకాంతి నొసఁగెను. ముగ్ధుడగు జగత్స్నిహుడును నశ్రుస్థనయనములతోఁ నాకాంతిని సందర్శించుచు “సుందరీ! ఎవరి పుణ్యఫలముచే మనకిరువురకును నిట్లు సంఘటితమైనది? చెప్పగలవా?” అని యడిగెను.

తిలోత్త — ఎవరి పుణ్యఫలమా? నాదియే. కాకున్న మీపుణ్యఫలమా?

జగ — నా పుణ్యఫలమనియే చెప్పవలయు. నీవీ ప్రపంచమున సారరత్నమవు. నీతో సమానమైనరత్న మీలోకమున లేదు. ఈరత్నము దేవతాకంతము నలంకరింపఁదగినది. అప్పుడునుష్కృతమైన ననుఁగూర్చి చెప్పనేల? మన యీసంఘటనము పుణ్యముయొక్క ఫలమేయైనచో జన్మాంతరము నందట్టిపుణ్యమును నేరు చేసియుండవలయును.

తిలో—అసత్యమును దాపవలసివచ్చినచో నిట్లే యన్యథా మాటలాడవలయును. నాథా! నీవెవరవో నేనెవరెనో నీవెఱుంగని వాడవా? నీవు భుజనవిఖ్యాతుడైన అంబరేశ్వరుని తనయుడవు. రూపమందేమి, సాహసమందేమి, వీరత్వమునందేమి, గుణమునందేమి, యీ ప్రపంచమున నీతో సమానులెవ్వరును లేరు. ఇక నేనంటినా! అత్యల్పమైన మందారణదుర్గమందలి సామాన్య భూస్వామి తనయను, నీదాసానుదాసిగ నుండుటకు గూడ యోగ్యును గాను. నీవు నాయందలి దయచే నీపాదపద్మములకడ నొక్కింతస్థాన మొందు గితివి. ఇది నేననేకకోట్ల జన్మములయందుఁజేసిన పుణ్యఫలము కాదా నిజముచెప్పము చూతము.

జగ—పుణ్యము నీడయో నాదియో—ఆవివాదమునఁ ప్రస్తుతము మనకిం దుకంతయుఁ బ్రయోజనము లేదు. కాని హృదయే శ్వరీ! స్వల్పలోకమనకంటె సధిక మధురమైన స్థానమును నిహలోకమననే నిర్మించుకొనుట—నందనవనసమీపమున దేవత లనుభవించు దానికంటె సత్యధిక సుఖభోగముల నీలోకముననే యల్పుడైన మానవుడకూడ సనుభవించుట—యనునీరెండను నేను నీసంఘటనముచే బొందితి నని యనుకొనుచున్నాడను నీవు నన్ను భాగ్యవంతులలో నగ్రగణ్యునిగాఁ జేసితివి. నేను నీకు జాలకాలము ఋణపడి యుండెదను.

తిలో—(ఇంచుక నగవ్రతో) కఠోరహృదయముగల యసిసాధకుడగు వహవీరుని రసయందొట్టి యమృత మున్నదని నేననుకొనలేదు—ఎవరెవరికి ఋణపడియుండిరో, ఆ విషయమునుగూర్చి బాగుగ యోచించితిరా? యోచించిచూడుడు. నానిమిత్తమున మీ రేకార్యములను చేయకుండ నుండిరి? అత్యంతపరాక్రమవంతుడగు మానసింహుని తనయుడవైయుండియు స్వతః వీరాగ్రగణ్యుడవైయుండియు నిలరుల దుర్గమున కర్ధరాత్రియందు లెక్కరనివలె ప్రవేశించుట యెందుకొకటి? ఈ యబల నొకసారి చూడవలయుననికాదా? పుణ్యశ్లోకుడవు సత్యంతిథార్మికుడవునై యుండియు, స్వల్పపరిచితయు నవివాహితయు నగు నొక కులకామినియొక్క—యంతఃపురమున కొంటరిగ

బ్రహ్మేశ్వరుడు యెందుకొకట ? ఈ భాగ్యవతితో నొకటి రెండు మాటలాడుటకైకాదా ! శత్రుగణముల యస్త్రాఘాతములచే శరీర మందలి యమూల్యమైన రక్తమునంతయుఁ బోగొట్టుకొని మృత్యు ముఖమునకేగుట యెందుకొకట ? ఈ యధమస్త్రీయొక్క తుచ్ఛమైన పాణిమును రక్షించుటకొకటకాదా ? దుర్మార్గులగు శత్రువులచే జిక్కి చాలకాలమువఱకు బందీవై కాలమును గడపుటయెందుకొకట ? ఈహీన నారీపై ప్రేమాకర్షణముచేఁగాదా ? సీచరణదాసిగ నుండుట కైన యోగ్యతలేని యబలను బరిణయమాడి ప్రత్యక్ష దేవతాస్వరూపుఁ డైన జనకుని యాగ్రహమునకుఁ బాత్రుఁడవగుటెందుకొకట ? ఈ యధమవనితపైఁగల మమతచేఁగాదా ? యువరాజు ! ఇప్పుడుయోచించి చూడుము. ఎవరికెవరు ఋణపడియున్నారు ?

తిలోత్తమ పలికిన తుదివాక్యమును విని జగత్సింహుడు మిగుల విచలితుఁడయ్యెను. ఆతఁ డాసుందరితోడి యితరసంభాషణము మాని “ప్రాణేశ్వరీ ! ఇకముందు నాయదృష్ట మెట్లున్నదో చెప్పజాలను. నీవీ సంభాషణములో మాజనకుని యాగ్రహమునుగూర్చి వక్కాణించివి. అందుమూలమున నాహృదయమున గళవళము మెచ్చుచున్నది. ఆవిషయమున నే నుదాసీనుఁడనై యున్నాఁడను. ప్రాణేశ్వరీ ! రమ్మ. ఇట్లఁగూర్చుండి యీ విషయమున మన కర్తవ్యమేదియో యాలోచిం తము” అనియెను.

తిలోత్తమ మాటలాడలేక పోయెను. ప్రేమలక్ష్మకమలనిభమగు నామెవదనము వాడిపోయెను. తనవివాహవిషయము మహారాజగు మానసింహునకుఁ దెలియదనియు, దానిపరిణామము భయానకమైన దనియు దామె యెఱుంగును. ప్రస్తుతప్రస్థావమున యువరాజు నోటి నుండి వచ్చిన శంకావాక్యములను వినుటచేఁ దిలోత్తమకుఁ బాణిమే పోయినట్లయ్యెను. ఆమె వడఁకుచు భర్తతోఁగూడ మెల్లమెల్లగఁబోయి యుంట సిద్ధముచేయఁబడియున్న శయ్యపై నొకవైపున నిశ్శబ్దముగఁ గూర్చుండియుండెను.

జగత్సింహుడును తిలోత్తమ సమీపమునకు వచ్చి కూర్చుండి వామబాహువుచే నామె కంఠమునుజట్టి కొఁగిలించుకొని యుత్కంఠ

తమ నిశావసానకాల శరత్చంద్రబింబమువలె మలినమైయున్న యామి ముఖమండలమును తనవిశాలవక్షమునం జేర్చికొనియెను. తిలోత్తమయు భయకంపితయై దేవతాస్వరూపుఁ డగుతనస్వామి వదనమును స్థిరనయ్య నములతోఁ జూచుచుండెను.

జగత్సింహుఁ డిట్లు చెప్పనారంభించెను. “నాతండ్రి నాపై మిగుల నాగ్రహముఁ జెందియున్నాఁడు. అతఁడు తన యాగ్రహమును మాటలలో వ్యక్తపరుప లేదు. అతనికిఁ నమ్మకముఁ గలిగియున్న ఘనఘ్యుల మూలమునను నాకుఁ దెలియుఁజేయలేదు. కాని, యనేక శతసహస్రలక్షణములచే నాతఁ డాగ్రహము నొందియున్నట్లు వ్యక్త మగుచున్నది.

తిలో—(మెల్లగా) అయినచో, జాగరూకుఁడవై యుండలేదేమి?

జగత్సింహుఁడు సరళస్వభావయగు నాయువతి ముఖమును చుం బనమాడి యిండుకనగుచు “ఎంతసరళస్వభావపు! జాగరూకతయా? నీముఖమునుజూచి, నీప్రేమసాగరమున మునిగి, నీయందాత్మసమర్పణముచేసినవా డు మృత్యుదేవతనెదుటఁ జూచినను నాపద్భయముచే జాగరూకతకై ప్రయత్నింపఁగలఁడా? జాగరూకతమాట చెప్పకుము. జాగరూకతనుగూర్చి నేను యోచించుటలేదు” అనియెను.

తిలో—అట్లయినచో నిప్పుడు యోచించుటందులకు?

జగ—ఇప్పుడు యోచించుటకు రెండుకారణము లున్నవి. నా జనకుఁడు రాజపుత్రవీరుఁడు. ఆతనిమనసున నుదయించినభావము క్రియారూపకముగఁ బరిణమించుట కాలస్య మెంతమాత్రము నుం డదు. ఆతనియిష్టమునకు వ్యతిరేకముగ మాటలాడువా రీభూమంక్షల మునం దెవ్వరును లేరు. పాదుషహాలక్ష్మగుసైత మాతనియిష్టము ననుసరించి నడచుచుండు నని చెప్పనప్పు డితరులమాట చెప్పనేల? అట్టి నాజనకుఁడు నన్నవిధేయుఁడైనతనమునిగా నెంచి నాకుప్రాణదండనను విధించినను నాశ్చర్యముగానుండదు.

తిలో—తమ చకితయయ్యెను. జగత్సింహుఁ డిట్లని మరలఁ జెప్పఁ దొడఁగెను. భయపడకము. రాజపుత్రవీరుఁ డెప్పుడును మరణమునిన

భయపడడు. చూవనిన నాకెప్పుడును భయములేదు. కాని, నాకిప్పుడు భయమగుచున్నది. మరణించినచో నీవియోగచింతను సహించుట యసాధ్యమని నాకు దోచుచున్నది.

తిలో—(సజలనయనయై) ప్రేమమయా! వియోగముకలుగు ననుభయము నాకు లేదు. నీవు వీరశ్రేష్ఠుడవు. కాతరమేమియు లేకుండ మరణింపఁగలవు. వీరపత్నులును నవ్వుచునవ్వుచుఁ బ్రాణములను విడువఁగలరు.

జగ—అయినచో నిప్పుడిక నాభయమునకుఁ గారణముండదు. స్వాభావికమైన యపత్యస్నేహము జనకుని, సంతటికఠోరకార్యము నందుఁ బ్రవర్తింపకుండఁజేసినను జేయవచ్చును. కాని, యంతకంటె ద్విగుణితమైన కఠినతరదండనను విధింపఁగలడు. సులభముగాఁ బ్రాణములను దీసివైచి యాతనాసమూహమును దుడముట్టించుటకు బధులుగ స్వల్పస్వల్పముగఁ బ్రాణములుపోవునట్లు భయంకరయౌతన లనుభవించుచుండునట్టి కఠోరదండనను విధింపఁగలడు.

తిలో—త్తమ యావాక్యములను విని కంపితయై “అదియెట్లు?” అని యడిగెను.

జగ—ప్రాణేశ్వరీ! నీపాణిగ్రహణవిషయ మాతని కిష్టము గాకుండనుండవచ్చును. అందువలన నన్నిక షరలనెన్నడును నిన్నుఁ జూడకుండఁజేయును.

తిలో—త్తమనేత్రములనుండి బాష్పములు ప్రవహింపనారంభించెను. ఆమె రోదనముచే జడితయైన క్షుబ్ధస్వరముతో “నాసవతిత్లయగు విమల ధర్మపత్నియయ్యను భర్తయింట దాసివలె కాలమును గడపివుచ్చినది. నేనునట్లే కాలముగడపుటకు మామగారింట స్థలము దొరకదా?” అనియెను.

జగత్కిఁ హుడు తనవస్త్రముచేఁ దిలో—త్తమనేత్రములను తుడుచుచు “భయపడవలదు. వ్యాకులత నభివృద్ధి నొందింపకుము. మనుష్యవాసస్థలములను వీడి బహుమారము పోయి సముద్ర తీరమున న్నొక చెట్టునీడను నీతోఁగూడి వాసముచేయుచుండినను నేను ధన్యుడనే

యగుదును. కాని, నాజనకుఁ డెందును నెదురులేనిశక్తిచాలి. ఆతని యిష్టమునకు వ్యతిరేకముగ నిలిచియుండుట కీప్రపంచమున నెవరికిని సామర్థ్యములేదు. అయినను సాధ్యమైనంతవఱకు కనుకూలమగుట కనేకప్రయత్నములను జేసిచూచెదను. అపైని భగవంతుఁ డున్నాఁడు. ఈశ్వరుని యాజ్ఞ యెట్లున్ననట్లుగును” అనియెను

తిలోత్తమ మాటాడకుండ నెమ్మదిగఁ గూర్చుండెను. ఆమెనేత్రములయందు బాష్పములులేవు ఆమెముఖమున విషాదచిహ్నము లేవియునులేవు. జగత్సింహుఁ డాదరముతో నామెచుజూచి “తిలోత్తమా ఏమియూలోచించుచున్నావు” అని యడిగెను.

తిలోత్తమయు నిట్టూర్పువిడిచి “మరణమునకు మార్గమెప్పుడడ్డములేకుండ తెరవఁబడియుండును — అంతకంటె వేఱుచింత యేమున్నది?” అనియెను.

నూతన పరిణీతులగు ప్రేమాన్మత్తదంపతుల కెట్టి విషమతరయాతన!

రెండవ ప్రకరణము.

మఱున్నాఁడు ప్రాతఃకాలమున జగత్సింహుఁడు చక్కగ శృంగారించుకొనినచ్చి మనోహరముగ నలంకరింపఁబడిన తనకుష్టుముపైఁ గూర్చుండి యెంటరిగ వెలుపలకు బయలుదేరెను. మధురమైన సమ్మోహనకారియైన యాయుషఃకాలమునందుఁ బ్రకృతిదేవి పరమరమణీయ వేషమును ధరించియుండెను. పూర్వదిగంగనయు రక్తాంబరధారిణియైన ప్రగల్భనారివలె నవకుంతనమును భేదించుకొని వదనమండలము నించుక తోఁపింపఁజేయుచుఁ జిటునగవు నవ్వుచుండెను. వివిధములగు ననేకపక్షులు విశేషోన్నతములు కాని వృక్షశాఖాంతరములయందుఁ గూర్చుండి తమ మధురగీతధ్వనులచే శోతలహృదయముల నాకర్షింపఁజేయుచుండెను. శుకపికాదిపక్షీసంతతుల మనో

హర కాకలిశబ్దము లితరఁజేరి గణధ్వనులతోఁ జేరి చాఁదూరము వఱకు నానందప్రవాహమును వెల్లివిరియ జేయుచుండెను. అప్పుడు శాంతియుఁ బవిత్రతయు, మాధుర్యమును, శోభయు, ప్రీతియు, నానందమును మూర్తీభవించి యచ్చటచ్చట సంచరించుచున్నట్లు తోచుచుండెను. ఆసమయమున జగత్సिంహుఁడు తెలుపువన్నెగల తన గుఱ్ఱము సధిరోహించి యెంటరిగ దుర్గతోరణమును దాటిపోవుచుండెను. శాంతిపూర్ణమైన యా దృశ్యప్రపంచము నడుమ చిరాభ్యస్తమైన యాయశ్వము చిరపరిచితుఁడైన యాజగత్సింహుని వీపున వహించుకొని మెల్లమెల్లగ ముందునకుఁ బోవఁదొడంగెను.

జగత్సింహుఁడును, దిలోత్తమయు రాత్రియంతయును సంతాపనాశకయైన నిద్రాదేవత నాశ్రయించియు నామె సాన్నిధ్యము నందలేకపోయిరి. ఇరువురకును నించుకంతయును సుఖములేకపోయెను. వాయుప్రవాహమున నించుక సేపు తిరుగాడినచోఁ దలయున, మెదడును జల్లవడి చింతాభార మొక్కింపలేనయెనను దగ్గునేమో యని యోచించి జగత్సింహుఁడు తెల్లవారకమునుపే, యెవరును లేవక పూర్వమే శయ్యనువిడిచిలేచెను. ఆతఁడు లేచుటకుఁ బూర్వము తిలోత్తమకుఁ గొంచెము నిద్రపట్ట నారంభించెను. జగత్సింహుఁడు మిగుల జాగరూకతతోఁ దనజీవనస్వరూపము, నిద్రితయు నగతిలోత్తమ బాహుపాశమును మెల్లగ విడిపించుకొనియెను నిద్రాభిభూతయగు నామాధురీరాశి నొక్కింపలే పతృష్టనయనములతోఁ జూచి పిదప నామె కపోలము నాదరముతో ముద్దు నేట్టుకొనియెను. పిమ్మట స్వభావ సుందరియగు నామె శోభామయశరీరమును జూచుచు నిట్టూర్పు విశుచుచు నటనుండి బయలువెడలెను.

దుర్గమునుండి కొంచెము దూరమేగి ముందునకుఁ బోవకుండ నిలిచి హృదయమున నేదియోతోచుటచే జగత్సింహుఁడు దుర్గము నందలి తిలోత్తమశయనమందిరమువంక తిరిగిచూడ నారంభించెను. చూచుచు గుఱ్ఱపుకల్యేమును సడలవదలెను. అక్కడ కనబడుచుండు వస్తువులను తోప్పవేయక చూచుచు నిలుచుండియుండెను. శయన మందిరగవాక్షమునందుఁ జెదరిపోయిన మలినవస్త్రములు గలదియు,

వీడిపోయిన కుంతలములుగలదియుఁ జెదరినహారములుగలదియు నగు తిలోత్తమ నిలుచుండియుండుటను జూచెను. జగత్స్థింహుఁ డనేక పర్యాయము లనేకభావములతో నాశోభామయిని జూచి విమోహితుఁ డయ్యెను. కాని, యిప్పు డామాధురీసముచుమున--ఆమాధురీక్షేత్రమున--ఆమాధురీశోభామధ్యమున--ఆమాధురీమూర్తి నిలుచుండి యున్నట్లాతనిహృదయమునఁ దట్టెను.

జగత్స్థింహు డు శయ్యనువిడిచిన కొంతసేపటికే తిలోత్తమయు మేల్కొని యశ్వశాలనుండి యాయితముచేసి దీక్షికొనిరాఁబడుచున్న గుఱ్ఱముడెక్కలిచప్పుడు విని యాత్రముతో బ్రేమమయఁడగు తన హృదయరత్నమును జూచుటకై గవాక్షముకడ నిలుచుండి చూచుచుండెను.

జగత్స్థింహుఁ డామెనుచూచుచు హృదయముపై తనరెండు చేతులను జేర్చికొని యామెకుఁ దనప్రణయసూచనను గనఁబరచెను. తనచోకమునువిసిరి యామెను లోపలికి బొమ్మని సూచించుచు తోడనేవచ్చెదనని తనచేతితో సంజ్ఞచుచేసెను. గుఱ్ఱము మెల్లమెల్లగ ముందునకుఁ బోవుచుండెను. ముందునకుఁబోవుచున్న జగత్స్థింహుఁడు మరల వెనుకకుఁ దిరిగిచూచెను. సుందరియు నెప్పటియట్ల యట నిలుచుండియుండెను. ఆతనిదృష్టి యావైపునకుఁ బ్రసరింపగనే చీర సవరించుకొనుచు నేలపైశిరసునుంచి యామెప్రణామముచేసెను. జగత్స్థింహుఁడును తనచేయెత్తి “శుభమగుఁగాక!” యనువాక్యార్థము సూచించునట్లు సంకేతము చేసెను. గుఱ్ఱము ముందునకుఁ బోవుచుండెను జగత్స్థింహుఁడును మరల వెనుకకుఁ దిరిగిచూచెను. తిలోత్తమ రోదనముచేయుచుఁ జెఱగుచేఁ గన్నులను తుడుచుకొనుచుండెను. జగత్స్థింహుని హృదయము కళవళమంద దొచ్చెను. ముందునకుఁ బోవుటకు మనసాప్పలేదు. స్వల్పసూరముపోయి యటనుండి మరలఁ దిరిగి రావలయునని స్థిరపఱచికొని యశ్వమును దాటించెను అది వేగముగ నడిచిపోయెను. జగత్స్థింహుఁడు మరల వెనుకకుఁ దిరిగిచూచెను. గవాక్షము నేత్రిగోచరముకా లేదు. ఆతడు నిట్టూర్పును విడిచెను. అశ్వము సమవేగముతోఁ బోవుచుండెను.

జగత్సింహుడు మొట్టమొదట నేమార్గమున మందారణదుర్గమునకు విమలతోఁగూడ వచ్చియుండెనో, యామార్గముననే యిప్పుడును పోవుచుండెను అదియే మామిడితోట. ఏయుద్యానవనమునందలి చెట్టుకడ విమల తెచ్చియిచ్చిన భల్లముచే జగత్సింహుని హస్తమునందు పఠానుఁ డొకఁడు మరణమునందెనో, యాయుద్యానవనమును దాటి ముందునకుఁ బోయెను. ఆస్థలమున నిప్పుడు జగత్సింహుఁ డద్భుతవేషధారి యగు నొకపురుషుని జూచెను. ఆవ్యక్తి యనుపమాన దీర్ఘకాయుఁడును ఘోరకృష్ణవర్ణ శరీరుఁడునై యుండెను. ఊరికాస్త్ర సాహాయ్యముచే నాతని మస్తకము కేశశూన్యమయ్యు, జెనుకభాగమున నొక్కింత కేశగుచ్ఛము మాత్రము శిఖాకారమునఁ గానించుచుండెను. వదనము శ్రీశ్రీశూన్యతమై యుండెను. అతని దేహమున యథోభాగము పాయిజామాచే నావృతమై యుండెను. ఊర్ధ్వభాగము విచిత్రకంచుకాచ్ఛాదిమై యుండెను. అతని కంఠమునందలి రుద్రాక్షమాల చరణద్వయము వఱకును వ్రేలాడుచుండెను. దీర్ఘమగు నాతని నాసికపైఁ దిలకమునకు బదులుగ మృత్తికయుండెను. జగత్సింహుని జూచుటతోడనే యావ్యక్తియు తనచేతిని ముందునకుఁ జాపి “ఘదానారాయణుఁడు మీ కెప్పుడును మేలొనఁగూర్చుఁగాక” అని యాశీర్వదించెను.

జగత్సింహుడు నగవు నాపుకొనుచు “మీ రేనా గజపతి విద్యాదిగజులు?” అని ప్రశ్నించెను.

రుద్రాక్షధారి యగునాపురుషుడు “బోను మహాస్వామి! వ్యాకరణాదిశాస్త్రములు తుదముట్టినవి స్మృతులన్నియు సభ్యసించితిని. అన్నిటియందును నా పేరు జగద్విఖ్యాతమైనది. ఇప్పుడు ఉర్ధ్వభాషయందును శిక్షితుఁడనై యుండుటచే నాపేరు బ్రహ్మాండము వఱకును వ్యాపించినట్లు తోచుచున్నది” అనియెను.

జగ--మీకీ వేషమెందులకు?

గజ--యవనుల సంపర్కముచే యవనవేషమే సంభవమైనది. పఠానులు నాజాతిని ధ్వంసముచేసి నావేషమును మార్పించి వెడలి

పోయిరి. నావలెనే యిరులనేకులు వారిసంశ్రియము నందున్నారు వారికెవరికిని జాతిపోలేదు. వారందఱును గ్రామమునకువచ్చి చేరెదరు నేనును సభ్యాపకులగు మాస్వాములకడకుఁబోయి వారికి సలాములుచేసితిని. వారు నన్నుఁజూచి నీవీవేషముతో నాశ్రమమునకు రాఁగూడదు నీకు సనాతనధర్మశాస్త్రములను పాఠములుగఁ జెప్పఁజాలను” అని సెలవొసంగిరి. అదివిని నేను “బాలానాం రోదనంబలం” అనియెఱింగి యేడువఁదొడంగితిని. “అమృతం బాలభాషితం” అని యుండుటచే నభ్యాపకమహాశయులు సత్తుష్టచిత్తులై “నీవు గంగాతీరమునకుఁబోయి యచ్చట మూఁడుదినములు నివాసముచేసి గంగాస్నానమునుజేసి మస్తకాదలను ముండనముచేసికొని యొకదినము హవిష్యమును భుజించి తిరిగి వచ్చితివేని మరలఁ బాఠములను చెప్పెదను” అని యాజ్ఞయిచ్చిరి. నేనును గురునియాసతిని నవియన్నియును జేసి తిరిగి యాశ్రమమునకుఁ బోవుచున్నాఁడను.

జగ—అయినచో మరల నీవేషమేల?

గజ—వస్త్రాభావము—యవనులు నావస్త్రముల నన్నిటిని లాగికొని వీనినిచ్చిరి. వీని నుపయోగించుటకంటె గత్యంతరమేమియును లేదు.

జగశ్చింహుఁడు తనకవచమునందుండి యొకరూపాయనుదీసి గజఁజిత్తికొనఁగి మీరు దుర్గము నకు వచ్చిచూచినచో మీసంగతులన్నియు వినియెదను” అనియెను.

జగఁజిత్తియు రూపాయను దీసికొని “స్వస్తిశ్రీభోజరాజ ! మీరిప్పుడు వీరేంద్రసింహుని స్థానమును వహించియున్నారా?” అని ప్రశ్నించెను.

జగ—మీరు నన్నెఱుంగరా? పరానలభిరమునం దొకప్పుడు మిమ్ములను నేను జూచియున్నాఁడను. స్వర్గస్థుడైన వీరేంద్రసింహుని తనయను నేను పరిణయమాడితిననుసంగతి మీరెఱుంగరా?”

దిగ్గ—ఔనాను. భార్యయుఁ బుత్రుకయు—వీరిరువురను గాపాడవలయును వీరేంద్రసింహుఁడు సతిని బుత్రికను సంరక్షించుభారము సరియైనవారి యందుంచి స్వర్గారోహణమును జేసియున్నాఁడు.

గజపతి విద్యాదిగ్గజుని యసంగతవాక్యములను వినియు వినని యట్లు జగత్సింహుడు ముందువకుఁ బోయెను. స్వల్పదూరము పోవు నప్పటికి శైలేశ్వరునిమందిరము దృష్టిగోచరమయ్యెను. మందిరమువర కునుబోయి తిరిగి రావలయునని జగత్సింహుని యభిప్రాయము. హృద యమును బదిలపరచుకొని దేవాదిదేవుని చరణకమలములకు భక్తిభా వముతో వందనముచేసి తిరిగిరావలయునని యాతఁడు నిశ్చయించుకొని యెను. జగత్సింహుడు దేవతాదర్శనముచేసి దేవునిపాదములకడఁ దన దుఃఖములను నివేదనము చేసికొనునూహతోఁ జిత్త సంయమనము గా వించుకొని యుక్కడకుఁ బోవుచుండెను.

ఇంతలో దూరమునండి యనేకాశ్వపదధ్వనులు వినవచ్చుటచే నాతనిచిత్త భ్రాంతి గూర్మమైపోయెను. దూరమునందుఁ గుండలకార మైన మేఘఖండమువలె ధూళిరాశి యాకాశమండలమున వ్యాపించెను జగత్సింహుని గుఱ్ఱము తనసమీపమునందుఁ స్వజాతీయులు వచ్చుచుండుటనుగుర్తించి వాలము నల్లఁగించుచుఁ జెవులు రిక్కించి తనయభిప్రాయమును వ్యక్తపరిచెను. కొంచెము దూరములో ననేకవీరులు శీఘ్రముగఁ బరువెత్తుచుండుటను జగత్సింహుడు చూచెను.

జగత్సింహుడు ధైర్యవంతుడు. శత్రువులువచ్చు సంభవమీ మియు నిప్పడులేదు. పతానాలు యుద్ధవిగ్రహములనువీడి యుత్కల దేశమునకుఁ బోయియుండిరి. దేశమునందు పాదుషహాసైన్యము తక్కువేఱునైననుఁ డొక్కఁడునులేడు. పాదుషహాసైనికులు మందారణదుర్గమునకు శత్రువులుకారు. మహారాజగు మానసింహుడు స్వయముగా మందారణ దుర్గాధికారభారము వీరేంద్రసింహుని యుత్తరాధికారులఁ జెందుట కంగీకరించియున్నాడు. అయినచో నీయెదుటవచ్చుచున్న వారెవరు? వారెవరో యీప్రక్క కే వచ్చుచున్నారు. వారు మహారాజగు మానసింహుని సైనికులైనట్లు కన్పట్టుచున్నారు. జగత్సింహున కాకస్మికముగ హృత్కంపము జనియించెను.

సైనికులు సమీపమునకు వచ్చిరి వారందరు నేబదిమంది యాశ్విక్షలుగానుండిరి. అదఱును. వస్త్రభారులై యుండుటేగాక బలిష్ఠులును బరిపుష్టశరీరులునునై యుండిరి. వారిలో నొకఁడు స్వతంత్రభావ

ముతో నందఱికుండునుందుగ వచ్చుచుండెను. అతడు తక్కిన సైనికుల కందఱకును నాయకునివలె గన్పట్టుచుండెను. నాయకుని యాజ్ఞాప్రకారము తక్కిన సైనికులందఱును గుఱ్ఱముల కళ్యేమును బిగ్గబట్టి నిలిచి సమభావముతో, దమతమకత్తుల నొరలనుండితీసి భుజములపైనమర్చి సమస్వరముతో “జయ ! జయ ! ఛాదుషహాఅక్బరునకు జయమగుఁ గాక ! మానసింహ మహారాజునకు జయమగుఁగాక !” అని యుచ్చైస్వరముతో జయజయధ్వనులను జేసిరి.

జగత్సింహుడును తత్తణమే తనకత్తినిదీసి ధరించి “జయ ! ఛాదుషహాఅక్బరునకు జయమగుఁగాక ! జయ ! మహారాజగు మానసింహునకు జయమగుఁగాక !” అని జయజయధ్వనులను జేసెను. పిదప ముందుప్రక్కనున్న నాయకునితో జగత్సింహుడు “ఇదేమి ? మధురాసింహా ! సమాచారములేమి ? ఛాదుషహాకుశలవృత్తాంతములు తెలియుచున్నవా ? మహారాజునకు గుశలమా ?” యని ప్రశ్నించెను.

మధురాసింహుడు గుఱ్ఱమునుండి దిగినిలిచి “భగవంతుని యనుగ్రహముచే నెచ్చటను సమంగళసూచన లేవియు లేవు” అని యెను.

వెనుకనుండిన సైనికుఁడొకఁడు వచ్చి మధురాసింహుని గుఱ్ఱపుకళ్యేమును బట్టుకొనియెను. మధురాసింహుడు యువరాజుసమీపమునకువచ్చి యభివాదనముచేసి పిదప రుమాలనువిప్పి యందు కట్టియున్న యొకపత్రికనుదీసి యతివిసితభావముతో యువరాజు హస్తమునందుంచెను.

ఆయుధపాణులై సైనికులు వచ్చుచుండుటచూచి తనయానందసుఖభోగముల కానాఁడే యాస్థలమునందే యప్పుడే తుదికాలమని తెలిసికొని జగత్సింహుడు “నావిషయమున మహారాజు వారి యాజ్ఞయేమి?” అనియడిగెను.

మధు—యువరాజా ! నేను మీయనుగతభృత్యుఁడను. ఈ గాసుని యుపరాధమును ఓమింపవలయును. మీ రేయవస్థయందున్న

నాయవస్థయందే నాతోఁగూడ దీసికొనిరావలయునని మహారాజుగారి యాజ్ఞయైనది.

జగ—ఎక్కడకుఁబోవలయును?

మధు—పాట్నానగరమునకు—మహారాజుగారి సన్నిధానమునకు.

యువరాజు—కొంచెముసేపుండి, అనఁగా—ఇప్పు డిక్కడనుండి బయలుదేరుట కన్నియు సిద్ధపరిచికొని వచ్చుటకంగీకరించుట కేమియున నాజ్ఞేపణమున్నదా?

మధు—(చేతులు జోడించుకొని) యువరాజా ! మీరు మాతోఁగూడవచ్చుటకు వెనుకముందుఁజూచి యాలస్యముచేసితిరేని వెంటనే మిమ్ములను బండ్చిగాఁ జేసి తీసికొనిరావలయునని మాకాజ్ఞయైనది.

జగ—ఇచ్చట నాకాత్మీయులు కొండఱున్నారు. వారిని జూచి వారికడ సెలవుగైకొని వచ్చుటకుఁగూడ నవకాశములేదా?

మధు—(పూర్వమువలెనే చేతులుజోడించుకొని) నేను దాసుఁడను. దాసుని యపరాధములను తీమింపవలయును. ఇంచుకైన నవకాశమిచ్చుట కాజ్ఞలేదు.

జగత్సింహుఁడు పునరుక్తికిఁగాని ప్రతివాదమునకుఁగాని యిది సమయముకాదని తెలిసికొనియెను తనయపరాధము రాజద్రోహము క్రిందఁ బరిగణింపఁబడెననియుఁ దన్ను రాజద్రోహియనియెంచి విచారణముసేయనున్నారనియుఁ దెలిసికొని మధురాసింహునితో “మహారాజుగారి యాజ్ఞోల్లంఘనముసేయునంతటి ధైర్యవంతులగు మానవు లీధరతఖండమున నెవ్వరునులేరు. ఇక నేనంటినో?—సేవకులయందు ఊద్రులతో ఊద్రుడనుఁ అయినను నన్నికప్రశ్న మశిగెదను. నాయు తటనేను మీతోఁగూడ రాకున్నచో నన్ను బండ్చిఁజేసికొని రావలయునని యాజ్ఞయైనదని చెప్పితివి. ఒకవేళ నేను నీతో యుద్ధమును జేసినచో నప్పుడు నీవు నన్నేమిచేయుదువు? ఆవిషయమున నేమని యాజ్ఞయైనది?” అనియశిగెను.

మధు—యువరాజా! ఈదాసానదాసునినోటనుండి యంత మాట రానేరదు. యువరాజును మృతావస్థయందైనను, జీవితావస్థ యందైనను సముఖమునకుఁ దప్పక తీసికొనిరావలయునని మహారాజు గారి యాజ్ఞయైనది.

జగత్సింహుఁడుచేసిన యీవిచారణయందు మహారాజత్యంత కఠోరమైనయాదేశ మొసంగెనని స్పష్టపడియెను. అందుచే ఓణ కాలమైన నాలస్యముచేయుట కాతనికి ధైర్యముగాని, సాహసముగాని లేకపోయెను. మహారాజు సముఖమునకుఁ గొనిపోబడినపు డతి కఠోరమైనదండనము విధించుటయే సంభవమగును. తప్పదు. కాని, యీవిచారముతోఁ బ్రస్తుతము ప్రయోజనమేమి? భగవద్వాక్యమును పఠింప లనముచేయుట కనేకమిషలను బన్ని కాలవిలంబమును జేసినఁ చేయవచ్చునుగాని, మహారాజగు మానసింహుని యాజ్ఞకు మాత్ర మట్టియాలస్య మించుకంతయును గారాదు. ఉత్తరక్షణము ననే యాయాజ్ఞను ప్రతిపాలింపవలయును. జగత్సింహుఁడు మధు రాసింహునితో “లెమ్ము! మధురాసింహా! కాలవిలంబమువలన ననర్థకమేకాని ప్రయోజనములేదు నాసైన్యము దారుకేశ్వరనదీ తీరమంగు జహనాబాదుకడ నున్నది. దానివ్యవస్థ యేమికావలయును? అనియెను.

మధు—దానికివలయు నేర్పాటును నేను గావించెదను.

మధురాసింహుఁడు సైంకులలో నొకనినిబిలిచి యాతని నా సైన్యమున్నకడకుఁ బోమ్మని యాజ్ఞయొసంగెను. సైనికుఁడు చుం దారణ సుగమార్గమునఁ బోవుచు యెరింగి జగత్సింహుఁడతనితో నిట్ల నియెను. “మందారణదురమార్గమునఁ బోవుచున్నప్పుడు నీకెవరైనను గాన్పించినచో జగత్సింహుఁడు తండ్రిగారి యాజ్ఞాప్రకారము వారిసం దర్శనమునకై పాటానగరమునకుఁ బోవుచున్నాడని యాతనికితో, శిష్టము.” అని చెప్పి పిదప జగత్సింహుఁడు మధురాసింహునితో “శి సైన్యమును రెండుభాగములుగాఁ జేయుము. ఆరెండు భాగములనడ మను నేనుండవలయునని నాయభిప్రాయము. నీవు నా పార్శ్వమునుండి వచ్చుచుండవలయును,” అనియెను.

మధు—యువరాజా ! ఈదాసుడు మహారాజువారికింకరుడు. ఆజ్ఞాప్రకారము నడచుటకంటె నీతనికి వేతమియులేదు.

తత్తణమే మధుకాసింహుని యాజ్ఞానుసారము సైనికులు రెండు భాగములుగాఁ జీలిపోయిరి ఒకభాగము జగత్సింహునకు ముందునెపు నను, నొకభాగ మాతనికి వెనుకతట్టునను పూహమువలె నిలిచి వచ్చు చుండిరి మధురాసింహుడు గుఱ్ఱమునధిష్ఠించి వచ్చి జగత్సింహుని పార్శ్వమున నిలుచుండియుండెను. అందఱును మెల్లగఁ బయనమును సాగించుచుండిరి.

తిలోత్తమా ! నీవెక్కడ ? నిన్నసాయంకాలము నీహృదయే శ్వరుఁ డాశంకానూచకముగఁ బల్కినవాక్యము లింతశీఘ్రకాలము లోనే క్రియారూపమునఁ బరిణమించునని యెవరు తెలిసికొనఁగలరు ? జగత్సింహా ! స్వల్పకాలమునకుఁ బూర్వము గవాక్షమునందు శిశిరసిక్త కమలమువలె దొడిమనుండి రాలిపడిన కుసుమమువలె, సూర్యకిరణము లచేఁ గిష్కమైన కిసలయమువలె, మలినమైయున్న ముఖమును జూచియు న్నొడవకాదా ? ఆసందర్భమే నీకు తుదిసందర్భమయ్యెనా ? విగళిత వసనభూషితయై నవీనబాలారుణ ప్రదీప్తమైన యాశోభాసందర్భము— ఆశోదనము—ఆ వీడుకోలు—ఆ ప్రణామము—హా ! హా ! అవియే నీప్రేమకుఁ దుదియభినయములా ?

మూ డ వ ప్ర క ర ణ ము.

శశకము విపత్నముదాయమునుండి తప్పించుకొనుట కుపాయము గాననప్పుడు తననేత్రములను మూసికొని యొకవైపున స్థిరముగా నిలుచుండియుండును. కన్నలుమూసికొనుటచే దాని కేమియుఁ గా నింపదు ఇతరులెవరును దనను చూచుచుండుటలేదని యది యను కొనుచుండును కుమారజగత్సింహుడును వట్లే చేసెను. తండ్రి తనపరిణయమున కంగీకరింపఁడని యాతఁ డెఱుంగెను. అతనికి దలిసి

నచో వివాహసంఘటనము కాదనియు, వివాహసంఘటనము కానిచోఁ దనజీవనసుఖమంతయుఁ జిరకాలము నష్టమైపోవుననియుఁగూడ నాతఁ డెఱుంగును. కావున నావివాహవ్యాపారము నతిగోప్యముగ జరిగిం చెను. మఱియు నావృత్తాంతము తండ్రి కెప్పుడును దెలియఁజాలదనియు భావించుకొనియెను. అల్పప్రాణియగు శశకమువలె జగత్సింహుఁడు కన్నులుమూసికొని నిశ్చింతఁడై యూరకుండక యుచితసమయమును గనిపెట్టి తండ్రి పాదపద్మములపైఁబడి జరిగిన వృత్తాంతమునెల్ల నను తాపముతో నాతని కెఱింగించినచో నపత్యస్నేహ ప్రాబల్యముచే ననుకంపహృదయ సదయుఁడై యాతఁడు ఈమారుని విన్నపము నాల కించి మన్నించుననియుఁ బిదప నాశంకలన్నియు నిశ్శేషముగ నశించి హృదయమునకు శాంతి వొడముననియు నాతఁడు తలపోయు చుండెను.

జగత్సింహుఁడు, తిలోత్తమ, విమల, అభిరామస్వామి, మొద లగువార లేమేమిభావించుకొనిరో యనియన్నియును మహారాజునకుఁ దెలియవు జగత్సింహుఁడు మందారణదుర్గమందు వీరేంద్రసింహుని మందిరమునఁ బఠానులచేఁ జిక్కెననువార్త తత్తణమే మానసింహు నకుఁ దెలిసెను. కుమారుఁడు ప్రణయముగ్ధుఁడై దుర్గాధిపతి యంగీ కారములేనిదే యవేశయందుదుర్గమునఁ బ్రవేశించుట మొదలగు వృత్తాంతముఁ న్నియు నెప్పటికప్పుడు మానసింహుఁడు తెలిసికొను చుండెను. తనయునిపై నాతని కెంతయో యాగ్రహము వచ్చెను. మానసింహమహారాజు వీరేంద్రుని వృత్తాంతమును బూర్వమునుండియు పూర్ణముగా నెఱిగియుండినవాఁడగుటయేగాక వారందఱును గులహీనులనియు, నీచసంహర్షముగలవారనియు నాతఁ డెఱింగియుం డెను. అట్టివారు తనకు బంధువులని మాటవరుసకైనను జెప్పట కాతని కిష్టములేదు. అట్టివారితనయను కోడలనుగాఁ జేకొనుట కాతఁడెంచు కంతయు నంగీకరింపడు.

అనేక వీరాధివీరులసమక్షమునఁ దండ్రియెదురనిల్చుండి జగత్సింహుఁడు మహాగర్వముతో నైదువేలమంది సైనికుల సాహాయ్య

మునఁ బఠానులను సువర్ణరేఖానది యావలకుఁ బాఱఁదోలివత్తునని చీరములువలికి పోయియుండెను. మానసిఁహుండు కుమారుని స్వర్గయును సాహసమునుజూచి మిక్కిలి శౌరవించి యాతఁడు కోరినసైన్యములనిచ్చి పఠానుల జయించుభారమంతయు నాతనిపైఁ బెట్టెను. అట్టి గురుతరమైన మహాభారమును వహించిన జగత్సింహుండు యధేచ్ఛగఁ గన్యాన్వేషణకార్యమునఁ దగులొని తనగురునివలె నితరుల దుర్గమున నర్ధరాత్రియందుఁ బ్రవేశించి దుర్గేశునితనయపైఁ బ్రాణయలీలాప్రమత్తుడై కర్తవ్యమును విడనాడెను. ఈసమాచారము లన్నియు మానసింహుని యాగ్రహమును మఱింత యభివృద్ధిచేయుచుండెను. వీరేంద్రసింహుని తనయతోఁగూడి యామోదనిమగ్నుడైయున్న జగత్సింహుండు పఠానులచేఁ జిక్కి బంపీయయ్యెనను సమాచారము తెలియుటతోడనే మానసిఁహునికోపము మితిమీరి పోయెను. ఆకారణముచే నాతఁడాక్షణికు పఠానుకులము నామూలముగ ధ్వంసముచేయు ప్రయత్నములఁ జేయఁడయ్యెను. అవిధేయుఁడును నయోగ్యుండు నగు నట్టి కుమారునకు శుభమొడగూర్చుట యయుక్తమనియు నిష్ప్రయోజనమనియు మానసింహుని యభిప్రాయము.

విమలయస్త్రిఘాతముచేఁ గటుల్ ఖానుండు మరణము నొందెను. నురణకాలమునఁ గటుల్ ఖానుండు జగత్సింహునితో సంధిప్రస్తావమునుజేసెను. జగత్సింహుండు బంధము నుండి విడివడియెను. విడుదలయైనపిదప నాతఁడు పోయి తండ్రినిజూచి పఠానులప్రార్థనానుసారముగఁ దండ్రితో సంధిప్రస్తావమును జేసెను. మానసింహుండు తాను శీఘ్రముగ దిల్లీకఁ బోవలసియుండట వలనను, దనసహకారియైన సయ్యదుఖాను వర్షకాలము పోవువఱకును సైన్యములను బోగుచేసికొని తనకు సాహాయ్యముగ వచ్చుటకవకాశము లేకపోవుట వలనను, బైకారణముల వలనఁ బ్రస్తుతము విగ్రహకార్యముల వడపింప వీలులేకపోవుట వలనను సంధిబంధమున కప్పుడు సమ్మతించెను. పిదప మంత్రి ఖాజాయిసాఖాను, కొల్తనవాబగు సులేమాన్ ఖాను తోడను, అస్మాన్ ఖాన్ తోడను, వచ్చి విస్తారముగ నుపహారాదిక

ములను దెచ్చి మానసింహుడు హాసమునకు సమర్పించెను. మానసింహుడు వానినందుకొని వారిని యధాయుక్తముగ సన్మానించి వీడు కొలిపెను. పిదప మానసింహుని యాజ్ఞాప్రకారము మొగలాయి సైన్యములు పాక్షానగరమునకుఁ బ్రయాణమైపోవుటకు సిద్ధమయ్యెను. మానసింహుడు జగత్సింహునిపై విశేషకార్యభారములేమియు పెట్టలేదు. ఆతనియవజ్ఞతనుగూర్చి విచారణ సేయవలయునని మానసింహుని యభిప్రాయమై యుండెను.

జగత్సింహుడు, తండ్రితనపై విరాగభావముతో నున్నాడను విషయమును దెలిసికొనలేదు. అతడు శిబిరమునువీడి తనగుఱ్ఱపు వాగెమునకుఁ గట్టియున్నట్టియు బ్రాహ్మణునిచే లిఖింపఁబడియున్నట్టియు లిపినిచూచి యక్కడనుండి యట్లవెడలిపోయెను. తండ్రి యాజ్ఞను బడయకయే తండ్రి కేసమాచారమును దెలుపకయే మందారణ దుర్గమునకుఁ బోయి యచ్చటఁ దిలోత్తమను బాణిగ్రహణము చేసికొనియెను. వివాహమునకుఁ దనబంధువు లనేకులువచ్చి కలిసికొనిరి. అక్షేపము నామెయనుచరులును వచ్చియుండిరి. ఉత్సవసంబంధముగు నానందములన్నియు యధేచ్ఛగ జరిగినవి. వివాహమునకు జనకుడగు మానసింహుని రావలయునని వేడుకొనలేదు. మానసింహుని యంగీకారమునుగాని తుదకాశీర్వాదమును గాని బడయవలెననుప్రయత్నము లేవియును జరిపియుండలేదు. తనకుఁ దెలియనిదే యీశుభకార్య మిట్లుజరుగునని మానసింహుడెన్నఁడు ననుకొనియుండలేదు. మానసింహుని యాగ్రహము మఱింత యధికమయ్యెను. అతనినోటనుండి యాయాగ్రహచిహ్నములేవియు వ్యక్తమగుటలేదు. కాని యది మొదలు మానసింహుడు రాజకీయవిషయములనుగూర్చి తనయునితో నాలోచించుటయే మానుకొనియెను. సామాన్యకార్య నిర్వాహక భార మతడు వహించియుండెను. జగత్సింహునకుఁ గార్యాకార్యములు మొదలగు వానినిగూర్చి పర్యాలోచనముచేయుట వదలిపోయెను. మహారాజగు మానసింహుని హృదయకుండమునఁ గుమారసంబంధమైన యసంతోషాన్ని ప్రజ్వలనముగనుంచుడెను ఆత్యంతమును బ్రజ్వలించుచున్న యాసుహాగ్ని

లకుఁ బిమ్మట మరల నాస్థలమునకేవచ్చెను. ఆమెసంగతిని తెలిసికొనినవిదప నాతని హృదయము మధితమైపోయెను. పరిచయమైనతోడనే యాసుందరీ సమాగమలాభము తన నుడుట వ్రాయఁబడియుండలేదని యాతఁ డనకొనియెను. వీరేంద్రసింహుని తనయతో మానసింహుని కుమారునకు వివాహసంబంధము కేవల మసంభవము. ఎప్పటికిని సంభవింపఁదగినదికాదు. ఇప్పుడు జగత్సింహునకొక భ్రమకలిగెను. తనజీవన సారస్వరూపయగు నాయబలామణి నొక్కమారు కడసారిచూచి యామెచే సెలవుగైకొని రావలయునని యాతనికాశ వొడమెను. అదియూ తని కజ్ఞానముచే గలిగిన భయానక భ్రమ—ఆరితిగచూచి సెలవుగైకొనుటచే బ్రణయము నూలురెట్లభివృద్ధి నొందునని హతాశులగుప్రియులు తెలిసికొనఁజాలరు. ఆదర్శముచే బ్రణయలోలత కాలక్రిమమున మందీభూతమైనను కావచ్చును కాని దర్శనరూపమనెడి యింధన సంయోగముచే బ్రణయానలము ప్రజ్వలితమై ప్రబలముగమండుచు విస్తారముగఁ బైకిలేచెను. అదియెఱుంగక ప్రేమగలవారు తుదిసందర్శనముకొఱకై యున్మత్తులగుచుందురు. అనేకసందర్భములయం దట్టితుది సందర్శనమే సర్వనాశనమునకుఁ గారణమగుచుండును. జగత్సింహుని యదృష్టమునకు నావిధముగనే సంభవమయ్యెను.

విమల యాహ్వానముచేయుటచే జగత్సింహుఁడామెతో మందారణమునకుఁబోయెను. దుర్గాధిపతి యనుమతిలేనిదే దుర్గములోనికిఁ బ్రవేశించుట కాతనికిప్రము లేకపోయెను. విమల యతనికర్ణరంధ్రమున తన స్వవిషయమునుగూర్చి చెప్పినవిదప జగత్సింహుఁడు దర్గమునందుఁ బ్రవేశించెను. అప్పటి ప్రస్తావనసందర్భమున విమలయుపయోగించిన యొకటి రెండుమాటలు వినినవిదప జగత్సింహునకు కోధమోలేక, చిత్తవికారమో కలుగుట మంచిదేయయ్యెను జగత్సింహుఁడామెను సుపరిత్యియని సంబోధించుటకై, విమల తానుకుచరిత్రనని చెప్పకొనియెను. స్త్రీలు తాము కుచరిత్రలమని చెప్పకొన్నచో నదిమిగులఁ జెడ్డయర్థమును వ్యక్తపరుచుచుండును. దుర్గమునందుఁ బ్రవేశించునప్పుడు గుప్తమార్గప్రస్తావమురాగా విమల“చోరుఁడున్నచోట కన్నముంచును” అని చెప్పియుండెను. అదివిన్న రాజపుత్రిన కనుకూశము కలుగవలసి

యుండెను. ఏమనిన “చోరుడు—కన్నము” అనుపదములను గుప్తప్రణయమునకు గుప్తోపాయమనిచెప్పినట్లు సూచితమగుచుండెను. కులాంగవనోటనుండి యట్టి మాటలు వచ్చుట యుక్తముకాదని యాతని కళ్ళకుతోచియుండినచో నిట్లు సంభవించియుండదు. జగత్స్నిహుడు డామాటలన్నియును సరసప్రవీణయగు విమల సరసవాక్యములని యోచించి యర్థాంతరమును తెలిసికొనఁడయ్యెను. వస్తుతః అదియే నిజమని తోచుచున్నది.

అంత్యసంగర్భనమయ్యెను. కడసారిసందర్భనమున నేమిజరుగునో, ఈసందర్భమునందును వదియేజరిగెను. ఇరువురును పరస్పరము నాశ్రయమర్పణము చేసికొని చిరకాలావిచ్ఛిన్నమగు ప్రణయపాశమునందు బద్ధులైపోయిరి. ఈవిధముగా వారి ప్రణయలీలాచరిత్రము చెప్పబడియెను. జగత్స్నిహుడు వీరుఁడుచు, సైన్యాధిపతియు నశ్వురుపాదుషహసేనకుఁడునై యుండెను. అందువలన నాసమయమునఁ బ్రణయరంగమున నారీతిగాఁ బ్రమత్తుడై యుండుటాతని కుచితముకాదు. కాని ఘటనలన్నియు నాతనికిఁ బ్రతికూలములై యున్నవి. ప్రణయరంగక్షేత్రము నందభిచేత్యుడైయుండఁ బ్రార్థించిన వాఁడుకాదు, ఘటనాపంపరయసంభావితోపాయములచే నాతని నారంగస్థలముపైఁ గూర్చుండఁజేసెను. ఆరుదిరామోహనావేశ మొక్కసారి తలకెక్కినచో నెట్టివీరుఁడును దానిశాసనమునండి బయటపడఁజాలఁడు.

మానసింహుఁ డీసంభవములన్నఁటినిఁజూచునా? అతని కేవలపారమును దెలియలేదని తోచుచున్నది అయినను నాతఁడు కుమారునిపై నాగ్రహము కలిగియుండెను. అతఁడు మొదట స్వామికార్యమును సాధించి పిదపనే స్వసుఖసంతోష విషయికయోచనము చేయవలయునని తలంచెడివాఁడు. అట్లుండుటయే కర్తవ్యనిష్ఠఁ డగువీరునకు లక్షణమై యుండును. న్యాయపరాయణుఁడును గర్తవ్యనిష్ఠుఁడగు నేవకుఁడు నగునంబరేశ్వరు డట్టియుద్దేశముతోడనే జగత్స్నిహునిపై నతికుపితుడయ్యెను. క్రమముగ ననేకవిధములచే నాతనికోప ముత్తరోత్తరాభివృద్ధినందెను. దానినిగూర్చి పాతకు లిదివఱకు చదివేయున్నారు.

ఇంతేగాక జగత్సంహుడు మానసాధికకాలము తన సైన్యమును విడిచిపెట్టి దూరమున నివసించియుండెను. అది చాలగొప్పయపరాధము. అది తమింపదగిన నేరము కాదని మానసింహునకు గట్టినమ్మకము. ఆతనికోపమునకు హద్దులేకుండెను. అందుచే మహారాజు మానసింహుడపరాధిని సజీవావస్థయందైనను నది యసంభవమైనచో మృతానస్థయందైనను దీసికొనిరావలయునని యాజ్ఞయొసంగెను. ఆయాజ్ఞను వినినసభాసదులందఱును నాతనికోపాధిక్యమును దెలిసికొని యెవరు నేమియు ననలేకపోయిరి.

జగత్సంహుడు శైలేశ్వరమహాదేవుని మందిరముకడ బంతు యొసెను. ఏస్థలమునందాతని ప్రాణమూఢినయమునకు బ్రారంభము కలిగెనో, ఆస్థలముననే యాతని యరవికపడిపోయెను.

నాల్గవ ప్రకరణము.

పాట్ననగరమున మానసింహమహారాజుగారి దర్బారుమందిరమునందెప్పుడొక యసాధ్యకార్యము జరుగనైయుండెను. అటయథా సమయమున వర్ణనాతీతమైన యొకవిషయము నడవనున్నది. ఇకకొంచెముసేపటిలో సచ్చి మిగుల గౌరవావాహనముడైన రాజసేవకుని యపరాధమునుగూర్చి విచారణ జరుపబడును. రక్షకభటులస్త్రధారులైనాల్లవెపులను నిలువబడియుండిరి. కాల్బలమంతయును గుట్టుపురొతులును నందఱు నిష్టానుసారము విచారణసభకువచ్చి సిద్ధముగనుండవలయునని యత్తరువులను పొందియుండిరి. వేలకొలదిస్థానికులు సభాస్థలమును జేరియుండిరి నగరవాసులందఱును వచ్చిచూచుట కభ్యంతరము లేమియులేవు. ఆకారణమున విచారకార్య మారంభమగుటకు ముందు చాలసేపటినుండియును జన సమాగమముచే విశాలమైన యాదర్బారుమందిరమునందెచ్చటఁజూచినను సంపూర్ణముగఁ బ్రజలు క్రిక్కిరిసియుండిరి.

యథాసమయమున నగారాశభముయ్యెను వాధ్యధ్వని యూగిపోయినతోడనే స్తుతిగాయకులు మంగళగానములనుపాడి ముగించిరి. పిదప తూర్యధ్వని యయ్యెను. సభాగృహమునందున్న వారందఱును దలలెత్తి మహారాజువచ్చెడి మార్గమువంకఁ జూడనారంభించిరి తోడనే యంబ రేశ్వరుఁడగు మానసింహమహారాజు ధీరగంభీర పాదనిక్షేపముతోఁ బ్రత్యేకముగనున్న యొకమార్గమునవచ్చి సభాస్థానమునఁ బ్రవేశించెను. ఆతనితోఁగూడ నాతనియచరులును సేనాపతులును సభాసదీలును బారిషదులు నాతనిసనుసరించి వచ్చినవారును గ్రీమముగా నాసభలోఁ బ్రవేశించిరి. అందఱిముఖములును భయముచే నావరింప బడియుండెను నాఁ డేదియో యొక భయంకరవ్యాపారము సంఘటించుగలదని యందఱును భయవ్యాకులైతప్పుదయ్యలై యుండిరి. మానసింహమహారాజు సభయం దాతనికి నిద్రిస్తున్నయున్న యెఱ్ఱైనభద్రాసనముపైఁ గూర్చుండెను సేనాధిపతులు సభాసదులు మొదలగువా రుభయపార్శ్వములయందును గొంచెముతగ్గియున్న యాసనములపైఁ గూర్చుండిరి. అటనున్నవారందఱిని మానసింహమహారాజు ముఖమునందు స్థిర గాంభీర్యభావసూచకలక్షణములు గన్పట్టుచుండెను

జనసమాగమముచే సభాయంతయు నిండియుండినను, నత్యంత శాంతమును నిస్తబ్ధతయు నంతటను విరాజిల్లుచుండెను. ఎవరినోట నుండియును మాటలేదు. పార్శ్వమునందున్న జనులలోఁగూడ మాటలాడవలయునను ప్రవృత్తి లేదు. గట్టిగ నుచ్చాస్వసవిశ్వాసములను విడుచుటకైన నెవరిని ధైర్యములేదు. అందఱును జింతాకులులైయుండిరి అందఱును భయావహులై యుండిరి.

మహారాజు సింహాసనము నధిష్ఠించి యకంపితగురుగంభీరకంఠముతో “బందీని తీసికొనిరావలయును” అని యాజ్ఞాపించెను.

తోడనే సభాయంతయు విచలితమయ్యెను. అక్కడనున్నవారందఱిముఖములును మఱింత యుమ్మలికముతోఁ గందినట్లయ్యెను. అందఱు నుత్సుకులై మార్గమువంకఁ దిరిగి చూడసాగిరి. అప్పటికిఁ జట్టుకొనఁబడియున్న నడివయస్కులగు భటులమధ్యనుండి బందీ తల వాల్చుకొని యాసభాప్రదేశమునందుఁ బ్రవేశించెను. జనులందఱును

గరుణాసూచకములగు నేత్రిము తో నపరాధిని జూచుచుండిరి. ఆబంధీ
“కుమారజగత్సింహుడు.”

బంధీ నచ్చి యెదురుగనిలించినతోడనే మహారాజగు మానసిం
హుడు పూర్వమువలెనే దృఢకంఠముతో “బంధీజగత్సింహా ! నీవనేక
విధములగునపరాధములను జేసి యపరాధివైతివి. నీయపరాధములను
రెండుభాగములుగా విభాగించితిని. కొన్నియపరాధములు పారి వారిక
మైనవీ. మరికొన్నియపరాధములు రాజకీయమైనవి. ఇప్పుడు నీయప
రాధముల వినన్నిటిని చారణచేసి నీకు దగినదండన విధింపబడును.
రాజకీయసంబంధములైన నీయపరాధములు చాల గొప్పవి. విచారణ
కార్యము సులభముగానుండు నని యెంచి ముందు నీపారివారికాపరాధ
ములు విచారించుచున్నాను.” అనియెను.

అవనతశిరస్కుడైన జగత్సింహుడు మిగుల లజ్జచే మణిత
తలవంచుకొనియెను. సమీపమునందున్న మొగలాయీ పారిషదు
లలో వృద్ధుడొకడు తనస్థానమునుండి లేచి నిలుచుండి మహారాజునకు
విహితవిషయపురస్కరముగ నభివాదనముచేసి “అధీమండగునీయపరాధిని
క్షమింపవలయును. సవినయముతో విన్నవించుకొనుచున్నాడను. పారి
వారికమైన యపరాధములను గూర్చి యాలోచించునప్పు డితరులెవ్వ
రును వినవలసినయావశ్యకము లేదు. ఆసమయమున మేముదఱమును
మరియొక్కసలమునకు బోయియుండవచ్చునా ?” అని విన్నవించు
కొనియెను.

మాన—వలదు. ఎవరును నీసలమును విడిచిపోవలసిన యావ
శ్యకము లేదు. ఏమనిన—అపరాధి పారివారికాపరాధములతోఁ
గూడ రాజకీయాపరాధములను గలిసిచేసియుండుటచే నొకయపరా
ధముయొక్క విచారణపై రెండవయపరాధ విచారణ మాధారపడి
యుండును.

మొగలాయీపారిషదుడు మరల కూర్చుండెను. అందఱును
విగ్రహములవలె తమతమస్థానములందుఁ గూర్చుండి మహారాజుజ్ఞ
నెదురుచూచుచుండిరి.

మహారాజు — బరదీ! వినుము. ముందు వేయిప్రశ్నలకు నిజమైన ప్రత్యుత్తరములను శిష్యుకపోయినచో నీయపరాధములు మఱితగొప్పవిగా గ్రహింపబడును.

జగ — (గర్వముతో) మహారాజా! శాసనము కేవలమనావశ్యకమైనది జగత్సింహుఁ డనత్యములను చెప్పబెన్నఁడు నెఱుంగఁడు. ప్రాణభయముచేనైన సత్యములనుడువ నశక్తుఁడు.

మాన — నీవు వీరేంద్రసింహుని యంతఃపురమునందలి యొకగది యందొక స్త్రీతోఁగూడ పఠానులచే బట్టువడి బంధిగాఁ గొనిపోబడలేవా?

జగ — ఔను. కొనిపోబడితిని.

మాన — నీవు పానులవశమున బంధివైయుండి కటుత్ ఖానుని పాలితనయయగు నయేషాహృదయమందు బ్రేమలాలసత నుష్కేళితమగునట్లు చేసియుంటివా?

జగ — మహారాజా! ఆప్రశ్న కత్తరము చెప్పవలయుననినచో జాలగలదు. తమింపవలయును. నవాబునందినియగు నయేషా నాకుఁ బరమహితైషిణి. నేననేకాపరాధములచే నాపాదితుఁడనైన యపరాధినైనను నెప్పుడు న్యాయవిచారణకొఱకు మీసన్నిధానమునకువచ్చి నిలుచుండటకు సమర్థుఁడగుట నవాబు తనయయగు నయేషాగుణాతిశయముచేతనే. నేనస్త్రాఘాతముచే తీరివీతీరిరుఁడనై జ్వరవికారముచే స్మృతితెప్పియ న్నప్పుడు నవాబునందినియగు నయేషా తల్లివలెను సోదరివలెను సహధర్మచారిణివలెను సఖివలెను సర్వప్రయత్నములతోడను శుశ్రూషచేసి నా కారోగ్యమును గలుగఁజేసినది. అదేవికి భక్తితో నమస్కరించెదను సర్వాంతః కరణములచేతను నామెను సన్మానించెదను. ఆమె నిష్కలపటచిత్తయగు యాత్మీయబంధువని నాయభిప్రాయము అట్టిదేవకశ్యమ బ్రేమదృష్టితో జూచుట కథముఁడనైన నాకు ధైర్యమెన్నటికి నుండదు ఆమెను దేవతగాభావించి పూజార్చనములగు భావములతోఁ దక్కమఱి యేయితరభావములతోడను జూడవలయు ననుప్రవృత్తి యొప్పుడునులేదు. కాని, చెప్పటకు హృదయము విస్మయమైపోవు

చున్నది. ఒకానొక యసంభావితఘటనచే గుణవతి యగునవాబునందిని యయోగ్యుడనగు నాయందుఁ జేమనకయైనదని తెలియవచ్చినది సదయహృదయయగు నయేషాహృదయము మితిలేని యాతన కాకరమయ్యెనని తెలిసినది మొదలుకొని యత్యంతకష్టముల ననుభవించుచుంటిని. ఆమెను బ్రోణయోగ్యులనుగాఁ జేసితి ననుమాట యసత్యము అపారమైన యామెప్రణయమున కించుకైనను ప్రతిదానమునుజేసి సమాధానపడినవాఁడనైనచో నాసుఖసౌభాగ్యానందములకుఁ బారమేలేకుండ నుండియుండును. ఆమెహృదయమునఁ జేమోత్తేజనము చేయుటయనఁ జాలదూరతోపాస్తవిషయము. ఆమె యాహృదయమునుండి ప్రేమాకర్షణచిహ్నమును మాత్రము తొలఁగఁజేయుటకొఱ కెట్టియసాధ్యకార్యమైనఁ జేయవలసివచ్చినచో నందులకించుకంతయును వెనుకంజవేయను.

మాన—ఇ దువిషయమున నీకును బరానుల నవాబగు నస్మాన్ ఖానునకును ద్వంద్వయుద్ధమయ్యెనా ?

జగ—అయినది మహారాజా ! అయేషాప్రణయమే యందు లికుఁ గారణము. అస్మాన్ ఖా నీప్రపంచమున నయేషాయొక్క ప్రేమకు రెండుస్థానము లుండరాదు. అందుచే మనయిరువురియం దెవ్వరైననొక రిప్పు డంతమొంది తీరవలయు ననినాతోఁ జెప్పెను. నేనందులకుఁ బ్రత్యుత్తరముగ “నాకయేషాపై వలపులేదు. అందునిమిత్తము యుద్ధముచేయవలసిన ప్రయోజనములేదు” అని స్పష్టముగాఁ దెలియఁజెప్పితిని. అస్మాక్ “నీవు ప్రేమించుటలేదు. కాని అయేషా నీయెడ ననురాగయై యున్నది. యుద్ధమెనర్పము క్షమాపణలేదు. నీవు వధ్యుడవు” అని చెప్పెను. అదియంతయు నస్మాక్ ఖానుకూడ నొప్పుకొనును. అకడ నాతో యుద్ధమునకుఁ గడంగినాడు కాని నేనాతనితో యుద్ధమును చేయలేదు

మాన — నీవు నవాబుకుమార్తె కప్పడప్పడుత్తరములను బంపి యుండలేవా ?

జగ—అప్పడప్పడు మరలమరల వ్రాయలేదు. ఒక్కసారి వ్రాసితిని.

మా—నీవు కారణములేనిదే అయేమాను చూచుటకు పోయి యుండలేదా ?

జగ—పోయియుంటిని. ఈ దేశమును విడిచిపోవుకాలమునందుఁ ద దివర్యాయ మొకసారి చూచివచ్చుటకై పోయితిని.

మాన—ఆమెను రావలయునని నీవేవరిచేసెనను వర్తమాన మంపితివా ?

జగ—రావలయునని వర్తమానమంపితిని.

మాన—నీ వయేమాను జూడబోయినప్పుడామె నిన్ను చూడ నంగీకరింపక నిన్ను వెనుకకుఁబొమ్మని యనలేదా ?

జగ—ఒకానొక కారణ విశేషముచే నామె నన్నుచూచుట కంగీకరింపనిమాట నిజము.

మా—(వీరసపునవ్వును నవ్వి) నీవు నవాబునండిని యం దాస క్తుఁడై యుండలేదని యిప్పుడును జెప్పెదవా ? నీ వామెకుఁ బ్రేమాత్సాహమును జూపితివా ? లేక ఆమెయే నీయెడ ననురాగిణి యయ్యెనా ?

జగ—అగ ను. మహారాజా ! నేను దానినిగూర్చి మొదటనే చెప్పియుంటిని. ఇప్పుడును జెప్పెదను. నమ్ముటయు నమ్మకపోవుటయు మహారాజువారి యిచ్చార్థము.

మాన—(దృఢస్వరముతో) వీరేంద్రసింహుని తనయ నీకుప పత్నియూ ?

జగత్సింహుఁడు విచలితుఁడయ్యెను. అతనిశరీరమున విద్యుత్ ప్రవాహము ప్రవహించినట్లయ్యెను. ఆతఁడు స్థిరస్వరముతోఁ జిప్పు దొడంగెను. “మహారాజా ! మీరు భూపాలురు. శాసనపాలనకర్తలు. ప్రభువులు. విశేషించి నాకు జనకలు. అందుచే ప్రత్యక్ష దేవతా స్వరూపులైనానైన మీరడిగినప్రశ్నకు సరియైన ప్రత్యుత్తరము నిచ్చుట కశక్తుడుగ నున్నాడను. ఇతరులెవరైన భ్రమచేఁగాని పరిహాస మునకై గాని యట్టిప్రశ్నను వేసినచో వారి నా నిమిషముననే సర్వ నాశనము చేసితిరుదును. వీరేంద్రసింహుని తనయ నా సహధర్మిణి. పవిత్ర మంత్రానుష్ఠాన పురస్కరముగాఁ బరిగ్రహింపఁబడిన ధర్మపత్ని.

మానసింహుడు బట్టలు వెడికిన సింహమువలె భయంకరరోగి జీతస్వరముతో నిట్లనియెను. “నరాధమా! రాజపుత్రుల కళంకా! పాపోదేకము”లైన యిట్టి మాటలను నా సమక్షమున వచించిన పప్పుడు నీజిహ్వా ముక్క-ముక్కలైపోలేదేమి? ట్లోభచే దనులజ్జ చేతను నీప్రాణ మాలోడితముకాలేదేమి? వీరేంద్రసింహుని కుమార్తె నీకు ధర్మపత్నియూ? ఏ వీరేంద్రసింహుడు వారివాహకనివలె బలిత్రమైన నాయంతఃపురమునందు ప్రవేశించి పరిచారిక గౌరవమును ధర్మమును సర్వనాశనముచేయవలయునని యుత్పించెనో, ఏవీరేంద్ర సింహుడు నాయంతఃపురమునందు పట్టుబడి వ్యభిచారిణియైన యొక శూద్రస్త్రీ తనూజాత యగువిమలను వివాహముచేసికొనియెనో, ఆ పాపాత్ముడగువీరేంద్రసింహుడు నీకు మామయూ? మఱియు నా శూద్రస్త్రీతనయ యగువిమల నీధర్మపత్నికి సవతితల్లియూ? ఇంకను వారివారిచారిత్రములను జెప్పవలయునా? నీధర్మపత్ని యనిచెప్పెడి యాస్త్రీ యొకజారజగర్భమున జన్మించినది ఇంతేకాదు. శశిశేఖరుడనుపేరుతో బ్రపంచమునంతను దలక్రిందులుగఁ జేయయత్నించి యనర్థోత్పాతములను గల్గించినసన్యాసి యిపు డభిరాముడై పరిణమించిన యాతఁడు నీధర్మపత్నికి మాతామహుడు. ఆతఁడు ప్రాసాదమునకుఁ బూజ్యము ప్రవాసించిన మఱియొకనిభార్యకు గర్భోత్పాదనము చేసి పలాయనమైపోయెను. కాశికేగి బహుచాస్త్రముల నభ్యసించియుఁ దనకు సేవసేయుచు నివసించియుండఁటకు గృహమునొసంగిన యొక శూద్రకన్య కన్యాధర్మమును నాశనముచేసెను. ఆమహాపురుషుఁ డిప్పుడు పరమజ్ఞుని. ఛీ! ఏమి! నీవివేచనము— నీచజఘన్యమైన వారందఱు నీకాత్మీయపరివారముగా నెంచుకొనుచు సామాన్యపు జమీందారుని తనయను వివాహముచేసికొంటివి. నీ వామెను నీయుప పత్నిగా నంగీకరించినచోఁ గొంతవఱకు నీయపరాధముస్వల్పమై యీమించుట కర్హమై యుండును. తండ్రియిష్టమునకు విరోధముగాఁ దండ్రి యాశీర్వాదముగాని తండ్రియంగీకారముగాని యపేక్షింపనిదే యిట్టి నికృష్ట వంశమువారితో సంబంధమునుచేసికొనిన కుమారుడు తండ్రికి బరిత్యజనీయుడు. ఇది మొదలు జగత్సంహుడు నాకుమారుడుకాఁడు,

నీ వెవరితో నైనను మానసింహుని తనయు డనని చెప్పుకొనినచో నీకు ప్రాణదండనము సంభవించును.

సభయందలివారందఱు భయభ్రాంతులై మహారాజు నాజ్ఞను వినుచుండిరి. మహారాజు మరల చెప్పదొడఁగెను—ఇక నీరాజకీయాపరాధమునుగూర్చి యాలోచింపవలగి యున్నది. నీవు షాదుషహావారి సేవకఁడవై యొకానొక కార్యభార్యమును వహించిన సేవాధిపతి వయ్యును సకాయాసముగా నొకతస్కరునివలె సర్వరాత్రియు దెవరు నెఱుంగకుండ దుర్గాధిపతికిఁ దెలియనిదే యితరులదుర్గములోనికి బ్రవేశించియుండలేదా?

జగత్సింహుడు ప్రత్యుత్తర మేమియునీయకుండఁ దలపాల్చుకొనియుండెను. మానసింహుడు చెప్పదొడఁగెను. విడువేలసైన్యమును గూడఁదీసికొని పతానులను దరిమివేయుభారమును వహించి యా కార్యమును జేయక యే స్వసుఖప్రియత్నమున నారీలాభము నాశించి యుక్కడ నుండలేదా?

జగత్సింహుడు నిరుత్తరుడయ్యెను. మానసింహుడు చెప్పదొడఁగెను. పతానులచేతనుండి విడుదలయైనదిదప నీవు సైన్యములున్న కడకుఁ బోయి వారిని కలిసికొని నాయాజ్ఞల నెఱుఁగఁచుచు నేలయుండలేదు?

జగత్సింహుడు మాటాడలేదు. మానసింహుడు మరలఁ చెప్పదొడఁగెను సేవాధిపతులందఱును శిబిరములను దీసి సైన్యసమేతులై పోవుచున్నప్పుడు నాయాజ్ఞనుసారముగఁ బోయి నీవు వారితో నేలచేరలేదు?

జగత్సింహుడు మాటాడలేదు. మానసింహుడు తిరిగి చెప్ప నారంభించెను ఏవిధమైనయుత్తరువును బడయనిదే షాదుషావారి యేకార్యమునందును జేరనిదే స్వతంత్రుడవై కాలహరణము నేల చేసితివి?

జగత్సింహుఁ డేమియు జెప్పలేదు. మానసింహుడు నుడువసాగెను. చెప్పము! దురాత్మ! కర్తవ్యజ్ఞానవిహీనుడవైన నీయట్టివాని

కెట్టిశిక్షవిధింపవలయును? ప్రాణదండనమే నీకు, దగినదండనమై యున్నది

మొదటఁజెప్పిన మొగలాయీపారిషదుఁడు లేచినిలుచుండి యత్యంతవిసీతిభావముతో మహారాజునకు సలాముచేసి “హుజూర్! అభయము ప్రసాదింపఁబడుగాక! ఒకవిన్నపము విన్నవించుకొనుచున్నాఁడను. యువరాజు మీకు పుత్రు—

మాటముగియక పూర్వమే మ్రానసింహుఁడు వజ్రగంభీరస్వరముతో నిట్లనియెను హతభాగ్యుఁడగు నీసీచుఁడు నాకుఁదనయుఁడని చెప్పువారెవరు? నాకుఁ గుమారుఁడయైనచో రాజద్రోహియై కర్తవ్యకార్యమునం దనాసక్తుఁడై ప్రభువున కవమానమును గలుగఁజేయఁడు. పుత్రత్వసంబంధమును బరిత్యాగము చేయవలయుననియే పారివారిక సంబంధము లగునపరాధములని మొట్టమొదట విచారణచేయ నారంభించితిని. ఆవిచారణముతోడనే యీ హతభాగ్యునితోఁ బుత్రత్వసంబంధము తుదముట్టివది.

మొగ-మంచిది! మీరు ధర్మావతారులు. యోచించి చూడవలయును. యువరాజునకు దరుణవయస్కుఁడు.

మ్రానసింహుఁడొక్కొంత సేవఁగోముఖుఁడై యాలోచించి పిదప “దురాత్మా! వినుము. నీయపరాధములకుఁ బ్రాణదండనముతక్కవేఱుసముచితమైన శిక్షయేదియు లేనట్లుతోచుచున్నది. అయినను నీ చిన్నతనమునకుఁ దగినట్లు నీకు యావజ్జీవమును గారాగారవాసదండనమునుమాత్రము విధించితి” ననిచెప్పి కావలినారలను జూచి “ఈహతభాగ్యునిదుస్తులను భూషణముల నన్నిటిని దీసివేసి నాసమక్షముననే యీసభయందు సంకెలను దగిల్చి యందఱును జూచుచుండఁగా వీని నాకారాగారమునకుఁ గొనిపొండు” అని యానతిచ్చెను.

మహారాజుగారి యాజ్ఞ తత్క్షణమే నెరవేర్పఁబడియెను. జగత్సంహుఁడు బందీదుస్తులను దొడిగికొనియెను. లోహశృంఖలము లాతనిహస్తములయందును బాదములయందును నిబద్ధములయ్యెను. నాల్గుమూలల నుండియును నస్ఫుటములగు హాహాకారములును నిట్టూర్పుధ్వనులును

బయలు వెడలెను సైన్యాధిపతులందఱును దలలు వాల్చుకొనిరి వృద్ధులందఱి నేత్రములనుండియుఁ గన్నీరు ప్రవహించుచుండెను. కావలి వారలు బందీని గొంపోయిరి. సభయు విడిపోయెను.

ఏ ద వ ప్ర క ర ణ ము.

వార్తాశహుడు.

దారుకేశ్వరనదీతీరమునకుఁ బోయిరమ్మని యాజ్ఞాపింపఁబడిన సైనికుఁడు మధురాసింహుని సైన్యమునువీడి యొంటరిగా మంచారణ దుర్గాభిముఖుఁడై కొంచముమారము వచ్చినపిదప నాతనికి దారియందు వికట వేషధారియైన గజపతివిద్యాదిగ్గజుఁడు కనఁబడియెను. గజపతి కొంచముసేపటికి పూర్వమశ్వారోహియైన జగత్సింహుని గలిసికొని యాతనియొద్దనుండి యొకరూపాయకు బుచ్చుకొనియుండెను. మరల నిశ్చనాక యశ్వారోహియగు వీరపురుషుఁడు వచ్చుచుండుటను జూచి మహానందుఁ డనకది సుప్రభాతమనియు, నామనుష్యునితో మాటాడినచోఁ దనకేదైన లాభముండుననియు భావించుకొని యశ్వారోహి కెదురేగినిల్చుండి రెండుచేతులను బైకెత్తి “అల్లామహాదేవుఁడు హుజూర్ తలెరుతును (మీదేహోగ్యమును) కాపాడుఁగాక!” యని యాశీర్వదించెను

అశ్వారోహియగు సైనికుఁ డాశ్చర్యవేషియైన యా మనుష్యుని నోటనుండి యాశ్చర్యభాషయందు వచ్చిన యా యాశ్చర్యాశీర్వాదమును విని యాశ్చర్యమునొంది యాతనితో మాటలాడవలయు నను నభిప్రాయముతో గుఱ్ఱమును మెల్లమెల్లగ నడపనారంభించెను. దిగ్గజుఁ డాతని పార్శ్వమునుండి నడచివచ్చుచుండెను.

అశ్వారోహి—మీ రేజాతివారు ?

దిగ్గజుఁ డాలోచింపఁదొడంగెను. కొంచెము సేపయినపిదప గురువువారిపడిగి తెలిసికొననిదే “మీప్రశ్నకు సరియైన ప్రత్యుత్తరము నీయఁజాలను” అనియెను.

అ—అదేమిమాట ? మీజాతినిగూర్చి యింకొకరి నడుగనిదే చెప్పజాలరా ?

దిగ్గజ—నేనేమో సరిగానేయింటిని కాని, నా జాతివిషయ మింకను సరిగాలేదు.

సైనికుడు తన మనసునందు “ఈమనుష్యుడు పిచ్చివాడని తోచుచున్నది. ఇతనితో మాటాడినచో కాలమువ్యర్థముగా నష్టమగు” నని యోచించి “ఏమి చాల నాశ్చర్యముగ నున్నది.” అనియెను.

దిగ్గజ—నేను హిందూబ్రాహ్మణుడను. పిదప నేను ముస త్మానుడనైతినిని విన్నాడను. పునః హిందువునగుటకు జేయవలసిన దానినంతను జేసితిని. ఇప్పుడు నాజాతినిగూర్చి యేమని చెప్పవలయునో మాస్వాములవారు సెలవిచ్చవలయును నేనేమియు జెప్పజాలను.

సైనికుడు సంగతి నంతయును దెలిసికొనవలయునని యెంచి “స్వాములవారెవరు” అని యడిగెను.

ది—నా కథ్యాపకులు-పాఠములను జెప్పెడివారు.

సైనికుడు మరల విస్మితుడై “నీకథ్యాపకలా ? నీవయ న్నునందుఁగొఱత యేమియు లేనట్లు తోచుచున్నది ఇప్పుడును నీవు విద్యార్థివేనా ?” అని యడిగెను.

దిగ్గజ—నాకు వయసత్యల్పమా. అష్టాదశేష్వివట్లు నేనిరకను బసివాడనే ఆమాటయెప్పుడు నసత్యముకాదు?

సైనిక—అష్టాదశే యెవరు ?

దిగ్గజుడు కొంచెమునేపు కన్నులుమూసికొని యోచించి పిదప “ఎవరో నేనెఱుంగను.” అనియెను.

సై—అష్టాదశే స్త్రీయా ? లేక పురుషుడా ?

దిగ్గజుడు మరల కొంచెము సేకాలోచించి పిదప “నిశ్చయ ముగా జెప్పజాలను. స్త్రీ యనియే తోచుచున్నది” అనియెను.

సైనికుడు తనకి బుద్ధిచాలదని తెలిసికొనియెను. అట్టివానితో బరిహాసమాడుచుండు టందఱికి నిష్ఠమే సైనికుడు మరల “అష్టాదశే స్త్రీ యని యెవరివలనఁ దెలిసికొంటి ?” అనియెను.

దిగ్గజ—స్త్రీవలెనే చీరను ధరియించును. శిరోజములను గొప్ప పెట్టుకొనును. భూషణములను ధరియించును. యీలక్షణములనుజూచి స్త్రీ యని నిశ్చయించితిని

సైని—ఆమెకు గడ్డమును మీసములున్నవా ?

దిగ్గ—అవేవియు గాన్నింపలేదు.

సైని—అందువలననే యామె స్త్రీయని తెలియుటలేదా?

దిగ్గజుడు తొంచెముసేపాలోచించి విదవ “అంతమాత్రముచే నిశ్చయముగాఁ జెప్పవలనుపడదు. నాకు పాఠములుచెప్పిన యధ్యాపకుల కనేకులకు గడ్డములును మీసములును లేవు అనేకులువైదిక లాకి కలకును మీసములు గడ్డములు లేవు. ఈయత్కలదేశమునందుఁ పురుషులకు గడ్డములును మీసములును లేవు. మ స్తకమునందో—కొప్ప పెట్టుకొన వీలులేనిశిరోఽములు మాత్రము—”అనియెను.

సై—ఁమోసానీ యధ్యాపకురాలు కాదని చెప్పవచ్చునా?

ది—మహాశయలు చెప్పినది సరికాదని చెప్పను. కాని యా మోసానిముఖభావము మొట్టమొదట నాయధ్యాపకుని ముఖభావమునకు సరిగాఁబోలియున్నది. అదియిఁగాక యామోసానీ వ్యవహారాదు లాయధ్యాపకుల వ్యవహారాదులవలె నున్నవి.

సైనికుడు కౌతూహలముతో “ఏవిషయమునందు” అని యడిగెను

దిగ్గ—ఆమె యెప్పుడును నన్నుఁ గొట్టుచునేయుండును. కాని నాయందు మిగుల ప్రీతికలిగియుండును. నేను చేయఁదగిన కొన్ని కార్యములను నాచేఁ జేయించుకొనుచుండును. సుఖదుఃఖములను గూర్చి నాకుఁ జెప్పుచుండును

సై—నీకు పాఠములను జెప్పుచుండుటలేదా?

ది—లేదు. అది నాదోషమనియే చెప్పవలయును. నేనామెను జూచినతోడనే సర్వమును మరచిపోవుదును. చదువవలసిన విషయములు మనస్సునఁ బట్టవు. పాఠమునుబడఁపుటకు సమయముండదు.

సై—ఆహ్లాసీ స్త్రీయని యిప్పుడు తెలిసివది. మీరిదివఱకును నాతోఁ బరిహాసమాడుచున్నట్లున్నది, ఆహ్లాసీ మీకుఁ బ్రాణయిని.

దిగ్గజుఁ డుద్దండుడై యెగిరి గంతువైచెను. అతఁడు పైకెగిరి గంతువేయఁతొందరలో నాతనికంఠముననున్న రుద్రాక్షమాల కంఠమునుండి తెగి దూరముగాఁబడిపోయెను. అతఁడు దానిని తీసికొనకుండ నట్లేపోయి సైనికునియొద్ద నిలిచి “మీరేమిచెప్పితిరి? నేనామాటనే యోచించుకొనుచున్నాఁడను. కాని, ఇతరులామెను స్త్రీయని తెలిసికొందురా?” అనియెను.

సైనికుఁడు చిఱునగవుతో “నిజముగా జనులట్లే తెలిసికొందురు. ఆమె మీయందుఁ బ్రీతికలిగియున్నదనియు మీఁకాటి రెండు మాటలాడినతోడనే యామె మీప్రాణయిని యనియుఁ తెలిసికొంటిని” అనియెను.

దిగ్గజుఁడు వ్యస్థుడై రుద్రాక్షమాలను దీసికొని కంఠమున వేసికొని సైనికునిసమీపమునకు వచ్చి నిలిచి “మీరు దైవజ్ఞులా? మీరు నిజమైనమాటలనే చెప్పుచుండిరికదా? నేనీపర్యాయము దుర్గములోనికిఁ బోయి యామెను నాప్రాణయిని యని పిలువవచ్చునా?” అనియెను.

సైనిక—ఆమె మీప్రాణయిని యని నిజముగాఁ జెప్పుచున్నాను మీరు పోయి స్వచ్ఛందముగా నామెను మీప్రీయతమ యని చెప్పి యాదరింపవచ్చును. నేను చాలకాలము మాగురువులకడ నాముదిరిక శాస్త్రము నభ్యసించితిని. మీముఖమును జూచినతోడనే మీకొకమనోమోహిని యండెనని తెలిసికొన్నాఁడను. ఆమెనామము యొక్క మొదటియక్షరము “అ” యని గోచరమైనది. ఆమెనామము నందలి యంత్యాక్షరము గోచరమయినదికాదు నీవిప్పుడు తొందరగావచ్చి నిలుచుండినపిదప మీప్రాణయినీ నామాంత్యాక్షరము “ని” యని స్పష్టమయ్యెను.

దీ—(పరమానందముతో) దీవరచెప్పినమీఁదట కన్నులు తెరచిచూచినట్లయ్యెను. మీవంటిదైవజ్ఞులనోటినుండి వినినపిదప నాహ్లాసీ

నాప్రణయిని యని ధృఢవిశ్వాసము కలిగినది. అందులకు సంశయములేదు. మీరు దయచేసి, నాలలాటమును కొంచెము పరీక్షించిచూడవలయును. నా ప్రణయినీ నాదూతరములుగానుండ నక్కడక్కడ వేజేయతర సముదాయమే మైననున్న దేమో సరిగాఁ బరీక్షించి చూచి చెప్పవలయును.

గజపతి లలాటమును గొంచెము విప్పి దగ్గరగా వచ్చెను. సైనికుఁడు “అతరములున్నవి. కాని, “అ” “ని” అను నీరెండుతరములుఁ గన్బడినంత స్పష్టముగాఁ దక్కినవి కాన్పించుటలేదు అవిమనకయై పోయినవి.” అనియెను.

గజ—మీరు నాకుమహోపకారమును జేసినవారైనారు. మీరెక్కడకుఁబోయెదరు ?

సై—ప్రస్తుతము మందారణ దుర్గమునకుఁ బోయెదను. పిరప వేటే మఱియొక తావునకుఁ బోయెదను.

గజ—మందారణ దుర్గముకడకు వచ్చినారము. ముందు కన్బడుతోట వెనుకచేకదా కోటయున్నది. ఇక్కడ కెవరికొఱకువచ్చితిరి ?

సై—విశేషకార్యము లేవియులేవు. కోటలోనొకవార్తఁ జెప్పవలసియున్నది.

గ—అయినచో పోవుదము రండు. నేను మొట్టమొదట కోటలోపలికే పోయెదను. అచ్చట నాష్ట్రానీ యున్నది. మొదట నామెను చూడనిదే మఱియొక్కడకును బోను.

సై—మీరు దుర్గమునందున్న యందఱితోడను మాటాడుట కలదా ?

గ—(గర్వముతో) అనేకపర్యాయములు—విశేషముగ—దుర్గమునకుఁ గర్తలగు సభిరామస్వాములు నాకధ్యాపకులు. దుర్గమందు సర్వమయి యగునామె నాఘృతభాండము. ఎవతెనాదూతరములొ మొదట “అ” యను సంత్యమాన “ని” యను కలదో, ఆమెయే నాకు ముఖ్యధారము.

సై--అయినచో దయచేసి మీరొక సామాన్యవార్తను దుర్గ మునందుఁ దెలిపినచో గొప్ప యుపకారమును జేసినవారగుదురు. ఎవతె నామాతృరములలో మొదట “అ” యను చివర “ని” యను కలదో, యట్టి మీముఖ్యాధారిణి మూలమున నీవార్తను బంపిన జాలును!

గ--అవశ్య మట్లేచేయుదును. మీకొఱకు నాప్రాణమును బో గొట్టుకొనుటకైనను సిద్ధముగా నున్నాఁడను. ఆహ్లాసీ నాప్రాణియని యని మీరుచెప్పినది మొదలుకొని నాధైర్యసాహసము లెట్టులభివృద్ధి యయ్యెనో నేను చెప్పజాలను. నేనిప్పుడేపోయి వార్తను జెప్పివైచెదను సమాచారమేమి? చెప్పుడు.

సై--మీరు దయచేసి కుమారజగత్కిర హుఁడు బందీయయ్యెనని తెలియఁజేయ వలయును.

గజపతి “ఎందులకు బందీయయ్యెను? ఎవరు బంధించినారు?” అని యడిగెను.

సై--ఎందులకు బందీయయ్యెనో చెప్పజాలను. మహారాజగు మానసింహుని యాజ్ఞాప్రకారము మేమే యతనిని బందీగా పట్టు కొంటిమి

దిగ్గజుఁడు కొంచె మాలోచించి యవరాజు బందీయైనప్పుడు దుర్గమునందలి మిగిలినవారందఱకు నదేగలిగియున్నదియు, వీరేంద్రసిం హుఁడు బందీయైనప్పు డాతనియనుచరులందఱు నాతనితో ననుగతులై బందీలైరినియు భావించుకొనియెను. తానుచేసిన గంగాస్నానము, తీర్థదర్శనము, గంగాతీరవాసము మొదలగునవన్నియు వ్యర్థములయ్యె ననియు, యవరాజునుపట్టుకొని బందీచేసినవారిలో నొకఁడు ముందుగా వచ్చినాఁడనియు, మిగిలినవారు వెంటనే రాగలరనియు, ప్రస్తుతమున బందీగాఁజేయునాతనిసహవాసమును వీడిపారిపోవుట మిగులమేలనియు యోచించుకొని ప్రకాశముగా సైనికునితో “ఈవార్తను దుర్గమునం దుఁ దెలియఁజేసెదను. వేఱుకార్యమునుగూర్చి మీరు దయచేయ వచ్చును” అనిచెప్పెను.

ఈవిధముగా జెప్పి దిగ్గజుడు కృమముగా నచ్చటచ్చట నడ
యాడనారంభించెను. సైనికుఁ డాతని కడ్డమువచ్చి వెన్నంట లేడు.
దిగ్గజుడు మెల్ల మెల్లగ కొంచెముదూరము పోయి పిదప పరువిడనారం
భించెను. పరుగెత్తుచు నప్పుడప్పుడు వెనుదిరిగిచూచుచు మరల పరు
గెత్తుచుండెను. పరుగెత్తుటయం దాతనికి విశేష నైపుణ్యముండెను.
పూర్వమొకప్పుడు విమలతోగూడ రాత్రికాలమున బోవుచున్నప్పుడు
సిశాచధయముచే గజపతి యిరీతిగనే పారిపోయియుండెను.

దిగ్గజుడు పలాయనమై యదేవోకగాబోవుచుండుట యంతవిశే
షముగా సైనికుఁడు గమనింపలేదు. పదస్థుడగునాతఁడు పదచ్యుతుఁ
డగువానికిఁ బూర్వమువలె శౌరవమునొసంగక యవజ్ఞచేయుచుండు
తెల్లరకును స్వభావనిద్ధము. జగత్సింహుఁడు ప్రస్తుతిమున బందీయై
యుండుటచే నాతనియాజ్ఞను నెరవేర్చుట యంతయావశ్యకముకాదని
సైనికుఁడు తెలిసికొనియెను. యువరాజు చెప్పినవార్తను దెలుపుటకు
దానే దుర్గమునకుఁబోయి కాలమును వర్ధముగా నష్టముచేసికొనుట
ప్రయోజనకారికాదని యాతఁడు తెలిసికొనియెను. ఇంతేగాక యా
స్థియందు యువరాజుచెప్పినవార్తను దుర్గమునకుఁబోయి తెలియఁ
జెప్పట కృమముకాదనికూడ నాతఁడు భావించుకొనియెను ఏమం
టిరా? ఈవార్తను దుర్గమునకుఁబోయిచెప్పినను సమాచారము మహా
రాజెఱింగినచో సైనికుఁడు దండ్రాస్థుడగును ఆశంకితేతనే దుర్గము
నకుఁ బోవలెననియావశ్యకము లేదని యాతఁడనుకొనియెను గజపతిని
వార్తావహునిగాఁ జేసి వార్తను దుర్గమునఁ దెలియునట్లుచేసి తనస్థైర్య
బెట్టినభారమును తగ్గించుకొనియెను.

మందారణదుర్గమునకు సరిహద్దున నాల్గుమార్గములు చేరియుం
డెను ఒకటి దుర్గములోనికి బోవును. ఒకటి శైలేశ్వరుని మందిరము
నకుఁ బోవును. ఒకటి వర్ధమానముకడకుఁ బోవును. నాల్గవది పురము
నకుఁ బోవును. సైనికుఁడు దుర్గమునకుఁ బోవకుండ పట్టణమునకుఁబోవు
మార్గమునుబట్టి పోయెను. కళాఘాతముచే నుత్తేజితయై యాతనిగుఱ్ఱ
మును వేగముగాఁ బోవుచుండెను.

ఆటవ ప్రకరణము

గజపతివిద్యాదిగ్గజుఁ డూపిరివిడువకుండ పరువెత్తి దుర్గము లోనికిఁ బోయెను. మఱియొక్కడకును బోవకుండ నాహ్లానిజూడ వలయునని యంతఃపురమునకుఁ బోవుట కధికారము లేకపోయినచు సాహసముచేసి పోవుచుండెను. అన్భుతముగనున్న యాతనిదుస్తులనుఁ నత్యంతవ్యస్త భావముతో నాకస్మికముగా నాస్థలమునకుఁ రచ్చి నిలుచురె డుటయుఁ జూచి ద్వారరక్షకుఁడు కసరుకొనుచు నాతని నచ్చటనుండి వెడలిపొమ్మని చెప్పెను.

దిగ్గ--అన్నా ! కోపపడెదవెందులకు ? నేనొకగూఢసమాచార మును దెచ్చితిని. దానినిప్పుడే తెలుపుటయత్యావశ్యకము.

ద్వారపాల--అట్టి వార్త యేదియో నాకుఁ దెలుపఁగూడదా ?

దిగ్గ--నీకుఁ దెలుపఁదగినది కాదు ఒక్కరిమాత్రమే యనియే కాంతముగాఁ తెలుపఁదగియున్నది నీకుఁగడ్డమును మీసములున్నవి కచ్చు బిగించుకొని బట్టకట్టకొంటివి. నీతలపై కొప్పులేదు. నీకు వార్తజెప్పు టకు నీవు నాకధ్యాపకుఁడవా ?

ద్వార--నిన్నువిడిచి వెట్టినచో తాకూరాణియొద్దఁ గూర్చుండి నీవార్తలను విన్నవించెదవా ? ఇక్కడ నిలువవలదు. దూరముగఁ బోము.

దిగ్గ--నీవు నన్నెఱుఁగవా ? నేనిక్కడివాడనే. నీవు నన్ను మఱచిపోయితివి కాబోలు.

ద్వార--నీవిప్పుడు నీక్కడివాడవుకావు. నేను చూడనివారె వరు నిందులేరు. నీనిక్కడివాడవే యైనచో నిట్లువచ్చి మార్గమునొద్ద గడ్డఁమాడుచుండవు. నీవు నిజముగాఁ గిష్కింధలో నుండువాడవు.

దిగ్గ--నిజముగా నీవు నన్నుఁ జూచియుండలేదా ? దుర్గము నందు నన్నెఱుఁగనివారున్నారనుమాట నా కాశ్చర్యమును గల్గించు చున్నది. నీ వభిరామస్వామి నెఱుఁగుదువా ?

ద్వార--ఆయన నేయెఱుఁగనా ? నీవుపిచ్చివాడవు--నీకును నాయనకు నేమిసంబంధము ?

దిగ్గ—అయిన నాకు గురువు. నేనాయనకుఁ బ్రధానశిష్యుఁడను.

ద్వార—కొంచెము యోచించి పిదప నాయనకు శిష్యుడవేయైనచో నీకీవేషమేల?

దిగ్గ—దానినిగూర్చి చెప్పవలయుననినచోఁ జాలఁగలదు. మఱి యొకనాఁడనియఃతయు నీకెఱింగించెదను ఇపుడంతఃపురమునందు నాయాపూత్రీయున్నది నేను చెప్పవలసిన యత్యవసరవార్త నామెకు మాత్రమే చెప్పెదను

ద్వార—పూత్రీ యన్నమాట నిజమే. నీవామె కేమగుదువు?

దిగ్గ—దానినిగూర్చి చెప్పనలయుననినచోఁ జాలకలదు అది యెల్లించుము. నీవామె నిక్కడకుఁ బిలుపుము. అట్లు కాకపోయినచో నేనామె యుండుస్థానమునకుఁ బోయెదను వినువుము. అదియునుగాక పోయినచో నిక్కడనుండియే యామెను గట్టిగా కేకవేసి పిలుచుట కొప్పుకొనుము.

ద్వార—కొంచెము సేపాగుము. జనులెవరినైనను జూచి యామె యొద్దకు సమాచారమును జెప్పిపంపెదను.

దిగ్గజ—నేను వేచియుండఁజాలను. వేగముగా సమాచారమును జెప్పిపంపుము. నేను తెలియజేయవలసినవార్త చాలవసరమైనవార్త. కాలవిశంబంధమైనచో నది యొకమహావిపత్తునకుఁ గారణమగును.

ద్వారపాలకుఁడు కొంచెము యోచించి పిదప మనస్సునందు “ఇతఁడు మందారణ నివాసుడేయనియు, నితని నిచ్చట నిలిపియుంచుటచితముకాదనియు నిశ్చయించుకొని అగుము. లోనికి వార్తనంపెదను.” అనియెను.

దిగ్గజనకుచు ద్వారపాలకునకును నీవితండవాదము జరుగుచున్నప్పుడదియంతయును సంతఃపురమునందుఁ బ్రచ్చన్నయై గవాక్షముకడ యవని కాంతరాళమున నొకప్రాధవిభవాంగన నిలుచుండి చూచుచుండెను. ఇతరులకామె కానిపింపకుండ మార్గముకడకువచ్చి నిలుచుండి,

ముఖహస్తపాదాద్యవయవములతో నభినయముసేయుచు గంధరగోళముఁజేయుచున్న దిగ్గజుని జూచుచుండెను.

ఆమెవిమల, ఆమెదేహమున నెచ్చటనునాయుజ్వలతయు నాకోమలతయు నిప్పుడులేదు. అత్యంతమనోహరమగు నాచంపకసవ్యశవర్ణమిప్పుడులేదు. అధరోష్ణములయందు దాతాంబూలరాగవర్ణమిప్పుడులేదు. లోచనములయందు పూర్వమువలె నాకజ్జలరేఖలు నిప్పుడులేవు. ఆలోచనములయందు మన్తధశరరూపములు నాకటాక్షములును లేవు కుంతలములయందా నిబిడకృష్ణతయును లేదు. వేణిగాని కబరిగాని యేదియును లేదు శరీరమందెచ్చటను నొక్కయాభాణమైనను లేదు. స్వర్ణసూత్రసమన్వితమైనవస్త్రముచే నామెశరీరము సమావృతమై యుండలేదు. వక్షమునందు ముక్తాఖచితమైన కంచుకము లేదు. పూర్వశోభాసమృద్ధులేవియు విమలయందిప్పుడు లేవు. విమలవయస్సునందెగాకండ పైకేజూచుటకుఁగూడ వృద్ధయై యుండెను. ఆమె యాయతాకిలావణ్యమును, శోభామయమైన యాయానన సంపదయును గాలముచే జయింపఁబడినవని యనేకులెఱుంగుచును. ఇప్పుడవి శ్రీభ్రష్టములును, మలినములును, విశుష్కములునైయుండెను. ఆమె యవయవములు క్షీణించియుండెను. దేహము కాతరమై యవసన్నమై యుండెను. గమనము కంపితమై విచలితమై యుండెను భావభంగులు సంయతములై సావధానములై యుండెను విలాసముయగు నా విమలయిప్పుడు శుభ్రవసనధారిణియై యుండెను. హాస్యకౌతుకమయగు నావిమలయధరోష్ణము లిప్పుడు రవికరప్రతీప్తగునుమకలికలవలె మ్లాసమై యుండెను. ఆ హాస్యానందము లామెయొద్దనుండి చిరకాలపు సెలవును గైకొనిపోయినవి. రహస్యము, రసిత, పరిహాసము మొదలగునవి మామెన్నేహమును వదలిపెట్టిపోయినవి. హా! శోకమా! నీవీసంసారమునందు ఘటించినయచించిత పూర్వపరివర్తనములేవియు రాకుండనుండవా?

ఆసమయమున గొంచెము సూరిక కేబరమును శ్యామలవర్ణమునుగలప్రోథవయస్కుయగు మఱియొక స్త్రీవచ్చి విమలవెనుకప్రక్క నిలుచుండియుండెను. ఆస్త్రీ ఆహ్లాని.

ఆమ్మాని—సఖి ! మధురకుఁబోవు మార్గమునుజూచుచు వ్యర్థముగాఁ గాలవారణముసేయుటెందులకు? శవఁడగునానటు డు దిగ్గజుఁడు వెనుకకుఁదిరిగిరాఁడు.

విమల—ఈ ప్రణయబంధమును ద్రౌపదివేయుట కెవరికిసాధ్యమా? మనశ్శామసుందరమదనమోహనుఁడు మరలవచ్చియున్నాఁడు

ఆ—నిజమే ! ఆహా ! అట్టిదినము మరలవచ్చునా?

వి—వచ్చిచూడుము !

ఇట్లుచెప్పి విమల ఆమ్మానీని తానున్నయెడనిల్పి తాను కొంచెమువెనుకకుఁదిరిగి “చూడుము. మనచోరునిజూడుము. బౌనా? కాదా?” అనియెను.

ఆమ్మానియుఁ జూచి సవ్యసాచి “బౌను. అమ్మా ! ఆపోకరి బ్రాహ్మణుఁడు వచ్చినాఁడే ! కాని యాదుస్తులేమి?” అనియెను

విమలయు సవ్యసాచి నామ్మానీగడ్డమును బట్టుకొని ‘విరహవిహ్వలూ . రాధా ! అన్నియును మఱచితివా ? గోపకన్యలప్రాణధనమిప్పుడు నుధురాపురమునకు రాజుగానున్నాఁడు. అది యారాజవేషము అనియెను

ఆమ్మాని—పరిహాసమున కేమి—ఈనిర్భాగ్యుఁ డిన్నిదినములకుఁ దరువాత నిప్పుడేక్కడనుండి వచ్చెను ?

విమ—అదితెలిసికొనుట మిగుల నావశ్యకము. నీవుపోయి గజఙ్గతిని దీసికొనిరమ్ము. ద్వారపాలకునితో గడ్డలముసేయుటెందులకు ?

ఆమ్మానియు సక్కడనుండి క్రిందికిదిగిపోయి లక్ష్మణియను నొకదాసినిబిలిచెను. ఆమెవచ్చెను. ఆమెచుగూడతీసికొని యామ్మాని పార్శ్వమందున్న యొకచీకటింట్టికే బోయెను అక్కడఁ గూర్చుండుటకు స్థలములేదు. అటునిలుచుండి ఆమ్మాని లక్ష్మణితో “ద్వారమునొద్ద పొడవైనకాళ్లును, బట్టతలయును గలమనుష్యుఁ డొకఁడువచ్చి మాటాడుచున్నాఁడు. ఆతఁడెవఁడో, ఎక్కడివాఁడో, యనియంతయు విచారించి తెలిసికొనివచ్చి చెప్పము” అనియెను.

ల—నీవేపోయి యడుగరాదా ?

ఆ—అతడు నామనోహరుడు. ఆకస్మికముగ నేనెట్లుపోదును? నేనిప్పుడు చూడఁగూడదు.

లక్ష్మణి చాలకాలమునుండి దుర్గమునం దుండియుండెను. తఱచుగా విమలతో మాటలాడుచుండును. రసికశాస్త్రమునందును, గుత్తితకృత్యములు చేయుటయందును వెనుకఁబడియునదికాదు. ఆమె మనస్సునందు “రసోల్లాసము బాగుగ నేయున్నది” అని యనుకొని “ఏమేళిఖండి! నీహృదయహరమును విప్పకొని నేను తగిలించుకొనవలయునాయేమి?” అనియెను.

ఆమ్రాని—నీకది సాధ్యమే? నీవునీవే; యజమానురాలగు రాకురాణి నాకేమియుచేయలేక వెడలిపోయినది. నేనొకప్పుడు దయాపూర్వకముగ నామె నాతనికిఁ జంపివళిగా నొప్పిదము చేసితిని. ఘానమయియగు రాధికయైయున్న యామె నేనుదక్క మతెవ్వరును గాదు. నేనొక్కఁడేను మాత్రమే మొదటినుండియు నాతనిచాలికి రాధికనై యున్నాను.

లక్ష్మణి యధికవయసుకలదికాదు ఆమ్రానికంటె నొకటిరెండు సంవత్సరములు తక్కువవయస్సు కలదని తోచుచున్నది శరీరచ్ఛాయ *యు నామెకంటె స్వచ్ఛమైయుండెను. అందుచే లక్ష్మణి తనమైసాబగును జూచుకొని దానామ్రానీని వినాశము చేయఁగలనని యనుకొని “నీకంతటిమోహము తగినదికాదు” అనియెను.

ఇట్లుపలికి లక్ష్మణి ద్వారముకడకు వచ్చెను. ఆమె యక్కడకు వచ్చునప్పటికి గజపతివిద్యాదిగ్గజుఁడను గాతరభావముతో ద్వారపాలకునిగూర్చి “అన్నా! నీవు నాకవకాశము నీయనిచో నేనిచ్చటనే ప్రాణములను బోగొట్టుకొనియెదను. అందువలన నీవు గోహత్య బ్రహ్మహత్య, స్త్రీహత్య, భూమిహత్య మొదలగు మహాపాతకములకు గుఱియగుదువు.” అని యనుచుండెను.

ద్వార—నీవు ప్రాణములను విడిచినచో నేనెట్టి మహాపాతకము లకు గుఱియగుటకుఁ గారణమేమి ?

దిగ్గజ—చెప్పెదను వినుము. బాల్యమునందు మాగురువులు నన్న “శుద్ధపశువు” అని పిలుచుచుండెడివారు. అందుచే నీకు గోహత్యసిద్ధమగును. నేను బ్రాహ్మణకుల ప్రదీపకుడను. అందుచే బ్రాహ్మహత్య సంఘటించునని తోచుటలేదా? నేనెల్లప్పుడును మిగుల భయస్కుడను. అదిచూచి నాసహాధ్యాయులొకఁడు నన్ను స్త్రీయనియు నబలవలె ధైర్యములేనివాడననియు ననుచుండెడివాఁడు నేను సులభముగా మాటిమాటికి నేడ్చుచుందును అనిచూచి జనులు నన్ను కేవలము స్త్రీయని చెప్పుచుందురు. అందుచేత స్త్రీహత్యయు సంభవింపఁగలదు. నేనొకప్పుడు చేపలనుగొనవలయునని యంగడికిఁ బోయి యుంటిని. అచ్చట నామత్స్యములను విక్రయించు నొక స్త్రీ చేపలను గుట్టలుగుట్టలుగాఁ బోసియుంచెను. వెలయెంతని విచారింపగా ‘నొక డబ్బు’ అనిచెప్పి యక్కడనున్నగుట్టలను చూపించెను నేనొకడబ్బునిచ్చి యాగుట్టల నన్నిటిని పోగుచేసి యెత్తుకొనుచుంటిని. ఆ స్త్రీ “అదేమిస్వామి? ఒకడబ్బునిచ్చి యన్నిగుట్టలను దీసికొని పోయెదరా?” అనియెను. నేను “అన్నిగుట్టలు నొక్కడబ్బుకాదా” అనియంటిని. ఆ స్త్రీ మీనములను దీసికొనుచు “పాపముస్వామి యేమియు నెఱుంగరు. ఇంకను దల్లికడుపులోనేయుంటిరి” అనియెను. ఆమెయట్లు చెప్పియుండుటచే భ్రాతృహత్యయు నీతలకుఁ జుట్టుకొనును.

దిగ్గజుఁ డీవిధముగాఁ జెప్పనప్పుడు లక్ష్మణియు నాతనిదర్శనము చేసి “ఏమి! రసికపురుషా! జ్ఞప్తియున్నదా?” అనియెను.

దిగ్గజుడు తలవంచుకొననారంభించెను. అటునిటుచూడఁ దొడంగెను. ఆసుందరి నెఱింగియున్న తనకి జ్ఞప్తిలేదు. కాని యత్యంత సుందరియగు కామినియొకర్తువచ్చి “రసికపురుషా!” యని తన్నుసంబోధించినప్పు డామె యెవరో తా నెఱుంగనని చెప్పుట యపరికతయగునని భావించుకొని “సుందరి! నిన్ను నేనెఱుగుదును. చూచియున్నాఁడను. బాగుగ నెఱుగుదునుగాని గుర్తింపఁజాలను. నీవెవరవు? చెప్పుకూడదా?” అనియెను.

లక్ష్మణియు ముఖమును విశేషభారసూచకముగ ముడుచుకొని “సరి! నేననకొన్నట్లే—పురుషజాతిని దెలిసికొనకుండ వారికి హృదయ

ప్రాణముల నర్పించినచో, దుదకిల్లేయగునని నేనెఱుంగుదును. తుదకు స్త్రీకి విలపించుటయే గతి. నాహృదయము నపహించుకొనిన నీవు తుదకు జెప్పినమాట యిదియూ? అనియెను,

దిగ్గజుడు చాలసేపుయోచించెను. కాని యెవరిహృదయము నపహరించినట్లాతనికి జ్ఞప్తికిరాక “నాజీవితకాలములో నేనెప్పుడు నితరులది యొకచిల్లిగవ్వయైన నపహరించియుండలేదు. నేనుదొంగనుగాను. అదియంతయు నీమందారణదుర్గమునఁడన్న వారందఱు నెఱుంగుదురు. అన్యాయముగా నన్ను చోరుఁడనని చెప్పెదవే? నీవు బాగుగా వెదకి చూడుము? నీహృదయప్రాణములు మఱియెచ్చటనో యుండియుండవలయును. నేను వానినెప్పుడను దీసికొనియుండలేదు” అనియెను.

లక్ష్మణియు చురచుఁచూచి “తుదకిమాటలనఁదఱును జెప్పెదరు. మంచిది. నేనిప్పుడే వెడలిపోయెదను” అనియెను.

దిగ్గజ—వెళ్ళిపోకుము. సుందరీ ! వెళ్ళిపోకము. నేను నిన్ను బాగుగా నెఱుంగుదును. గుర్తించుటకుఁ దగినట్లు చెప్పినచో గుర్తించెదను. నన్ను చోరుఁడనని చెప్పెడికు నీకిష్టమగానుండెనేని నేను చోరుఁడనే యగుదును. నీవిప్పుడు దయచేసి నాకొక్క యుపకారమును జేయవలసియున్నది.

ల—అదియేమి చెప్పము?

ది—(చేతులుజోడించుకొని) ఆహ్లానితో నత్యవసరమైన యొక వార్తను జెప్పవలసియున్నది. దానికనుకూలమగు నేర్పాటులను నాయుండదయయించి నీవు చేయవలయును. ఇదే నాప్రార్థనము.

ల—గొప్పకష్టము సంఘటిల్లినది. నీవాహ్లానిపై వలపుగొని యున్నట్లున్నావు. నన్నునాఱిచిపోయితివి. నేను నీకు జ్ఞప్తికి రాలేదు. నన్ను గుర్తింపలేకపోయితివి నేనిప్పుడే పోయి యాయాహ్లానిని బిలిచి కొనివచ్చి నీసన్నిధిని విడిచి పోవలయునా ! అయ్యో ! నాలలాట లిఖితమా !

లక్ష్మణి యి విధముగాఁజెప్పి పోవుచుండ దిగ్గజుఁడుచూచి భయభ్రాంతుఁడై యామెవత్త్రమును బట్టుకొని “నాతోడు. నీవు నాపైఁగో

పగించవలదు—కృపయుంచి ఆస్మానిని బిలువుము. చిరకాలమునీ నానా నుదాసుఁడనై యుండెదను” అనియెను.

లక్ష్మణీనవ్వుచు నాతనినిగూడఁ దీసికొనిపోయెను. ద్వారపాలకు డభయంతరపెట్టలేదు. లక్ష్మణి దిగ్గజుని కచ్చేరిగదిలోనికిఁ దీసికొనిపో యెను.

దిగ్గజుఁడు గదిలోఁ తలపెట్టిచూచి “లోపలనంధకారము” అని యెను.

లక్ష్మణి—నీవు లోపలకుఁబోయినచో వెలుగువచ్చును. ఆస్మా నినిజూచెనవు.

దిగ్గజుఁడులోపలకుఁబోయి చూచెను. లోపల నాస్మానియుండెను దిగ్గజుఁ డానందముచే నుబ్బి నోరార నవ్వసాగెను.

ఆస్మాని “ఇదేమిభూతమా? ఇన్నిదినము లెచ్చటచున్నది?” అనియెను.

ఆస్మానీనిజూచుటతోడనే గజపతి విద్యాదిగ్గజుని కవిత్యముపొంగి పొరలెను. ప్రణయినినిజూచి యొకశ్లోకమును చెప్పనిదే సంబోధించుట యుచితముకాదని యెంచి“యాదేవీసర్వభూతేషునమస్తస్మైతనమోనమః” అని చెప్పి బ్రాహ్మణుఁడాస్మానీకి నమస్కారమొనర్చెను.

అ—నాకు నమస్కారమును జేయుచుంటివా?

ది—బ్రాహ్మణవర్యులు నాగవాసుల పాదసేవనేసేయనప్పుడు నమ స్కారముచేయుట యొకగొప్పకాదు.

అ—నీవు రసికుఁడవేయగుదువు. నీవితవహకు నెక్కడనున్నాఁ డవు?

ది—ఆమాట పిదప చెప్పెదను. నీవిప్పుడు నాతో బయలుదేర నలయును ఇక్కడనున్నచో ననేకవిపత్తులకు గుటిగావలసివచ్చును. నీవు నాప్రణయినివికావా?

ఆ—దానినిగూర్చి మరలమరల చెప్పనేల? నీవు నాకేమగు డువో యావిషయము నందఱు నెఱుఁగుదురు.

ది—సరిగా జెప్పితివి బౌను. ఆవిషయము నందఱు నెఱుగుదురు. దేశవిగ్రాతుడైన జ్యోతిషపండితుఁడొకఁడు నన్నుచూచెను. అతఁడును దానిని దెలిసికొనినాఁడు అట్లయినప్పుడు నీవు నాతోడరాఁగూడదా ?

ఆ—రానని యెవరుచెప్పెనారు ? నేను నీపై నంతప్రేమగలిగి యున్నానో నీవు నాపై నంతప్రేమను గలిగియుండుటలేదు

ది—లేదని యెవరుచెప్పినారు? అట్టిమాటను జెప్పినవాఁడు కేవలము మిథ్యావాది. నామనస్సును బాధించుట కసత్యవాక్యములను బ్రకటించినాఁడు. నేను నిన్ను ప్రేమించుచున్నాననుటకు నాశరీర మే సాక్షి. నేను చూచిన యాదైవజ్ఞమహాశయుఁడు నాలలాటమునుజూచి దానిపై, నీనామాద్యక్షరముగు “అ” యనుసంత్యాక్షరముగు “నీ” యనువ్రాసియున్నవని నుడివియున్నాఁడు. అట్టి ప్రీతివిశ్వాసములు మఱి యెవరియొద్ద కనబడఁగలవు?

ఆ—అదియంతయు నసత్యము నీవంతవిశేషముగా నన్ను ప్రేమించుచుండినయెడల నీవు నన్నువిడిచి విదేశమునకుఁబోయి యంతకాలము ప్రవాసివై యుండ నేయుండవు.

ది—ఆహూనీ ! ప్రాణేశ్వరి ! నాకపాలమున నీనామము వ్రాసి యున్నది. నా మాటయందు నీకు నచ్యుతము లేకపోయినచో నీవే చూడము.

అనిచెప్పి దిగ్గజఁడాహూనీ నేత్రములకు సరిగాఁ దనలలాటమును బెట్టి “చూచితివా ?” అనియెను.

ఆ— బౌను. చూచితిని. కాని, నీవు చెప్పినయక్షరము లేవి యునటలేవు. నీకపాలమున “పశువు” అని స్పష్టముగా వ్రాసియున్నది.

ది— అట్లును నుండవచ్చును. ఏమనిన కేనునీపశువునేయగుదును నీవునన్ను మేపుచుంటివి. త్రిప్పూచుంటివి. బయటకుఁ దోలుచుంటివి. నీకీష్టమువచ్చినట్లు చెప్పము. ఇక నధిక కాలవిశంబముతోఁ బ్రయోజనములేదు. వేగముగా నాతోడరమ్ము. ఇక్కడనుండుటవలన భయంకర విపత్తు సంభవముగును.

అ—ఏమియూపద ?

ది—వీరేంద్రసింహుని వ్యాపారము పునః సన్నిహితమైనది.

అ—అదియేమి ?

ది—యువరాజు బందీయైరాడు.

అష్టానీ ప్రకంపితయై భయముతో “ఎవరు చెప్పినాగు?” అని యెను.

ది—బందీగాఁ జేసినవారే చెప్పినారు.

అ—బందీగాఁ జేసినవారెవరు?

ది—మహారాజగు మానసి హుని మనుష్యులు.

అ—ఎక్కడబందీగాఁ బట్టుకొనినాగు?

ది—పోవుచున్నదారియందు.

అష్టాని యాత్రముతో నీవార్త యసత్యమయినదికాదని తెలిసికొని మరల “నీవు చెప్పినది నిజమేరా?” అని యడిగెను.

ది—(హృదయముపైఁ జేయివెట్టుకొని) నీతో నసత్యమును జెప్పినవో నాకునరకమందును స్థలముదొరకదు నాకామాట బాగుగాఁ దెలియును. నీకు తెలియదా? యువరాజు బందీయైనప్పుడు పూర్వము వలెనే విప్పడును దుర్గమునందున్న వారందఱును బందీలగుదురు. నీనిమిత్తమై నేనెంతయో యోచించుచున్నాఁడను ఇప్పుడే రమ్మ! ఎక్కడికైనను బారిపోవుదము.

అష్టాని మిగులకళవళపడి విమలతో నీవార్తను జెప్పుటకై యాత్రముకొందుచుండెను. గజపతి నక్కడనుండి పంపివేయుటకై “సరిగాఁజెప్పితివి. పారిపోవుటయే వివేకమని తోచుచున్నది. నీవిప్పుడు పొమ్ము. సామానులను దీసికొని చీకటిపడగ నే వెడలిపోవుదము.” అని యెను

ది—ప్రాణేశ్వరీ! ఆలస్యముచేయుటకు శ్లఘ్యముచాలదు. మనము పోవులోపలనే యాయాపదవచ్చినను రావచ్చును.

అ—అందుల కొకయుపాయమును జేసెదను నీవిప్పుడేపోయి యాశ్రమమునందున్నవారితో మానసిహుని మనుష్యులిక రెండుగంటలలోపచ్చి దుర్గమును ముట్టడింపనున్నారని చెప్పుము.

వడకుచు ద్వారముకడకు వచ్చి “ఏమాంటివి ? నేనిప్పుడే పోయెదను” అనియెను.

ఆ—నీవు పొమ్ము. నేనుసమయమునకు సరిగావచ్చి నిన్నుగలిసికొనియెదను.

గజపతి యొకమార్గమువెంట ద్వారముకడకుఁ బోయెను అచ్చట లక్ష్మణి నిల్చుండియుండి “మిత్రుడా ! నన్ను విడిచిపెట్టి పోయెదవా?” అనిపలికె యతనిపైనున్న వస్త్రమును బట్టుకొనియెను.

“లేదు—ఇప్పుడే వచ్చెదను—బట్టను విడువుము” అని దిగ్గజుఁడనియెను.

ఆవస్త్రములోనగము లక్ష్మణిచేతిలోని కూడివచ్చెను. గజపతి పలాయనుడైపోయెను.

ఏ డ వ ప్రి క రణ ము.

గజపతివిద్యాదిగ్గజుఁడుచెప్పిన దుర్వార్త స్వల్పకాలములో దుర్గి మంతలను వ్యాపించెను. జగత్సింహునకు సంభవించిన యాపద్వార్తను వినినప్పటినుండియు నాతనియాత్మీయుల దుఃఖమునకుఁ బొరములేదు. అభిరామస్వామి శీఘ్రముగా దిగ్గజునిబిలిచి యనేకవిధములగు ప్రశ్నలనడిగి తెలిసికొనియెను. దిగ్గజుఁడు విశేషసంగతు లేమియు చెప్పజాలకపోయెను తుదకు సత్యస్థితిని దెలిసికొనివచ్చుటకు నమ్మక మైన యొకగుఱ్ఱపురాతును బంపవలయునని నిశ్చయించుకొనిరి. అభిరామస్వామి యాజ్ఞానుసారముగ రాతోకఁడు పాటానగరమునకు బయలువెడలెను. ఆగమయమునం దాత్మీయులందఱును గర్తవ్యమును గూర్చి యోచింపనారంభించిరి.

సూర్యాస్తమయమైనపిదప నిరువురుస్త్రీ లభిరామస్వామి కుటీరమునకు వచ్చిరి. అభిరామస్వామి మృగచర్మముపైఁ గూర్చుండియుండెను. వచ్చిన యిరువురిస్త్రీలలో నొకతెవిమల. మఱియొక తె ఆస్థాని. వారిరువురును నేలపైఁ గూర్చుండియుండిరి. అందఱిముఖములను జంతా

విషాదము లావరించుకొనియుండెను. అందఱునుగూడ నానందమును దూర్చి యుండిరి.

విమల నూటాడుట కారంభించి “ఇప్పుడు పాయమేమి?” అని యెను.

అభిరామస్వామి యథోఽముఖుడై కొంచెముసేపుచింతించి ఏడవ నిట్లు చెప్పనారంభించెను. “విమలా! శైలేశ్వరునిమందిరమున నీకును, జగత్సింహునకును బ్రధమసందగ్ధనమైనఏడవ నీవు నన్నాలోచనయగు గుటకు వచ్చియు టివికాదా? ఆదినమున జరిగినమాట లేనైన నీకు జ్ఞప్తియందున్నవా? చాలకాలముమాటకాదు. అదేస్థలమున నిలుచుండి నీవు నన్ను మరలనాలోచన మడుగుచున్నావు.”

విమల—జ్ఞప్తియందున్నది. ఆదినమున జరిగిన మాటలన్నియు బాగుగా జ్ఞప్తియందున్నవి.

అభి—మానసింహుఁ డీపరిణయమున కంగీకరింపఁడని నేనప్పుడు చెప్పియుంటిని. నీవందులకు యువరాజే స్వతంత్రుఁడని బనులుచెప్పితివి. ఆమాటలు జ్ఞప్తియందున్నవా?

విమల - (అథోఽముఖయై) ఔను.

అభి - ఆస్వాతంత్ర్యమున కిదియే ఫలము యువరాజున కెప్పుడు నేమాతృమును స్వాతంత్ర్యములేదు. ధనమునందును, మానమునందును, బదవియందును, బ్రతిష్ఠయందును, శౌర్యపరాక్రమములయందును, గౌరవమునందును మానసింహుఁ డద్వితీయుఁడని చెప్పిన నది యుత్తేక్ష కాజాలదు. తండ్రియిష్టమునకు వ్యతిరేకముగా నేకార్యముఁ జేయుటకును జగత్సింహున కీషమాతృమును స్వాతంత్ర్యములేదు. ఇంకేగాక, మానసింహునకును, యువరాజునకును బ్రభుభృత్యసంబంధముండుటచే యువరాజు సార్వభౌమని కార్యములయందు నియోగింపఁబడినవాడు. ఆకార్యములయందును నాతని కేవిధమైన స్వాతంత్ర్యమును లేదు.

విమల—ఆవిషయమిప్పుడు తెలిసికది ఒకవేళ నీసంగతి యప్పుడు తెలిసియున్నను నేమిచేయగలము? ఆప్రేమప్రవాహమును నిరుద్ధము చేయుటకు సాధ్యముకాదు.

అభిరామస్వామి యశస్వీసూచకమందహాసమునుజేసి మరలఁ జెప్పనారంభించెను. “విమలా! నీవు బాలవుకావు. ఇట్టివ్యాపారములను దెలియనిదానవుకావు సమయము వచ్చినప్పుడు చలింపకుండ నుండుట నీకుచితమైయుండెను. అనురాగము సంకురమునందే త్రుంపి వేయవలయునని నీకుఁ దెలియఁజేసియున్నాడను. కాని నీవు నా మాటను విన్నవెతిలి. దానిపరిణామమిప్పుడు భయంకరమైనది. ముందెట్లు జరుగునో యెట్లుపరిణమించునో తెలియదు

విమల—మీరు తిలోత్తమను సర్వదా చూచుచుండెడివారు కారు. నేనామెయొద్ద నెల్లప్పుడు నుండెడిదానను. అట్టిసంబంధమాను జేరికయు సంఘటనమగునెడలఁ జాలదుఃఖములు కలుగఁగలవని నేను బాగుగ నెఱింగించియుంటిని.

అభి—నేనాసంగతినప్పుడు తెలిసికొనియుండలేదు. ఇప్పుడును దెలిసికొనఁజాలను. ముందైనను దెలిసికొనవలసినంత యవసరము సంభవించునని నాకుఁదోచుటలేదు ప్రథమసందర్శనమున నెక్కడనైనను దైవవశముచే మార్గమధ్యమున నొక్కపర్యాయ మాకస్మికముగ నైన సందర్శనముతోఁ బుట్టిన ప్రేమము ప్రగాఢముగాఁ బరిణమింపనేరదు. అది కేవలలోలతచేఁ గలిగినక్షణికమాత్రమేకాని వేఱుకాదు. దానియుత్తేజనము మిగులప్రబలమైనది. అది మనుష్యుని డిక్కుతెలియనివానివలెను జ్ఞానశూన్యునిగను జేయఁగలదు. కాని సరియైన కర్మధారుఁడు నొకనునడపించుభారమును వహించినచో నన్నియూపదలును నాశంకలును దూరమైపోవును. అసంగతమును నసంభవము నగుప్రవృత్తిప్రవాహమున కుచితకాలమునందుఁ దత్త్వణమే యడ్డును గల్పింపనిచో నది మిగులవర్ధితమై క్రీచుముగఁ గూలముల నతిక్రమించి సమస్తమును దేలకేసికొని పోవును. నీవట్టివిషయమలయందు మిగుల నభిజ్ఞువని యెంచి చక్కగా నడపించుభారమును నీవైఁ బెట్టి నిశ్చితుండ నైతిని.

విమల—(అధోముఖయై) సాధ్యమగునంతవఱకు నేను కార్యమును చక్కనిమార్గముననే చేయుచు వచ్చితిని. ఎట్లుచేసినచో సమస్తమును సుఖమయమును, నానందమయమగునో యట్లుచేసితిని.

అభి—మనకిప్పుడు ఘోరతరమైన యాపత్తమయము తటస్థించి నది మనమందఱమును విపాదమునందు మునిగి యున్నారము. వెనుక జరిగిపోయిన యప్రియప్రసంగమునుగూర్చి యిప్పు డాలోచింపకుండ నాండుటయే యుచితము. అయినను బ్రస్తావనశమున నావిషయమును గూర్చి యొకటిరెండుమాటలను మా మాడుటవలన హానియుండదని తలంచెదను. ఈ విషయమున మొదటినుండియును నింతవఱకును జక్రనిమార్గమునే యేర్పరిచితినిని నీవుచెప్పెడిదానిలో నాకు దెలియ కుండ నున్న దిండుకంతయును లేదు. నీవుచేసిన యాకార్యములలోఁ బ్రతిభాగమునందును భయంకరమైన నీయవివేచనమును, ససావధాన తయు, బుద్ధివిహీనతయు మొదలగు తొందరపనులు స్పష్టముగాఁ గన్పట్టుచున్నవి.

విమల యగ్రోముఖయై నిరుత్తరయమ్యైను. అభిరామస్వామి చెప్పఁదొడ గెను. “నిజమాడిన నిష్ఠురముగానుండును. ఈమఃఖసమ యమున నప్రియమైన నిజమునుచెప్పి వేదన నభివృద్ధిచేయుట నాకిష్ట ములేదు. జరిగిపోయినదానిని తిరిగి కూడఁదీసికొనుట కుపాయమున్న చో నిప్పుడు దానినిగూర్చి చర్చించినందువలన ఫలముండును. కాని, యిప్పుడు జరిగిపోయినదానినిగూర్చి యోచించుట కష్టమునకుఁ గారణ మగుటయేగాని వేఱుకాదు.

విమల—నాప్రాణములపై నైనను దృష్టిలేకుండ సర్వదా తిలోత్తమ హితసాధనములగు కార్యములనే చేయుచు వచ్చితిని. తిలోత్తమ నా రెండవప్రాణము నా జీవనమందలి సమస్త సుఖములను వదలు కొంటిని. నాసుఖములన్నియు నష్టమైపోయినవి ఈప్రాణముచు నా దేహమున నొకదినమైనను నిలువఁజాలను. కాని, యిప్పుడు ప్రాణములను నిలుపుకొనియుండుట కేవలము తిలోత్తమ ముఖమును జూచుకొనియుం డుటయే యైనది. తిలోత్తమ సర్వసుఖముల ననుభవించుచుండఁగా జూచి ప్రాణములను విడువవలయునను నొకలే సకలముతో నుంటిని. ప్రార్థనీయసుఖములన్నియును దిలోత్తమకు లభించినవి. కాని నాయదృష్టదోషముచే మరల నామె యిప్పుడు కూలములేని సముద్రములోఁ దేలుచున్నది. మరల నామె శోకమువలనను, జింతవలనను, మృతప్రా

యయైపడియన్నది ఈనాడుఃఖము నెవరు తెలిసికొనగలరు ? నాయీ దురవస్థ యెవరితోఁ జెప్పకొందును ? నేనెవరినుఖముకొఱకు సర్వదా వ్యాకులత నొందుచుండెడిదాననో, అట్టియామెకు నాయవివేచనమువల నను బుద్ధిదోషమువలనను నెట్టియాపద సంభవించెనో నాకుఁదెలియును. అది యిప్పియమైన మాటయైనను దానిని విని పట్టాపము నొందుదును. నే నేసమయమున నన్యాయముగా వ్యవహరించితి నో దళుముంచి మీరు నాకుఁ జెప్పవలయును.

అభి—పూర్వపరకార్యములయందు నీవెఱుంగని దిసుమంత యను లేడు. మానసింహుని తనయునితోవీరేంద్రసింహుని తనయుకు బరిణయసంబంధ మెట్టి సందర్భమునందును సంఘటితము కాఁజాలదని నీవు బాగుగ నెఱుంగుదువు. అట్లెఱింగి యున్నప్పుడామె యాశ నిర్మూలమైపోవునట్లు స్పష్టముగా సరళవాక్యములతోఁ దిలోత్తమ కా విషయమును దెలియఁజేయుట నీకున్యాయము. దానివలన నెట్టిఫలమును గలుగకపోయినను నీవు తిలోత్తమకు విమాతనైనను ఆమె కేకమాత్ర సంతతఃజిహ్వాటచే నట్టికర్తవ్యమును జేయుట నీకు విధియైయున్నది. నీ వాకర్తవ్యము నొకప్పుడుగూడ నెరవేర్చియుండలేదు. మున్నెదనములకుఁ బిదప రెండవమారు యువరాజును శైలేశ్వరమందిరముకడఁ జూడవలెనను నుద్దేశముతో బయలుదేరుటకు ముందునీవొకసారి యావిషయమును దిలోత్తమకుఁ జెప్పియున్నావనమాట వాస్తవమే. కాని, యా మాటను నీవు నొక్కిచెప్పియుండలేదు. మొదటనుండియు నామాటను పదింబదిగా స్పష్టముగాఁ దెలియఁజేయుట నీకు విధియైయున్నది నీవట్లు చేయలేదు. అదినిజమేనా ?

విమల మాటాడలేదు. అభిరామస్వామి చెప్పఁదొడఁగెను. “శైలేశ్వరుని యాలయమునందు మొట్ట మొదట సమావేశమైనప్పుడు జగత్సింహుడు మీరెవరో తెలిసికొనకుండఁగనే వెడలిపోవుచుండెను. అప్పుడు పదున్నెదనములకుఁ బిమ్మట నదేస్థలమున యావృత్తాంతమును తెలిపెదనని యవకాశముకలుగఁజేయుట నీకుచితమైనవనికాదు. ప్రథమం దర్చనమే యంత్యదర్శనమైనచో నెంతయో శ్రేయస్కరముగ నుండును. ఇచ్చాపూర్వకముగ రెండవపర్యాయము మరల దర్శనముచేయుదునని

ప్రతిజ్ఞచేయుట నీకు కేవల మనుచితము. నీవును నామ్మానియు నాశిష్యుడగు గజపతితోఁ బరిహాసమామము మూర్ఖతతో రహస్యాలాపములాడుచుండుటను నేను బాగుగా నెఱుంగుచును. కాని యామ్మాదు డారహస్య పరిహాసాలాపము లవివేకజన్యములని తెలిసికొనలేదు. అగజపతినికూడఁ దీసికొని యర్ధరాత్రమున శైలేశ్వరుని యాలయమునకుఁ దీసికొనిపోవుట నీకుయు క్షముకాదు. ప్రపంచజ్ఞాపవిత్రముడైన యా మనుష్యుడు మీ యందనురక్తుఁడైనాఁడు. అదినమున మీయరువురినడవడివలనను మాటలవలనను నతనియనురాగము వృద్ధిపొందినది. పోవుచున్నప్పుడు మార్గమధ్యమున సంగీతాదిలోలత్వవ్యాపారములన్నియుఁ గొదవలేకుండ జరగినవి పశుతుల్యుడగు నావురుషుడు మీపై నత్యాచారములు నడపినను నడవనచ్చును. అట్టిప్రవర్తనమంతయుఁ గులకామినుల కత్యంతము నిందాపాత్రము. ఇదియంతయుఁ జనుగునా కాదా?

విమల నిరతిశయలజ్జాయుక్తయై ప్రత్యుత్తరమియలేదు. స్వామి మరల నిట్లు చెప్పనారంభించెను. “యువరాజునుజూచినప్పు డతఁడు తిలోత్తమయందత్యంతానురాగమును గలిగియున్నాడని నీవు దెలిసికొనియుంటివి. అతనిప్రార్థనను విని యాతనికిఁక నొకసారి తిలోత్తమ దర్శనము చేయించెదనని యొప్పుకొనుట నీకెంతయు ననుచితము. రెండవసారి సమావేశమైనప్పుడా శైలేశ్వరుని యాలయమునందే యా విషయమును విడిచిపెట్టియుండినచో నెంతచక్కగానుండును? అంతటితో వదలివేయక యారాజకమామయి గూడఁ దీసికొనివచ్చి నీశక్తిని సధికారమును మరచి యనేకిగర్వితకార్యములను జేసితివి. అట్టియుద్ధవిగ్రహకాలమునందు దుర్గేశునకుఁ దెలియకుండ యువకుడగు నొక మొగలాయీసైన్యాధిపతి సనాతూసముగా దుర్గమునకుఁ గొంపోయితివి. నీవు దుర్గేశునకు శాస్త్రనిహితముగాఁ బరిణయమైనధర్మపత్నివేయగుదువు. కాని, యట్టివిశేషకార్యములను జేయుటకు నీకధికారము లేదు. స్త్రీలకట్టిస్వాతంత్ర్య మొచ్చుటను శోభింపదు. అది యనేకానర్థములకుఁ గారణమగును. ప్రస్తుతమున ననియే సంభవించినది ఈవిషయమున నీవుత్తరవాదినివికావా?”

విమల పూర్వమువలెనే మానయెయుండెను అభిరామస్వామి యిట్లు చెప్పనారంభించెను. “పిదప నీవే కార్యమును జేసితివో యాకార్యమును జేయుటకుఁ దల్లిగాని, సవతితల్లిగాని, పరిచారికగాని, పరిచితయైన మరియేస్త్రీగాని తుదకు వేశ్యయైనను సాహసింప జాలదు సుసర్వతమై సునాసితమై బద్ధద్వారమైన యొకరాజకన్యకాంతఃపురమునకా మేయందత్యాసక్తుడై యున్న తరుణ యస్కుండగు నొకరాజపుత్రుని ననాయాసముగాఁ బ్రవేశింపఁ జేసితివి ఆయపరాధముచు—ఆస్వాతంత్ర్యమును—ఆయవివేకమును—ఆమాటలను దలఁచుకొనినచో నిప్పటికిని హృదయమునఁ గంపము జనించుచుండును. ఆ నీ యజాగ్రతమూలముననే దుర్గము పరాసులకు వశమైనది దానికి ఫలముగానే నీకు వైధవ్యము సంభవించినది. అందుచలననే యనేకానర్థములు సంఘటిల్లినవి, విమలా! నేను నిన్ను తిరస్కారమునీయుటలేదు. తిరస్కారమునకును ననురాగమునకును నిదిసమయముకాదు. కాని యెచించిచూడుము. ఈవ్యాపారమునందు మొదటినుండి తునివఱకును నీవుచేసిన యేకార్యమును బాగుగాలేదు.

విమల పితృదరణములవైబడి “నాకుఁ దెలిసినది మొదటనుండియును నేను గర్హితకార్యములనే చేసితిని ఇప్పుడు దాని కేపితీకారమును లేదు ఇప్పుడందుల కేమియుపాయముకలదో యెచించి యారీతిగఁ జేసి మమ్మరక్షింపవలయును” అని వేడుకొనియెను.

అభిరామస్వామి విమలను లేవదీసి “నేను పగలంతయు నుపాయమునుగూర్చి యోచనము చేయుచునేయుంటిని. నేను పంపించిన దూత తిరిగివచ్చువఱకు నేయుపాయము నవలంబించుటకును నవకాశములేదు. నిరోద్బధకుండగు దిగ్గజనివాక్యములవలన నేసంగతియును నిశ్చయముగాఁ దెలియుటలేదు. మహారాజుకోప మేవిధముగా నెందులకు వృద్ధియయ్యెనో తెలిసికొనినపిదప నేమేమియుపాయములను మన మవలంబింపవలయునో స్థిరముచేసికొనవచ్చును” అనియెను.

విమల—దూత తిరిగివచ్చుట కెన్నిదినములుపట్టున?

అభి—తేపే రావచ్చును. కాని, యతఁడు పాటాపర్యంతమును బోవలసియున్నచో నెనిమిది పదిదినము లాలస్యముకావచ్చును.

విమల—ఎనిమిది పదిదినము లాస్వమైనచో మఱియేవిపత్తులు సంఘటించునో తెలియదు తిలోత్తమ యిప్పుడే మృతప్రియయై యున్నది ఆమె యెనిమిది పదిదినము లామూతనను సహించి యెట్లు జీవింపఁగలదు?

అభి—నీవు తిలోత్తమకు విశేషధైర్యమును శైష్వలయును నేనామెకు తోపఱియుదయముననే చూచి యోదార్పఁ బ్రయత్నించెదను.

విమల—మహారాజునకును యువరాజునకును జనకపుత్రసంబంధము తండ్రి కుమారుడై కుమారుని బంధిగా జేసినమాట వాస్తవము. కాని వారిరువురకును బ్రత్యక్షసమాగమమైషచోఁ గుమారుని నోటి నుండి వెడలువినీతవాక్యములనువిని మనసు కరఁగి మానసింహుడు తనయుని క్షమింపఁడా?

అభి—ఆదియెట్లు? వీరపురుషునికోధము పుత్రులు లేక యా తీత్రైయు లన్నంతమాత్రమున నిరస్తమ కాదు

విమల—ఆకోధ మెట్లుగాఁ బరిణమించునని మీ యభిప్రాయము?

అభి—(కొంచెముయోచించి) నీ వాడు వానపు. సంగతులన్నియు నీకుఁ దెలియకుండుటయే మేలు.

విమల—విశేషానిష్టమేదయిన సంభవించు నెడలఁదోడనే దానికి దగినప్రతీకారమును జేయుటకై ప్రయత్న మొనర్చుటచితముకావా? మానసింహుమహారాజు మీయెడల విశేషశ్రద్ధాభక్తులను గలిగియు న్నాఁడు. తండ్రికొడుకులకున్నభేద భావమును దూరము నేయుటకు మీరుమధ్యస్థులై నిలిచినచో మంచిదికాదా?

అభి—ఈవిషయమున నేను మధ్యస్థుఁడనుగానుండుట మరింత యనిష్టమునకే కారణమగునుగాని మనోరథసిద్ధి క్కాఁజాలదు. మానసింహుఁడు నాయందు శ్రద్ధాభక్తులను గలిగియున్నాడని నీయభిప్రాయము. కాని యాతనిభక్తిశ్రద్ధలవిషయమున నాకు నమ్మకము లేదు. ఆతఁడు సర్వాంతరికరణములచేతను నన్ను ద్వేషించుచునేయుం

డును. మనలో నెవరిమీఁదను నాతనికి మమతగాని, శ్రేష్ఠగాని, విశ్వాసముగాని లేదు. ప్రస్తుతమున మనము మఱియెవరిమూ మన నైనను మనకార్యసాధల్యమునకే ప్రియత్నములను చేయవలసియున్నది మానసింహునకు గౌరవ హక్కునైన మనుష్యుని మూలమున ప్రీయత్నించిచూడవలయు. ఇప్పుడు రాత్రి చాలమైంది. మీరుదుర్గమునకు బొండు తేపటియుదయమున మరల రండు

విమలము నామ్మనియు నిక్తిభావముతో సభిరామస్వామి వందనములుచేసి యక్కడనుండి వెడలిపోయిరి.

స ని మ ద వ ప్రి క రణ ము.

నూతనిరిగివచ్చెను పాట్ననగరమువఱకును బోయి యచ్చట యువరాజుయొక్క దుర్గశాస్త్రాంతముల నన్నిటిని సంపూర్ణముగఁ దెలిసికొని యాతఁడు తిరిగివచ్చెను. అతఁడు చెప్పిన యుదంతమును విని దుర్గమండలి జనులందఱును శోకముచే మృతప్రియులై పోయిరి.

మాత యాద్యుభవార్తను దెచ్చినదిగమున సభిరామస్వామి యాతనినోటినుండి సమస్తవృత్తాంతమును విని దుర్గముతోస బంధించినకార్యములను జేయుటయందు నివిష్టచిత్తుడయ్యెను. తాను కర్ణమునలేనికాలు మన రాజకార్యములు సరిగా నిర్వహించుటకుఁ దగినయేర్పాటులు నన్నిటిని జేసి యాతఁడాదినముననే తీర్థయాత్రలను జేసికొనుటకై బయలువెడలెను. అండఱితోడను దాను తీర్థయాత్రలకై పోవుచుండినని చెప్పెను. జనులల్ల యభిప్రాయపడిరి. కాని విమలమాత్రీ మట్లనకొనలేదు. ఇప్పుడు సంభవించిన యాశోచనీయ విషయమునకుఁ బ్రతీకారమును జేయువలయుననుప్రియత్నముతో నాతఁడు దుర్గమునువీడి పోవుచుండెనని యామె యనుకొనియెను.

తిలోత్తమ దుఃఖిని-మర్మపీడిత-తిలోత్తమా! దారుణమైన యాద్యుభవమును హృదయమున నిలుపుకొనుటకు నీకుశక్తిలేదా? మిగుల ఘోరమైన యాయాతనను సహించికొనుటకు నీకు సామర్థ్యమున్న

దా ? విపద్ధాయువుచే సంక్షోభమైయున్న సముద్రమును శాంతభావముతో దాటిపోవుటకు నీకు శక్తి కలదా ? లేదు నీకేశక్తియునులేదు. తిలోత్తమ యాయా ఘాతముచే : వసన్నయైపోయెను. తీవ్రమైన యాతనచే సర్వభావములనుండియు నామె విచారగ, స్తయై యుండెను. దుష్ట రథమైన యాసమ ద్రిమును దాటుటకు గావలసినశక్తి సాహసములేనియు నామెకడలేవు వియోగవివ్వలయైన యాదుఃఖని యధోవదనయై భూశయ్యయందుఁ బడియుండెను.

ఆగది— ఏగదియందు సర్వదాఁగిన శ్రేయము సభిషింపచు విమల యనుగ్రహము మూలమున నచింతితపూర్వోపాయముచేఁ దిలోత్తమ తనహృదయేశ్వరుడగు ౭ గత్తింహునితో మొట్టమొదట కలిసికొని యెనో ఏగదియందు సరళహృదయయగు తిలోత్తమ జగత్సింహుని హస్తమునందు శాశ్వతముగ నాత్మసమర్పణము చేసియుండెనో ఏగది యందు. ౮ నవ శ్రేష్ఠుడగు డెడఁదెగకుండఁ గత్తినిదిగిప్పి పిదప శత్రువుల యస్థానాఘాతముచే స్మృతిహీనుడై రథిరార్చిక శేబరుడై ధరాశాయి యయ్యెనో ఏగదియందు. దిలోత్తమయు విమలయు కాలస్వరూపులగు హునిలచే జక్కి బుద్ధిలైపోయిరో, బహువిధసుఖదుఃఖ స్మృత్యోద్ధీపక ఘన యాఁదియందిప్పుడు తిలోత్తమ పడియుండెను ఆమెసమీపమున నామంచము— ఏమంచముపై తిలోత్తమ పరధ్యాసభావముతో నసంగ తములగు గెన్నియోవ్రాతలను వ్రాసివ్రాసి కట్టకడకు క్రమారజగత్సింహునినామమును వ్రాసెనో, పిదప తనయసావధానచిత్తమును దెలిసికొనుటచే బొడమిసస్థిగుచే సధోవదనయై యేశయ్యయందలి యాభాగము ననేకపర్యాయములు కడిగితుడిచివైచినను దనహృదయేశ్వరునినామము చెటిపోవకుండ స్పృష్టముగా వ్రాసియున్నట్లు కాన్పించుచుండెనని యామె యనుకొనియండెనో, ఆశయ్య— ఏశయ్యపై దిలోత్తమ తనహృదయేశ్వరుని కింతాలిం గనెను చేసికొని యనేకసుఖకిల్పనచేఁ బ్రేమత్నయై యానందసాగరమున మునిగియుండెనో— ఆశయ్య యామె పార్శ్వముననుండెను. ఏతల్పముపైఁ బదిదినములకుఁ బూర్వము తిలోత్తమతననాధునిపార్శ్వమున శయనించి యుత్కంఠతతో నారాత్రియంతయుఁ గడపి యుషఃకాలమందమలయ మారుతసంస్పర్శముచే నించుక

నిద్రజేందియుండ నాతడు తనబాహుపాశమును విడిపించుకొని పాత్రః
కాలవాహ్యశ్లికై బయలుదేరిపోయెనో, ప్రియమై, సుఖమయమై, మనో
హగమైన యాపర్యంక పార్శ్వమున నాతిలోత్తమ భూశయ్యపై బడి
పొరలాడుచుండెను.

ఆమె యశ్వరూఢుడై పోవుచున్నతననాధుని గవాక్షమునుండి
చూచుట, ఆతనిసంజ్ఞలు, ఆతనివీడుకోలు, ఆమెరోదనము, ఆమెప్రణా
మము, ఇవియన్నియు జరిగి పదిదినములైపోయినది అయిననాతడింకను
దిరిగిరాలేదు. అంతేకాదు. వెనుదిరిగిరాకుండుటయేగాదు. ఆతడుతిరిగి
వచ్చునను నాశయేలేదు అతడు శృంఖలాబద్ధుడై బందీయై పోయెను.
యావజ్జీవమును నాతఁడాదశయందే కాలమును గడపవలసియున్నది. ఈ
విధముగా మానసింహమహారాజుగారియాజ్ఞ యైనది తండ్రియాజ్ఞచే
గుమారున కాకతివతరమైనశిక్ష—అత్యంతకఠోరమైన యా యాజ్ఞ కస్య
ధాచేయఁగలిగినవారెవరు? మానసింహునిమాటకు వ్యతిరేకముగా
నెదిరించి మాటచెప్పఁగలవా రీభరతఖండమున నెవరుకలరు?

అకటకటా! సుఖమెన్నిదినములుండును? తిలోత్తమ శైలేశ్వరుని
మందిరమున జగత్ప్రింహునిమోహసమూర్తిని సందర్శించినది—పిదప
కేవలముచింత—బకపక్షముదినము లతిదారుణమైన గొప్పయాపద—
పరామలగృహమున నివాసము. సతీత్యము — ధర్మము—జీవనము—ప
విత్రీత—ఇవి౪ శనమై పోవునేమోయని నిరంతరము భయము అసంభా
వితోపాయముచే నస్మాన్ ఖానుని యంగుళీయకసాహాయ్యమున నటనం
డివిడుగడ—“పీఠేంద్రసింహుని తనయయా? ఇక్కడ కెందులకు?”
అని యువరాజుపలిన మర్మభేదకములగు కఠోరవాక్యములు—అయే
షాయనుగ్రహముచే ముక్తిలాభము—దానితోడనే హృదయమునంద
లివిజాతీయతాపముచే బొడమిన భయంకరవ్యాధి—తన్మూలమున
మరణాపన్నదశ—అభిరామస్వామి యాహ్వనముచే జగత్ప్రింహుని
రాక—అనుగ్రహము—అతనిపాదపద్మములయందుఁ దావొసంగుట—
పిదపనట్టి మహాకష్టము అనహనీయమగునట్టి యాతనాపరంపర ననుభ
వించినపిదప మనోరథమీడేరుట — హృదయేశ్వరునితో సమ్మేళనము—
హా! అకటకటా! సుఖమెన్నిదినములు? సుఖసౌదముయొక్క ప్రధమ

సోపానమునందే యీబాధ ! చిరకాలయత్నార్జితమై మహాయాసలబ్ధమైన రత్నమును వక్షమునధరించుకొనుటతోడనే భయంకరమైనదుర్గతి సుఖసాధము మొదలంట భస్మీభూతమైపోయినది బాణముచే గొట్టబడినలేడివలె నిరీహమైన తిలోత్తమ యాతనల నడుచుండెను అక్కటా ! సుఖమెన్నిదినములు !

తిలోత్తమ యాహారమును గైకొనుటలేదు. నిద్రోపుటలేదు. మడిపిడియున్న యామెనివిడకృష్ణకేశరాశి ధూళియందు మలినముగఁ బడియుండెను ఆస్వర్ణకాంతి భూతలమునఁబడి మబ్బువలె నైపోయెను. దేహము ధూళిధూసరితమయ్యెను. శరీరము భూషణవిహీనము—నోట మాటలేదు. నేత్రములనుండి బాష్పములులేవు తిలోత్తమ యథోముఖయై, నేలపైఁబడియుండెను.

తిలోత్తమ తనహృదయమునందుఁ ‘బ్రపంచమున నాపదలనేకముగ నుండును వానికిఁ బ్రతీకారముండుటయుఁ గలదు. అత్యంతఘోర విపత్తునకుమాత్రము ప్రతీకారముండదా? ప్రతీకారము లేదని రోదనముచేయుటవలనను, యోచించియోచించి యూరకుండుటవలనను, శోకయాతనల ననుభవించుటవలనను నేమియుపకారము కలుగును? నాజీవనమునకు జీవనమైన జగత్పింహుఁ డీనుపసంకెలచే నిబద్ధుడై కారాగారమునందున్నాడు; ఇక నేనో—ఇంటియందు పడియుండి యనేక కష్టముల ననుభవించుచున్నాను; అతనికంటె నూఱురెల్లధికకష్టములనే యనుభవించుచుంటిని. కాని దానివలన బ్రయోజనమేమి ? ఇట్టి యీ యుద్వేగముచే ఫలమేమి ? చేతనైనంతవఱకుఁ బ్రతీకారమునకై యుపాయములను వెదకుట యుచితము. నేనిక నాప్రయత్నములనే చేసెదను.” అని యోచించుకొనియెను.

తిలోత్తమ లేచి కూర్చుండి “ఎవరక్కడ ?” అని పిలిచెను.

అక్కడనున్న దాసి యొకర్తుక శీఘ్రముగవచ్చెను. తిలోత్తమ దాసినిజూచి “కాగితము, కలము మొదలగువానిని దీసికొనిరమ్ము” అని యాజ్ఞాపించెను.

దాసి లేఖ్యసాధనములనన్నిటిని దీసికొనివచ్చి తిలోత్తమ యొద్దనుంచి “శరీరమునందలి చమటను దుడిచివేయుదునా? చెదరియు

న్న ముంగురులను సవరింతునా ? పాత్రీయందు నీరునుపోసి తీసికొనిరా
నా ? కట్టుకొనినచీరను విడిచి మఱియొకవస్త్రమును ధరించెనరా ?”
అని యీవిధములగు ప్రశ్నముల నెన్నిటితో వ్రేచెను.

తిలోత్తమ “ఇప్పుడేమియువలదు. అమ్మ యెక్కడనున్నది ?”
అని యడిగెను.

తిలోత్తమ విమలను “అమ్మ” యని పిలుచుచుండును. వీరేంద్ర
సింహుడు స్వర్గస్థుడైనపిదప విమల నిజవృత్తాంత మందఱికిని నెల్లడి
యయ్యెను. ఆమె యొకసామాన్యపరిచారికవలె వాసముసేయుచుండి
నను వీరేంద్రసింహుడు పరిణయమాడిన ధర్మపత్నియని యందఱునూ
దెలిసికొనిరి. కటుల్ ఖానునిచేతినుండి విడిపించుకొని మందారణదుర్గము
నకు వచ్చినపిదప దుర్గములోనివారందఱు నామెను యజమానురాలు,
తాకూరాణి, రాణి, మాత, యని పిలుచుచుండిరి. ఆమెను విమలయని
పేరుపెట్టి పిలుచుట కెవ్వరికి ధైర్యముచాలదు తిలోత్తమయు నామెను
తల్లియనియే పిలుచుచుండును కాని, వేఱుపేరుపెట్టి పిలుచుటలేదు.
తిలోత్తమ “అమ్మ యెక్కడనున్నది?” అని దాసినడిగెను.

దాసి—ఉత్తరపుచావడియందుఁ గూర్చుండి యాహ్లాసితో
నేదియో యాలోచించుచున్నారు. పిలుపుచునియెదరా?

తిలో—వలదు నీవుపోయి యిప్పుడు రావలసిన యావశ్యక
మేమియులేదనియుఁ గొంచెముసేపైనపిదప నేనేవచ్చి చూచెదననియు
నమ్ముతోఁ జెప్పుము.

దాసి యానందముతో వెడలిపోయెను. నాల్గది నమలకుఁబిమ్మట
తిలోత్తమ లేచికూర్చున్నదనియు, మాటాడినదనియు, వ్రాసికొనుటకు
గావలసినయుపకరణములను దెప్పించుకొనెననియు నేదియోవ్రాసికొను
చున్నదనియు, నామె యపరిమితానందమునబొందెను. ఈ కుభసమా
చారమును విమలకుఁదెలుపవలయునని యామె పరువెత్తుకొనిపోయెను.

తిలోత్తమ కాగితమును గలమును పుచ్చుకొని యందొకకాగి
తముపై వ్రాయనారంభించెను. చాలసేపువ్రాసెను. వ్రాసినపిదప నిట్లు
చదువనారంభించెను.

“నవాబునందనీ !

అత్యంతదుఃఖకరముగు సమాచారమును నీకుఁ దెలుపుటకై నే నీయుత్తరమును వ్రాయుచున్నాను. నీకు జ్ఞప్తియున్నదా? అలనాడు— వివాహమునాటిరాత్రి—ప్రపంచమునందంతటను శ్రేష్ఠమైన యీపురుషరత్నమును నీయలంకారరాజము నలంకరింపుము” అని యుపదేశించి యుంటివి. జ్ఞప్తియున్నదా? నాయదృష్టదోషముచే నాపురుషుఁ డిప్పుడు బందీగనున్నాడు లోహశృంఖలముచే బద్ధుడై కారాగారము నందున్నాడు మానసింహమహారాజనేకకారణములచే విరక్తుడై మృణమయుడగు కుమారజగత్సింహుని యావజ్జీవమును గారాకార బద్ధునిగాఁ జేసివైచివాడు.

ఆపదలువచ్చినప్పు డాత్మీయులు జ్ఞప్తికివత్తురు. కాని నీకును నాకును బరిచయము రెండుదినములుమాత్రమే. అయినను నాకాత్మ బంధురాలవని నేనెఱుంగుదును. అందుచే నేనిప్పుడీ దుఃఖసమాచారమును నీకు వ్రాయుచున్నాను.

పఠానులకును మొగలాయీలకును సంధిసంస్థాపింప బడినవిదప నత్యల్పకాలములో యువరాజునకు నీవోకయుత్తరమును వ్రాసియుంటివి. ఆయన యాయుత్తరము ననర్హమగుసంపదయని మిగుల జాగరూకతతోఁ గాపాడుకొనుచున్నారు. ఆయన యాయుత్తరమును బదింబదిగ నాకుఁ జదివి వినపించుచుండెడివారు. ఆయుత్తరమిప్పుడును నా యొద్ద రత్నపేటికయందున్నది

ఆయుత్తరమునం దొకచో “ఎప్పుడైన నీహృదయమునకు కష్టముకలిగినేని, అప్పుడయేమాను స్మరించుకొందువా?” అని వ్రాయ బడి యున్నది. రాజపుత్రుఁడిప్పు డత్యంత క్షేమములో నుండియున్నాడు. సందేహములేదు. అందుచే నాతఁడు మాటమాటకు నయేమాను స్మరించుకొనుచుండునని చెప్పటకు సందేహములేదు.

యువరాజు నీకుఁజేమాస్పదుడు—నీవు దానిని మరచిపోవుటకు నిష్టపడుదానవుకావని దోచుచున్నది—అనేకలతిక లొకసహకారవృత్తియు నాశ్రయించును. ఏది దానినివిడనాడియుండఁగలదు? ఒకయాశ్రయమునంది యనేకమలువ్యాపించి వృద్ధిపొందఁగలవు.

నీవు స్త్రీరత్నమువని నేనెఱుంగుదును. ఈప్రపంచమున నీతోఁ బోల్పఁదగినవారెవ్వరును లేరు. నీవంటి స్త్రీరత్నముతో మాటలాడుట నిజముగా నాభాగ్యమేయగును. నీవు నిష్కామస్వరూపిణివి.

ఇష్టమువచ్చినప్పుడు నీకు తరమువ్రాయుటకు యవకాశమును నీవనజ్ఞనొసంగియున్నదానవు ఈయవస్థయందాయన కవకాశమును స్వాతంత్ర్యమును జక్కియిండినచోఁ దప్పకుండ నీకు తరమును వ్రాసి యుండును. అందుకు సందేహములేదు.

ప్రస్తుతమున సంభవించిన యీయాపదయందు నీవేమిచేయఁ గలవో యేమిచేయవలయునో యది నాకేమియుఁ దెలియదు. నేనా విషయము నేమియుఁజెప్పును. ఈప్రపంచమున రాజపుత్రుని తేమమునుగోరువారున్నచో నీవట్టివారియందగగిగణ్యువు. అందుచే నీకీ సమాచారమును తెలుపుట నాకుఁగర్తవ్యము. నాకర్తవ్యమును నెరవేర్చుకొనుటకే నేనీయుత్తరమును వ్రాయుచున్నాను.

ఇతరకష్టసుఖములనుగూర్చి తెలుపుట కిదిసమయముకాదు.

అవశ్యకమైనతోచినచో నిష్టమువచ్చినప్పుడు నీవు నాకు తరమును వ్రాయవలయును. సమక్షమున మాటలాడవలసిన యావశ్యకముండుట యాశ్చర్యముకాదు—నీవీవిషయమున నెఱ్ఱజూపించిననట్లు చేయుటకు సిగ్గుముగానున్నదా. ను

ఇట్లు

దుఃఖిత

తిలోత్తమ”

ఉత్తరమునుజదివి తిలోత్తమ దానివెలిసమును “నవాబునందిని, అయేషా” అని వ్రాసెను మరియు నుత్తరముపై వేటొకప్రక్క “మందారణదుర్గమునుండి” అని లిఖించెను. నియమానుసారముగ నుత్తరమును దారముతోఁగట్టి ముద్రనువేసెను. పిదప నుత్తరమును జేతియందడికొని యాగదియందొకటి రెండుమారు లిటునటుతిరుగాడి తటాలున నామి తనహృదయమున—“కర్తవ్యముస్థిరమైనది. తేవే కార్యానుష్ఠానమున కారంభము కేయవలయును.” అని యనుకొనియెను.

ఎవరియందుఁ జరకాలము శాంతత, సుశీలత, నిరీహత, పరాజ్ఞానుసారసృవర్తనము ననుగుణములు వాసముచేయుచుండునో, యట్టివారి యందవసావిశేషముచే సాకస్మికముగ నద్భుతదృఢత, ప్వాధీనత, స్వతంత్రత, తేజస్విక, కర్మక్షుభ్రత, ఏకాగ్రత, దృఢప్రతిజ్ఞ, మొదలగుమహాగుణములు పొందూఁచుచుండును చరిత్రముల మందును జనసమాజము నందును నట్టిదృష్టాంతముల ననేకము మనము చూడవచ్చును. మానవ చరిత్రయందాకస్మికముగ నట్టిపరివర్తనము లెట్లు సంభవించుచుండునో తెలిసికొనుటకు మనోఽజ్ఞానశాస్త్రము నెఱిగినవంటిత శ్రేష్ఠులే తగినవారు. సామ్యము, శాంతియు, వినమ్రస్వభావయు, సంతతపరముఖాపేక్షణయునగు తిలోత్తమ యీ విధముగా దృఢసంకల్ప యయ్యెను

ఉత్తరమును జేతయందుంచుకొని తిలోత్తమ యాగదినుండిబయలు వెడలిపోయెను

తొమ్మిదవ ప్రకరణము.

పఠానులు తమరాజధాని నిష్పాదు స్వర్ణదుర్గమునందు స్థాపించుకొనిరి. పరలోకకర్తుడైన కటుల్ ఖానుని తనయులగు ఖాజాసులేమాన్ ఖానును ఖాజా అస్మాన్ ఖానును బాలితతనయయగు నయేషాయు, నితరపురమహిళలును నిశ్చింతతో స్వర్ణదుర్గమునందుండిరి. యుద్ధవ్యాపారములన్నియు నిలిచిపోయెను.

స్వర్ణస్థుడైన కటుల్ ఖానునితనయు లిరువురును జరిత్రలయందుఁ బ్రసిద్ధినిగాంచియుండిరి వారిరువురకు నెష్కాడైనను రాజ్యసంబంధమున వివాదము పుట్టనేమోయనెడి సంశయముచే మానసింహ మహారాజు చేసిన సంధినిబంధనాను సారముగా రాజ్యభారమంతయుఁ దనచేతయందెడుకొని వృద్ధమత్రియగు ఇసాఖాన్ పరిపాలించుచుండెను. ఆతనిశక్తి సామర్థ్యములచే నెచ్చటను విచారము తలసూపుట కవకాశము లేకుండెను అన్నియును జక్కగ నెరవేర్చబడుచుండెను.

అన్నియును సరిగా నడచుచున్నను మానవునిహృదయము దుర్దమనీయమైన దురాకాంక్షచే ననేకసమయములయందు యాతనల నను

భవించుచుండుటయేగాక బుద్ధిపూర్వకముగా విచారములను దెచ్చిపెట్టుకొని యనేకములగు ననాగతయాతనలకు లోనగుచుండును. నవాబు కటుల్ ఖానుని యిరువురి తన యులస్వభావములు నొకరితిగానంకక యత్యంతము భిన్నములైయుండెను. సులేమాన్ ఖాను సురాపానమునందును సుందరీసంస్కర్షమునందును గాలమును వినియోగించినచో, బ్రపంచము నండలి యీజీవితముయొక్క సర్వప్రయోజనములును సఫలీకృతములగు ననునమ్మకము గలవాడు. ఆతడు తననమ్మకము ననుసరించి యందులకుఁ గావలసిన పదార్థ సమూహముచే సర్వదా పరివృత్తుడై యుండి నిశ్చింతభావముతోఁ గాలహరణమును జేయుచుండెను. అతనితమ్ముడైన అస్తాన్ ఖాను ఇంద్రియసుఖాన్వేషణ మత్యంతనిచకార్యమని తలంచెడు వాడు. మనుష్యజన్మమునుపొంది వీఁహృదయమునుదాల్చి పరాకాశ వంశమునజన్మించి అసిచాలననైపుణ్యమున వన్నెకెక్కి నారీమధ్యమున సురాపానమత్తుడై యచేతనావస్థయందు జీవనమును గడపుట మిగుల హీనకార్యమని యాతడనుకొనుచుండెను.

అస్తాన్ ఖా నత్యంతమానసిక క్షేత్రముచేఁ గాలమును గడపుచుండెను. మొగలాయీలిప్పడు భారతీశ్వరులుగ నున్నారు. మొగలాయీలను భారతీశ్వరులుగా నంగీకరించుట యనిన నస్తాన్ ఖానుని హృదయమునకు మిగుల వ్యధగా నుండెను. డిల్లీసింహాసనమునకుఁ బరానులు ప్రభువులు కావలయునని తలంచి కుతుబుద్దీను తన బాహుబలముచే హిందువులను వశముచేసికొని రాజ్యమును జయించి యమిశపరాక్రమముతో భారతవర్షమునఁ బరానులరాజ్యమును బ్రతిస్థించియుండెననియు మొగలుడగు బేబ రధికబలశాలియై పరానురాజును బదమ్యునిఁజేసి డిల్లీ సింహాసనము నాక్రమించెననియు, సంతమాత్రమున మొగలాయీ లీభారతవర్షమునకు న్యాయసంగతులగు భూపతులని చెప్పటతగదనియు పరానుల స్వత్వములను మొగలాయీలు లాగుకొనిరినియు, భాగ్యదోషముచేఁ బరానులిప్పడిట్టి హీనావస్థయందున్నను నదృష్టచక్రము పరివర్తనము నొందినప్పుడు మరల చున్నతనితికి రాజాలరని చెప్పట తగదనియు, హీనావస్థయందే సంతృప్తచిత్తులైయుండి దానికిప్రతీకారమును జేయ యత్నింపకుండుట కాపురుషక్షణమనియు నస్తాన్ ఖాను తలపోయుచుండెను.

ప్రస్తుతమున మొగలులకును బానులకును జరిగినసంధినివయమునుగూర్చి అస్మాన్ ఖానుడు తలపోయని దినమొకటియునులేదు. ఈ మైత్రి కాలనిహృదయము పూర్ణాంగీకార మొసంగుటలేదు. మానసింహుమహారాజమూలమున జరిగినయూసంధి యఖండనీయమనియుఁ జిరస్థాయిగానుండఁ దగినదనియు నస్మాన్ ఖాను తలపోయుటలేదు. ప్రపంచమునందలి యన్ని దేశములలోను జరిగినమైత్రిలన్నియు భంగముకొందకుండ స్థిరముగానున్నవా? అనియాతఁ డనుకొనుచుండెను. ఇప్పుడు జరిగినసంధికి మొగలులదోషముచేనైననేమి, పరాసుల దోషముచేనైననేమి స్వల్పకాలములోనే భంగముతప్పకుండఁ గలుగఁగలదని యస్మాన్ ఖాను నమ్మియుండెను. నవాబు కటుల్ ఖానుని మరణము, రాజ్యమున నలుప్రక్కలనున్నవాండ్రీ ఏశ్వంఖలభావము, యధార్థముగా మానసింహుఁడు చేసిన గొప్పసన్నాహములు మొదలగునవన్నియు నొక్కమాదుగ నచ్చిపడుటచే సంధికంగీకరింపవలసినచ్చినదనియు, నాయవాంఛరములన్నియు నంతర్హములై పోయినవిదప. గూడ నాగుంధి యక్షణమై యుండవలయు ననుట సంభావితము కాఁజాలదనియు నాతఁడు యోచించుకొనుచుండెను.

అస్మానుని హృదయమునందసంతోషము నాటుకొనియుండెననుట కించుకంతయును సందేహములేదు. ఆతనిహృదయము నందలి యశాంతికి మతియొక కారణముకూడఁ గలదు. లావణ్యమయప్రతిమయగు నయేషా యాతనిజీవనసర్వస్వము నపహరించియుండెను. ఆతనిజీవనమునందలి శాంతి, సుఖము లామెకృపాధీనములై యున్నవి. కాని, భూలోకదుర్లభయైన యాస్త్రీరత్న మాతనిస్త్రీరత్నము కాలేదు. అస్మాన్ ఖాను నకు. బ్రతిదానముచేయుట కామె తనహృదయమున నించుకంతయును స్థానమునొసంగలేదు ఏమరా కాంక్షయొక్క ప్రబలతర శాసనములచే నస్మానునిహృదయ మెల్లప్పుడు నునక్రతమగుచుండెనో, ఉత్తేజితమైన యేదురాశచే భారతవర్ష సింహాసనలాభమందు ప్రమత్తమైన యాతని హృదయము కుంతితమగుచుండెనో, అట్టియాకాంక్షలను— ఆశలను— సర్వము నయేషాయణుమాత్రానుగ్రహమునకైన వినిమయముచేయుట కాలఁడు సిద్ధపడియుండెను. అయిన నాసుందరి తనహృదయము నందాత

నీకీ దావోసంగలేక పోయెను. హతాశుడగు నాప్రేమికుని యంతర్ధ్వల దుస్సహనీయముగ నుండెను !

ఆ యయేషయెవ్వరు ? కటుల్ ఖానుని సలితకన్య—అయేషా కటుల్ ఖానుని కాశ్మీరబీగమునకు సోదరుని తనయ — అయేషా ఆఱునె లలవయసులోనుండగా నామెతల్లి లోకాంతర గతురాలయ్యెను. పక్షివి యోగముచే విధురుడగు నామెతండ్రి యాశిశువును దనసోదరికడనుంచెను. పిదపఁ గొలఁదిదినములలోపలనే అయేషాతండ్రియు నీలోకమును వడలిపోయెను. అయేషా తలిదండ్రులు లేనిబాలికయ్యెను. అయినను నామెకట్టిలోపమేమియుఁ గాన్పింపలేదు. నవాబుకటుల్ ఖాను, అసామా న్యరూప లావణ్యవతియగు నాకన్యనతిగాఁగాబుమ తోఁ జూచుచుండెను. కాశ్మీరబీగమునకు వేఱుసంతానము లేకుండుటచే నీ బాలికను దనతనయ గనే భావించుకొని సంరక్షించుచుండెను. నవాబునకు వేఱుగఁ గొడుకు లును గూఁతుండున్నను నయేషాపై నత్యంతమమత్వమునుగలిగి యూర ససంతానముకంటె నధికముగ నామెను బ్రేమించుచుండెను. సాధారణ జనులందఱు నామె కటుల్ ఖానుని తనయయనియే భావించుచుండిరి. అయేషాసయితము తాను కాశ్మీర బేగము గర్భవాసము జన్మించిన నవాబునందిని ననియే తలంచుకొనుచుండెను.

అస్మాన్ ఖానును నయేషయు సమవయస్కులు నవాబు నంతః పురమునందు వారిరువురును బాల్యమున గౌతుకకీడలఁ బోడ్డుపుచ్చుచుఁ బెరుగుచుండిరి అయేషాసౌందర్యము నిరుపమానమైనది. ఆమె కుశలతయు సాహసమునుగూడఁ గొనియాడఁ దగిలవి. ఆమెబుద్ధియు ధర్మ ప్రవృత్తియు నసాధారణములైయుండెను వయసు హెచ్చినకొలఁదిని నస్మానామెయం దనురక్త చిత్తుఁ డగుచువచ్చెను. బాల్యమందలి యాయనురాగము యౌవనమునందు వేఱురూపమును దాల్చెను. అస్మాన్ ఖాన్ మెల్లమెల్లగ నయేషాకు దాసుడయ్యెను.

కటుల్ ఖాను తనమరణమునకుఁ జాలకాలమునకుఁ బూర్వమే అయేషాజీవననిర్వాహముకొఱకు విశేషధనము నొసంగియుండెను. అయే షాకిచ్చినంత ధనమును నవాబు తనయూరసతనయులకుఁగూడ నీయలేదు కటుల్ ఖానును గాశ్మీరబీగమును నయేషాయం దస్మానుఖా నసురక్తుఁ

డయియుండెనని తెలిసికొనియుండుటయేగాక మాటలనుబట్టియు ప్రవర్తననుబట్టియు నయేమాకూడ నస్మానుని యందాసక్తయై యుండెననికూడ నమ్మియుండిరి. అయేమా సర్వాంతరీక్ష రణములచేతను నస్మానునకు హితముసేయుచుండును. అతనికిఁ బ్రియములైన కార్యములను జేయుటకు సమయముఁ బించినచో నామె యంతయోసంతసించుచుండును. ఇంతే కాదు. అస్మానుఁఖానుని సుఖదుఃఖముల యందామె సహానుభూతయగుచుండును. అట్టివేళల నస్మానుని హృదయహానినియైన యామోహిని అయేమా సర్వదా అస్మాన్ ఁఖానునియందు దనహృదయప్రాణముల నర్పించియున్నదని తోచుచుండును. కాని అయేమాయనురాగము, మమత మొదలగునవి యన్నియుసోదరస్నేహము నతిక్రమించియుండలేదు. అస్మాన్ తనకు స్నేహమయ్యుండెన సోదరుడనితలంచి యామె యాతనిని సర్వదాప్రేమించుచుండెను. ఆవిషయము నెవ్వరును దెలిసికొనలేకండిరి. అరిమిత ధనసంపద అయేమాకుండియుండుటచే ముందస్మానుఁఖానామె పాణిగ్రహణము చేసికొన్నచో నామెసుఖసాభాగ్యములు సంపూర్ణతనొందునని బీగమున, కటుల్ ఁఖానును ననుకొనుచుండిరి ఇంతలో నవాబు లోకాంతరగతుడగుట తటస్థించెను.

అయేమాప్రణయ మెంతవఱకు ప్రగాఢమైనదో యస్మాన్ ఁఖానెఱుంగును. అతఁడు తనహృదయమునందలి ప్రేమసూచకవాక్యము నామెకడ నేమాత్రము వ్యక్తముచేయఁ జూచినను నుత్తరక్షణముననే అయేమానిస్సందిగ్ధభావముతో విస్పష్టముగా నాతనియెడఁ దనకుఁగల హృదయభావమును నాతనికి దెలియ జేయుచుండెను. అయేమానుడి వినవాక్యము లాతనిహృదయమును వాడిఁగొలములవలె వేధించుచుండెను అతఁడాదుస్సహాయాతనను మానముతో నహించుకొనెను.

ఈవిధముగా బహువిధకష్టములచేఁ బీడింపఁబడుచున్న యస్మాన్ ఁఖానొకనాఁ డపరాహ్ణికాలమున దుర్గమునందలి విశాలమైన యొకగది యందుఁ గూర్చుండియుండెను. ఒకప్రకర నిష్ఫలప్రణయముచేఁ గలిగిన తీవ్రతరయాతన—ఏమిసేయుటకును దోచదు. అస్మానుఁఖానిహలోకమున తనజీవనము కేవలభారమాత్రమేయని తలంచి దారుణ క్షేత్రము ననుభవించుచుండెను. ఆసమయమునం దాకస్మికముగ నెవ

రోవచ్చుచున్నట్లు ధ్వనినినయ్యెను. అస్మాన్ తేచి మార్గమునొద్దకు వచ్చి నిలువఁబడియెను. దీర్ఘములైన తెల్లనిమీసములతోఁగూడిన నడ నముఁగిలిగి గొప్పతలఁపాగునదాల్చియున్న మంత్రీశ్రేష్టుఁడగు నిసాఖా నకకండకువచ్చెను. అస్మానుఖా నాతనిని ముధాప్రకారముగ గౌరవిం చెను. వృద్ధుఁడైన యిసాఖానును ప్రభువగు నస్మాన్ ఖానున కుచితరీతిని మర్యాదలను జరపినవిదప నిరువురు నుచితాసనములపైఁ గూర్చుండిరి.

అ—మీరిప్పుడెందులకువచ్చితి? కొత్తసమాచారములేమైన నున్నవా?

మం—జగత్పింహునకుఁ గారాగారదండన విధింపఁబడినదను సంగతి యేలికకుఁ దెలియకుండనున్నదా?

అ—ఆసమాచారము నాకుఁ దెలిసినది. అందువలన మన శ్రేష్ఠుల లాభనష్టములున్నవా?

మం—కొలఁదిగ నుండుననియే చెప్పవలసియున్నది. మాన సింహమహారాజు మనతోఁజేసిన యేసంధిసనుసరించి యుభయపక్షము లయందును గార్యము లింతవఱకును నడపఁబడుచుండెనో, ఆసంధి కళ్ళరుఘానుషా యంగీకరింపలేదని తెలియుచున్నది. మానసింహుఁడు చేసినసంధి కళ్ళరుఘానుషా యంగీకరింపకుండ నుండఁజాలఁడనుటయు నిజము. అయినను నాతనికది సంతోషజనకమైనదికానప్పుడు దాని నన్యథాచేయుటకు సమయమును జూచుకొనుచుండును

అ—జగత్పింహునికారాగారవాసశిక్షకును నావ్యాపారమునకు నేమిసంబంధమున్నదని మీరూహించితిరి?

మం—సంబంధమున్నదనియే నాయభిప్రాయము. జగత్పిం హుఁడు మననగరమునందు బందీగానున్నప్పు డాతనియెడమనము నడ పినప్రవర్తనమువలన నాతనికి విచారము కలిగినదని యెంచుట కర కాళమేమియు లేదు. మనయందాతఁడు విరక్తిఁజెందియుండ లేదని చెప్పట కింపుకంతయు సంశయములేదు. విషయములనన్నిటిని వివర ముగా విప్పిచెప్పటకు నాకిష్టములేదు. కాని, మనపైఁబగఁదీర్చుకొనుట కాతని కిష్టముగానుండఁజాలదని చెప్పటకు వేఱుకారణము లున్నవని మాత్రము నాహృదయమునకుఁ దోచుచున్నది.

వృద్ధమంత్రి యేయభిప్రాయముతో క్షీణితునివాక్యములకు నుడివెనో యాద్యభిప్రాయము నస్మాన్ ఖాను తెలిసికొనియెను. జగత్స్థిర హునియం దయేమాకుఁగలయాసక్తిని సూచింపవలయునను నభిప్రాయముతో సట్టిమాటలను వృద్ధమంత్రి నుడివెనని యస్మాన్ గ్రహించెను. ఆమాటలనువినుటచే నస్మానునిహృదయమునం దేకకాలమున సహస్ర వృద్ధికములు కుట్టినట్లయ్యెను. అతఁ డతికష్టముతోఁ దనహృదయభావములను వ్యక్తపడకుండఁ గప్పిపుచ్చుకొని మంత్రిమాటలకుఁ బ్రత్యుత్తరముగ “జగత్స్థిరహు డు మనకనుకూలుఁడై యుండుటచే మనకు హితకరమగుమాటల నక్కరునితోఁ జెప్పట కితని కవకాశము చిక్కినచో నిప్పుడు నడచుచున్నట్లే యింకయుండును పరానులకును మొగలులకును మైత్రినడచునట్లుతఁడు చేయఁగలఁడనియు నిప్పుడాతఁడు బండ్రిగానుండుటచే మనకుహితముచేయునట్టి యవకాశములేదనియు మీ యభిప్రాయముకాదా?” అనియెను.

వృద్ధుఁడు సంకుచితభావముతో “నేవకుఁడట్లే యోచించుచున్నాఁడు” అనియెను.

అ.—మీరభిజ్ఞులు, ప్రవీణులు విశేషించి నాకు జనకసమానులు. అందుచే మీమాట తెదురాడ నాకధికారముయలేదు. కాని మిమ్ములకొక్కమాట యడుగుచున్నాను — ఈసంధివలన మనకుఁ గలిగిన విశేషలాభమేమున్నది? మనము మనభావాలబలముచే శరీరముల యండలిరక్తమును వెదజల్లి మనకోశాగారమునందలి ధనమునంతను వ్యయముచేసి వ్యయముగా వంగ దేశమునంతను స్వాధీనముచేసికొంటిమి అప్పుడాధరపురయధమునందు ఓయమునుబొంది మేదినిపురమునను, వర్ధమానపురముప్రక్కవఱకును మనయధికారమును స్థాపించియుంటిమి ఈసంధితో మనము కొత్తగాజయించిన రాజ్యమునంతనువిడిచి పెట్టవలసివచ్చినది. అంతియేకాకండ జగన్నాథునిమందిరమును పూరి మండలమునుగూడ మొగలులస్వాధీనము చేయవలసివచ్చెను. అట్టిసంధి లజ్జాస్పదమును నసహ్యకరమును నైయున్నది అక్కరీసంధిని భంగము చేసినను మనమందులకు విచారింపవలసిన యావశ్యకతయేమియును లేదు.

మంత్రీ కొంచెముసేపు మానమును దాల్చియుండి పిదప “నే నావిషయమున నేలికసన్నిధానమున నేపక్షముగను జర్చింపజాలను. కాని మనమిప్పుడు దుర్బలులమైయున్నామనిమాత్రము మనవిచేయుచున్నాను” అనియెను.

అ—నిజము ! మానసింహున కెదురుగనిలువఁ గలిగిన బలశాలులెవరును మనకడ సిప్పుడు లేరనుట నిశ్చయము మీరాలోపమును బూర్తిచేయుటకు యత్నింపఁగలరా?

వృద్ధ— ఏలిక యెఱుంగని దిసుమంతయును లేదు నేనిప్పుడాభ్యంతరికములైన రాజకార్యముల ననేకవిధముల నిర్వహించుటలో మునిగియున్నాడను. అందుచే మరి యే కార్యవిచారమునందును నా మానసును బ్రేవేశపెట్టుట కవకాశములేకున్నది

అ—మీహృదయము నారాజకార్యనిర్వహణమునందే యుంచెదరుగాక ! ఈవయసునందు మీహృదయము యుద్ధవ్యాపారముల విషయమున పనికియజాలదు. ఈస్థితియందెప్పుడును మీరు సంధిని, శాంతినే గోరుచుందురనుటకు సందేహములేదు. మీరు నన్నుక్షమింపవలయును. వర్తమానమున నడచుచున్న యీసంధి కేవల మవమాన జనకమని నామభిప్రాయము. అనుకూలమే కానిండు అసహ్యమైన యీసంధి బంధమును ధ్వంసముచేసి మొగలాయీల కెదురుగ రణక్షేత్రమున నిలువఁబడి యుద్ధముచేయుటయే నాకుద్యుక్తికరము అందులకుగావఁ సినివానినెల్ల సిద్ధముచేసి పిదప నా వృత్తాంతమును మీ కెఱింగించెదను

మం—ఆవిషయమున నేనిప్పుడేమియుఁ జెప్పను. నేనిప్పుడు విన్నవించుపలసిన స్వల్పవిషయమొకటి కలదు. మానసింహమహారాజు శీఘ్రకాలములో పూరికి రానైయున్నాడు.

అ—మంచిదే. కాఫరులు కుత్సితకాష్టఖండము నీశ్వరుడని నమ్ముచుందురు. మొగలాయీశ్వాలకుడగు మానసింహుడును నాయీశ్వరపూజకై పూరికి వచ్చుచుండెనా ?

మం—రావచ్చును. అతడు విస్తారగన్నాహముతోడనే వచ్చుచున్నాడు.

అ—అతనియిష్టము. సంధిసూత్రానుసారముగఁ బూరిని మనము వారికి విడిచిపెట్టినవిదప బంగాళా దేశపు సుబేదారుడగు మానసింహుఁడు సమారోహుడై రావచ్చును భిక్షకులును బోవచ్చును దానివలన మనకైన దేమి? మనకేమిసంబంధము?

మం—మనకుఁ గొంచెముసంబంధమున్నది. మానసింహుఁడు రాజు పూరికిఁ బోవుచున్నాఁడు. కావునఁ జాలదూర మాత్రమే మన రాజ్యము లోపలినుండియే వెళ్ళవలసియున్నది

అ—అతఁడెచ్చుచచ్చినట్లు వెళ్ళవచ్చును రాజమార్గమున కభ్యంతరము లేదు. అతఁడన్నమాటయేమి? అ. దఱును బోవచ్చును.

మం—అప్పుడు మనము చేయవలసిన కార్యమున్నది.

అ—ఏమికార్యము?

మం—అతఁడు మన రాజ్యపుటెల్ల లోనికివచ్చినప్పుడు మనమాతని? సన్మానము చేయవలసినవిధి యున్నది

అస్తాశానిముఖముపై మేఘము క్రొమ్మినట్లయ్యెను.

అ— అది యెంతలకు?

మం—మనము సంధిసూత్రముచే బద్ధులమైయున్నాము. అతనిని సన్మానింపక పోయినచో ఛాదుషా కవమానము చేసినవారమగుదుము. మానసింహుఁ డక్కరు ఛాదుషాయొక్క ప్రితినిధి.

అ—ఏవిధమైన సన్మానము చేయవలయును?

మం—మనరాజ్యపుటెల్లలలో నున్నంతవఱ కతనితోఁగూడ నుండవలయును

అస్తాన్ ఖాను సింహాసనమునుండిలేచి యాగదియందిటునట్లు కొంచెముసేపు పడప్రచారముసేయుచుఁ దటాలున మంత్రికెదురుగ నిలిచి “అట్టి యపమానమును సహింప జాలను. మానసింహుఁడు జగద్విఖ్యాతుడైన పరాక్రమశాలియే యగును. మానసింహుని బాహుబలముచే నక్కరునకట్టి గౌరవముండుటయు నిజము మానసింహుఁ డక్కరుని కుటుంబములోఁ జేరినవాఁడనుటయు వాస్తవమే మానసింహుఁ డొకదేశమునకు భూపతియు నగును. అట్లయినను

నాతఁ డ్భరునకు దాసుఁడే యైయున్నాఁడు. మనమిప్పుడు బలహీనులమైయున్నను స్వతంత్రరాజులము అక్కరునకు సమకక్షులము. ఘటనాచక్రముచే నిప్పుడు దుర్బలులమై యుండుటనిజమే. అయినను నింత వఱకును మనమక్కరుఁ డాదుమాత్రో హోరాహోరీగాఁ బోరాడుచునేయున్నాము— జయపజయములమాట యట్లుంచుము—కాని, మనమెప్పుడును నేకారణమువలనను నెవరికిని—ఒక్కరికినను—పదానతులమై యుండ లేదు. మనమిప్పుడును నొరిస్సాయందు స్వతంత్రప్రభువులము. ఇట్లుండఁగా నక్కరునిప్రతినిధియొక్క పాదుకలను మోసికొనుచు నాతని నాశ్రయించి కూడఁగూడఁదిరుగుట కేనంతమాత్రము సంగీకరింపను” అనియెను.

మం—మహారాజు గొద్దనుండి యుత్తర మొకటివచ్చినది. అని చెప్పి యావృద్ధుఁడు తనఁ బుత్రులంగీజేబునుండి యొకయుత్తరమునుదీసి యస్మానుఖానునిచేతియందిడియెను. అందిట్లు వ్రాయఁబడియుండెను. “మానసింహమహారాజు స్వధర్మపాలనార్థమై పురుషోత్తమ ఔత్తరీయాత్రనుజేయునున్నాఁడు. ఒరిస్సాదేశమున నొరిస్సానవాబులప్రదేశములోఁ బ్రవేశించినతోడనే కొత్తనవాబు లిరువురును నాతనిసందర్శనము చేయుదురని నమ్ముచున్నాఁడు” ఉత్తరము ఇసాఖానునిపేర వ్రాయఁబడియుండెను.

అస్మాన్ ఖానాయుత్తరమును జదివి తిరిగి మంత్రి కిచ్చివేయుచు “దీనికి బ్రత్యుత్తర మెట్లువ్రాయవలయునో తేపటిదినమున మీకుఁ జెలియఁజేసెదను. మానసింహుని యాధైర్యము నాకుఁ జూచి విరక్తిని గలుగఁజేయుచున్నది” అనియెను.

మం—నేను సెలవుఁగైకొనియెదను. నేనిటనుండి వెడలిపోవుటకుఁబూర్వ మేలికసమక్షమున నొక్కమాటను మనవిచేయవలయునని యున్నది.

అ—చెప్పవచ్చును.

మం—మానసింహమహారాజు మొగలులకును బఠానులకును నడుమచేసిన సంధియంతయు జగత్పింహుని ప్రయత్నములచే నెరవేరి

నదిగనున్నది. మనమావిషయమును జ్ఞప్తియందుంచుకొనుట న్యాయము. మరెయొక్కమాట—మనమాసంధిబలమువలన నుత్కలదేశమునకు స్వతంత్రాధికారమును బొందినవారమైయున్నను మన మక్కరునకు లోబడియుండునట్లుంగీకరించియున్నాము. మానసింహమహారాజు శిబిరమునకు బోయి యాతనిని మనము సన్మానింపవలయును. ఆతనికి గానుకల నొసంగి యాతఁడొసంగు బహుమానముల నంగీకరించి సన్మానముల నందఁజేయవలయును. మనము విధిప్రకారము మానసింహ మహారాజున కన గతులమై యుండవలయును. ఛాదుషాకు సంపూర్ణముగా లోబడియుండి యుత్కలదేశ స్వాతంత్ర్యమును బొందియున్నాము. ఇవియన్నియు నింతేశీఘ్రకాలములో ముజవకుండ నుండుట మంచిది.

అ— సేనావిషయములను గొంచెమేనియు ముజవలేదు. ఆకళంకము నాహృదయమును బీడించుచున్నది. ఆయపకీర్తి శీఘ్రకాలములోనే లుప్తమైపోగలదు.

మం— (లేచి; లుచుండి) వేఱువిధముగా నవస్థాంతరము సంఘటించువఱకును మానసింహమహారాజు కృపరుషాదుషా ప్రతినిధిమని తలంచి యాతని కుచితసత్కారములను జేయుట మనకువిధి అట్లుచేయక మనమన్యథా నడచుకొంటేమేని ఛాదుషాతో మనకు విరోధము తప్పదు. మనమేవిధముచేతను బ్రస్తుతమున నక్కరున కెదురుగ నిలువజాలము. ఈవిషయములన్నిటిని యోచించి పిదప కర్తవ్యము నవలంబింపవలయునని నాప్రార్థనము. నాకు శరీరమునందు బలములేదు వార్ధక్యముచేతను దత్పంబంధములైన యితర వ్యాధులవలనను బీడింపబడుచున్నాడను. చాలకాలము జీవించియుండగలనని తోచదు. జీవించి యున్నంతవఱకు మాప్రభువుల కవస్థాంతరము సంభవింపకుండ నుండవలయునని నామనోరథము. సెలవుగైకొని పోయెదను.

సముచితశిష్టాచారములను నిర్వర్తించినపిదప మంత్రీ యటనుండి నెడలిపోయెను.

ప ది య వ ప్ర క రణ ము.

విచారపీడితుడైన యస్మాక్ ఖాను మెల్ల మెల్లగ గదిలోనుండి యీవలకువచ్చెను. మానసింహునియు త్తరమును నాదేశసూచకమైన యాజ్ఞాపత్రిక (పర్మానా)గా భావించుకొనియెను అతడు తనహృదయమునందు “పఠానులు డిల్లీపాదుషాకు వశులైనట్లంగీకరించినను వారి మనోరథములేమైన నీడేరెనా? సంధివలన మొగలాయీ లుపకృతులు కాలేదా? మాతో జేసినయుద్ధమునందు మానసింహునకు నష్టము సంభవింపలేదా? సర్వస్థుడైన నవాబు ధారాపురయుద్ధమునందు మానసింహునోడించి యాతనితనయుడైన జగత్సింహుని బండిగాఁదీసికొని వచ్చెను. అంతేకాకుండ వంగదేశమునందు విష్ణుపురమువఱకును నధికారమునుగూడఁ జేసియుండెను. జగత్సింహుడు మాచేజిక్కినప్పుడాతనినేమిచేసినను జేసియుండవచ్చును అట్లుచేసినచో మానసింహునకు మరల సైన్యమును సమకూర్చుకొనుట కవకాశముకలిగియుండక పోవును. ఈలోపలనవాబు మరికొంతప్రదేశము నాక్రమించుకొనినచో మేము వంగదేశమునంతను గైవశముచేసికొనియుందుమనుటకు సందేహమించుకంతయును లేదు. కాని యింతలో నవాబుబహదూరుమరణము సంఘటితమైనది. ఆకస్మికముగా సంభవించిన యావిపత్తునందుఁ జిక్కుకొనియుండుటచేఁ గాలరమువలన నెట్లుచేయుటకు నవకాశములేక పోయినది. ఆసమయమున యుద్ధమునకు సిద్ధమగు టుచితముకాదని యెంచి సంధి కంగీకరింపవలసివచ్చినది. పఠాను తెప్పడును భీరువులై యుద్ధమునుజేయలేక సంధిబంధమున కంగీకరించియుండ లేదు. రణరంగమున వారెప్పుడు నసమర్థులని యనించుకొనియుండలేదు మొగలాయీసైన్యములను నాశనముచేయుటయందు వారెన్నఁడును తొత్తులయి యుండలేదు జగత్సింహుని నాతనితండ్రి శిబిరమునకుఁ బంపి పఠానులు తమయావార్యమును గనఁబరుచుకొనిరి అట్టిపఠానుల విషయమున నంతనిర్లక్ష్యమునుచూపి యట్టికఠినాదేశమును బంపి వారు తమకు వశులైయుండిరికదాయని వారియెడ నక్రమముగా వ్యవహరించుట మానసింహున కుచితముకాదు. మానసింహుఁడాయు త్తరమునం

దావిధముగా వ్రాయుటకు మారుగ “కొత్తన వాబులు నాయాత్మీయుల లోనివారుగాఁ బరిగణింపఁబడినవారుగనున్నారు. నేనుత్కలదేశము నందున్నప్పుడు వారిసందర్శనము లభించినచోఁ జాలఁజూపఁజయ్యెదను.” అని వ్రాసియుండినచో మేమునిజముగా నుపాయనాడులతోఁ జోయి యాత నినిచూచి యన్యోన్యవిశ్వాసము నభివృద్ధిచేసికొనఁ బ్రయత్నించియుండుము.” అనియనుకొనియెను.

ఈవిధముగా ననేకవిధములైన చింతలచేఁ బ్రేరేపింపఁజైన యస్తా నునిపాదము లాతనిబుద్ధికి గోచరముకాకుండఁగనే యాతని సంతఃపురమువంకకుఁ దీసికొనిపోయెను అతనిచింతాసూత్ర మంతటితో నిలువక ముందునకు సాగుచుండెను. లేదు అల్లెప్పుడును కాదు; నాసోదరుడు వ్యాపారములయందు దాదాసీనుడైయున్నాడు. అతఁడెక్కడనున్నాడు నేనునుబోను మానసింహులుడు మాయధికారప్రదేశములలోఁ బ్రవేశించినప్పు డాతని నెదుర్కొనుటకు ను నాతని కావశ్యకములైన పదార్థముల నాతని కందించుటకును మానేవకులలో నుచ్చపదస్థురొకని నియమించెదను. ఉపాయనాదికము లేమియువలను

ఈవిధముగా నాలోచించుకొనుచు నస్కాన్ భాను తానేయుద్దేశముతో నటుపోవుచున్నదియుఁ దెలిసికొనకుంకగనే ముందునకుఁబోవుచుండెను గర్వితుడైన మానసింహునితనయుడు చేఁజిక్కినప్పు డాతనిని నాశనముచేయకుండుట యగ్ర్యమై పోయినదనియు, నయేషా యాతనియెడ ననురాగిణియై యుండెననియు, నాతఁడొక యందు దాసత్వము గాక పోయినను సంతమాత్రమునఁ దనకేమియు లాభములేదనియు, నాతఁడు ప్రాణములతో నున్నంతవఱకు నయేషా యాతనిని మఱవఁజాలదనియు నాతఁడీప్రపంచమున నున్నంతకాలము నయేషా హృదయమునందుఁ దనకీషణాత్రమును స్థలము దొరకదనియు, జగత్స్నిహులుడు తనకు గేవలము శత్రువుననియు, నతఁడు బందీయైయున్నను నాతనిజీవములతో నుంచుట సరికాదనియు ద్వంద్వయుద్ధమునఁ దానోడిపోయినంత మాత్రమున నాశత్రుత్వమును విడుచుట సరికాదనియు, దనకాతఁడు పరమ శత్రువుననియు, నతఁడు కన్నులకుఁ గనఁబడకపోయినచో నామె యాతనియెడ ననురాగమును గలిగియుండఁజాలదనియు, నాతఁడు మరణించి

నచో నయేషాయనురాగము తుదముట్టువనియు, మిషచేజైవనేమి, బలముచేనైననేమి జగత్సింహుని నాశనముచేయుటయే తనకు వ్రతమనియుఁ బదింబదిగ ననుకొనుచు నస్తానుభాను ముందునకుఁ బోవుచుండెను.

ఇట్లు పోవుచుండఁగా నాకస్మికముగఁ బ్రక్కగదిలోనుండి రమణీకంఠస్వరముతో “అస్మాన్ ! అస్మాన్ !” అను కోకిలధ్వని విస నయ్యెను.

వినటతోడనే యస్తానుని సర్వవిచారగ్రంథులును విచ్చిన్నములైపోయెను. ఆత డాశబ్దమువచ్చిన వైపునకుఁ బరికించెను. కొంచెము దూరములోఁ బ్రాధవయస్కుయగు నాకసజీవదేవీ పృథిమయుండెను. ఆమెయే నవాబు కటుల్ ఖానుని కాశీర బేగము—అస్తానుభానునకు సవతితల్లి. అయేషాకామె పెంపుడు తల్లి. దర్శనమాత్రము చేతనే యస్తానుభా సతిభక్తితో నామెపాదములకు సమస్కరించెను.

బే—ఇప్పుడే నీప్రళయ వచ్చినది. నిన్నిక్కడకు రమ్మని వర్తమానమందితిని. నీవంతఃపురమునకువచ్చినచో లోపలకుఁ బిలువవలసినదని మీజననితోఁ జెప్పియుంటిని.

అ—(సవిషయముగ) ఆజ్ఞయేమి?

బే—(ఉదిగొన్న భావముతో) ఇట్లునిలుచుండి మాటలాడుట యెట్లు? మాటలాడవలసినవిషయము చాలఁగలదు. నీవు సావధాన చిత్తముతో వివలసియున్నది. గర్భవాసమున జన్మించినకుమారుఁడు దక్క మఱియెవరను బేగములగదులలోనికి రాఁగూడదని నవాబుగారి యాజ్ఞ— నీవు నాగర్భవాసమున జన్మించిన బిడ్డవేయని నాయభిప్రాయము అందుచే నీవు నాగదిలోనికివచ్చి కొంచెముసేపు కూర్చుండి యావశ్యకములైన కొన్నిసంగతులను మాటలాడవలయును అందులకు నీకాక్షేపణ మేమున్నది?

అ—(ఇంచుకయోచించి) మీరు నాకు విమర్శలైనను నేను గన్నతల్లిగ భావించి చిరకాలమునుండి భక్తితో మిమ్ముసేవించుచుంటిని మీరడేమాకు జనసేనమానలు. అందుచే మీరు నాకుఁ బూజార్హులు— మహాలులోనికిఁ బ్రవేశించుట నియమవిరుద్ధమేయగును. అయినను మీ

యాజ్ఞోల్లంఘనము చేయఁజాలను. మీ యాజ్ఞానుసారముగ బోపలి కరు దెంచెదను.

బే—బిడ్డా! రమ్ము! నేనాజ్ఞానోసంగితిని అందుచే నీయమోల్లంఘనదోషము నీకు లేదు. అంతియే కాకుండ నియమముల నేర్పరచుట కిప్పుడు నీవేక ర్తవు వచ్చి కూర్చుండుము.

అస్మానుభా నవనతమ స్తకముతో మహాలులోఁ బ్రవేశించి గద్దెపెఁగూర్చుండెను అనతికూరముననే యొకరత్నకంబళముపైఁ గూర్చుండి “అయేషావిషయమున నొక్కమాట చెప్పెదను” అనియెను.

అస్మానునివృద్ధయము ద్రితభావముచే స్పందితమయ్యెను.

అ—ఆజ్ఞుండు.

బే—నీకు జ్ఞాపకముగనున్నదోలేదో నేను చెప్పఁజాలను. అయేషాపినతండి) యపరిమితసంపదలను సుపాదించి వాని నయేషానోసంగి స్వర్గస్థుఁడైనాడు. అయేషా యాసంపదలకన్నిటికి నిప్పుడు త్తరాధి కారిణి యైనది.

అ—చాలకాలమునకుఁ బూర్వ మీసంగతి నొక్కడు వినియు న్నాడనుకాని యదియప్పుడు బాగుగ జ్ఞప్తియందులేదు.

బే—ఔను. చాలకాలమునకుఁ బూర్వమే ఇప్పటికిఁ బది సంవత్సరములక్రిందట నయేషాపినతండి) లోకాంతరగతుఁడైనాడు. అతనిసంపదలకన్నిటికిని నయేషానొక్క తెనే యుత్తరాధికారిణిగాఁజేసి, పంజాబు దేశపునుబేదారు మీతండికి సమాచారమంపి, దానినంతను నయేషానొకడు స్వాధీనముచేసికొనవలయునని వ్రాసియుండెను. స్వర్గస్థుఁడైనవాబు అయేషానొక్కదినమైనను నిడిచి యుండఁజాలకపోవుటచే నిక్కడివారిని గొందరి నక్కడకుఁబంపి యావిధవముతో సంబంధించిన వ్యవహారములనన్నిటిని సరిగానిర్వహించుచుండెను. ఆసమస్త సంపదలను గాపాడుటకై పోయియుండిన యామనుష్యు లిప్పుడువచ్చి, “అయేషా పాప్తవయస్కుయైయుండుటచే నామె స్వయముగావచ్చి యాయాస్తిసంతతు న్వాధీనముచేసికొని వ్యవహారంపకపోయినచో నా యాస్తియంతయు దొరతనమువారు స్వాధీనముచేసికొనఁగల”రని చెప్పు

చున్నారు. నీవిష్పదావ్యవహారమును నిర్వహించుటకు స్వతంత్రుడనై యున్నాడవు. ఇస్తుతము నఁ గర్తవ్యమేమియో నీవు నిశ్చయింపవలయును.

అ—ఈసంగతులన్నియు నిష్పడు మీకెట్లు తెలిసినవి?

బే—అక్కడిమనుష్యులు మనమంతరికడకువచ్చి యిట్లుచెప్పినారు.

అ—అయేషా గొప్పవంశమునందు జన్మించినదని యెఱుగుదును. మీసోదరుల కేమిపని?

బే—మాసోదరులు పంజాబుదేశపు సేనాధిపతులు అయేషాకు ఆస్తిని విడిచిపెట్టిపోయిన సోదరులు జాగీరుదారులైయున్నారు అయేషా తల్లి సుబేదారుని తనయ.

అ—అట్లయినచో నయేషాతల్లి మొగలాయీస్త్రీయును దండ్రి పతానుఁడనా? ఈపరస్పరవిరుద్ధఘటన మెట్లుసంఘటించినది?

బే—దానికొక్కటేయుత్తరము బౌల్యమునందుఁ దమతమ ప్రణయవిచారమును దెలుపుకొనుటకు లజయుండదు. మీతండ్రిగారు పతానులు; నేనో మొగలులకన్యను. ఈఘటన మెట్లుసంఘటించినది?

అ—అదియంతయుఁ దెలిసినది, కాని అయేషా యిష్పడు స్వర్గస్థుడైన కటుల్ ఖానుని తనయగా నున్నది. పతానులతనయకు నందును విశేషించి కటుల్ ఖానునితనయకు మొగల్ సుబేదారుఁ డాస్తి నిచ్చుటెట్లు?

బే—ఆవిషయమున వ్యాఘాతమేమియు నుండదు. అయేషాతండ్రి అక్కరునకత్యంతము ప్రీతిపాత్రుడై యుండెడివాడు. ఈసంబంధమున నక్కరుఁ డామె స్వయముగా నాజ్ఞాపత్రమును వ్రాసియుండుటచే దానినిమార్పుట కెవరికిని సాధ్యముకాదు. అంతేకాక యొక విధముగా నయేషా యక్కరునకుఁ బరిచితయై యున్నది. ఘాదామ దర్బారునందును సంతకపురమునందును బరోక్ష భావముతో ననేకు అయేషా నెఱింగియున్నారు.

అ—ఇష్పడు నేనేమిచేయవలయునని మీయభిప్రాయము?

బే—ఏమిచేయవలయునో నేను యోచనసేయలేదు. చేయవలసినదానిని నీవేయొచించి చేయవలయును కాని నీకొక్కమాటను జెప్పక తప్పని సరియగుచున్నది. అయేషా పంజాబునకుఁ బోవలయునను యిష్టపడుచున్నది.

అ--అదేమి ?

బే--ఆమెకిప్పుడు శరీరమునందు స్వస్థతలేదు. బంగాళాదేశమున బందీయైనతండ్రి మరణించుటచేఁ గలిగినశోకముచలననో మరియేకారణముచేతనో అయేషా సంతతమును చింతాకులయై యుండుచున్నది. ఆమె కాహారమునందుఁ బ్రవృత్తియేలేదు వసనభూషణధారణమునందభిరుచిలేదు సర్వదా యప్రపుల్లభావముతో నుండును ఆమెశరీరము శుష్కించి మలినమైయున్నది. సెలవైనచోఁ గొన్నిదినములు పంజాబునకుఁబోయి యుండిన సుఖముగానందునని యనుచున్నది. స్థానపరివర్తనముచే శరీరమునకు స్వస్థతలుగవచ్చునని తోచుచున్నది.

అ--నిశేషవిచారకారణమైన విషయము. అయేషాయాస్థిని పరిపాలించుకార్యము నెట్లయినను నిర్వహింపవచ్చును. కాని, అయేషయే యీస్థలమును విడిచి వెళ్ళవలయునని యిష్టపడుచున్నది. అయ్యో! అయేషా యీపట్టణమును విడిచివెళ్ళినచో సర్వము నంధకారమై పోవును.

బే--నీవయేషాను మిగులఁ బ్రేమించుచున్నావు. నేనును స్వర్గస్థుడైననవాబును మీయరువురి శుభసమ్మేళనమును జూచి నేత్రములను సార్థకము చేసికొనవలయునని యాశపడుచుండెడివారము. నవాబు స్వర్గస్థుడైనాడు అభాగ్యుడైన నేను జీవించియున్నాను. ఆయాశ యింకను దీరలేదు. ఏదియెట్లుజరుగునో చెప్పఁజాలను. అయేషాస్థితిఁ జూచినచో నిట్లున్నది నీవుసర్వదా చింతాయుక్తుడవై యన్యమనుస్కుడవై యగపడుచున్నావు. నీవు మహలులోనికి వచ్చుట మానితివి నిత్యము నయేషానుజూచుటతోడనే కాలముగడపు నీవిపుడామె విషయమునుగూర్చి యుచ్చరింపవలెన మానితివి మీయిట్టిభావములను జూచుచున్న నాకు మనసులోఁ జాలగప్పముగా నున్నది.

అ—తల్లీ ! నాయపరాధ మిసుమంతయుచు లేదు. అయేషా హొ
అక్కఁ బ్రాణములనైన విడుచుటకు సిద్ధముగానున్నాడను. కాని, తల్లీ !
అయేషా మనసునందే జ్వాలనుదయింపఁజేసికొని తానుభస్మమగుచు
న్నది నన్ను భస్మముచేయుచున్నది. ఆజ్వాలలు మీకుఁగూడఁ దగిలి
మీరుఁగూడఁ గట్టములకు గుఱియగుచున్నట్లున్నది. ఇప్పుడామాట
యట్లుంచుడు. అయేషాయవస్థకు నాహృదయవిషాద మధికమగుచు
న్నది. అయేషా యిప్పు డెచ్చటనున్నది ? నేనామెచు జూడవలయును.

బే—ఇంతకు రెండుగడియలకు బూర్వమామెయిచ్చటనేయున్న
ది. ఉద్యానవనవిహారమునకుఁ బోయియుండునని తోచుచున్నది. పం
జాబుప్రయాణమునుగూర్చి నీయభిప్రాయము నెప్పుడువచ్చి చెప్పెదవు?

అ—అయేషానుజూచి యామెహృదయభావములను దెలిసి
కొనినపిదప నాయభిప్రాయమును మీకు విన్నవించెను. నేనిప్పుడు
సెలవుగైకొనియెదను.

అస్మాన్ ఖాను విమోతచరణములకు నమస్కరించి మెల్లమెల్లగ
వృక్షవాటికాభిముఖుడై వెడలిపోయెను.

ప దు నొ కొ ం డ వ ప్ర క ర ణ ము

ఉద్వేగవిషముచే జర్జరితుడై మృతప్రాముడైన యస్మాన్
ఖాను మెల్లమెల్లగఁబోయి వృక్షవాటికలోఁగల బ్రవేశించెను. అయేషా
యెచ్చటనున్నది? వాపీతటసోపానావళిపై నామె తటచుగ విశ్రమించు
చుండును. కాని యిప్పు డామెయటలేదు. లతాకుంజమందలి శిలాసన
మున ననేకసమయముల నామెయొంటిగఁ గూర్చుండుచుండును. కాని
యిప్పుడారూపలతకె యటఁగాన్నింపలేదు. చంపకవృక్షచ్ఛాయయందలి
శిలాసనమునఁ గూర్చుండి యనేకసమయములయం దామె విశ్రమించు
చుండును. కాని యానవీనచంపకవర్ణ యెచ్చటనుగాన్నింపలేదు. అనేక
సమయములలో అయేషా విశాలవశుళపాదపపదసమీపమున నొంటరిగఁ

గూర్చుండను. కాని యానిరుపమానసజీవపుష్ప మిప్పుడచ్చటను విక
సించియుండలేదు. గులాబీపూలచెట్లయడవిలోని కప్పుడప్పుడు పోయి
యామెచ్చుముల నేరుచుండుటకలదు. కాని సకలకుసుమశోభాహారిణి
యైన యాసుందరి యిప్పుడచ్చటను లేదు. అట్లయినచో నయేషా
యెచ్చటనున్నది?

తెప్పవేయకుండఁ బరికించినను నెవరును గంటికిఁ గనఁబడుట
లేదు. విచారహృదయముతో నస్మానుఖాను ప్రమదావనమధ్యమున
నన్నప్రాసాదాభిముఖుడై ముందునకుఁ బోయెను. అచ్చట నొకదాసి
యాతని కెదురుగవచ్చి యత్యంతగౌరవముతో నభివందనముచేసి
“ప్రభూ! నవాబునందిని యీగృహమునందున్నది” అని విన్నవించెను.

అస్మానుఖాను మిగులమెల్లగ నడగులనిడుచు లోపలఁ బ్రవే
శించెను. లోపల నడుగిడినతోడనే ముఖమునుద్రీప్తి రెండడుగులు
వెనుకకువైచెను. అయేషా యేకాకిని; శిథిలవసన; నిద్రిత, ఆస్థితియందు
లోపలకుఁబోవుట యనుచితమని తలంచి యాతఁడు వెనుకకుఁ దిరిగి
వచ్చెను. కాని, యదియెంతటిశోభాకాంతి! మర్మరప్రస్తరసమాచ్చన్న
మైన యావిశాలగృహమునందు ముఖమలుతలపిండుపై శిరమనిడికొని
భూశయ్యయం దయేషా నిద్రితయైపడియుండెను. ప్రసంచమునందలి
సమస్తశోభారాశియును సృష్టియందలి యావద్రమణీయతయును విభా
శ్యనియపూర్వరూపనిర్మాణకౌశలమంతయును నిద్రితయైయున్న యా
రమణీదేహముఁదొక్కసారిగఁ జేరినట్లు కన్పట్టుచుండెను. ఆసుందరి
యిండుక మ్మానయై, విశుష్కయైయుండెను. అందుచే నయేషా సౌంద
ర్యమున కేమైనఁ గొఱతసంభవించెనా? ఇంచుకంతయును గొఱత
లేదు. దివాకరునితీక్షణలోకనముకంటె సుధాంశునిమానమగు సుస్థిగ్ధ
కాంతి యెట్లధికతరరమణీయమైనదియో, మిగుల స్వచ్ఛముకాకుండ
నాచ్చాదనాంతరాళమున నుజ్జ్వలముగ వెలుంగుచున్నదివ మెట్లు నయన
వినోదకరమో, అట్లే అయేషారూపరాశియును మ్మానమై శుష్కమై
యున్నను విశేషశోభాయమానమై ప్రకాశించుచుండెను. సుషుప్తి
యంధుగ్ధ యాసుందరి మోహిని దేవతవలె నెట్లు విరాజిల్లుచుండెను!

అస్మాన్ ఖాను గృహములోనికి బ్రవేశించినతోడనే విగళిత వసనయైన యాశోభామయికనబడెను. ఆయుత్తరక్షణముననే యాతఁడు వెనుకకుఁ దిరిగివచ్చెను. హృదయరాజ్ఞియగు నామ ధుర్యరాశినిఁకొకమారు చూడకుండ నాస్థలమును విడిచిపోవుట కాతనికి సాధ్యము కాకుండెను. ఆతఁడు ద్వారముకడ నిలుచుండి యయేషా నిద్రాచ్ఛన్నభవనమోహన శరీరమును జూడవలయునని నయనసంచాలనము చేసెను.

అదేమి ?—అయేషావక్షస్థలముపై నదియేమి? నవీనఘనకృష్ణ కేశరచిత్రవేణివలె సూక్ష్మాగ్రములుగల యొకపదార్థమయేషా దేహముపై నొకవైపునుండి వేటొకవైపునకు విస్తృతమైయున్నది. అదియేమి? అస్మాన్ ఖానున కాపదార్థముయొక్క యొక భాగముమాత్రముకానిచినది ఆపదార్థము నేలపైనుండిలేచి క్రమముగా నాసుందరి వక్షఃప్రదేశమునుండి దేహముయొక్క మఱియొక ప్రక్కకుఁ బోయియుండెను అక్కడనున్నభాగ మాతనినేత్రములకు గోచరముకాలేదు. ఆతనినేత్రములకుఁ గనబడినభాగము సూక్ష్మాగ్రమైయున్నను గ్రమముగ స్థూలాకారమును దాల్చెను. అదియేమివస్తువై యుండవచ్చును? రజ్జవో కాక కేశరజ్జవోయైయుండవచ్చునా? అయేషాశరీరముపైకి రజ్జవెల్లువచ్చినది. అస్మాన్ ఖానునకు విశేషముగ యోచనలారంభమయ్యెను. ఆతనికిఁగలిగిన యాశోభాసాందర్య సందర్శనావేక్షతో హృదయమున సంశయము జనియించెను. ఆతఁడు వ్యాకులితుడై తోడనే వెనుకకుఁ దిరిగివచ్చెను. కొంచెముదూరములోనున్న దాసిని శీఘ్రముగఁ దనకడకురమ్మని సంజ్ఞ చేసెను.

వచ్చినయూమెతో నస్మాన్ ఖాను “నవాబునందిని నిద్రాపోవుచున్నది. అందుచే నేను లోపలకుఁ బోగూడదు. నీవు బాగ్రతగ ధ్వని చేయకుండ లోపలికిఁబోయి యూమెశరీరముపైనున్న దేదియో చూచి వేగముగరమ్ము. నాకుఁజాలభయమగుచున్నది.” అని చెప్పెను.

ఆమెనిశ్శబ్దముగా లోపలికిఁబోయి యూనిమిషముననే యత్యంత భయమతో వెనుదిరిగివచ్చి “మహాప్రభూ! ఏమిఁజరుగనన్నదో చెప్పఁజాలను. నవాబుతనయ యేమాత్రమటునిటుకదలినను సర్వనాశనము

సంఘటింపఁగలదు. ఆమెశరీరముపైనున్న దొకప్రకాండ కాలసర్పమును అనిచెప్పెను.

అస్మానామాటను విని యీకాలము విచలితుడై పిదపఁబట్టిమా భిముఖముగా నిలుచుండి కరుణామయుడైన భగవంతుని దనపై దయ చూపుమని ప్రార్థించెను. పిదపఁ దనకాలిజోడు నక్కడవిడిచి “నీవుకదల కుండ నుండుము. చూటాడకుము. అల్లరిచేయవలదు” అని దాసికాజ్ఞ యొసఁగి నిశ్శబ్దముగా నాగ్రహమునఁ బ్రవేశించి చూచెను. సాక్షాద్య మునివలె భయంకరమైన కాలసర్పమయేషా వీవునను వక్షస్థలవామపార్శ్వముననుజేరి సుఖముగా విశ్రమించియుండెను. ఆయేషాకాలుసేతులు కదపినను, లేక, యేదేనొకవైపున కొత్తిగిలఁబ్రయత్నించినను, మృత్యు స్వరూపయైన యాసర్పము తనపడగనువిప్పి యామెనుకుమార శరీరము ను గఱచివేయును ఎంతటిభయానకమైన యాపద!

అప్పుడస్మాత్కాఖాను స్థిరబుద్ధిగలవాడయ్యెను “సర్పదంశనముచే నయేషా జీవనము తురముట్టిపోవును. విషజ్వాలచే భువన రత్నము మహా ప్రస్థానమును జేరిపోఁగలదు. అస్మాన్ కాఖాను నిశ్చేష్టుడై నిలుచుండి మిడుతు మిడుతుమని చూచుచుండెను. అట్లెన్నడును సంభవింపదు — అదియసంభవము — అంతటియస్వాభావికమైన యప మృత్యువుచే నయేషాజీవనము పరిసమాప్తమగుటయే విధాతయధి మతమైనచో సంతకుఁబూర్వమే యస్తానునిప్రాణములు బరలోకమును మును జేరియుండవలయును. తరువాత జరుగవలసినదేదియో జరుగును గాక!” అని స్థిరముచేసికొని మిగులజాగరూకతతో తెప్పవేయుసంత లోఁ గాలోపమయైన యాసర్పముయొక్క వాలమునుబట్టుకొని యీ వలకువచ్చెను. ఆక్షణముననే యాకాలసర్పము విద్యుచ్ఛక్తి వేగముతో విచలితమై పడగనువిప్పి వెనుకకుఁ దిరిగెను. అస్తాను తనహస్తమును కొంచెముదూరముగాఁ బెట్టెను సర్ప మస్తానును గఱచుటకై తలయెత్తి బుస్సుమని భయంకరధ్వనులను జేయుచు సూదులవలెనున్న తన రెండు నాలుకలను మాటిమాటికీవలకుఁ జూపుచుండెను. అదియయేషానువీడి కొంచెముదూర మీవలకు వచ్చుటనుజూచి యస్తానుఖాను సుశిక్షితుడైన పాములవానివలెఁ గౌశలముతోఁ గఱచుటకు వీలులేనంతట దూర

ములో నిలుచుండి చేయినెత్తుచుఁ బామునుమరికొంతదూరము తీసికొని వచ్చి మిగులనైపుణ్యమునఁ గుడిచేతితో దానితలను బలముగానదిమి పట్టుకొనియెను. ఈమాటను జెప్పుటకుఁ జిట్టినకాలములో నూతనవంతు కాలములోపలనే యీపనియంతయు జరిగిపోయెను తోడనే యాసర్ప మాతని దక్షిణహస్తమును బలముగాఁ జుట్టుకొనియెను. చేతిమణికట్టు మొదలు కంఠమువఱకును జుట్టుకొనియెను.

అస్థాన్ ఖానా యవస్థయందే యచ్చటనే మోకాళ్లునేలపై నాని కూర్చుండి పాముచుట్టుకొనిన కుడిచేతితో నెడమచేయినీజేర్చి రెండుచేతులును బైఠెత్తి “దేవాదిదేవా ! నీమహిమను సంపూర్ణముగాఁ దెలిసికొనినవారెవరు ? నీవు నావంటి యల్పప్రాణిమూలమునఁ బ్రపంచము నందంతటను సర్వశ్రేష్ఠమైన జీవససారరత్నము యొక్క ప్రాణరక్షణమును జేసితివి. అది నీయపారకృపాకటాక్షము కాదా !” అని స్తోత్రము చేసెను.

సర్పముచుట్టుకొని యన్నచేయి మిగులనొప్పి యెత్తుచుండెను. అస్థాన్ ఖానా మెల్లమెల్లగ నిశ్శబ్దముగ గృహమునుండి యీవలకు వచ్చెను.

మార్గముకడ నిలుచుండియున్నదాని భయానకమైన యాకార్యములనన్నిటిని బ్రత్యక్షముగాఁజూచి భయముచే నడలుచు నటనిలువఁబడి “మహాప్రభూ! మీరుధన్యులు. ఇప్పుడేమియుపాయము? పామును జేతనుండి తీసివేయుటయెట్లు?” అనియెను.

“దీనిని జేతనుండి విడిపింపశక్యముకాదు. దీనిని ఖండఖండములుగ ఖండించినుఁగాని పట్టువిడువదు.”

“కుడిచేతికిఁ గట్టినట్లున్నది. దానిని ఖండించి తీసి వేయుటయెట్లు?”

“ఎడమచేతితోఁ గత్తినిపట్టుకొని ఖండింపఁగలను—ఇతరులసాహాయ్య మక్కఱలేదు. వఱియెవరును రాఁగూడదు. బీగము చూచినిచోఁ జాలనలబడి పొందును. ఎవరును జూడకుండ నాకొకకత్తిని దీసికొనివచ్చి యిచ్చెదవా ? మిక్కిలి శీఘ్రముగా రావలయును. త్వరగాఁ బొమ్ము.”

దాసియు “చిత్తము” అని వెడలిపోయెను. సర్పము గట్టిగాజుట్లుచుండుటచే నాతనికి యాతన మిక్కిలి హెచ్చయ్యెను.

దాసి కత్తిని తీసికొనివచ్చెను. అస్మానుఖానామెతో “నీవీహమును జూచుచుండవలసిన పనిలేదు. నవాబునందినియొద్దకుఁ బొమ్ము. ఆమె మేలుకొన్నను నీసంగతి నామెకుఁ దెలియనీయకుము” అనియెను

“చిత్తము. నేను సన్నిధానమునం దుండనక్కఱలేదా? నావలనఁ గావలసినపని యేమియును లేదా”

‘నీవలనఁ గావలసినకార్య మేమియును లేదనియే తోచుచున్నది. కావలసినచోఁ బిలిచెదను. నీవు నవాబునందినియొద్దకుఁ బొమ్ము ఆమెకింతలో మెలకువగాదు. వచ్చిన నామె కీసమాచారము తెలియఁ గూడదు”

దాసి లోపలకుఁ బోయెను. కాని, యస్మానుఖానునిహస్తము నుండి యానాగపాశ మెట్లువీడిపోవునో చూడవలయునను కౌతూహలము నామె యడంచుకొనలేక ద్వారము లోపలిప్రక్క నిలుచుండి యస్మానుఖాను చేయుకార్యముల నన్నిటిని జూచుచుండెను.

అస్మానుఖాను మిగులనేర్పుతో నెడమచేతఁ గత్తినిధరించి సర్పదేహమును ఖండింపఁదొడంగెను. అది యతిభయంకరమైన లోమహర్షణకార్యమైయుండెను ఆవిషయమునుగూర్చి విస్తారముగా వర్ణనము సేయుట ప్రస్తుతమున కావశ్యకము కాదు. సర్పశరీర మనేకస్థలములయందు నఱకఁబడియెను. కాని ఖండింపఁబడిన యేభాగమును సంపూర్ణముగా విచ్చిన్నమై విడిపోలేదు. ఆచురియ సూక్ష్మాగ్రభాగ మంగీని భేదింకొని తనశరీరముపై గాయముచేయు ననుభయముచే సర్పశరీరము ముక్కలుముక్కలుగా విడిపోవునట్లు తుదవఱకును ఖండింపలేదు. సర్పరక్తముచే నాతనిదుస్తులయం దచ్చటచ్చట రక్తమయ్యెను. ఖండ ఖండములుగా ఖండింపఁబడిన యాసర్పశరీరము పరస్పరసంలగ్నమైన యొకమాలికవలె వేలీలాడుచుండెను. అయినను నరకఁబడిన ప్రతిఖండమును భయంకరముగఁ గదలుచుండెను. దానినిచూచి యస్మానుఖాను లేచినిలుచుండెను. సర్పశరీరము వేలీలాడుచు నేలను దాకుచుండెను. దానిదేహమంతయు ముక్కముక్కలుగ నరకఁబడియెను. నోటి

యొద్ద స్వల్పదూరము నరకబడలేదు. పిదప రెండుచేతులతోను సర్పమునెత్తి యధికబలముతో దూరమందున్న యొకస్థలమునకు విసరిపారవైచెను. అసలమునందుఁ బడిన యాపాముమొండెము పటపటకొట్టుకొనుచు మాఱిమాఱికి నోటినిదెరచుచుండెను. అసర్పరాజముయొక్క దుద్దేశ నస్మాన్ భాను ప్రత్యక్షముగాఁ జూచి దానినిగూర్చి యప్పుడు చేయవలసిన దేమియులేదని యోచించి యాతఁడు చేతులను గాల్చునగుదుగుకొనుటకై సరోవరాభిముఖుడై వెడలిపోయెను.

పండ్రిం డ వ ప్రి క రణ ము.

నవాబునందినియగునయేపాకు నిద్రాభంగమయ్యెను. దాసి యెదురుగఁజూచి నిలుచుండి వందనముచేసెను. అయేపాయభిప్రాయానుసారముగ దాసి యామెదుస్తులను సవరించి పిదప గులాబియత్తరుచే సిక్తమైన యొకవస్త్రమును దీసికొనివచ్చెను. అయేపా యాకరవస్త్రముచే మొగమునుదుడిచికొని దాసితో “మోతీ! నీవిక్కడ నెంతసేపటినుండియున్నావు?” అనియెను.

మోతీ—అమ్మా! మీరిక్కడకు వచ్చినప్పటినుండియు నేనిచ్చటనే యున్నదానను.

అ—ఇప్పుడు నేనొకకలఁగంటిని; ఎవఁడోయొకఁడు నన్నుముట్లుకొనినట్లును ఆతనిదేహ మత్యంతశీతలమై యున్నట్లును గనఁబడినది నీవు నాదేహముపై జేయవైచితివా?

మో—అమ్మా! లేదు.

అ—ఇక్కడకు మఱివ్యరైనవచ్చిరా!

మో—కొను! హుజూర్ వచ్చినారు.

అ—వచ్చినవారెవరు?

మో—నవాబుసాహేబు.

అయేపా కుపితఘణివలె పూతకారముసేయుచు “ఏనవాబు సాహేబువచ్చినాఁడు? నేను. నిద్రఁజూపుచున్నదానను. నాదుస్తులు సడలి శరీరమును సరిగాఁగప్పియుండలేదు. నేనాస్థితియందున్నప్పుడు

పాఠెందులకువచ్చినారు ? ఇప్పుడాయన యెక్కడనున్నాడు ?” అని యడిగెను. మోతీ భయముతో “సంగతులనన్నిటిని విన్నవింపకూడదని నాకాజ్ఞయైనది. అమ్మా ! ఆయన యిప్పుడు వసారాలో నుండవచ్చును.” అనియెను.

అయేమా లేచినిలుచుండెను కోభహేతువుచే బాంధ్యమునకు పడబడిన యాశాకంఠము విగులసుందరముగఁ గన్పట్టుచుండెను. అతి విస్తృతములైన యామెనేత్రములు నిద్రాభంగము వలనను, గోభము వలనను కొంచెమెఱ్ఱవడియుండెను. అనతిదీర్ఘమైన యామెశరీరము కొంచెము చంచలమైనట్లు కన్పట్టుచుండెను రాజరాజమోహిని కెంతయ పూర్వరూపకాంతియున్నది ! ఆమె “విషయములనన్నిటిని విశదముగా జెప్పకుండ నిషేధమున్నదా ? అయిన నాతఁ డితర సామాన్యులవలె జెడుగుచేయవలయునను నభిప్రాయముతోఁ నిద్ర బోవుచున్న సమయమున నాగదిలోనికిఁ బ్రవేశించెరా ? ప్రవేశించి యజ్ఞానావస్థలోనున్న నన్ను క్షోభింపకొనియెరా ? రమ్మ నడుపుము. ఆతఁడెక్కడనున్నాడో, నాకుఁ జూపుము” అనియెను.

కుపితయు, నభిమానినియు నైనయేమా యాగదినుండి బయలువెడలెను; మోతియు నామెవేరకనే వచ్చుచుండెను. వసారాయందస్మానుఖాను లేడు అయేమా “మోతీ ! నవాబిచ్చటలేడు. ఎచ్చటనున్నాడో చూపుము” అనియెను.

మోతియుఁ గొంచెముదూరము ముందునకుఁబోయి చూచెను. అస్మానుఖాను కాలుచేతులను గడుగుకొనివచ్చి సరోవరతీరభ్రదేశము నందుఁ గూర్చుండియుండెను. మోతి చూచివచ్చి “అమ్మా ! ఆయన సరోవరతీరమునందున్నాడు.” అనియెను.

అయేమా యచ్చటకుఁబోయెను. మోతి యప్పుడొకవిషయ వ్యాపారము సంఘటింపనున్నదనియుఁ దానాసహయమున సమక్షమునందుండు తునుచితమనియుఁ దలంచి ముందునకేగక యచ్చటనే నిల్చుండి యుండును.

అస్మానుఖా నయేమాయలంకారశింజితధ్వజులను దూరమునుండి విని లేచినిలుచుండెను. నవాబునందిని మరింతసమీపమునకు వచ్చు

టనుజూచి యస్మానుఖాను తనహృదయమున “నేనిప్పు డేమిమాటాడ వలయును?” అని యోచించుకొనుచుండెను. కాని, యాతఁ డేమాట యు మాటలాడవలసిన యావశ్యకముయే లేవోయెను. అయేషా మిగుల సమీపమునకువచ్చి కోరికంపితమగు నుత్తేజతస్వరముతో “నవాబ్ సాహేబ్ ! మీకిది యుచితమేనా? నేను నిద్రితను; శిథిల వననను; ఒంటరిగనున్నదానను నేనాయవస్థయందున్నప్పుడు మీరు నాగదిలోపల కెందులకుఁ బ్రవేశింపవలసినవచ్చినది? మీరు పూజ్యుల నియు మహాపురుషులనియు హీనకార్యములయందుఁ బ్రవేశింపరనియుఁ జాలకాలమునుండి నమ్మియున్నదానను ఇప్పుడు మీరేకారణముచే నాయనుమతి లేనిదే నేనునిద్రించుచున్నప్పుడు నాగదియందుఁ బ్రవేశించినచవృత్తి కొడంబడితిరి” అనియెను.

అస్మా—(అధోవదనుఁడైధీరస్వరముతో) నేను నాబుద్ధిపూర్వకముగ లోపలకు రాలేదు. ఒకగొప్పయశాయము సంభవింపనైయుండుటచే లోపలఁ బ్రవేశింపవలసినవచ్చినది.

అ—(పూర్వమువలెనే కోరికవివశయై) మీకిది యుత్తమకార్యమేనా? ఎంతటియశాయము సంభవించినను నంతఃపురమునందు నిద్రితయైనస్త్రీయున్నగృహములోని కొంటరిగఁ బ్రవేశించుటకు మీకధికారములేదు. ప్రవేశించి యంతటితోడనే నీవు తృపుఁడవుకాలేదు. నీవు నాశరీరమును దాకితివి. ఛీ! ఛీ! నీవొనరించినకార్యము నిందితమైనది.

అస్మా—అయేషా! నీవు నన్నకారణముగ నంగతముగఁ దిరస్కరించుచున్నావు. నీవు నుడివినట్టియకార్యముల నొనర్చుట కస్తానుఖా నెప్పుడును సమర్థుడై యుండలేదు. ఆతఁ డట్టినిచమానవుఁడుకాడు.

అ—మరల నట్టియసత్యములను నుడువుటకు నీకుస్థిరవాడముచుండుటలేదా? నీవిప్పుడు నవాబుగానున్నాడవు. అంతఃపురమునందు నీకుఁ బూర్ణాధికారమున్నది. అయినను బురస్త్రీలపై నీవిట్టిమత్వాచారములను నడపుటకుఁ బూనికొనినచో నస్తాన్ ఖాన్ ! నీపాపకార్యములచే నీరాజ్యసంపదలన్నియు రసాతలమునకంట నడుగంటిపోవునని నిశ్చయముగాఁ దెలిసికొనుము.

అస్మా—(అవనతశిరస్సునై) అయేషా ! నీవు నన్ను నిష్కారణముగ నిందించుచు దారుణవ్యధపాలు నేయుచున్నావు నీవు నిద్రితనై యసావధానస్థితియందుంటివని తెలిసికొని లోపలకురాకుండ నీవలనే యుంటిని. ఈవిషయము ద్వారముకడనున్నదాసి పూర్ణముగ నెఱుంగును. కాని నీహాకగొప్పయపాయమునకు గుఱియైయున్నావని యెఱింగి గత్యంతరములేకపోవుటచే లోపలకురావలసివచ్చినది. అప్పుడు నీశరీరమును స్పృశించితి ననుమాట యసత్యము. నిన్ను బాగుగాఁజూచుటకైనను నవకాశములేదు. నీతిరస్కారము నాహృదయముబట్టి వేధించుచున్నది. అయినను నేనేయపాయమునిమిత్తముగా నీవున్నమందిరములోఁపలికిఁ బ్రవేశింపవలసివచ్చెనో దాని నెప్పటికిని దెలుపఁబోను. నీదాసికావిషయము తెలియును. కాని దానిని నీకుఁ దెలుపవలదని తీవ్రముగ నాజ్ఞాపించితిని అయేషా ! నేను నీచకార్యములయందుఁ బ్రవేశించితి నని నిందించి నీవు నాహృదయమున కత్యంతతాపమును గలుగఁజేసితివి. జగదీశ్వరుఁడు నీకుమంగళమొనఁగూర్చుఁగాతమని ప్రార్థించుచున్నాడను. కాని నీనిష్ఠురవాక్యములవలనను నామందునీవగ పఱచిన యవిశ్వాసమవలనను నాహృదయగ్రంథి విచ్ఛిన్నమైపోవుచున్నది. సమాధిస్థలమందలి మన్నతోఁగూడ మన్నైపోవువఱకును నాహృదయజ్వాల కన్నడును నాశనముకలుగదని తోచుచున్నది.

అస్మానుఖా నొక్కసిట్టూర్పునువిడిచి ముఖమును మఱియొకవైపునకుఁ దిప్పుకొనియెను.

అ - అస్మాన్ ! నామాటలచే నీవు హృదయవ్యధననుభవించుచున్నావని నేనెఱుంగుదును. కాని యీదినమునందలి నీప్రవర్తనమూలమున నాహృదయము మిగులదుఃఖమునొందుచున్నది. నీవు చెప్పఁగూడదని నిషేధించినరహస్యమును జెప్పకపోయినచోఁ జాలకాలము నీవు బాధపడుచుండుటయేగాక నిర్మలచరిత్రముగల నీవఁటిమహాపురుషుని నవిశ్వాసియని తలంచుచుండుటచే యావజ్జీవమును యాతన ననుభవించుచుండుటకుఁ గారణమగును అస్మాన్ ! నీవు నామందిరములోఁ బ్రవేశించుటకుఁ గారణమేమో యెఱింగించుటత్యావశ్యకము.

అస్మానుఖా నవనతశిరస్కుడై చాలసేపు యోచించి పిదప “అయేషా ! నాజీవమున్నంతవఱకుఁ దెలుపఁగూడదని నిశ్చయముచేసి కొనిన విషయము నిష్ఠములేకపోయినను నీబలవంతముచేఁ జెప్పవలసి వచ్చుచున్నది. ఇక నేమిసేయును ! నాతోరమ్ము” అనియెను.

అస్మానుఖాను ముందునడచిపోవుచుండెను. అయేషా యాతని వెన్నంటి పోవుచుండెను. ఇరువురును ఖండఖండములుగాఁ దెగిపడి యున్న సర్పశరీరముకడకుఁ బోయి నిలుచుండిరి అస్మానుఖాను అయేషా ! అదేమియో చూడము” అనియెను

అయేషాచూచివడఁచుచు “అదియొక భయంకరకాలసర్పము. దానినిపట్టుకొని యారీతిగ ఖండించినవారెవరు? దానితల యిప్పుడును గదలుచున్నది. ఎంతభయంకరముగానున్నది?” అనియెను.

అస్మాన్ — నీవస్వస్థతగానున్నావని నీతల్లివలన నెఱింగి నిన్నుఁ జూచుటకును నీతోఁ గొన్నియితరవిషయములనుగూర్చి యాలోచించుటకును నిచ్చుటకు వచ్చితిని. లోపలకుఁ బ్రవేశించినతోడనే యెంటరిగ నిద్రించుచున్న నీవు నాకన్నులఁబడితివి. ఆనిమిషముననే నేనీవలకుఁ దిరిగివచ్చితిని. నీశరీరముపై నాసర్పము పండుకొనియుండెను. నేను బాగుగా దృష్టించి చూడకపోవుటచే నదిసర్పమో మఱియేదైన పదార్థమో తెలిసినదికాదు. తోడనే నీదానినిఁజూచుకొనివచ్చుటకై వచ్చి యామెను లోపలకుఁబంపితిని. ఆమె లోపలకుఁబోయి చూచివచ్చి సర్పమేయని చెప్పినది. ఆమాటవినుటతోడనే నాకుయుక్తాయుక్త విచక్షణతాజ్ఞానము నశించిపోయినది. నీవేమూత్ర మజాగ్రతవహించినను సర్పదృష్టవగుదువ నెడివిచారముచే నేను న్నత్తుండనైపోయితిని. గత్యంతరములేకపోవుటచే లోపలఁబ్రవేశింపవలసివచ్చినది. అట్లుప్రవేశించి దానినిబట్టుకొని యిట్లు ఖండఖండములుగాఁ జేసితిని. నీప్రాణముసంరక్షణముసేయుటలో నాప్రాణమును పోగొట్టుకొనుటయనునది యొక యల్పవిషయమగుటచే దానిని నీకుఁ దెలుపుటకు నేనిష్టపడనైతిని. కాని యవిశ్వాసరూపమైన నీతీక్షణవిషజ్వాలల కాఁగలేక యావద్బ్రుతాంతమును దెలుపవలసివచ్చినది. అయేషా ! నిన్ను నిజముగాఁ జేరిమించుచున్నవాఁడెప్పుడు నితరసామాన్యమానవులవంటివాఁడు కాఁజాలడు

అయేషా యావాక్యములను వినినతోడనే యాకాశమువంక ఘృష్టినిగుడ్డి చేతులనుముకుళించుకొని కాతరస్వరముతో “ఓపరమే శ్వరా ! నీదయలేదు. నీవిప్పుడత్యమూల్యమైన యస్మానుఖానుని ప్రిణమును భయంకరాపదనుండి రక్షణమొనర్చుట నిజముగా నాయదృష్టము” అని భగవంతునిస్తుతించి పిదప సజలనయనయై యస్మానుఖానునికడకవచ్చి యాతనిహస్తమునుబట్టుకొని “అస్మాన్ ఈసామాన్యస్త్రినిమిత్తము లోకమున కమూల్యమైన నీజీవనమును మహాపదలలోఁ ద్రోయుటయేమి? నీవు చాల నవ్యాయకార్యమును జేసితివి సర్పము నాశరీరమును జట్టుకొనియెనని నాకిప్పుడు తెలిసినది నిద్రావేశముచే నింతవఱకును నెవఁడోమనుష్యుఁడు నాశరీరమును స్పృశించెనని యనుకొనుచుంటిని అస్మాన్ ! నీవు న్నాఁడె జిరకాలమునుండియు ననుగ్రహమును జూపుచున్నాడవు. ఆకరుణకుఁ బరిమితిలేదు అజ్ఞానముచే నిన్ను నేననేకవిధముల మాపించితిని. అన్నా ! దయయుంచి నాయపరాధములను ఓమింపవా ?” అని వేడుకొనియెను.

అయేషా యిట్లుచెప్పుచు నశ్రుపూర్ణనయనయై యస్మానునిపాదములపైఁ బడియెను అస్మానుఖా సత్యాదరభావముతోఁ జేయూతయిచ్చి యామెను లేవదీసెను.

అ—నిన్ను ఓమించుటయా! నీవాడిన యానిష్ఠురవాక్యములు నాకర్ణములయం దమృతమువలె సోకుచుండ నీతిరస్కారమునుగూర్చి నేనాగ్రహించుటెట్లు? అందుచే ఓమించుటచుగూర్చి చెప్పకుము. కాని నీవుభ్రాంతిఁజెంది యవిశ్వాసిననియుఁ జరిత్రహీనుఁడననియు, నీచస్వభావుడననియుఁ దలపోయఁజొచ్చితివి. ఆకారణముచే నేనిట్లు ముక్తకంఠుఁడనై ప్రతిఘటించి మాటలాడవలసివచ్చినది.

అయేషా మాటలాడకుండ సగోవదనయై నిలుచుండియుండెను. అస్మానుఖాను చెప్పనారంభించెను. “నీవొకదినమున—అయేషా !—జ్ఞప్తియందున్నదా—వంగ దేశమునందలి మనస్కంధావారకారాగారమునందున్న జగత్సింహునియెడల నీహృదయమున నెలకొనియున్న ప్రబలప్రేమనంబంధమైన వాక్యములను ఘంటాపథముగ నుద్ఘోషించి యున్నావు—జ్ఞప్తియందున్నదా ?—నీయానిశితశరసన్నిభ వాక్యము

లను మాటుమాటాడకుండ విని సహించుకొనియుంటిని. ఇప్పుడును నీరవుడనై సహించుకొనియున్నాను. అయేషా! ఇప్పుడు నీవాడిన నిష్ఠురవాక్యములకు నోరువిప్పి ప్రత్యుత్తరమొసంగుటవలన బ్రణయ విషయము ప్రకటితమైనది. దానిని విని నీవు నన్ను మిగులనసహ్యముగా నైనజూడుము! నాజీవితమరణములును సుఖదుఃఖములును నీచేతిలో నున్నవి.

అయేషా నీరవయు నభోముఖయ్యనై యుండెను. అస్మానుచెప్పఁ దొడంగెను. “అయేషా! వినుము. నేను అత్యాచారిని, అవిశ్వాసిని, కలుషితస్వభావుడను—అయినచో నీయాతిరస్కార నిష్ఠురవాక్యము లను వినినప్పుడు నిరుత్తురుడనై యుండను. మిషచేనైన నేమి, బలముచే నైననేమి,— ఎప్పుడోయొకదినమున నిన్ను నా హాగపదార్థమునుగాఁ జేసి కొనియుందును. తండ్రియు నిన్ను నాకిచ్చి వివాహముసేయవలయునని యభిలాషపడుచుండెడివాడు నీజననియు నీకును నాకును పరిణయము కానందులకై దుఃఖితయగుచున్నది. అందుచే నిన్ను నేను బలాత్కార ముగఁ బరిణయమాడినను నన్నెవ్వరును నిందింపరు. అయిన నామార్గ ము నవలంబించుటకు నాకెన్నఁగును నిష్టముకలుగలేదేమి? నేను నిన్ను మిగులఁ బ్రేమించుచున్నాడను. అంతటిప్రేమమును గలిగియుండుటచేతనే నీయిష్టమునకు విరోధముగాఁ బ్రవర్తింపఁజాలకున్నాడను. నీచిత్తము ప్రసన్నముకాకపోయినచో నిన్ను నాజాయగాఁ జేసికొనుటకు నాకు సాధ్యముకాదు.

అ—(అస్ఫుటస్వరముతో) నీవు చిరకాలమునండియు నాపై ననుగ్రహమును జూపుచున్నాడవు.

అస్మాన్—నేను చెప్పవలసినదింకను సంపూర్ణముకాలేదు— వినుచుండుము—ప్రత్యుత్తర. మొసంగవలసిన యావశ్యకము లేదు. నేనిప్పుడు నపాబును. అంతఃపురమునందు నాయాజ్ఞానిరంకుశమైనది నా మాట కెదురులేదు. నీదేహముమాత్రమే నాకావశ్యకమైనచో— అయేషా! నేను చోరునివలె సమయమునుగనిపెట్టి నీశరీరసంస్పర్శనము సేయుటెల? ఇచ్ఛామాత్రమున నెల్లరుజూచుచుండ నిష్టమున్నట్లే వ్యవహరించుచు బలాత్కారముగా నీతోఁ గ్రిండింపఁగలను. నేను

భగవంతుని నట్టివిషయమైనయోచనలు చేయుటలేదేమి? ప్రేమ
యున్నతావున నత్యాచారము సంభవించునా? హృదయవిహీనమైన
నీదేహముతో, బ్రణయవిహీనమైన సుఖమునందాసక్తిలేకుండ, బ్రవ
ర్తించుటకు నాకిష్టములేదు. నాప్రణయము గంభీరమైనది—ప్రగాఢ
మైనది—మరియు ననంతమయినది.

అ—నీవు దైవస్వభావుడవు. దాని నితరులు తెలిసికొనిన తెలిసి
కొందురుగాక! తెలిసికొనకపోయిన పోనిమ్ము. నేను సీస్వభావమును
బాగుగా నెఱుంగుదును. దానిని బాగుగానెఱిగి యుండియు నందులకు
వ్యతిరేకముగా నిష్ఠురములాడి యందులకు ప్రతిఫలముగ మర్యాదక
వ్యధ ననుభవించుచున్నదానను.

అస్మాన్ — నేను చెప్పఁదలఁచినదింకను గలదు. నాజనకున కనేక
పట్టమహిమలు కలరు, ఇంతేగాక యుపపత్నులనేకు లుండియున్నాడు.
నవాబుఫాదుషహాకది గౌరవమునకే కారణమైనది. కాని నిందనీయము
గా లేదు నాకు వివాహయోగ్యమైనవయస్సు మితిమీరిపోయినది. అయి
నను నేనింకను వివాహబంధముచే బద్ధుడనుగోలేదేమి? నిన్ను బొం
దవలయుననెడియాశచేతనే. యస్మాక్ ఖానింకను వివాహితుఁడుగాలేదు.
నిన్ను పొందజాలకపోయినచో నాయదృష్టమునందు చిరబ్రహ్మచర్యమే
బ్రహ్మవిధించినట్లు తోచుచున్నది. ఈమహాప్రపంచమున నత్యంత
సౌందర్యవతులగు స్త్రీలులేకపోలేదు. గుణవతులగుయువతులకును నభా
వములేకపోలేదు. కాని, అయేషా! మఱియేమహిళయైనను నాపట్ల
మహిషిగానోపుననుమాట యప్రస్తుత ప్రశంస మఱియేవనితను గన్నె
త్తిచూచుటకు నాకిష్టములేదు. నీరూపమునుజూచిచూచి నాకన్నులు
తనివొందనేరకున్నవి. నీగుణపానముచే జితప్రతిమాకారు డనై పోయి
తిని. నీపైనున్నవలపుచే మోహంధుడనైపోయితిని.

అయేషా కన్నులనుండి ముక్తాఫలసదృశములైన యశ్రువులు జల
జల రాలిపడి నేలపైబ్రవింపఁదొడంగెను. అస్మాక్ ఖాను చెప్పఁ
దొడంగెను. “ఇంకనువినుము. అయేషా! నాసోదరుఁడు విలాససాగర
మున దోగి తేలుచున్నాడు. తారకావేష్టితచంద్రునివలె సౌందర్యచాతు
ర్యవిలాసినులనడుమఁగూర్చుండి కాలముగడపుచున్నాడు. ఆతని భోగ

లాల్మొసలమున సురమొసలగునవి పుత్రమువలె నాహుతియగుచున్నవి రాక్షసువ్యాపారములయం దాతని యనిష్టభావము ప్రకటితమగుచు న్నది. అయిన నాతని కేకశంకమునులేదు. నీనిష్ఠలపేమపిపాసకీజీవన మసారమగుచునుభూమిగాఁజేయకుండ మాయన్నవలె సకలసుఖముల ననుభవించుచుఁ గాలముగడపవలయునని నాహితమునుగోరు స్నేహితు లనేకలుబోధించుచున్నారు. అదెంతటి దురాలోచన! ఎవడునిన్ను చూచుచుండునో ఎవనిహృదయమున నీమాధురీరూప మంకితమైయొప్పు చుండునో—విధాత శుభసమయమున నసాధారణసృష్టియందు నిన్ను సృష్టించెనని యెవడు తెలిసికొనునో పుణ్యమయమై సర్వగుణాధారమైన నీమూర్తి యెవనిహృదయమున ననుపమేయముగఁ బ్రతిష్ఠింపఁబడియుం డునో—అట్టియాతఁడు పాశ్చాత్యములను జేయసాహసించునా? అట్టియా తఁడు నీచసంస్కర్షమునందును, సహ్యాభోగవిలాసములయందును మునిగి నిన్ను మఱచిపోవయత్నించునా?

అయేమా సీరవయు, నధోముఖయునై యుండెను. ఆమెనేత్రీ ములనుండి పడుచున్నకన్నీరింకను నేలపైఁ బ్రవహించుచునేయుండెను. అస్మాక్ ఖాను మోకాలూని యయేహసముఖమునఁ గూర్చుండియుం డెను. ఒకప్రక్క ప్రాణరహితయై భయంకరముగాఁ గాన్పించుచు ఖండఖండములుగాఁ బడియున్న సర్పక శేబరముండెను. వేటొక ప్రక్క నారీకులరాజ్యయు, సుందరశిరోమణియు నైన యయేమా నిలు చుండియుండెను. నడుమ నత్యంతశోభామయమగు విశాలవక్షముతో వీరశ్రేష్ఠుడైన యస్మానుఖా నంజలిబద్ధుడై యిట్లని డెప్పదొడం గెను, “అయేమా! ప్రాణేశ్వరీ నా హృదయదేవతా! నా జీవనమును దగ్ధముసేయుట నీకుచితమేనా? చిరకాలమునుండి నన్నిట్లు వ్యధలనొందించుచుండుట నీకు ధర్మమేనా? సుందరీ! ఇహసంసార మునఁ భ్రమకుఁ బురస్కారములేదా? ప్రతిదానములేదా? జీవనసర్వ స్వదానమునకు విలువలేదా?”

అయేమా యప్పు డతిసమాదరభావముతో నస్మానుని హస్తము లనుబట్టుకొని యిట్లనియెను. “అస్మాన్! నీప్రేమ నిరుపమానమైనది. ఇహసంసారమునం దేయువతి నీప్రేమము ననుభవించునో యామెధన్య.

ఈజగత్తునందుఁ బ్రేమకుఁ బురస్కార మేయున్నచో నీకదిప్రాప్త్యముకా గలదు. నీవు దేవతాస్వరూపుఁడవు నేనంటినో? ఒకసామాన్యవృత్తను, అమూల్యమైన నీప్రేమమును నాపైనుంచుట యహతీదానమగును.”

ఇట్లుచెప్పి యయేషా యూరకుండెను. అస్తానుఖాను “చెప్పము ప్రాణేశ్వరీ! నీవాక్యములచే నాహృదయమున నమృతప్రవాహము పొంగిపొరలుచున్నది. చెప్పవలసినదానిని పూర్ణముగాఁజెప్పి మఱి ముగింపుము” అనియెను.

అ—నీకు నానూత్రసమర్పణము గావించుటకు నాకు సాధ్యమే యైనచో నీచరణసమీపమున విక్రీతమౌన నై పడియుండును. కాని, హా! అకటకటా!—కేను మరణింపలేదేమి?—అస్తాన్ । నీవు నన్నాసర్ప ముఖమునుండి యేలరక్షించితివి?

అయేషానోటనుండి యిళముండుమాట వెడలలేదు. ఆమె యచ్చట నిలువకుండ యావలికి వెడలిపోయెను.

అస్తానుఖానచ్చటనే కూర్చుండియుండెను దీర్ఘనిశ్వాసమును విడిచి తనలోఁదాను “అదేమాట! చిరకాలమునుండియుఁ గఠోరమైన యా యొక్కటేమాట! ఆత్మహత్యచేసికొందును. రణక్షేత్రమునం దీజ్వాలను నివృత్తి చేసికొందునుగాక!” అని యనుకొనియెను.

హతాశుడైన యస్తానుఖాను కాలరథావముతో నవనతమస్త కుండై యటనుండి వెడలిపోయెను.

పదుమూడవ ప్రకరణము.

మానసింహమహారాజు బహుజనపరివృత్తుడై పుణ్యతీర్థమైన పూరినగరమునకుఁ బురుషోత్తమదర్శనార్థమై యేతెంచెను. సముద్రోప కూలమున విస్తీర్ణమైన యొకవిశాలప్రదేశమున నాతని నివాసముకొలుక నేకపటమండపములు స్థాపింపఁబడియెను. వస్త్రావాసములన్నియు ననేక వర్ణములతోఁ బ్రకాశించుచు నతిరమణీయముగాఁ గన్పట్టుచుండెను. అవియన్నియు ననర్ఘరత్నకంబళములతో నావృతములై వైభాగమున నలంకరింపఁబడిన స్వర్ణకలశములతోడను పతాకపంక్తులతోడను, శుశో

భితములైయుండెను. దాసదాసీజనము, నంగరక్షకులు, నశ్వాసాధులు, మాఫ్లటిండు, శత్రుప్రయోగకులు మొదలగు ననుచరులనిమిత్తము నాల్గుప్రక్కలను వస్త్రగృహములు నిర్మింపబడియుండెను. పశుపాలకులకును, అశ్వము, హస్తీ, ఒంటె మొదలగు పశు సముదాయమునకును యథాస్థానములయందు యథాయోగ్యములైన నివాసస్థానములు నిర్మితములై యుండెను. నానాస్థానములయందు నానారూపములైన భండారములును, బాతశాలలును స్థాపితములై యుండెను. మహారాజు స్కంధావారము మొత్తముమీద కోశార్థపరిమిత భూఖండము నావరించుకొనియుండెను. వస్త్రావాసములచే నిర్మితమైన యాస్కంధావారము విన్యాసకాశలమున సాధములచే శోభించుచున్న యొకగొప్ప నగరమువలె గన్పట్టుచుండెను.

మహారాజుతోగూడ ముగ్గురురాణులు వచ్చియుండిరి అందొకతె యోధపురరాజుతనయయగు నూర్మిళ. ఊర్మిళ మానసింహమహారాజునకు బ్రధానమహిషి కాకపోయినను ప్రధానప్రణయభాగినియై యుండెను. మానసింహమహారాజునకు జాలమంది భార్యలుకలరు. ఆతఁడు ఘాదుషాహాకార్యములకొఱ కేకేసమయముల యందనేక స్థలములకు బోవలసివచ్చుచుండెను. సర్వత్రభార్యల నందఱును గూడదీసికొని పోవుట సంభవించుటలేదు. సంభవమేయైన నందఱును దీసికొనిపోవడు. అయినను నూర్మిళమాత్ర మెల్లప్పుడు నాతనితోగూడ నుండును. రణక్షేత్రమందుండెడి స్వల్పకాలముతక్కు మిగిలినయెల్లవేళల నామె చాయవలె మానసింహుని విడువక సంచరించుచుండును. మర్యాదయందును, బదవియందును, గౌరవమునందును జగత్సింహునిజనని సర్వప్రధానమహిషియై యుండెను కాని యామె మహారాజుతోగూడ నెల్లతావులకు బోవనిష్టపడదు. ఆమెయెడల మహారాజు ప్రణయమును జూపుటకంటె హెచ్చుగా గౌరవమునే చూపుచుండును. ఆదరించుటకంటె హెచ్చుగ భయపడుచుండును. మానసింహమహారాజు వంగదేశమునకు సుబేదారుడయినప్పుడు జగత్సింహునిజనని మానసింహునితో వంగదేశమునకు రాలేదు పురుషోత్తమక్షేత్రమునకు మానసింహునితోగూడ వచ్చిన మఱియిద్దరుభార్యలతో మనకథకు సంబంధమేమియును లేదు.

మహారాజు శ్రీక్షేత్రమున నొకవారముదినము లుండవలయునని సంకల్పించుకొనియెను. రెండుదినములు గడచిపోయినవి. మానసింహుఁడు ప్రతిదినము నుదయమున భార్యతోఁగూడ దేవమందిరమునకుఁ బోవుచుండెను అచ్చట స్నానము పూజమొదలగునవి పూర్తియగునప్పటికి రెండుజాములగుచుండెను. అదియొనరిదప ననేక సహస్రస్వర్ణముద్రలను దానముచేయుచు నాను యాత్రికులతోఁగూడ మహారాజు పటమండపములలోని కరుదెంచుచుండెను ప్రతిదినమును జగన్నాథస్వామి పూజార్చనము మంగళహారతులు మొద గునవి మహారాజుపేరుతో సంకల్పముచేయుఁబడి యత్యంతశోభాయ మానముగా జరుగుచుండెను. ప్రతిదినమునను దూర దేశమునుండి వచ్చినయాత్రికులకందఱకు మహారాజుద్రవ్యముతో సమారాధనలు జరుగుచుండును. పఠానులతో జరిగిన సంధిసనుసరించి పూరినగరముయొక్క యధికారము ఛాదుషహాహస్తగతమయ్యెను. ఒరిస్సాదేశమునందలి మిగిలినభాగమునందంతటను బఠానులు స్వతంత్రరాజులైయుండిరి ఒరిస్సాదేశమును బఠానులు జయించుటకుఁబూర్వ మాదేశమును దేవవంశపు హిందూరాజులు పరిపాలించుచుండిరి. ఇప్పుడావంశమున రామచంద్రదేవుఁడను నాతఁడుండెను. పూర్వకై వశమైసతోడనో మానసింహమహారాజు ఒరిస్సాదేశమునకుఁ బూర్వపుభూపాలుర వంశములోనివాఁడైన రామచంద్రదేవునకు దానిపై శాసనకర్తవ్యభారమునొసంగెను. రామచంద్రదేవరాజు మానసింహుని సుఖసౌకర్యములకుఁ గావలసినవన్నియును సమకూర్చుచుండెను. అందుచే మానసింహున కించుకంతయును బ్రవాసకష్టము గాన్పించుట లేదు. మహారాజు రామచంద్రదేవుని గుణములకు మెచ్చుకొని కృతజ్ఞుడైయుండెను.

నవాబు సులేమానుగాని, అస్మానుఖానుగాని వారిదేశపు టెల్లలకడ మానసింహు నెదుర్కొని యుండలేదు. అతఁడు పూరినగరమునకు వచ్చినపిదపనైన నెవరునురాలేదు మంత్రీఖాజాయిసాఖానును రాలేదు. నవాబుకుటుంబములోనివాఁడగు నొకమనుష్యుఁడువచ్చి యొకయు త్తరమునుదెచ్చి మానసింహున కిచ్చెను. ఆయు త్తరమునందట్లువ్రాయఁబడియున్నది. “ఒరిస్సానవాబులు మహారాజసందర్శనము

చేయఁజాలమికిఁ జింతిల్లుచున్నారు. మహారాజు పూరియందున్నప్పుడసాన్ ఖాను తనపనిమీఁదవచ్చి యాతనిసందర్శనము సేయఁగలఁడు. మహారాజున కేవిషయమందైన నననుకూలమయ్యెనేని యది నవాబులకుఁ దెలిసినతత్తఱ మే దానికిఁ దగినయేర్పాటులుచేయఁగలరు. “ఉత్తరమునుజూచి మానసింహుఁడు సంతృప్తచిత్తుఁడుకాలేదు. పూర్వము మానసింహుఁడు వ్రాసినయుత్తరమునుజూచి యసాన్ ఖానును సంతృప్తచిత్తుఁడుకాలేదు. పైయుత్తర మసాన్ ఖానుని యభిప్రాయానుసారముగ వ్రాయఁబడినది. ఖాజాయిసాఖాను కఠివరోగముచే బాధపడుచున్నాడనియును, నాతఁడు జీవించుట కష్టమనియు నుత్తరముతెచ్చిన వానిజ్ఞులన మానసింహుఁడు తెలిసికొనియెను.

పఠానులయుత్తరమును వారిప్రవర్తనమును నసంతోషజనకముగనున్నను మానసింహుఁడు పూరినగరమునఁ బరమానందముతోఁ గాలమును గడపుచుండెను. ధర్మక్షేత్రమున నివసించి యున్నప్పుడు ధర్మబుద్ధిప్రభావముచే మనోమాలిన్యము చాలవఱకుఁ దగ్గిపోవును. మానసింహునకును నట్లే ప్రేమము, భక్తి, దయ, శాంతి, యనురాగా కర్షణము మొదలగునవి జనియించుటచే నాతనిచిత్తక్షేత్రము నిర్మలమై యుండెను.

పూరిక్షేత్రముననున్నప్పుడు మూడవనాటిప్రదోషసమయమున మానసింహుఁడు జగన్నాథస్వామి మంగళహారతిని దర్శించి బిడారమునకుఁ దిరిగివచ్చి మెల్లమెల్లగ నూర్మిళాదేవియున్న పటమందిరములోపలఁ బ్రవేశించెను. అటనొక గొప్పమండప ముండెను. చిత్రఖచితచందనకాష్ఠావరణముచేఁ బరివేష్టితమైన యామండపోపరిభాగము స్వర్ణసూత్రసమన్వితములైన విచిత్రసూక్ష్మాలంకృతములగు వస్త్రములచే నావృతమైయుండెను. నేలపైనంతటను బలకలను బరచి వానిపై నొకవైపునుండి మఱియొకవైపువఱకు నతిమనోహరమైన రత్నకంబళము వేసి యుండెను. అపూర్వమైన యావస్త్రగృహమధ్యమున వెండిమంచముపై పాల నురగవలెనున్న మృదుశయ్య విరచింపఁబడి యుండెను. యథోపయుక్తస్థానములయందుఁ గుర్చీలు సోఫాలు మొదలగునవి యమర్పఁబడియుండెను. అచ్చటచ్చట నత్యుత్తమములగు స్ఫటికపాత్రముల

యందు దీపములు వెలుగుచుండెను. నానావిధసుగంధములచే మందిర మంతయు నలరారుచుండెను. మందిరములోపలకు జనులెవ్వరును వచ్చుటలేదు.

మానసింహుహా రాజాగృహములోపలఁ బ్రవేశించెను. ఆతని వెనుక విసంకల్పలనుచేఁబూని యిరువురుబానిసలు కూడవచ్చిరి. ఇంకొక సేవకురాలు బంగారుపాత్రముతో నీరునుదెచ్చెను. ఇంకొక తెతాంబూలపుఁబల్లెమును జేతఁబూని వచ్చినిలుచుండియుండెను.

మహారాజు క్లాంతుడైవచ్చి శయ్యపైఁ బండుకొని “రాణియెచ్చటనున్నది?” అనియడిగెను.

దాసి — మహారాజుగారి భోజనపదార్థముల సిద్ధముచేయించుటకు వంటలక్కయొద్దకు వెళ్ళియున్నాను. ఇప్పుడేవచ్చెదరు.

మహా—తాంబూలమును నీరునిప్పు డక్కరలేదు. నీవు పోవచ్చును.

ఉదకమును దాంబూలమును దెచ్చిన వారిరువురును వెడలిపోయిరి. వ్యజ్ఞానధారిణులుమాత్ర మాజ్ఞానుసారముగ బాగుగవిసరుచుండిరి.

ఇంతలో మహారాజ్ఞియు లోపలకువచ్చెను. ఆమె ప్రోథవయస్కుకాని ముప్పదిసంవత్సరములకు మించినవయసుగల దానివలెఁ గాన్పించుటలేదు. ఆమె కొంచెము పొట్టిగ నుండును. కాని; యింక గొంచెము పొడవుగనుండునేని యామెశరీర సౌందర్యమున కించుకహానిగలుగునేమోయని తోచుచుండును. ఆమెశరీరము సూలమై యుండలేదు. కాని, దేహమునం దెచ్చుటను లోపముకాన్పించుటలేదు. ఆమెశరీరము సందంతటను లావణ్యమునుండి తొణుకులాడుచుండెను. పంచవింశతివర్షప్రాయయగు దేశీయ యువతిశరీరమునందుఁ గన్పట్టులావణ్యమువలెనే మహారాజ్ఞిశరీరలావణ్యమును సమఃజ్వలమైకన్పట్టుచుండెను. ఆమెమొయిచాయ బంగారమును ధిక్కరించుచుండును. ఆమెశరీరమునందలి రక్తముకాలుచేతుల వ్రేళ్ళులనుండి పోవునేమోయని తోపించుచుండును. నేత్రములు యువతీనేత్రములవలెనే యుజ్వలములైయుండెను. లలాటమున రేఖమాత్రములేదు. కృష్ణవర్ణ కేశరాశి కబరిబద్ధమైయుండెను.

భగవంతుడొసంగిఁ దూఁపము నభివృద్ధిచేసికొనుటకై మహారాజ్ఞి కృత్తి
 మాయాసమును బడుచుండకపోయినను, నామె సౌందర్యమున కించుకం
 తయును హానికలుగలేదు. కాని, ఊర్జితాదేవిమాలి మావిషయము
 నందును మిగుల యత్నించుచునేయుండెను. ఆమె యాకబరియందు
 ముత్యాల హారమును ధరించియుండెను కబరిపైభాగమునుండి వామ
 లలాటమువఱకును వజ్రఖచితమైన భూషణము వ్రేలాడుచుండెను. కర్ణ
 ములయందు నేత్రములను మిఱుమిట్లుగొలుపు కర్ణధరణము లుండెను.
 వానికిముక్తాసమన్విలమైన కుచ్చులుండెను. కంఠమున నమూల్యమైన
 ముత్యాలహారము—హస్తమునందు నవతల్పఖచితములైన కంకణములు
 బాహువుల యందలి మనోహరములగు బాజిబండులు. మరియు దేహము
 పై యథోపయక్తములైన భూషణ ములుండెను. చరణచూలయందు మ
 నోహరశబ్దము లనిను మంజీరములుగల్గు. అతిసూక్ష్మమైన బంగారపుడ
 రీతోగూడిన నిలుపుటంగీవంటి పావడ నామె ధరించియుండెను. మరియు
 నామె ముక్తాలంకృతమైన పీతవర్ణపుగండుకమును తొడిగికొనియెను.
 దానిపై నచ్చుటచ్చుట దూరదూరముగ బంగారపుపూవులు రచింపబడి
 యుండెను ఊర్జితాదేవి హాస్యమయియుఁ బ్రసన్నవదనయును గాక పరి
 హాసనిపుణయుఁగూడ నై యుండెను.

ఆమె తన శరీరశోభాసౌందర్యమును విల్లోకించుకొనుచు లోప
 లకుఁ బ్రేరేశించెను. కాని యిప్పు డామెయొక్క తెయే రాలేదు. ఆమె
 వెనుక పరమసుందరియైన యవతియొక్కర్తుకూడ వచ్చియుండెను. ఆ
 యవతి యవనతవదన—ధీర—మందగమన—

మహారాజ్ఞి వెనుక నమ్రోవదనయైయున్న యాయవతిని మాన
 సింహుడు చూడలేదు.

మాన—బక్కనివిష మిభువనమోహినిని జూడకుండ నుం
 డుటకంటె నొకటిరెండుదినములు భోజనములేకుండ నుపవాసముండుట
 చాలమేలు.

ఊర్జిత—ఏమహాన భావులుండుటచే నాకిదియంతయు విలాస
 మయముగ నగపడుచుండునో, యట్టిమీకు విందుచేయుటచితము,
 ఆపనిలోనుండుటచేతనే నేనాలస్యముగ వచ్చితిని.

మాన—కాని, సుందరీ ! ఏయదృష్టశాలి సీయభరనుధారం పానముచే నమరుడయ్యెనో యట్టివానికి విందులతోఁ బయోజన మేమున్నది?

ఉ—ముసలివారైనకొలఁదిని హాస్యరసము వృద్ధియై పొంగి పొరలుచున్నది కాబోలును?

మాన—అందుల కొకకారణమున్నది. ఒకయేను వయసు మెచ్చినకొలఁదిని చిన్నపిల్లనై యీవయసునందిల్లు రసవతివైయుండు నిన్నుఁ జూచుటచే హాస్యరసము దానియంతట నదియే యునికి పొరలు చున్నది.

మహారాజవాక్యములు క్రమక్రమముగా మేరమీరి గాఢతర ములగునని తెలిసికొని యూర్తిశ యొకనైపునకు జరగి నిలుచుండెను. అంతట నామెనెనుకనున్న నవీనబాలిక మహారాజదృష్టిపథమున బడి యెను. ఆతఁ డతికుతూహలభావముతో “ఈబిడ్డయెవ్వరు?” అని యడిగెను.

ఉ—ఈమె చాలకాలముక్రిందట నాకుఁ బరిచితయై యున్న నానెచ్చెలితనయ. మహారాజునకు వందనముచేయవలెనని వచ్చినది.

నవీనయు సత్యంతపంభ్రమముతోఁ జీరను సవరించుకొనివచ్చి మానసింహునిపాదముల కెఱిగి యాలెనిపాదధూళిని తనశిరసున ధరించుకొనియెను. ఆమెనేత్రము లించుక బాష్ప వృతములయ్యెను. కాని, యీసంగతి నెవ్వరు గ్రహింపజేదు. ఆబాలికయు శిరసును బాగుగ వంచుకొని మహారాజుకడకువచ్చి నిలుచుండెను.

మాన—ఈబాలిక సాక్షాల్లక్ష్మీనలెనున్నది రూపమునందును మిగుల సౌందర్యవతి నీకీమె యెక్కడదొరకినది?

ఉ—ఈబిడ్డ తల్లితోఁగూడ జగన్నాథస్వామి దర్శనమునకైవచ్చి నది. ఈమధ్యాహ్నమున నా సేవహితురాలు నన్నుఁ జూచుటకై వచ్చి చూచి వెళ్ళిపోయినది. నేనీబాలికను విడిచివుచ్చుట కంగీకరింపనైతిని. ఈమెను గొన్నిదినములు నాకడనుంచుకొందునని చెప్పి యామెను బంపివేసితిని.

మాన—మంచిపనిచేసితివి ఈబిడ్డ మిగులసుశీల అత్యంతగోమలస్వభావముకలది లక్షణములన్నియుఁజూడఁ జాలభాగ్యవతివలెఁగన్పట్టుచున్నది. ఈమెకుఁ బరిణయమైనదా ?

ఊ—పరిణయమైనది. ఆవిషయమున మహారాజునమక్షమున నేనొకయభియోగమును దేవలసియున్నది అది యిప్పుడువలదు. వేటొకదినమున మనవిచేసెదను.

మా—నీయిష్టము వచ్చినట్లు చేయుము. ఈబిడ్డ కననుకూలన మేమియు లేకుండునట్లు తగినయేర్పాటులను గావించితివా ?

ఊ—కావించితిని.

మహారాజు శయ్యపైఁబరుండుచు “చాల నుడుకుగనున్నది. చెచుట శరీరమునుండి ప్రవహించుచున్నది” అనియెను.

ఊ—శ్రీ వేటొకదానిని పిలువవలయునని యత్నించుచుండెను. ఆచుంచముప్రక్క నొకవీచనపడియుండెను. బాలిక మెల్లమెల్లగ ముందునకుఁబోయి యావీచననుగైకొని మహారాజునకు వీచదొడంగెను.

మహారాజు “బిడ్డా ! నీకెందులకు ? పరిచారికలు వచ్చెదరు. నీచేయి నొప్పియెత్తును” అనియెను.

యువతి యతిమధురస్వరముతో “మీసేవలభించుట నాకుఁ బరమసౌభాగ్యము” అనియెను.

మహారాజు జూర్మితనుద్దేశించి “ఈబాలిక పేరెవ్వరు ?” అని యడిగెను.

ఊ—రాజలక్ష్మి.

మా—మిక్కిలి సొగ్గసైనవేరు. నిశ్చయముగా నీమె రాజలక్ష్మియే యగును. ఈలక్ష్మి యెవనియింటనుండునో యాతఁడు లక్ష్మితోఁగూడిన రాజగుటకు సందేహములేదు.

ఇంతలో నిరువురు పరిచారికలు వచ్చిరి. మహారాజు “నీవు వీచనను విడువము. వారు విసరెదరు నీకుఁ గట్టమెందులకు ?” అనియెను.

రాజలక్ష్మి—కష్టములేదు మీయాజ్ఞకు వ్యతిరేకముచేయరాదని నేనీవీవనను విడుచుచున్నాను.

రాజలక్ష్మి వీవననటనుంచి మెల్లమెల్లగజరిగి యూర్మిళవెనుకకు వచ్చి నిలువబడియెను.

ఉ—భోజనము సిద్ధముసేయుమనియెదరా ? రాత్రిపొద్దు పోయినది.

మా—నీయిష్టము.

రాజలక్ష్మి యూర్మిళహస్తముచుబట్టుకొని యప్పుటస్వరముతో “అమ్మా ! ఆజ్ఞయిమ్ము, నేనపోయి యన్నియును జక్కగా సిద్ధము చేసెదను ” అనియెను.

ఉర్మిళయు మహారాజముఖమును జూచుచు “మంచిది నీవు పోయి చూడుము నేనును వెంటనే వచ్చెదను” అనియెను.

రాజలక్ష్మి వెడలిపోయెను. కొంచెముసేపయినపిదప మానసింహ మహారాజూర్మిళతోగూడ భోజనశాలకేగెను. వారక్కడకువచ్చునప్పు టికే రాజలక్ష్మి యన్నికార్యములను జక్కగా సిద్ధముచేసియుంచెను. అదిచూచి మహారాజ మిగుల సంతృప్తుడయ్యెను.

అది మొదలు రాజలక్ష్మి మహారాజునకు దలచుగా నుపచారములుసేయుటయందు నిమగ్తయగుచుండెను. మహారాజంతఃపురమునకు వచ్చినతోడనే రాజలక్ష్మిచేసిన ప్రతికార్యమును సర్వాంగసుందరమై మహారాజున కత్యంతసంతోషదాయక మగుచుండెను. అందువలన మహారాజునకు శుశ్రూషసేయు భారమంతయు రాజలక్ష్మి మీదనే పడియెను మూడుదినములకే, రాజలక్ష్మిచేయని కార్యములయందు మహారాజున కించుకంతయును దృష్టిలేకుండెను. ఆమె చేసిన కార్యమే యుత్తమమయినదని మహారాజు తలంచుచుండెను.



పదునాల్గవ ప్రకరణము.



విజ్ఞాననిధియు వృష్ఠుడునైన పరానుల మంత్రీ ఖాజాయిసాఖాను కాలదేవత కాహారమైపోయెను. సామాన్యమైన జ్వరమువచ్చి తన్మాత్రమున నుదరామయవ్యాధిపీడితుడైన యాతని జీవిత మంతలో నంతమై పోయెను. నవాబులగు సులేమానస్కాఖాను లిస్సరుకు ఖాజాయి సాఖానునెడల భక్తిశ్రద్ధలనే గలిగియుండెడివారు. వారిరువురును మంత్రీ సమాధి కార్యముల వత్సంతశ్రద్ధతో నెరవేర్చిరి. ఆతనికి బదులుగ మంత్రీపదవియందు ఖజర్ ఖానును నియమించిరి. ఖజర్ ఖాను సాహసికుడు. యుద్ధప్రియుడు ఆతడు నవాబు అస్మాన్ ఖానున కత్యంతము ప్రీతిపాతుడై యుండెను ఈ సూతనామాత్యునకు నలువదియారు వర్షములకంటె నెక్కుడువయసులేదు. అస్మాన్ ఖాను, నీతడు ననేక విషముములలో నేకాభిప్రాయులగుచుండిరి అందుచేతనే యస్మాన్ ఖా సీతనిని మంత్రీపదవియందు నియోగించెను

సులేమానును, అస్మానును వేటువేటు స్వభావములు కలవారని మొట్టమొదట చెప్పియున్నాము మంత్రీ ఖాజాయిసాఖాను లోకాంతరగతుడైనపిదప నవాబు లిరువురును జేరి యాలోచించి యి కముందు రాజకార్యములు మంత్రీమీఁదఁ బెట్టుకుండ నస్మాన్ ఖాను స్వయముగనే నెరవేర్చుచుండు నట్లేర్పాటుచేసికొనిరి. సులేమాన్ ఖాను రాజకార్యవేత్త కాకపోవుటచే నాతఁడాభారమును వహింప నిష్టపడలేదు. ఆతఁడు భోగ విలాసములయందుఁ బ్రమత్తుడై యందుల కనునగు నుపకరణములకు వ్యాఘాతము కలుగకుండ జరుగుచున్నచో దాను చరితార్థుడనగుదునని తలపోయుచుండెను. అస్మానుఖాను చేసిన యేర్పాటులకు వ్యతిరేకముగ నాతఁడేమియు మాటాడుటలేదు.

ఆయేర్పాటుల ననుసరించి కార్యములు జరుగుట కారంభమయ్యెను. అస్మాన్ ఖానునిపేర రాజ్యనిధులు, భాసనపాలనములు నిర్వహింపఁబడుచుండెను. ఆతనిపేరుతో రాజాజ్ఞ ప్రచారమగుచుండెను.

ఈ సమాచారములన్నియు మానసింహమహారాజునకుఁ దెలియవచ్చెను. పురుషోత్తమ పట్టణమునకు వచ్చిననవాబుదూత వీనినన్నిఁటిని మహారాజునకు విన్నవించుటయేగాక నవాబువారికినయత్తరమును మానసింహునికిచ్చెను. మానసింహుఁడు రాజ్యసంబంధమైన యావం వర్తకలను దక్షిణమే యక్బరుఘాదాషహాకు వారిని పంపించెను.

పురుషోత్తమ నందు మానసింహుఁ డొకవారముదినము లుండఁదలచుకొని వచ్చెను. ఆతఁడువచ్చి యప్పుడే పదిదినములైనది. అయినను శిబిరములనెత్తుట కాజ్ఞయిడలేదు. ఆవిషయమునఁ దనయభిప్రాయము నాతఁడెవ్వరితోడను వ్యక్తపఱచినట్లు గన్పట్టుటలేదు.

మానసింహుఁడు రామచంద్రదేవునితో నొరిస్తాడేళ్ళ శాసనాది విషయము నుగూర్చి యప్పుడప్పుడాలోచించుచుండెను. వారు తుదకిట్లని స్థిరపరచుకొనిరి—“అస్తాన్ ఖాను వర్తమానసంధి నియమములకిక నెన్నియోదినములు కట్టువడియుండఁడు. ఆతని ప్రకృతి యత్యంత దుర్దమనీయమైనది. ఆతఁడత్యంత తీవ్రస్వభావముగలవాఁడు అందోచేఁబ్రస్తుతావస్థతో సంశృప్తి నొంది యుండఁజాలఁడు. మరియు నాతఁడు ప్రస్తుతమున మానసింహునికి విషయమున నడపిన వ్యవహారమంతయు నౌధత్యప్రదర్శకమై సంపదలక్షణసూచకముగఁ గన్పట్టుచుండెను. ఆతఁడు వచ్చి మానసింహమహారాజును జూడలేదు. మానసింహుడు నాగ్రీసనయత్తరమునకు సరియైనప్రత్యుత్తరము నీయలేదు. ప్రవాసము నందున్నపుడు మానసింహునకు గావలసినవానినిగూర్చి విచారించి కనుగొనుటయు లేదు. ఇదియంతయుఁ బరికించి చూచినచో నవాబు ఘాదాషహా గౌరవానురాగముల నభిలషించుచున్నట్లు కాన్పించుటలేదు. మానసింహుని విరాగభావము నాతఁడు గ్రహించినట్లు లేదు. ఆతని యాత్మీయతను దృఢపఱచుకొనవలయునను నభిలాష యాతనికిన్నట్లు తోచుటలేదు. సంధియగుటకు బూర్వము మానసింహుఁడు యుద్ధమునకు సిద్ధముకాలేదు. ఇప్పుడతఁడు యుద్ధమునకు సిద్ధమై యుండెను. అయినను సంధికి వ్యతిరేకముగ యుద్ధమునీయుటయం దాతని కిష్టము లేదు. పఠానులు సంధినియమములను మీరకపోయినచో యుద్ధమునకు దిగిపూడ్చదని మానసింహుఁడు నిశ్చయించుకొనియెను.

నవాబిప్పుడు మహారాజును జూడవలయునని పూరినగరమునకు విచ్చేసెను. సన్మానపరిధర్మనార్థమై యాతడు రాలేడు ఆతని కాయభివృద్ధియమే యున్నచో మొదటనే వచ్చియుండును. ఈరాకకు వేలు కారణములున్నవి నవాబు తనవిషయమునుగూర్చి మాటలాడవలయునని తలచి యందుకొఱకై వచ్చి తనరాకను మానసింహున కెఱింగించెను.

అపరాహ్ణకాలమున మహారాజు సభామండపమునం దాసీనుడై యుండెను. మిత్రమండలియు, బరివారజనమేకాకుండ మహారాజగు రామచంద్రదేవుడు కూడ నచ్చట నుండెను. ఆసమయమున సస్మాన్ ఖాన్ వచ్చుటకు వచ్చెను.

నవాబువచ్చుసమయమునకు సరిగా భేరి, నగారా, కాహళ మొదలగువాద్యధ్వనులు ఘోషించెను. తూర్వధ్వనులయ్యెను. మహారాజునున్నవారితో మండపద్వారమువఱకువచ్చెను వందిమాగధులు హెచ్చరికలను దెల్పుచుండిరి ఆక్షణమునందే యస్మాన్ ఖాను వారి నందఱ నెదుర్కొనియెను. మహారాజుతనిని యథావిహితశిష్టాచారములతో గౌరవించెను. నవాబుకొఱ కొకవిచిత్రసింహాసనము వేయఁబడి యుండెను. అస్మాన్ ఖానందుపై గూర్చుండెను.

ఎట్టిసందరసామ్యమూర్తి?—కొంచెము చింతాభావము—కొంచెము సందిగ్ధభావము. అందుచే నించుక వ్హానభావముతోనున్న యస్మాన్ ఖానునిమూర్తి యెంతశోభామయమైయున్నది? అతిమనోహరములగునుడువులచే నాతనిశరీరము సమాచ్ఛన్నమై యుండెను. నామపార్శ్వమున నవరత్నఖచితమైన యొరయందుకూర్పఁబడినఖడ్గము కటినుండి నేలనుదాకుచు వ్రేలాడుచుండెను. మస్తకమున నత్యంత శోభామయమైన యస్త్రీషము ప్రకాశించుచుండెను.

నవాబు పరివారమునందు, బ్రతిమనుష్యునిగూర్చియు, తేమ సమాచారము మొదలగుకుశలప్రశ్నలైనవిదప మానసింహమహారాజు పరిలోకగతుడైనమఱియిసాఖానుని వ్యాధి, మరణము, సమాధి, మొదలగువానినిగూర్చి చాలసేపడిగి తెలిసికొని ప్రధానశిరోమణియైన యాతనిఛేతలను గొంతసేపు కీర్తించి సిమ్మట “ఒరిస్సాదేశమునకు

వచ్చియున్నను నాకు, ఒరిస్సా దేశపునవాబుల సందర్శనము లభించునని నేనునుకొనలేదు. ఇప్పుడు మీరాక మాయదృష్టసాభాగ్యములకుఁ గార్హణమని తలంచుచున్నాను.” అనియెను.

మహారాజాడిన శ్లేషపూర్ణమైన యానాక్య మస్మానునిహృదయమునకుఁ దట్టెను. అతఁడించుక సేపు చింతించి “మహారాజులు నిజమాన తిచ్చివారు. మాపైదయయుంచి మమ్ముఁ జూచునాకాంక్ష యుండుట చేతనే మాకు దర్శనమొసంగి మమ్ములను గృతార్థులనుజేసినారు. ఆత్మీయులసందర్శనలభము సాభాగ్యప్రదమని తలంచుటకు సందేహము లేదు కాని, యాత్మీయులలోఁ బరిగణింపఁబడు నదృష్టముమాకు లేక పోయినది. అట్లేయున్నచో “హాజరుకావలయును” అను “శ్లోకుము” వచ్చియుండును. ఎవరు హుకుమునకు దాసులో, అట్టివారిదర్శనము మహాభాగ్యముగాఁ బరిగణించుట కవకాశములేదు” అనియెను.

మానసింహునకు సంపూర్ణప్రత్యుత్తరమే వచ్చినది. సంపూర్ణమునకు హెచ్చుగనే వచ్చినట్లెంచవచ్చును. ప్రత్యుత్తర మస్పష్టమైనదికాదు. శ్లేషపూర్ణముకాదు. ద్వ్యర్థిబోధకముకాదు. మానసింహుడు కొంచెమువిసుగుకొని స్పష్టముగాఁ జెప్పవలయుననియే నిశ్చయముచేసికొని “హుకుమునకు దాసుఁడగుట నొక్కొక్కసమయమునఁ బరమాత్మీయుఁడగును. అదివానిగుణమునుబట్టియు, దక్షతనుబట్టియుండును. నవాబులు లోబడియుండుట కొప్పికొనిరి. వార లాత్మీయులగుటయుఁగాక పోవుటయు వారియిచ్చాధీనమైయుండును” అనియెను.

అస్మాన్ ఖాను మిగులదుఃఖాకాంతుఁడయ్యెను. ఆతని మొగమెత్తబడియెను. మానసింహుఁ డాతనిసమక్షముననే యాతఁడు హుకుమునకు దాసుఁడైనట్లు స్పష్టముగాఁ జెప్పినట్లయ్యెను. అస్మానుని యోస్సనకు మేరలేదు. పరాక్షమము, సాహసము, వీరత్వము, నాతినికడఁ గ పూర్ణముగ నుండెను. సర్వసామాన్యముగా నామహాగుణములతోఁ గహనము చిరవిరోధమును గలిగియుండును. కాని యస్మాన్ ఖానుని హృదయక్షేత్రమునమాత్రము పరస్పరవిరోధగుణములు స్వేచ్ఛగాఁ గరిలుచుండెను. అయేమా ప్రేమవ్యాపారమునందు నస్మాన్ ఖానుని

యసాధారణసహిష్ణుతాగుణసంచయము నిత్యమును మనోక్లగ్నాన్నించుచునేయున్నది. ఇప్పుడును నస్మాక భా నసాధారణమైన యోర్పుతో నిరభావమును దాల్చియుండెను. ఆతఁడుచాలసేపు నిరవుఁడైయుండి యేప నీవిధముగఁ బ్రత్యుత్తరమిచ్చెను.

“వంగ దేశపునుబేదారగు నోమానసింహబహదూర్ ! నేను మీతో వాదములాడుటకురాలేదు. మీవంటివారితోడి వాగ్వాదము నాకుశోభింపదు. అనేకమహావిషయములనుగూర్చి మీతో నాలోచింపవలయునని నాకభిలాషకలదు. అవి యుభయులకు నిష్టానిష్టసంబంధమును గలిగియున్నవై యన్నయవి. కాని దౌర్భాగ్యవశమున మీరిప్పు ఖేభావముతో మాటలాడఁబ్రారంభించిరో యాభావమును దెలిసికొనినపిదప మీతో నావిషయములనుగూర్చి యాలోచించుట యుక్తముకాదని తోచుచున్నది. నేనిప్పుడే మీశిబిరమునుండి వెడలి పోవుచున్నాడను. కాని మీకడ సెలవుఁగైకొనుటకుఁబూర్వము మీతో నొకమాట చెప్పటకు బాధ్యుఁడనైయున్నాడను. ఆవిషయము నాగృహకృత్యసంబంధమైనది. దానిని వెల్లడిసేయుట సిగ్గులచేటు. అయినను ధర్మమును, వివేకమును, న్యాయపరతయు, మీ కావిషయమును దెలియఁ జేయ నన్నవేదిధముల పురికిల్పుచున్నవి. అందుచే దానిని మీకెఱింగించుట నాప్రధానకర్తవ్యము. మీరు దానిని విననిష్టబడియెదరా?”

మా—మీరు చెప్పినది వినుటకు నాకాత్యేపణమేమియును లేదు. మీతో నేవిధముగను విరోధమును దెచ్చిబెట్టుకొనవలయునను సభిప్రాయము నాకు లేదు. మీరు నాతో సఖ్యభావమునువీడకుండ నుండుట వివేకకార్యమని మీకుఁ బడింబదిగఁ జెప్పుచున్నాడను.

అ—ఆసంగతులన్నియు నిప్పుడువలదు. అప్రియకరములగ నామాటలనుగూర్చి యాలోచించుటకు నాకిప్పు డిష్టములేదు. నేనమిమ్ముల నొకవిషయమునుగూర్చి యడుగఁదలఁచినాడను. మీరమితనయుండైన జగత్సింహునకు యావజ్జీవకారాగారవాసశిక్ష విధించువాఁడను. ఆవీరపురుషున కేకారణమువలన నట్టిశిక్షవిధించి

యా కారణములలో నవాబునందినియగు నయేషాఫీణయ ప్రకాశముకూడ నొక కారణముగా, గైకొనిరని విని యున్నాడను, అది సత్యమేనా ?

మానసింహుడు కొంచెము వెనుకముందుచూచి పిదప యేషాయొ దనురాగియై యామెహృదయమున బ్రేమోత్పాదన మొనరించుట జగత్సింహునియపరాధములలో నొకమహాపరాధమే యగును. కాని యాయొక్కయపరాధమునకే యాశిక్ష విధింపఁబడలేదు అతఁ డవిధేయుడై రాజకార్యములయం దశ్రద్ధను జూపినాడు మరియు శత్రువులతో స్నేహసూత్రమున బద్ధుడైనాడు. అవిమన్నియు గొప్పయపరాధములు. అందుచే నాతనికి కాదండవ విధింపఁబడినది" అనియెను.

అ—ఆతనికి విధింపఁబడినదండననుగూర్చిగాని, శిక్షయొక్కయుక్తాయుక్తములనుగూర్చిగాని, యాతఁడు చేసినకార్యములనుగూర్చిగాని, వానియందలి ప్రయోజనమునుగూర్చిగాని మాటలాడుటకు నాకిప్పు డేమియు నధికారములేదు. ఆసంగతులన్నియు ఘోషించెలియును. అందుచే వానిని విని, వానినిగూర్చి మాటలాడినందువలన నాకేమియుఁ బ్రయోజనములేదు. జగత్సింహుడు నాకు శత్రువు. అనేక కారణములచే నేనాతనిహితమును గోరను. కాని నీచ మానవులవలె నిష్కారణముగ శత్రువున కధిపతనముగలుగుచుండ నేను చూడఁజాలను ఏమనుష్యుడైన నితరుఁ డపరాధములేనిదే నిర్నిమిత్తముగా నూషితుడగుచుండఁజూచి యారకుండఁగలరా ? అందుచే నారహస్యమును మీకుఁ దెలుపచున్యుక్తుడనైతిని

మహా—మీయభిప్రాయమును స్పష్టముగాఁ జెప్పవచ్చును.

అ—అయేషా ప్రణయసంబంధమున జగత్సింహుఁడు సంపూర్ణముగా నిరపరాధి. మనోవాక్కాయకర్మములచే నాతఁ డెప్పుడు నయేషాయందుఁ బ్రణయమును గనఁబరుపలేదు. అయేషా తనంతట తానే యాతనియొడ ననురాగిణియైనది. ఆప్రణయసృష్టాంతము నయేషావలన వినినపిమ్మటఁగూడ నాతఁ డెప్పుడును దనహృదయ

మున నామెప్పేమకుఁ దావీయలేదు. ఒక్కదినముచేరదైనను బ్రాణ
యసూచకములగు మాటలాడి, అయేషాముత్సాహము నాతడభివృద్ధి
పరుపలేదు. జగత్సింహుఁడు నాకుఁ బరమశత్రువైనను సత్యము కొఱ
కును స్యామముకొఱకును, ధర్మముకొఱకును నేనీమాటలను మీకుఁ
జెలుపుటకు బాధ్యుఁడనై యున్నాఁడను. నేనాకర్తవ్యమును నిర్వ
హించి నామనోభారమును దీసివేయఁగలిగితిని.

మా—అట్లయినచో మీకు జగత్సింహునితో ద్వంద్వయుద్ధ
మేలసంపాద్యమైనది ?

అస్మక్ కథాను లజ్జాయుక్తమగు చిటునగవుతో “ఆవృత్తాంత
స్థునుగూడ మీరు తెలిసికొంటిరా ? మేలేమైనది. అయేషా నాజీవ
నమునకు ధృవతార. అయేషాను లక్ష్మ్యమునందుంచుకొని నేను ప్రాణ
ములను నిలుపుకొనుచున్నాఁడను కాని, అయేషాహృదయము జగ
త్సింహునితో సంపూర్ణముగా నిండియున్నది. ఆ హృదయమునందీ
నిర్బాగులైన కించుకంతయును దావులేదు. అందుచే జగత్సింహుఁడు
నాకు వధ్యుఁడు. పరమశత్రువు. జగత్సింహునిపేరిప్రపంచమున విలు
వైపోయినచో నయేషాహృదయమునం దేమియును లేకపోవును.
అప్పుడాస్థానమున నాకించుక తావు దొరకఁగలదు. ఇదియే తుదియాశ.
ఆయాశను నాహృదయముననిడికొని ప్రాణధారణము సేయుచున్నాఁ
డను. జగత్సింహు డాద్వంద్వయుద్ధమునఁ బరాజయము నొందింపలేక
యేపోయితిని. మంచికాలము సంపాద్యమైనప్పు డాతనిని నాశనము
చేయవలయునని నాసంకల్పము. జగత్సింహు డు యావజ్జీవమును కారా
గారమునందుండునేని నామనోరథము నీడేర్చుకొనుటకు సమయము
దొరకదు. ఆతఁడు జీవింపుచున్నచో నయేషా యాతనిని మఱచిపోవు
ననునాశ నాశ్చులేదు. జగత్సింహునిమరణమే నాకు వాంఛనీయమైనది.

మా—మీశత్రుత్వము మిగుల సద్భుతమునుగలుగఁజేయు
నదిగ నున్నది మీశత్రువుపై నారోపింపఁబడిన మిథ్యాపవాదమును
బట్టి యాతనిదోషతన సప్రమాణముగ ధృవపర్చితిరి. అట్లయ్యును
మీకు నాతనిమరణము మిగులనాత్యముతో నెదురుచూచు
చున్నారు.

అ—ధర్మశాసనము. స్వార్థప్రయోజనము. ఈ రెండుప్రవృత్తులకును వశవర్తనుడగుటచే మీవిచారణవిషయమున మిగుల భీతితో చూస్తాడను. కాని, యామాటలతో నిప్పుకు బ్రయోజనములేదు. నేను చెప్పవలసినది పూర్తియైనది. ఇక సొపు గైకొనియెదను.

మా—రాజకీయవిషయమున నొకటి రెండుమాటల నడిగెదను. మీవలన నేను తెలిసికొనవలసిన యంశములున్నవి. మీకాతిధ్యసత్కారములను జేయవలయునని నాకభీష్టముగలదు.

అస్మానుఖాను సింహాసనమునుండి లేచి “రాజకీయవిషయమునఁ బ్రతికనుగాని, మాతనుగాని పంపినచోఁ గార్యము నెరవేరఁగలదు. మిగిలియున్న దాతిధ్యవిషయము—ఎవరుహాకుమునకు దాసులొయ్యట్టివారి పిషయమున శిష్టాచారములను నథపకపోయినను హానియుండదు. నేనిప్పుడే వెడలిపోయెదను” అనియెను.

అచ్చటనున్నవారి కందరకును “సలాము”చేసి గౌరవింపి యున్నాను ఖాను మండపమునుండి వెడలిపోయెను.

మానసింహమహారాజు, గామచంద్రమహారాజుమిగిలినమిత్రులు మొదలగువారందరును “పఠానులకును మొగలాయిలకునుగల సంధికివసానము సంభవించుటకిక నెంతయోకాలము పట్టదు” అనియనుకొనిరి.

మానసింహుఁ డించుకయుద్విగ్నచిత్తముతో సభనుముగించి జగన్నాథస్వామికి హారతిసమర్పించుటకై పోవుప్రయత్నము చేయఁజొచ్చెను.

ప దు నై ద వ ప్ర క ర ణ ము.

మానసింహుఁ డొరిస్సాదేశమునుండి వెడలిపోయెను. స్వరదుర్గమునందున్న నవాబగు నస్మాను ఖానునకు సర్వవృత్తాంతములును తెలిసినవి నవాబుయొక్క గుప్తచారులు చెట్టుచెట్టునందును గుట్టగుట్టయందును నివసించియుండిరి.

నవాబు మానసింహమహారాజును జూడవలయునని పోయియుండెను. కాని యందలిఫల మేపడుమువారికిని సంతోషజనకము కాలేదు. నవాబు మహారాజునుజూచుటకు పూరికి వెళ్ళినవిదప మహారాజారిస్సాను పొడిచి వెళ్ళుటకుఁబూర్వము మహారాజాకనాడువచ్చి నవాబునుజూడ వలసియున్నదనియు నట్లుచేయనిదే యెరిస్సానుండి వెడలిపోవుటసరిగా నుండలేదనియు, నదిపతానులహృదయమునకుఁ జాలబాధాకరముగ నుండెననియు వేరుగఁ జెప్పవక్కరలేదు.

అస్మాన్ ఖానునకు సంధినియమములను గొలదికాలములోనే భంగముచేయవలయుననునభిప్రాయముకలిగెను. అవచూనజనకములగు నాకార్యములకు సహించికొనుచు సంధిని సంతరించుట యసంభవము. సామాన్యముగా జరులందరును బహుశులేసంధికిభంగము కలుగఁజేసిరని యనుకొందురని యస్మాన్ ఖానుఁబఱుంగును. కాని ప్రకృతప్రస్తావమున మానసింహమహారాజే సంధినియమములను విచ్ఛేదము చేసెనని చెప్పెదరు.

నవాబు రణసన్నాహములనన్నిటిని జేయుచుండెను. యుద్ధమున జయముగలిగినను, నపజయముగలిగినను సరియేకాని యుద్ధముచేయనిదే మాత్రము మొగలాయిాల యధికారము నంగీకరించుట కస్మాక్ ఖానున కిష్టములేదు. ఆతఁడావిషయమున విశేషప్రయత్నములను జేయుచుండెను. ఆతనినూతనామాత్యుఁడు నావిషయమున నధికముగ శ్రమపడుచుఁ బనిసేయుచుండెను.

దుర్గమునందలి యొకప్రాసాదమున నస్మాన్ ఖానుఁకొడుగుగూర్చుండి యేదియో యోచించుకొనుచుండెను. ఇంతలో నాప్రాసాదము నకుఁజేరియున్న యంతఃపురద్వారము తెఱవఁబడియెను. లోపలినుండి “ఇప్పుడు నవాబుగారొక్కరే కూర్చుండి యున్నారు, ఒక్కొంతసేపు నేను నవాబుగారిసన్నిధికి రావచ్చునా?” అనియెవరో యడిగిపట్లయ్యెను.

అది యయేషాకంఠస్వరము. అయేషాయొక దినమునందైననులో పత్తిమహాలునువీడి యివ్వల కాలుఁబెట్టియుండలేదు. పత్తినిమిషమునను మనసునందామెను ధ్యానముసేయుచున్న యస్మాక్ ఖానునైతమామెను

చూచుటకు లోపలకుఁబోయి యామెకు విరక్తి కలిగించుటకు భయపడుచుండెను. అట్టియయేషా యిప్పుడు తనంతటతానే యొంటిగవచ్చి యస్మాకాభానుని చూడనిష్టపడుచుండెను. అస్మాన్ భానాకంఠస్వరము నువినతోడనే చకితుడై “అయేషా! వచ్చిచూచుట కనుజ్ఞను వేడిచున్నావా? నేడేమి యాశ్చర్యమైనమాట! చూడవలసిన యావశ్యకమే యున్నచో నీవుస్మరించినంత మాత్రమున నీసన్నిధినుండనా? రమ్మ. ఇచ్చటమఱెవ్వరును లేరు” అనియెను.

నవాబులేచి ద్వారముకడకేగెను. అయేషాయును నవనతశిరస్సుయై యాగదిలోని కరుదెంచెను. నవాబాగది తలుపునుతానేమూసివచ్చి “అయేషా! ఇదేమి! నాయవృష్టము నీవిచ్చటకువచ్చుటెందులకు? ఎవరిచేసిన నించుకవర్తమానమంపినచో నేనేవచ్చియుందునుగదా! నీవు తొందరపడి యిట్లువచ్చుటకుఁ గారణమేమి?” అనియడిగెను.

అయేషావదనము విషాదపూరితమైయుండెను. ఆమె దీర్ఘనిశ్వాసమునువిడిచి యవనతముఖమై “రావలయునని వర్తమానమంపినచో నీవు దొందరకలుగదని యెరుంగుదును. కాని యనేకవిషయముల నాలోచించి నేనే నీకడకు వచ్చితిని నేనెప్పుడును నిన్ను స్మరించుచుండుట లేదని నీకజ్ఞప్తి యందున్నచో నంతియేచాలును. అట్లుకానిచో నీకు విషమ భగ్నుకలుగును, ఆమాటవలన నిప్పుడు ప్రయోజనములేదు. నీకొక్కమాట చెప్పవలయునని వచ్చితిని” అనియెను.

అస్మాన్ — చెప్పము నీమాటలను వినుటయన్న నాకుఁబరమానందము. నిలుచుంటివేమి? ఇచ్చట గూర్చుండి చెప్పవలసిన దానిని చెప్పము.

అయేషాయును పీఠమునధిష్టించెను. నిలుచుండి మాటలాడినచో మెదడ సరిగా నుండదనియోచించి పీఠమువైఁగూర్చుండెను. గూర్చుండి మానయె జారిపోయిన మేల్కుసుంగును రెండుచేతులతోడను సవరించుకొనఁదొడంగెను అస్మాన్ కొంచెము సేపాగి విదప “చెప్పుము! అయేషా! చెప్పము. ఏమిచెప్పవలయునని వచ్చితివో, దానిని జెప్పుము” అనియెను.

అయేషాయను బట్టుకొనిన మేల్కుసుంగును విడిచి “నీవుకొన్ని దినములనుండి రణసంబంధములగు ప్రియత్నములను విశేషముగఁ జేయుచున్నాడవు. అనర్థకమైన మాటలను నీతోఁజెప్పట కిప్పుడు సమయము కాదు. నేను చెప్పవలసినమాటలను మరియొకప్పుడు చెప్పెదను” అనియెను.

అస్సాన్:—అయేషా నీ విప్పుడు చెప్పకపోయినచో నన్నతి కష్టములలోఁ ద్రోసినదానవగుదువు. నీవుచెప్పనది సంపూర్ణముగా ననర్థకమును కలుగఁజేయునదియైనచు కానిని చాలాసార్థకమైనదిగా నేను దలంచెదను ఎట్టిపనులున్నను వానినినన్నిటిని రసాతలములోని కణగఁ ద్రోసి నీమాటలను వినుటకెల్లప్పుడును నేను సిద్ధముగానుండును. ఆ విషయము నెఱిగియుండియుఁ జెప్పవలసినదానిని చెప్పక నీవిట్లనుమానించెదవేమి?

అయేషయు నెడమచేతితో నల్లనఁ జీరచెఱిగునుబట్టుకొని కుడి చేతితో దానిని మెలివేయనారంభించెను. నోటినుండి మాటవెళ్లుట చాలబాధాకరముగనున్నట్లుతోచుచుండెను. అస్సాన్ ఖాను “చెప్పుము. అయేషా! చెప్పఁదలచినదానిని చెప్పుము. నీవుచెప్పనదిశుభమైన శుభమైనదానిని వినుటకు నేనుమిగులనువ్విఘ్నముచుండును” అనియెను.

అయేషాయను జీరచేఱిగునువిడిచి “నీవు నాపైజూపుచున్న యనుగ్రహమునకు మేరలేదు. దానినిబోలునది మఱియేమియునులేదు. కాని, నేను నీకేమియు నుపకారమునుజేయలేక పోవుచున్నదానను” అనిచెప్పి యూరకుండెను.

అస్సాన్—అయేషా! నేను నీపై నెట్టియనుగ్రహమునుజూపి యుంటినో నేనెఱుంగను. కాని నీవు నన్ను నీహితైషిననిభావించుట యే నాకుఁ బరమసాభాగ్యము. కాని, దానికొఱకు “నేను నీకుకృత జ్వరాలనైయుండును” అనిచెప్పట సరికాదు. నీవునాకుఁ బరమహితైషి జేసివి. నీవీనవాబునియంతఃపురమున కలంకారమవు నీవందఱకు నుపకారిణివైయుంటివి. అట్టినివిప్పు డిట్లెలనుడివెదవు?

అయేషా యవనతముఖయై “అకృతజ్ఞతాధీనంబులైన యీ దేహప్రాణంబులతో నిచటనుండరాదని తలంచుచున్నదానను.” అని యెను.

అస్మాన్ లేచినిలుచుండి మూర్తస్వరముతో “నీవిచటనుండ కుండుటకే యోచించినచో, బలవంతముగా నిన్నిటనుంచుకొనుట కెవరికిసాధ్యము? నాకిష్టముండునేని నీప్రయత్నమున కభ్యంతరము కలుగజేయఁగలను. అట్టిఅభ్యంతరముమాట యట్లొండనిమ్ము. నీయిష్టమునకు విరుద్ధముగా నేకార్యముచేయుటకును నాకుమనసాప్తము. అయేషా నీవిష్టము నాతోఁజెప్పవలసినమాట యిదియూ! నీవిచ్చట లేకపోయినచో మఱియెవరుందురు? నీవిచ్చటనుంటివిగనుకనే యథముఁడగు నీ యస్తానుఖానింకను బ్రాణములతోనుండఁగలిగినాఁడు నాదురదృష్టముచే నిన్నుఁబొదఁజాలకున్నాఁడను. కాని, యింకను నాకాయాశపోలేదు. ఈదేహమునఁ బ్రాణములున్నంతవఱకు నీయనుగ్రహమునుపొందగలుగుదుననునాశ నన్నువీక్షదు. నాహృదయమునం దాయాశ నెల్లప్పుడు బోషించుకొనుచున్నాడను. ఆయాశయే నామరమసుఖమునకుఁ గేంద్రస్థానమై యున్నయది. అస్మానుని యాశాలతను దుర్గించివేయుట నీకానందమా?—అయేషా అతని యావజ్రీహృదయమును సంపూర్ణముగాఁ జూర్ణముసేయుటెందులకు? అయేషా! మమ్ములనువీడి మఱియెచ్చటకుఁబోయెదవు?” అనియెను.

అయేషా ప్రత్యుత్తరము నొసంగుటకు నుద్యుక్తయై “అస్మాన్!” అనియెను. ఆమెకంతస్వరమించుక వికృతమయ్యెను. ఇంచుక సంక్షోభితమయ్యెను. ఆమె కొంచెముసేపూరకుండి మరల మాటాడనారంభించెను. “అస్మాన్ ! నీహృదయముమిగుల మహత్తరమైనది. అత్యుదారమైనది. నీవలపును నసమానమైనది. మానవలోకమునందంతట నదిదుర్లభమైనది. కాని——” అనిచెప్పి యయేషా మరల నూరకుండెను.

అస్మా—(ఆశ్రిముతో) “కాని. యనఁగానేమి? ” అయేషా? అయే—కాని దురదృష్టవశమున నీవు నన్నుఁ బ్రేమించి నీమనస్సును గేవలము తాపమునకు గుఱిచేసికొనుచుంటివి. ఈ పాపాణ

మును బ్రేమించి నీవు నిరంతరము ననేక యాతనలపాలబడుచున్నాఁడవు. ఈయభాగిని నీసమక్షమునుండి యంతర్నిత్యమైనచో మనయిరువురకునుగూడ శుభమనియే తోచుచున్నది.

ఇట్లుచెప్పి యామె యూరకుండెను. అస్మాన్ భానాహృదయ విదారకవాక్యముల నతిధీరభావముతో విని చాలసేపు మానమును దాల్చి యూరకుండి పిదప నిట్లుచెప్పనారంభించెను. “అయేషా! కాతరుడగు నీతనిప్రాణోత్క్రమణావస్థపాలు సేయుటవలన నీకుఁ గలుగులాభమేమి? ఏభవనమందయేషా వసించియున్నదో, యాభవనముననే యీయధముఁడును వసించియున్నాఁడు. ఆతని కదిగూడ నొకపరమానందకరవిషయమై యున్నది. అయేషా! ఆనాయ నందమును హరింపఁజేయుటవలన నీకుఁ గలుగులాభమేమి? ఇష్టమైనప్పుడు దూరమునుండియే యయేషాను జూడఁగలను లేదా దూరమునుండియే యయేషాకంతధర్మిని వినఁగలను. అదినాకుఁ బరమసుఖదాయకము. అయేషా! నన్నాసుఖమునుండి వంచించుటవలన నీకు నుపకారమేమి?”

అయే—అస్మాన్! నీవుధీరుడవు. బుద్ధిమంతుడవు. ధీరభావముతో యోచించిచూడుము. దానివలన నుపకారముకాఁగలదు. ఆ దర్శనమువలనను గూరమునందుండుటవలనను నీకష్టములకుఁ గారణమైనదానిని నీవు మఱచిపోఁగలవు.

అస్మాన్—(నవ్వుచు) ఎంతటిభ్రాంతి! అయేషా! చూడక పోవుటవలనను, దూరమునందుండుటవలనను బ్రాణయాస్పదుల నెప్పుడైన మఱచిపోవుట తటస్థించునా? ఈనగరమునందున్నను నేనెప్పుడును నీసన్నిధికి వచ్చియుండలేదు. వంగ దేశమునుండి తిరిగి వచ్చినపిదప నేను నిన్నొక్కసారిమాత్రమే చూచియుంటిని. అంతకాలము నీదర్శనలాభము లేకపోయినను నాహృదయమున కించుకంతయును, నేపరివర్తనమును గలుగలేదు. అట్టిపరివర్తనమేయున్నచో నీవు ప్రేమించుచున్నవారిని జూచి చాలకాలమైనదిగదా — నీవాతనిని మఱచిపోలేదేమి?

అయే—పురుషులక నేకములగు నవలంబనములును, ననేకములగు లక్ష్మములును ననేకములగుకాంక్షలు నుండును. వనితలకుః బ్రేమయొక్కటియే యాటవస్తువు. వారనాయాసముగాఁ బ్రేమబంధము నల్లుకొనఁగలరు.—నేను ధైర్యముతో నుంటిని. అంతియేగాక భగవంతుని బాగ్గించుచుంటిని. నీవీపాషాణస్త్రీని సులభముగా మఱచి పోవుదువుగాక !

అస్మా—దురాశ—అయేషా ! అదియొక దారుణదురాశ. నాయూయాకాంక్ష నాసమాధిమృత్తికతోఁ జేరిపోయినప్పు డేమో చెప్పఁజాలను—కాని యీశరీరమునందు శ్వాసమానుచున్నంతవఱకు నిన్నుమఱచిపోవుదునను నాశ నాకులేదు మొట్టమొదటనే చెప్పి యున్నానుకదా . ఆశయే నాకు బలమును గలుగఁజేయుచున్నది—నేను దానిని బ్రయత్నపూర్వకముగఁ బోషించుచున్నాడను. దారుణతాపముచేఁ బాషాణముకూడఁ గరిగిపోఁగలదు. ఈశ్వరసంకల్పముచే మరుభూమిముందును సముద్రమునగ్ధవింపఁగలదు. అయేషా ! ప్రాణములతో జీవించియున్నచో నొకప్పుడైన నస్మాన్ భానుని ప్రేమ ప్రగాఢతను గ్రహింపఁగలవు. అస్మానుని ప్రేమించుట కిష్టమున్న దానైన నగుదువు. అప్పుడీదురదృష్టవంతుఁడు ధన్యాత్ముఁడు కాఁగలఁడు.

అయే—నీ ప్రేమ మిగుల మహత్తరమైనది అత్యుదారమైనది, అతిప్రగాఢమైనది. ఆవిషయమును నేను మొదటనే చెప్పియుంటిని. నేను దానిని గ్రహింపలేకని యనినచో నీవు నాహృదయమును సరిగాఁ దెలిసికొనలేదని యర్థము నీనిమిత్తమై నాప్రాణములను విడుచుటకుసయితము సిద్ధముగానున్నాను నాప్రాణముత్సర్గీకృతమై పోయినది. నివేదితమైన పదార్థమును దిరిగి దానముచేయుటకు నాకధికారములేదు. దేనినిచ్చివైచితి నో దానిని తిరిగి గ్రహించుటకు నాకు సాధ్యముకాదు. సుఖముగానీ—దుఃఖముగానీ—నేను మనస్సునందైనను ద్విచాఁ ణినిగాఁజాలను. అస్మాన్ ! నీవు మొదటినుండియు నన్నుక్షమించుచున్నాడవు. ఇప్పుడును నన్నుక్షమింపుము. వ్యర్థముగా నీయభాగినిపై నాశచే నీసుఖముచక భంగముకలుగఁజేసికొనవలదని, నిన్ను వినితభావముతో వేడుకొనుచు

న్నదానను. మఱియు నాదొక ప్రార్థన. నీకిష్టమైన కన్యనువరించి నీజీవనమును సుఖమయముగాఁ జేసికొనుము. నిరర్థకముగా నీఫలినాసించి ముగ్ధుడవై లోకోపకారమునకుఁబ్రయోజనకరమైన నీజీవనమును భ్వంసము చేసికొనకుము.

అస్మాన్ -- అయేషా! నాజీవితమరణములయందు నీవు నాకుఁ బూజనీయపు నిన్నుఁ బొందజాలకపోయినను—ఇదివఱకు నాయాతనను నెమ్మదిగ సహించుకొనుచువచ్చినట్లే - ఇకముందును సహించుకొనఁ గలను. కాని, యొకతుదిప్రయత్నమునుజేసి చూచివిడిచెదను. నీవెవరిని ప్రేమించుచుంటివో, యాభాగ్యవంతుని నాస్వహస్తములతో వధియించెదను. పిదప నీవు స్వతంత్రపుకావచ్చును. అప్పుడు నేను నీయనగ్రహమునకుఁ బాత్రుఁడనైనను గావచ్చును. అప్పుడును నామనోభీష్టము సిద్ధింపకపోయినచో నస్మాక్ ఖాన్సుని పత్నిత్వంది నాశనమైపోయెనుగదా యను సంతోషముతో సుఖనయ్యెదను.

అయేషా—ఈప్రపంచమునం దమంగళప్రవాహమును వృద్ధి నొందించుటకై అయేషా జన్మించినట్లు తోచుచున్నది. నిన్ను నేను మిగులఁ ప్రేమించుచున్నదానను. నీవుసుఖవైయుండఁ జూడవలయునని నాయాత, అదియేనాప్రధానప్రయత్నము. కాని విధాత యీయభాగిని యవృష్టమునం దాసాభాగ్యునిని వ్రాయలేకని తోచుచున్నది. నేను చెప్పదలచినది సమాప్తమైనది. ఇక సెలవుగైకొనియెదను. ఈజీవితము నందు మరల నిన్నుఁజూడఁజాలనని తోచుచున్నది ఒకవేళ నెప్పుడైనను నీకు విశేషాపద సంభవించినప్పుడు నావలనఁ గలుగునుపకార మేదైన కలదేని నేప్పుడునచ్చెదను దానిని తెలిసికొనుము. సోదరా! అస్మాన్ నన్ను దుఃఖిలయగు నీసోదరినిగా భావింపుము. వలదు. వలదు వలదు - సర్వప్రయత్నములచేతను నన్నుమఱిపోవ యత్నింపుము.

అస్మాన్ ఖానఖోముఖుడై యయేషాచెప్పుచుండెడి హృదయవిచారక వాక్యములను వినుచు భయానకములగు నానావిధకల్పనలయందు బ్రుతుండైయుండెను. ఆతఁడు తలయెత్తి చూచునప్పటికీ యేషాయచ్చట లేదు. అస్మాన్ ఖాను నిట్టూర్పుపుచ్చి రెండుచేతులతోడను శిరసును జట్టుకొని “ఓహో” అని యనుకొనియెను.

మొదటిభాగము సంపూర్ణము.

శ్రీరామచంద్ర.

న వా బు న ం ది ని

ద్వి తీ య భా గ ము.

మొదటి ప్రకరణము.

జగత్సించు డెచ్చటనున్నాడు ? పాపనగరమునందలిలోహ కా రా గారి మున సంకలలచే బంధితుడై పడియున్నాడు. అట్లుండినయా పారుషశాలి ప్రణయసంబంధమయిన యొకస్వప్నమును గాంచెను. కారాగారమంతయు గాఢాంధకారమయ్యెను. శృంగులములచే నిబద్ధుడైయున్న యావీరుడొకచాపపై గూర్చుండియుండెను, అత్యంతకఠోరమైన యాదుర్దశ కవసానములేదా ? ఆతడికి నెన్నడును సూర్యచ్ఛద్రులను జూడజాలడా ? అయిన నాతనిజీవనసర్వస్వమైన తిలోత్తమతో నొకసారియైనను మరల గలసికొనకుండునా ? ఆకారాగారాంధకారమున నాతనిజీవితము సమాప్తమైపోవునా ? ఎల్లయాశలకు నదియే తుదియా ?

ధైర్యముతో నిరీక్షించినచో నీదుర్దినము నిజముగా దూరమై పోగలదు. జగత్తునం దెప్పుడెచ్చట నెవ్వరికి దుర్దినములు చిరస్థాయిగా నున్నవి ? అనిమధురభాషిణియైన యాశా దేవత యాతని చెవియందూడెను. జగత్సించు డు గడచిపోయిన తనజీవితచారిత్రమును జ్ఞప్తికిఁ దెచ్చుకొని యోచించి చూచుకొనియెను. అత్యల్పకాలములో నాతని స్థితియం దెట్టివిపర్యయములు సంఘటిల్లినవి ! ఆతడు వానినన్నిటి నతిక్రమించి మరల సౌఖ్యముల ననుభవింపలేదా ? మరలనట్లే సంప్రాప్తముకాదా ?

అతనికష్టసుఖములనుగూర్చి యోచించు వారెవరు ? అతనియొక్క భారమునువహించి హృదయవేదన ననుభవించు వారెవరు ? తన విషద్యార్తనువిని తిలోత్తమయత్యంత చింతాభరాక్రాంత యగుననియు నాబాలిక యెట్టియాతనల ననుభవించుచున్నదో యనియు, దారుణమైన

దుశ్చింతచే నామె హృదయశరీరము లెట్లవసన్నములైపోయినవో యని యు నాతఁడాలోచించుకొనియెను. ఆమరవస్థయందుఁ దనకష్టముకంటె దిలోత్తమనుగూర్చినచింతయే జగత్సింహునకు మిక్కిలి బాధాకరమయ్యెను. ఎవరివలననైనను దిలోత్తమసమాచారము వినివచ్చినను, నెవరినోట నైనఁ దనకుశలవార్త తిలోత్తమకుఁ దెలియఁచేయఁగలిగినను, జగత్సింహుడుకొంతవరకు నిశ్చింతఁడై యుండును—ఆతనికిఁ గొంచెము శాంతియు సుఖమును గలిగియుండును కాని, దాని కుపాయమేది ?

జగత్సింహుఁ డీపరిక్లేశముచేతను, చింతచేతను, దినములను జరుపుచుండెను దినములపై దినములు సాగిపోవుచుండెను. కాని యాతని యాశలేమియు ఫలింపలేదు, ఫలింపకున్నను నాశమాత్ర మేమాతనిని విడిచిపోలేదు. నిద్రలేకుండ సర్వదా చింతతోడనే రాత్రులు జరిగిపోవుచుండెను అతిక్లేశముచే—చేయుటకు పనిలేకుండఁగ నే—పగలుగడచి పోవుచుండెను. కాని, యాశమాత్రముపోవుటలేదు

ఒకదినమునఁ, బ్రాతఃకాలమునందు జగత్సింహున కిండుక కునుకుపట్టెను. రాత్రి యంతయును దిలోత్తమకొఱ కత్యంతము చింతించుటచే నలసియున్న యాతని నేత్రములప్పు డొకిండుక మూత వడియెను. కాని యతఁడాయవస్థయందైనను నిశ్చింతఁడై సుఖము ననుభవింపలేదు. ఆస్వల్పనిద్రయందును దిలోత్తమసంబంధమైన యస్పష్టోద్వేగము క్షీణభావముతో నాతని హృదయవీధికి వచ్చుచుండెను.

ఇంతలో నాకస్మికముగఁ గారాగారపు టినుపతలపును దట్టు ఘర్జరశబ్దము జగత్సింహునకు విననయ్యెను కాని, యాతని కాశబ్దము వేఱురీతిగఁ దోచెను. అత్యంతకఠోరమైన యాశబ్ద మాతనికర్ణములకుఁ దిలోత్తమ మంజీరసంబంధమగు మధురధ్వనివలె వినఁబడియెను. నిద్రావివశతచే ముద్రితనయఁడైన యాతఁడు “ప్రియతమయగు తిలోత్తమ కుసుమమాలను హస్తమునఁదాల్చి నవ్వుచునవ్వుచు ముందునకు జరిగి తనయొద్దకు వచ్చినట్లును, తాను “నీయిష్టానుసారముగఁ గత్తిని విడిచిపెట్టితిని, పుష్పమాల తిరిగి తెగిపోవునను భయములేదు” అని చెప్పినట్లును నొకస్వప్నమునుగాంచెను.

తెలువబడినమార్గమునఁ గారాగారరక్షకుఁడు లోపలకు వచ్చి రాజపుత్రుని శయ్యఁ దనిలుచుండి మధురస్వరముతోఁగూడిన సంభ్రమముతో “యువరాజా !” అని పిలిచెను.

కారాగారరక్షకుఁడు పిలిచినశబ్ద మాతనిచెవినిఁ బడెను. కాని, దానినాతఁడు వేఱుభావముతో గ్రహించెను. తిలోత్తమ “ప్రాణేశ్వరా !” అని పిలిచినట్లుతనికి విననయ్యెను.

కారాగారరక్షకుఁడు మరల “యువరాజా !” అనిపిలిచెను.

రాజపుత్రుఁడు ‘పోవఁడు. పోవఁడు. భయమేమి ?’ అని పలుకుచు నుద్వేగముతో శయ్యనుండిలేచి నిలుచుండిచూచెను. ఎదురుగ నప్రియమైన కారాగారరక్షకునిమూర్తి గనఁబడియెను. తిలోత్తమయెక్కడ? నీసుంకరికావదలు సంభవించెనని తెలిసి తాను పరువెత్తమొదలిడెనో, యాతిలోత్తమయేది? పిదప జగత్సింహునకుఁ బ్రకృతస్థితి గోచరమయ్యెను. అతఁడు విసుఁగుకొని మనసునందు “అకటకటా ! స్వప్నమందైనను సుఖముననుభవించుట కీనిర్భాగ్యుఁడు నోచివుట్టలేదుకాబోలు!” అని యనుకొని కారతరభావముతో జదికిలఁబడియెను. కారాగారరక్షకుఁడు వినీతభావముతో నాతనికి వందనము చేసెను.

జగత్సింహుఁడు నేత్రములను దుడుచుకొని కారాగారరక్షకా ! తెల్లవారునప్పటికే నీవు దెచ్చినసమాచారమేమి? అని యడిగెను.

కారా—(విషయముతో) మీరు కారాగారమునకు వచ్చిన యొకటిరెండు దినములలో నొకసన్యాసివచ్చి యప్పటినుండియు మిమ్ములను జూడవలయునని ప్రయత్నించుచున్నాఁడు.

జగ—సరియే. తరువాత?

కారా—మీదర్శనముకొఱ కాలేనిని లోపలకు రానిచ్చుటకు నేను సాహసింపఁజాలకపోయితిని.

యువ—అట్లయినచో, నామాట నాకుఁ జెప్పుటందులకు?

కారా—అసన్యాసి యిప్పుడువచ్చి “చూచుటకున్నన్న లోపల, లక్ష బోనీయవైతివేని, నాసంగతి మహారాజనకుఁ దెలిసి యాత్మఁడు

మిగులవిరక్తుడగును మరియు రాజకార్యమునకు విశేషహాని సంభవించును" అని చెప్పచున్నాడు.

యువ--నేనేమిచేయవలసియున్నది?

కారా--అతనికి దేవరసందర్శనముచేయించు టుచితమని యోచించుచున్నాడను.

జగ--అయినచో నది నాకుఁ దెలుపు టెందులకు?

కారా--అసన్యాసిని లోపలకువిడిచిపెట్టినచో యువరాజున కసంతృప్తిగలుగవచ్చును. యువరాజునకు మంగళమగునని మేము చేయఁబోవుకార్య మమంగళమైననుగావచ్చును

యువ--(కొంచెముయోచించి) నాకిప్పుడుగలిగిన యమంగళముకంటె గొప్పయమంగళము వేటొకటియున్నట్లు నాకుఁదోచుట లేదు. నన్నాతడు వచ్చిచూచినను నాకు హానివృద్ధిలేమియు సంభవింపవు. నీకాక్షేణము లేకపోయినచో నీకీర్త్యమువచ్చిన నానిని లోపలకు విడిచిపెట్టవచ్చును. అందువలన నాకు సంతోషమేగాని విచారమేమియులేదు.

కారాగారరక్షకుఁడు వందనముచేసి వెడలిపోయెను. జగత్పింహుఁడొంటరిగఁ గూర్చుండి యోచింపనారంభించెను. విడివడురాశియేమియుఁ గాన్పించుటలేదు. మహారాజు స్వయముగా యావజ్జీవకారాగారవాసశిక్షవిధించినప్పడతని యాజ్ఞనుద్రీష్టుట కెవరికి సాధ్యము? శతసహస్రకారణములు గాన్పించినను మహారాజు తానాడినమాట కన్యథాచేయువాఁడుకాడు. న్యాయమునకును, ధర్మమునకును గట్టువడినచో నాతఁడట్లన్యథాచేయఁగూడదు. అన్యథాచేసినచో నాతని పదగౌరవమును శాసనశక్తియుఁ దృణీకృతమైపోవా? అతనిప్రతాపము క్షీణించిపోవును. అతనిన్యాయపరతయుఁ గర్తవ్యనిష్ఠయుఁ బరిహాసయోగ్యములైపోవును.

అట్లయినచో జగత్పింహుఁడు విడివడుట కుపాయమేలేదా? ఆ తడిల్ల చిరకాలము కారాగారమునందు జీవితమును గడపవలయునా?--విడివడుట కొకయుపాయముకలదు. ఘడుషహాయునిగ్రహ

మున్నచో నన్నికార్యములును జక్కబడును. అతఁ డనుగ్రహించి జగత్సింహునివిషయమున ననుకూలముగ నాజ్ఞయొసంగినచో దన కష్టమున్నను లేకపోయినను మానసింహమహారాజు దానికిఁ బ్రతివాదమును జేయఁడు. కాని, యాకార్యమును చేయువారెవరు? డిల్లీకి ఘాదుషహా దర్బారునకీజగత్సింహుని విజ్ఞాపనమును గొనిపోయి విన్నవించువారెవరు? ఎవరిమాటయైన నచ్చట వినువారెవరు? దర్బారు నకుఁ బోయి జగత్సింహున కుపకారముసేయునిమిత్తము ముందంజవేసి వచ్చువారెవరు?

అప్రసన్నుడనుడును, సన్యాసివేషధారియు నగునొకపురుషుఁడ వస్తరిశిరస్సుఁడై మెల్లమెల్లగ నాకారాగారములోపలఁ బ్రవేశించెను, అతనిని జూచినతోడనే జగత్సింహుఁడాతని గుర్తించి భూమిపైకెఱిగి వందనముచేసి “ఇదేమి! మీరిచటకలువచ్చితిరి?” అనియడిగెను.

ఆయాగంతుకుఁడు మనకుఁ బరిచితుఁడైన యభిరామస్వామియే.

అభి—నాకిచ్చట చాలనేపు నిలిచియుండుట కథికారములేదు. అందుచే సర్వమును నీకు సంక్షేపముగా నెఱింగించెదను నీకీందన విధింపబడినవార్త నాకుఁ తెలిసిన మరుచటిదినముననే మందారణదుర్గమును విడిచి వచ్చి యదిమొదలెచ్చటనే యున్నాడను.

జగ—మందారణ దుర్గసమాచారము లేమైన మీకుఁ తెలిసినవా?

అభి—తెలిసినవి. అందఱును గుశలముగానున్నారు. నీకొఱకందఱును విచారముతో నున్నారు. తిలోత్తమదుఃఖమునకు మితిలేదు.

జగ—మీరిచ్చటకువచ్చినపిదప మందారణదుర్గసమాచారము లేమైన వచ్చినవా?

అభి—వచ్చినవి. ఒక నెలకిందట నాశిష్యుఁడైన గజపతి యిక్కడకు వచ్చినాడు. అతనిచే వినుల యొకయు త్తరమంపినది. ఆయుత్తరమువలన నటనందఱును శోకాకులచిత్తులై యున్నట్లు తెలియవచ్చినది

తిలోత్తమ జీవించియున్నదనియు నతికష్టముమీఁదఁ గాలమును గడపుచున్నదనియు నాప్రయత్నముచే నీవీచెఱునుండి విముక్తి నొందుదువను నాశతో నామె ప్రాణములను నిలువఁబెట్టుకొనుచున్నదనియు నాయుత్తరమువలనఁ దెలిసినది

జగత్సింహు డధోవదనుడై యిండుకసేపుయోచించి పిదప “మీరిన్నిదినములనుండి యిట నెందులకుంటిరి?” అని యడిగెను.

అభి—నిన్నుఁ జూడవలయునను నాశచేతను నీవువిడివడఁట దైన నుపాయమునాలోచింపవలయుననియు నుంటిని.

జగ—మీమొదటియాశ యెట్లుసఫలమైనది?

అభి—కూరాగారరక్షకునకు విశేషబహుమానముచేసి నశము చేసికొని కొంచెము సేపుమాత్రము నిన్నుఁ జూచుట కాలనియనుమతిని బడసితిని.

జగ—మీరెండవప్రయత్నము సఫలమగునని తోచుటలేదు. మీరావిషయమున వ్యర్థముగా శ్రమపడఁ భిలపింపుచున్నారు.

అభిరామస్వామి తనజోలెనుండి యొక కాగితమునుదీసి “నిరాశ పొందవలదు. నిజముగా నారెండవయాశయు సఫలముకాఁగలదు. నీవీ కాగితముపై జేవ్రాలుంచుము. నేను లేఖనిని సిరాను దెచ్చితిని. ఛాదుషహా దర్బారునందు నాప్రయత్నము నిష్ఫలము కానేరదు” అనియెను.

జగ—అచట ప్రయత్నముచేసినచో మనయాశ సఫలకృతము కాఁగలదనుమాట నిజమే కాని యాకార్య మెవరివలన నిర్వహింపఁబడును? మీరెవరిసాహాయ్యమును బడసితిరి?

అభి—ఎవరీకార్యమును జేకొనియుండిరో, యెవరియత్సాహ ప్రయత్నములచే నేనిప్పడికార్యమును జేయుచుంటినో, యెవరియర్థ వ్యయమువలనను నత్యాసక్తి వలనను మనకార్యములన్నియు నెరవేర్పబడుచుండెనో, యావ్యక్తియే సమస్తమును నెరవేర్చునని నాకు నమ్మకమున్నది.

జగ—ఆవ్యక్తి యెవరు?

అభి—నవాబునందిని—అయేషా

జగత్సంహార డాక్టర్లముతో “అయేషాయా? ఆమె సాహాయ్యమును మీ రెల్లుబడయఁగలిగితిరి?” అని యడిగెను.

అభి—నేను బడయలేదు. ఆమెనిన్ను చెఱసాలనుండి విడిపించుటకై ప్రాణాంతప్రయత్నములను జేయుచున్నది. ఆమెయే యిప్పుడు నాకధికారిణియైయున్నది. ఆమె యిప్పుడు పాట్నగరమునందున్నది నీవిజ్ఞాపనమును దీసికొని యామె స్వయముగా డిల్లీకేగును. అచ్చట సర్వమును చక్కఁజేసికొనవచ్చును. నీవిజ్ఞాపన మర్పించుట తోడనే నిన్నుచెఱసాలనుండి విముక్తిచేయుట కాజ్ఞాకాగలదు. అందులకు సందేహములేదు.

జగత్సంహార తనలో “అయేషా! చిరహితైషిణివైన యాయేషా! నిశ్రమ నిశ్చయముగా సఫలముకాఁగలదు. కృతఘ్నుడైన యీసరాధముకొఱ కిచ్చటకువచ్చి నీవశేషకష్టములనుభవించుచున్నావు. ఈఋణమును జన్మజన్మాంతరములయందైనను నే దీర్పజాలను.” అని యనుకొని ప్రకాశముగా “స్వామీ! అయేషా సందర్శనముసేయుట కీనిర్భాగ్యున కేయపాయమునులేదా?” అని యడిగెను.

అభి—ఉపాయమున్నను నవాబునందిని నిన్నుజూచుట కిష్టపడుట లేదు. పరస్పరసందర్శన మిరువురకును క్లేశకారణమని యామె దృఢాభిప్రాయము. నీనిమిత్తము ప్రాణములను విడుచుటకుఁగూడ నామె సిగ్గుముగానున్నది. కాని, నిన్నుజూచుటకు మాత్రమేమి కించుకంతయు నిష్ఠములేదు తక్కినమాటలను సమయాంతరమునఁ దెలిపెదను ఆస్వముచేయకుండ నీవీకాగితముపై జేవ్రాలుచుము.

స్వామి తెచ్చిన లేఖనితో నాతఁడాకాగితముపై వ్రాలుచేసెను. స్వామియు నాకాగితమును బుచ్చుకొని నలగిపోకుండ జోలెయింపఁ పెట్టుకొనియెను.

కారా—సన్యాసిగారూ! చాలసేపైనది. ఇంతసేపిటకుండుటకు మనము మొదట మాటలాడుకొని యుండలేదు.

అభి—పోయెదను యువరాజా! నాకు సెలవిమ్ము. భగవంతుని కృపచే శీఘ్రముగ నే శుభసమాచారమును దీసికొని మంలనిన్నుఁజూడ గలుగుదునను ధైర్యముతో నున్నాఁడను.

జగత్సింహుడు వందనముచేసెను. సగృహిణి వెడలిపోయెను.

రెండవ ప్రకరణము.

మానసింహ మహారాజు సైన్యసమేతుడై శ్రీక్షేత్రమునుండి పాట్నానగరమునకు, బోయి యట నియమితకర్తవ్య కార్యములయందు నిష్క్రమింతుడయ్యెను. మహారాజుతోఁగూడ శ్రీక్షేత్రయాత్రకుఁబోయిన వారందఱును దిరిగివచ్చిరి. ఇంకొకవ్యక్తికూడ సథికముగావారితోవచ్చి యుండెను. ఆవ్యక్తి మహారాజునాదరమునకును స్నేహమునకును బాశ్రమైనరాజలక్ష్మి.

మహారాజు వెనుదిరిగివచ్చుటయేమో నిజమే. కాని, యాతని చిత్తప్రసన్నతమాత్ర మొరిస్సాసహద్రమునందు విడిచిపెట్టఁబడినది. దానికేమికారణమో చెప్పటకువీలులేదు. ఒకవేళ నాతఁడాప్రసన్నతను జగన్నాథస్వామిసాక్షి సమీపమున విడిచిపెట్టివచ్చి యుండవచ్చును.

మొగలులకును బఠానుకును జరిగినసంధిసంబంధముచే మానసింహుడు కొన్నిదినములవరకును నిశ్చింతఁడైయుండెనుగాదా! ఆసంధి బంధము శీఘ్రకాలములోనే భంగమైపోవునను విషయమునందాతని కిసుమంతయు సందియములేదు. కాని, యదియెవరిదోషము? అస్మాన్ ఖాన్ మానసింహులిరువురిలో సంధిభగ్నము సేయుటకుఁగారకులెవరు? దానికిబఠానులే కారకులనుటకు సందేహములేదు. పఠానులు మిగుల నుద్ధతులు. అస్థిరచిత్తులు అందుచేవారీసంధిబంధమునకు లోబడియుండ జాలరని సులభముగాఁ దెలిసికొనవచ్చును. విశేషించి యస్మాన్ ఖాన్ ధైర్యసాహసములం దనదృశుడు. అట్లేవీరత్వమునందును దృఢత్వమునందును వందఱకాశ్చర్యమును బుట్టించుచుండువాఁడు. అట్టివానియధికార

ముననున్న సైనికు లోకేవిధముగ సంతృప్తులై యుండజాలరా ? మానసింహాదులే—అనగా మొగలాయిపక్షమువారే సంధినియమముల నుల్లంఘించి కళింకమును దెచ్చిపెట్టికొని రనుమాట నిజము. అందుచే దప్పన్నను, లేకపోయినను సంధిని దృఢీకరించిన విషయమున బహుశా యపరాధులని చరిత్రము యందేమేమో వ్రాయబడినది.

అయినసీసందర్భమున నొకవిషయముమాత్రము బాగుగాజ్ఞప్తియందుంచుకొనవలసియున్నది మానసింహుడుదళతస్వభావముతోనస్మాక్షానునకు వ్రాసిన యుత్తరమునందు “నీవు నీరాజ్యపుటెల్లకడకువచ్చి నాయాగమనమును నిరీక్షించుచు నన్నెదురుకొనవలయు” ననివ్రాయుటయొక్కమేనా ? పూరితైత్రీమున దనదర్శనమునకు వచ్చినప్పుడ స్మాక్షానుతో దృఢీకారభావమున మాటాడబొడంగుట మానసింహునకుచిత్రమేనా ? మానసింహుఁడీరీతి ప్రశ్నలనుగూర్చి తనహృదయమున మాటిమాటికి యోచనల జేయనారంభించెను. అందుచే నాతని హృదయము ప్రసన్నమైయుండలేదు.

మానసింహుఁడు కుమారజగత్పింహునకు యావజ్జీవకారాగార వాసశిక్ష విధించియుండెను. వీరపురుషున కుచితమగురీతి నాతఁడుకార్యమునేమో చేసివైచెను. దానికిసందేహములేదు. అతని యానిష్టాక్షిక కార్యానుష్ఠానమునకు సమస్తసైన్యాధిపతులు, సైనికులు, నాయకులు, సేవకులు, నందరును నాశ్చర్యపడిరి. వారిసమక్షమున నాతనికర్తవ్య పరాయణతయు, గౌరవమును మిక్కిలియవివృద్ధిజెందినవి. అక్కరుఁడడుషహస్రైతము వీరోచితమైన యాకృత్యమునుజూచి హృదయమునందు మానసింహునిగూర్చి మిక్కిలి మెచ్చుకొనియెను. జరిగినదంతయునుత్తమమేయగును. కాని యందువలన నాతనిహృదయము ప్రసన్నతరహించినదా? యశావనవయోధర్మముచే బ్రకృతికి వశమైపోయినప్పుడుజరిగిన యపరాధములకై యోగ్యుడైన వీరపుత్రునకు యావజ్జీవకారాగార వాస శిక్ష విధించుట తిండికిచితమైన కార్యమేనా ? అత్యంతకూరతమమైన యాయాజ్ఞను జేసినప్పటినుండియు మానసింహునిహృదయమునకు స్థిమితభావములేదు. కాని తనహృదయాందోళనము నాతఁడు మాటలచేగాని ప్రవరణచేగాని వ్యక్తపడనిచ్చుటలేదు. ఒకనాడు మహారాజ్ఞ

ఊర్మిళాదేవి సాహసించి సామ్రాజ్యమున మహారాజుడ జగత్సింహుని పక్షమున తమపక్షమును వేడుకొనియెను మహారాజునువలన సంతోషచిత్తుడైకాలేదు అందుచే నాటనుండియు జగత్సింహుని ప్రస్తావన మడచిపోయెను.

కొన్నిదినములకుఁ బూర్వము పూరినగరమునందు, అస్తాన్ ఖాను జగత్సింహుని ప్రస్తావనను దెచ్చెను అత్యంతో దారస్వభావముతోనస్తాన్ ఖాను జగత్సింహుఁ డనిష్ఠివిషయములయందుఁ గాకపోయిననొక్క-విషయమున మాత్రము నిర్దోషియని స్పష్టముగా వాక్కుచిచ్చి సమర్థించియుండెను. జగత్సింహుఁడు బుద్ధిపూర్వకముగఁ గాకపోయినను, విధివశముచే బ్రణయవిషయమున నస్తాన్ ఖానునకుఁ బ్రతిస్పందియైయుండెను అట్టి శత్రుఁడైనను జగత్సింహుని నిర్దోషిత్యమును బ్రకటించుటకై శ్రమపడి వచ్చిన యస్తాన్ ఖాను గొప్పసరాకాష్టగలవాడని తోచుచున్నది. ఆవిషయమున నస్తాన్ ఖానుకొక గొప్పమహానుభావుడనిమానసి హుడు గ్రహించెను.

నవాబుకన్యయొదలి ప్రణయవిషయమున జగత్సింహుఁ డెట్లు నిరపరాధియో యట్లే తక్కి-నవిషయములయందుఁగూడ నాతఁడు నిరపరాధియైయుండుట యసంభవముగానేరదు జగత్సింహు నాకస్మికముగాఁ బట్టి బంధించి కారాగారమునఁ ద్రోసివేసిరి. సంగతుల నన్నిటిని రుజువుచేసి తన నిర్దోషతను స్థాపించుకొనుటకు జగత్సింహున కవకాశమియలేదు అతఁడు దోషియని నిర్ధారణసేయబడిన రాజకీయవిషయములనుగూర్చి యవకాశమిచ్చి విచారణజరిపినను బాగుగ నుండును. అందులకు నవకాశమియలేదు. విచారణయును లేదు.

ఒక్క-తప్పమాత్రము సహింపవీలులేనిది. తమంపనర్హము గానిది. జగత్సింహుడు తండ్రికిఁ దెలియకుండ ఏరేంద్రసింహునితన యను బరిణయమాడెను ఆకార్యమతిగర్హితమైన దైనను దానికి యావజ్జీవకారాగారవాస శిక్షమాత్ర ముచితమైనదికాదు. ఇట్లుయోచించుకొనుచుండ మానసింహునకుఁ దనయకావనప్రారంభ కాలమున జరగిన యొకవిషయము జ్ఞప్తికివచ్చెను. తోడనే యాతఁడించుక లజ్జపడి యెను.

విచారముచే నస్వస్థహృదయుడైన మానసింహుఁ డూర్తిభా దేవిమందిరమున కేగెను ద్వారముకడ కేగునప్పటి కూర్మిశయుఁ జిలు నగవుతోఁగూడిన వదనముతో నాతనికెదురేగి దర్శనమొసంగెను.

మాన—మహారాజ్ఞ ! ఓంటరిగఁ గూర్చుంటివేమి ? నీరాజ లక్ష్మీయేది ?

ఉ—నారాజలక్ష్మీయా ? అట్లయినచో రాజలక్ష్మీకిని మీ కును నేమియు సంబంధములేదా ?

మాన—అట్లుచెప్పరాదు. రాజలక్ష్మీ కేవలము నాయాదరము నకుఁ బాత్రురాలు నేనామెను జాలప్రీతితో గారవించుచుండును. ఏది రాజలక్ష్మీ ?

మహారాజు మంచముపైఁగూర్చుండి విదప పఁడుకొనియెను.

ఉ—మీరు వచ్చితిరని యెఱింగి కాలుచేతులును ముఖము ను గడిగికొనుటకై చల్లనినీటిని దీసికొనిరావలయునని వెల్లినది. నీరు సరిగాలేకపోయిల్లచో మీరాగ్రహపడెదరు.

మా—ఔను. నిజము. సేవకురాండు నీటియందు గులాబి యత్తరువును గర్పూరమునుజేర్చి మిగులఁగటువుగాఁ జేసి తీసికొని వచ్చెదరు అనీటిని నోటఁబోసికొన నెవరికి సాధ్యము ? రాజలక్ష్మీ యట్లుచేయదు. అన్నియును జక్కఁగాఁజేయుచుండును. మనఃపూ ర్వకమైనభక్తితో నామె నాసేవను జేయుచుండును. నేనాబిడ్డను మిగులప్రీతితోఁ జూచుచున్నాను.

మహారాజు తుదిమాటముగియకుండగనే రాజలక్ష్మీ నీటినివీసి కొని లోపలకవచ్చెను. మానసింహునియావాక్య మామెచెవిని బడి యెను. తనసంబంధమైనప్రస్తావన జరుగుచున్నదని గ్రహించెను. లజ్జయు నానందమును జేరుటచే నామెముఖము విశేషకాంతిని దాల్చెను.

ఉ—ఏలిక రాజలక్ష్మీని ప్రీతితోఁ జూచుచున్నారు. అది యామెయదృష్టమే యగును. కాని, నేనేమిచేయవలయునో యది నాకు గోచరించుటలేదు. మహారాజునకుఁ జాలసంతానమున్నది.

వారందఱును నన్ను తల్లివలెనే భక్తితోఁ జూచుచున్నారు. కాని, రాజలక్ష్మి నన్ను “అమ్మా!” యనిపిలుచుచుండును. ఆమెప్రేమా స్పృహములగు భక్తిశ్రద్ధలనుజూచి నేనామె నొరసతనయగా భావించు కొనుచున్నాను. ఇట్టితల్లిగానుండు సుఖమును నేనిదివఱకెన్నఁడు ననుభవించియుండలేదు.

ఇట్లు చెప్పనప్పుడా మహారాజునేత్రములు జలభారాకులములయ్యెను. కంఠస్వరము సంక్షుబ్ధమయ్యెను.

మాన—రాజలక్ష్మి నిశ్చయముగా మిగులన్నేహపాత్రురాలుఁ నీవామెను నీయంతఃపురమునందలి పరివారములో నొక తెనుగాఁ జేర్చుకొనుటచితము. నేనావిషయమున నిష్పజ్ఞుడేయైర్పాట్లు చేసెదను.

ఉ—అదియెట్లగును? మహారాజా!

మాన—రాజలక్ష్మి తలిదండ్రుల కామెను మనయొద్దనుంచునట్లుత్తరవుల నొసంగెదను.

ఉ—రాజలక్ష్మిసంబంధులెవరును నీవిషయమునుగూర్చి యాక్షేపింపరని నాయభిప్రాయము.

మాన—అట్లయినచో నీకళవళమునకుఁ గారణమేమి?

ఉ—రాజలక్ష్మిని మనయొద్దనుంచుకొనుట మనకెంతయావశ్యకమో, యామెసౌఖ్యమునుగూర్చి యోచించుటయు మనకెంతయావశ్యకమో రాజలక్ష్మి రూపము నందును, గుణమునందును, ననదృశురాలే కాని యొక్కవిషయమునందుమాత్రం. మామె దురదృష్టవంతురాలు ఆమెభర్త యామెను గ్రహింపఁడు.

మాన—ఏల?

ఉ—భర్త మొట్టమొదట నెంతోయాదరముతో నామెను బరిణయమైనాడు. ఎంతోమమతతోఁ జేబట్టినాడు. కాని, యిప్పుడామె నీచవంశసంజాతయనుకారణముచే గ్రహించుటకయోగ్యతయని చెప్పుచున్నాడు.

మాన—ఏమి? వంశసంబంధమైనదోష మేమైన నున్నదియా యేమి?

ఉ—నేనెరిగియున్నంతవఱ కంతటిదోషమేమియు నున్నట్లు కాన్పింపదు. ఒకవేళ దోషమున్నను నాబిడ్డచేసిన యపరాధ మేమున్నది ? రాజలక్ష్మి సాక్షాల్లక్ష్మిస్వరూపయనుటకు సందియములేదు. వంశ దోషముమాటబట్టుకొని గుణవతియైనభార్యను విడనాడుట భర్తకు న్యాయమేనా ?

మాన—నిజముగా భర్తయట్లుచెప్పి విడనాడుట మిగులగర్వింపదగినకార్యము, కేవలమధర్మము. ఏకారణముచేతను నట్టిగుణవతియైన భార్యను గప్పపెట్టుట భర్తకుఁగాని యాతనిస్వజనులకుఁగాని యుచితముకాదు. రాజలక్ష్మి భర్తయెవరు ? ఏమిపనిచేయుచున్నాడు ?

ఉ—మీపరిపాలనమునందు మీకధీనుఁడైన యొకసైనికుఁడుగా నున్నాడు. ఆర్యభుక్తులనుగ్రహించినచో రాజలక్ష్మి కష్టములు దూరమైపోవును

మాన—నాకధీనుఁడైన సైనికుఁడేనా ? అట్లయినచో నందులకుఁ దగినయేర్పాటులను గావించెదను. ఆమెభర్తను నాతనియాత్మీయబంధువుల నొప్పించి యామెనాదరముతో గ్రహించుటకు, దగిన యేర్పాటులు చేసెదను. అదనిశ్చయమని నమ్ముము నీవావిషయమున నిశ్చింతవైయుండవచ్చును. కాని యందువలన మనకేమిజగును ? రాజలక్ష్మి భర్త యామెనుగ్రహించినచో భర్తతోడ నామెయు పోవుచుగదా ! నీసమీపమున నామెయుండుటెట్లు ? నీవామెకుఁ దల్లివైనందున గలుగు సౌఖ్యములన్నియు నంతటితోఁ దుదముట్టునుగదా !

ఉ—మహారాజా ! అదేమి ? మీయనుగ్రహముచే నన్నియును సుఖమయములేయగును అసైనికుఁడు మీసమీపముననే యుండును. ఈబిడ్డయు మనయొద్దనేయుండును. ఆమెముఖమున హాసముపొంగిపొరలుటను నేనుచూచుచుందును. ఆమెసుఖమున నాసుఖమున్నది పగలంతయు రాజలక్ష్మి మహారాజు సేవయందుండును. అప్పుడు నాసంతోషమునకు మితియుండదు. మహారాజా ! మీరు పరమధార్మికులు. న్యాయశీలురు. ధర్మపరాయణులు. దయయుంచి రాజలక్ష్మి దుఃఖములను దూరముచేయరా ? మీచరణముల నాశ్రయించియున్న యీదీన రాలిప్రార్థనమును జెవియిచ్చి యాలకింపరా ?

. మహారాజు నేత్రము లనుండి బాష్పములు ప్రవహించుచుండెను. మానసింహుఁ డత్యంతాదరభావముతో నామెహస్తమును బట్టుకొని యిట్లు చెప్పఁదొడంగెను. “మహారాజీ! నేను నిశ్చయముగా నీమనోరథము నీడేర్చెదను. దాని కేయాఁక్షేపణమును బ్రతివాదమును జెప్పను. నీయిష్టానుసారముగా రాజలక్ష్మిని సుఖవతినిగాఁ జేయుట కెట్టికార్యమైనను జేయరానిదిగాఁ దలంపను. అందుచే సరివారిలోఁ గాని సాధారణులతోఁగాని నేను హీనుఁడనుగాఁ జరిగఁజింపఁజూరకు. తటస్థునిగా నుండినను, జన సమాజమునుండి బహిష్కరింపఁబడుట సంభవించినను నేనావిషయమున వెనుదీయను.

మహారాజు చీరనునవరించుకొని మానసింహుని చరణములను బట్టుకొని “మహాప్రభూ! అట్లయినచోఁ దిలోత్తమను మీకోడలినిగా గ్రహించి మీప్రతిజ్ఞను గాపాడవలయును” అని వేడుకొని యెను.

తత్తణమే రాజలక్ష్మియు నశ్రులోచనయై వచ్చి మహారాజు పాదములపై శిరసునిడి యశ్రువర్షమును గురియింపఁతోడంగెను.

మానసింహుఁ డాశ్చర్యముతో “నాకుఁగోడలా? అదేమి మాటయూర్చితి?” అనియెను.

ఊర్మిళ చేతులుముకుళించుకొని “ప్రభూ! ఔను. రాజలక్ష్మి జగత్సింహునకు వివాహితయైనధర్మపత్ని” అనియెను.

మాన—అట్లయినచో రాజలక్ష్మి వీరేంద్రసింహుని తనమయ్యా? ఓహోహో! ఈమె పేరు తిలోత్తమయ్యా?

ఊ—ఈరాజకులవధువు పేరు తిలోత్తమయే.

మానసింహుఁడు చాలసేపుతలవాల్చుకొని చింతించి పిదప నిట్లు నియెను. “ప్రియా! వినుము. నీదీనప్రార్థనమును నేను నిరాకరింపను. నేనాడినమాట నసత్యముచేయను. తిలోత్తమ నాకుఁ గోడలగుటకు సర్వవిధముల యోగ్యురాలు. దాని కిసుమంతయు సందియములేదు. నేనామెను సమాదరభావముతో గ్రహించెదను. ఇది షోడశులు తిలోత్తమకు రాజవంశానికివలెనే యుచితమర్యాదలన్నియు

సరిగాబరుగున త్లేర్పాటుచేసెదను. ఇకమీందా మె నిత్యమును నీతో నుండఁగలను”

తిలోత్తమయుఁ గన్నీళ్ళనుతుడిచికొని గద్గదకంఠమై మానసిం హునిపాదధూళిని గ్రహించి శిరసునధరించుకొని దూరముగాఁబోయి మ ఖమును జీరచెఱఁగుచేమూసికొని యేడువదొడఁగెను. ఊర్మిశయు మహారాజుచరణసాన్నిధ్యమునుండి దూరముగావచ్చి యాతనికిఁ బ్రణామముచేసి “ఈదాసి చిరకాలమునుండియు మహారాజు కరుణాలాభముచేఁ జరితార్థయగుచున్నది. ఇప్పుడు చూపిన యీయనుగ్రహమీదాసిజీవనాంతము వఱకును మఱచిపోవదు. ఇదిచిరస్మరణీయమైన కార్యము” అని విన్నవించెను.

మాన—అమ్మా ! రాజలక్ష్మీ ! నీవిప్పుడు నిజముగా నాకుఁ దల్లివి. మాతృకార్యమును జేయుము. నాకాశలివేయుచున్నది. అమ్మా! భోజనమును సిద్ధపరుపుము.

తిలోత్తమయు నాతని భోజనవిషయమునఁ దగినయేర్పాట్లను జేయుటకు వెడలిపోయెను.

మూడవ ప్రకరణము

పాక్షానగరమునకువచ్చిన కొన్నిదినములకుఁ బిదప మహారాజు పాక్షానగరమం దొకభసికుఁడగు పఠానుగృహమున నతిథిభావముతో నవాబు కటుల్ ఖానుని తనయయగు నయేషా వచ్చియున్నదను సమాచారమును గూఢచారులమూలమునఁ దెలిసికొనియెను మానసిం హుఁ డాసమాచారమునుగూర్చి యనేకవిధముల నాలోచింపఁదొడఁగెను. కాని; యందుమూలమున నేమేనియూపద సంభవింపనున్నదని గాని, తాను ముందుగ మేల్కొని చేయవలసినకార్యము లున్నవని గాని యాతనికి దోచలేదు. ఒరిస్సా దేశపు పఠానులకును మొగలులకును సంధిసంబంధములున్నవి. అందుచేఁబఠానులు సామాన్యులుగాని,

గొప్పవారుగాని, మొగలాయీలరాజ్యములోనికి వచ్చుచు, బోవుచు నుండవచ్చును. అందులకాక్షేపణ మేమియు లేదు. కాని నవాబు నందిని, సుబేదారునకు సమాచార మెవరిచేసిన నందఁజేసినచో యధారీతిగ నామె నెదుర్కొని యామెకుఁ దగినబిడారములు మున్నగు నవి సిద్ధముచేసి కుశలవార్త సరిసి యామెపట్టుకట్టరములోపలకుఁ గావలసినవాని నన్నిటిని కూడఁబెట్టి పంపుట మానసింహున కావశ్యకమై యుండును. కాని యామె యాభావముతో రాకపోవుటచే నాసంబంధమున మానసింహుఁడు చేయవలసిన దేమియు లేకపోయెను.

ఒకానొక నేకులు పాట్ననగరమునఁ దమతమకార్యములకొఱకు నివసించియుండిరి. అనేకు లున్నతస్థితియందుండుటయేగాక వారిలోఁ జాలమంది శ్రిగుల సంభ్రమశాలులై యుండిరి. భారతవర్షమునందు మొగలులకును బతానులకును గల వివాదము చాలదినములకుఁబూర్వమే ముగిసిపోయినది డిల్లీసింహాసన మిబ్రహీంఁజీతోఁ బతానుల చేతి నుండి వీడిపోయినది. దావూదుఖాను బంగళాదేశపు సింహాసనమును బోగొట్టుకొని యొరిస్సాదేశమునకుఁ బలాయనుండయ్యెను. ఒరిస్సా దేశమునఁ బతానులు స్వాధీనతకై యిప్పుడును యుద్ధములో మగ్నులై యున్నవారు. కాని, బంగళాదేశపు బతాను లనేకదినములనుండి తమయస్థితిమానవిధేయనియతి కధీనులై మొగలాయీలప్రజలై యుండిరి. బంగళాదేశమందలి ఒకానులు మనస్సునందు లేకపోయినను బై కసంతోషాన్ని బయల్పడచిక యక్షుకొని జీవయాత్రను గడపుకొనుచుండిరి. అందుచే నయేషా రహస్యాగమనమును, బతానుని గృహనివాసమును మానసింహుని సందేహమున కవకాశమును గల్గింప లేదు.

ఒకవారమైనదిప భయానకమైన యొకవార్త మానసింహుని చెవులఁ బడియెను. దానితో నాతనిశాంతియంతయు ధ్వంసమైపోయెను. నవాబ్జూన్ ఖానును సులేమాన్ ఖానును వచ్చి పూరినగరమును ముట్టించినారనియు, రామచంద్రమహారాజు పలాయనుడై నాడవియు నాతనికి వార్తవచ్చెను.

అవార్తనిజమైనది. అస్మాన్ ఖాను సంధివిషయమున మొదటి నుండియు నసంతృప్తిపడియున్నాడని. మనమెఱుంగదుము. మానసింహుని వ్యవహారమునెడల నాతఁ డత్యంతవిరక్తుఁడై యున్నాఁ డనికూడ మనమెఱింగియున్నాము. అతని సోదరుడగు సులేమాన్ ఖా నావృత్తాంతములన్నిటిని విని యుత్తేజితుఁడై సంధిబంధములనుద్రెంచి వేయుట కంగీకరించెను మానసింహుఁడు వెడలిపోయిన కొన్నిదిన ములలోపలనే వారిరువురును పూరిపట్టణమును ముట్టడించిరి.

అస్మాన్ ఖానునియుద్ధతభావము మానసింహునకుఁ జాలవీర క్తిని గల్గించెను. అతఁ డొక్కమారుగఁ బరాసుల నందఱు నేలఁగలిపి ప్రపంచమునఁ బరానుశబ్దము లేకుండఁ జేయవలయునని సంకల్పించు కొని తానే స్వయముగ నొరిస్సాపైకి యుద్ధమునకుఁ బోవలయునని నిశ్చయము చేసికొనియెను. సైన్యమునకును సేనాధిపతులకును సిద్ధముగా నుండవలయునని యుత్తరువులఁ జేసెను.

పరాసుల నందువిశేషించి యస్మాన్ ఖానునిజయించి మర్రప్పిడితో నిగాఁజేయుట కొక్కయుపాయమున్నది. అయేషా యాతని యంతఃపుర ము నందంతయాదరభావముతో నుండకపోయినను నస్మానుఖానున కామెయత్యంతము ప్రణయభాజనయై యుండెను. అందుచే నామెనవ రోధించిరేని యస్మాన్ ఖానునకుఁగాతర మధికమగును. అప్పుడాతనిని యుద్ధమున సర్వనాశనము సేయవచ్చును. అతనిని సుభముగాఁ గడ తేర్చుటకు సుకరముగనున్న యాయుధమును విడిచిపెట్టుటకు మాన సింహున కిష్టము లేకపోయెను.

అయేషా ప్రచ్ఛన్నభావముతోఁ దాజఖానునువాని యింటవాస ముసేయుచుండెను. తాజఖాను, కటుల్ ఖానునికాశ్మీరబీగమునకు సమీ పబంధువుఁడు. ఆసంబంధముచేఁ దాజఖానును నాతనిభార్యయు నప్పు డప్పుడు కటుల్ ఖానుని మందిరమునకుఁ బోయవచ్చుచుండెడివాడు. అందుచే వారియందయేషా మిగులగౌరవమును నభిమానమును, బంధుభా వమును గలిగియుండెను. ఆకారణముచే. దాజఖానునిభార్య యయేషా ను దనయింటకిరమ్రని తఱచువేడుకొను చుండెను చాలకాలమునకిప్పు డాకస్మికముగ నయేషామూమెకుత్తరమునువ్రాసి పొట్టినగరమునకు

వచ్చెను. తాజఖానుడు నాతనిభార్యయు నామె నత్యంతగౌరవముతోఁ జూచుచుండిరి. అయేషాయును నచ్చట మీగుల నానందముతోఁ గాఁమును గడపుచుండెను.

సాయంకాలమైనపిదప మొగలాయిసైనికులువచ్చి తాజఖానుని గృహమును ముట్టడించిరి తాజఖా నేసంగతియు నెఱుంగడు. అందుచే నాతఁడానిగ్రహమునకుఁ గారణమునుగూర్చి తెలిసికొనఁ బ్రయత్నించెను. కాని, ముట్టడి వేసినవారిలో నెవరును దానికిఁగల కారణమును దెలుపజాలకపోయిరి, తాజఖాను మహారాజు దర్శనముచేసికొనుట కనుజ్ఞ వేడికొనియెను. ముట్టడివైచినవారందుల కంగీకరించిరి.

మఱునాఁడు ప్రాతఃకాలమున భటులచేఁ బరివేష్టితుడై తాజఖాను బంగాళాభీహారు దేశములకు సుబేదారయిన మానసింహునికడకు బోయెను. అతనిగృహమునందు నవాబుకటుల్ ఖానుని తనయ యున్నదనియు నామెను బట్టుకొనుటకై ముట్టడివైవఁబడినదనియు నవాబునంది నిని మొగలాయిల కప్పగించినచో ముట్టడిమానవేయఁ బడుననియుఁ దాజఖానున కెఱింగించిరి. ఆప్రస్తావనము కేవల మసంగతముగానున్నదని తాజఖాను తనవృద్ధయమున ననుకొని తానువర్తకముచేసి కొను వ్యాడననియు ననేకులు తనయింటికెప్పుడును వచ్చుచుఁ బోవుచుందురనియు నది నిలిచిపోయినచోఁ దనకును నితరులకును విశేషధననష్టము సంభవించుననియు మహారాజునకు విన్నవించుకొనియెను మానసింహుఁడయేషానొప్పింపకపోయినచో నేమాటలను విననొల్లననియు అయేషా కేవిధమగు సమర్థాదయును జరుగదనియు నామెస్థితికే దగినమర్్యాదలతో సంతోషమున నుంచెదననియుఁ దాజఖానునకు తెలియఁజేసెను తాజఖాను “నాప్రాణముల నెవరైనఁ గైకొనినను సరియే కాని, యింటికి వచ్చినయామెను విడువనొల్ల”నని విన్నవించెను. అందుచే నాతఁడుభటులతోఁగూడ మరల నింటికిఁదీసికొనిపోవడియెను.

అయేషా కీసమాచారములన్నియుఁ దెలియవచ్చెను. ఆమెతాజఖానునికడ కేగి తనకు మానసింహునిఁ జూడవలసి యున్నదని తెల్పెను. చూచుటకుఁ గాలమును స్థలము నేర్పడియెను. యథాసమయమున నిరుత్తరు పరిచారికలు తాజఖానుని సమీపముగా భటులచేఁ

బరివేష్టితమైన శిబిర నిర్విషసలమునకుఁ బోయెను. నిశ్చీకహృదయమైన యసంకుచితభావముతో నయేషా మానసింహున కెదురుగవచ్చి నిలుచుండెను.

సజీవదేవీమూర్తియే గౌరవముతోఁ దనశోభామహిమలను బ్రసరింపఁజేయుచు ముందునునకువచ్చియున్నదని మానసింహునకుఁ దోచెను. ఆమెసమీపమునకువచ్చినతోడనే మానసింహుడు “అమ్మా! నీవునాతనయవు నేను రాజనేతిప్రయోజనార్థము నీకుఁ గష్టములను గలుగఁజేయవలసివచ్చినది. నీవు నాతనయవని భావించుచున్నాడను అందుచేఁ నీవు జెప్పవలసినదానిని నిస్సంకోచభావముతోఁ జెప్పవచ్చును.” అనియెను.

అ—తండ్రి! మీరు నన్నవరోధించుటకు నిశ్చయించినట్లున్నది. తండ్రియవరోధమునందు (అంతఃపురమునందు) తనయ స్వల్పకాలము వాసముసేయుట యసంగతముకాదు. నేను సంతృప్తచిత్తమై మీయంతఃపురమున నివసించియుండెదను. ఆసంబంధమున నేను చెప్పవలసిన దేమియునులేదు.

మా—నీవు చెప్పవలసిన దేమియునులేదు. కాని నేను వివవలసినది చాలఁగనున్నది. నీవు నాప్రశ్నలకు నిజమైనయత్తరముల నొసంగితివేని నేను సుఖనయ్యెదను.

అ—అయేషా జీవితమునందు దాచియుంచఁదగిన ఘటనము లేవియు లేవు. ఆకారణమున నసత్యములను నుడువుటకు కించుకంతయు నావశ్యకములేదు. మీరు వినవలసినసంగతుల నడుగవచ్చును.

మా—నీవు నీయాత్మీయులనువీడి యొరిస్సానుండి పాట్నానగరమున కేలవచ్చితివి?

అ—(కొంచెముయోచించి) నిజమునే జెప్పెదను. మీకొమరుఁడైన బగత్సింహుని చెఱనుండివిడిపించవలయునను నభిప్రాయముతో నిటకు వచ్చితిని.

మానసింహుడు తనపుత్రుని కారాగారవిముక్తికై యించుకవ్యాకులపడుచుండెను పైకి వెల్లడిచేయకపోయినను హృదయమునం

దండల కుపాయములను వెదకుచుండెను. ఇప్పుడందులకు సహజమైన సనుచాయము దొరకినదని మనస్సుచందు సంతృప్తుడయ్యెను.

మా—నీవందుల కేముచాయముల నవలంబించుచున్నావు ?

అ—యువరాజుకడనుండి ఘాదుషహాకు విజ్ఞాపనపత్రాికను బంపించుట—

మా—నేను సుబేదారుడను. నాకుఁ దెలియకుండ ఘాదుషహాకు విజ్ఞాపనపంపుటకుఁ బ్రయత్న మేలచేసితివి?

అ—మీవలన నీవిషయమున నేయుపకారమును జరుగదు. మీరు స్వయముగా బహిరంగమైనసభలోఁగూర్చుండి యపరాధియని నిశ్చయించి యువరాజునకు దండవిధానమును జేసియేయున్నారు. ఆ మొదటియాజ్ఞకు విరోధముగాఁ జేయుటకు మీకిప్పుడిష్టముండదు. ఒక వేళ నిష్టపడినచో సర్వత్ర సమాదృతమై విఖ్యాతినొందిన మీనామ మత్యంతపరిహాసమునకు గుఱియైపోవును. మహారాజుగారి మర్యాదను గ్రహించి రాజపుత్రుని యావేదనపత్రమును నాతని జనకునియొద్ద సమర్పింపక తండ్రికంటె నుచ్చపదస్థుడగు పాదుషహాకడ కంపుటకు నిర్ధారణచేసితిని.

అయేషాయించిన ప్రత్యుత్తరమ నకు మహారాజుపరితుష్టుడై “ఆవేదనపత్రము సిద్ధమగుటకవకాశము కావలదా?” అనియడిగెను.

అ—ఆవేదనపత్రము సిద్ధమై కుమారజగత్సింహుని చేవ్రాలుంపఁబడి వెడలిపోయినది. అది యప్పుడే ప్రయాగనదాటి ముందు నకుఁ బోయియుండవచ్చును.

మా—ఆకాగితము కారాబద్ధుడైయున్న జగత్సింహునిదొంగ చేవ్రాలుంపఁబడినదియా ?

అ—లేదు. మహారాజా ! దొంగచేవ్రాలుచేయుట కగత్యము లేదు. కారాబద్ధుడైయున్న కుమారజగత్సింహుఁడు స్వయముగా సమస్తవిషయములను జదువుకొని చేవ్రాలుంచినాడు.

మా—కారాగారమునందున్న యాతనికడ కా విజ్ఞాపన పత్రాికమును పంపించుట ?

అ—అవిషయమున నాకుఁగొంచెము కష్టము కలిగినది. అందుచేఁకారాగారాధ్యక్షునకు విశేషద్రవ్యమునిచ్చి వశముచేసికొనవలసి వచ్చినది.

మా—నీవు మిగుల బుద్ధిమతురాలవుగను, గార్యకుశలినివిగను గన్పట్టుచున్నావు. కాని ముఖ్యవిషయమున నేమిచేసితివి? ఆవేదన పత్రము ఘాదుషహాదర్బారునకుఁ బోవుటెట్లు? అదియేగొప్పసందేహము—అవిషయమున నేమైన నేర్పాట్లను గావించితివా?

అ—మహారాజా! అవిషయమునఁగూడఁ గావలసినన్నియేర్పాట్లులైనవి. విజ్ఞాపనపత్రము దర్బారునకుఁ జేరుటకును, జేరినవెంటనే ఘాదుషహాచేతికందుటకును, నందినతోడనే యనుకూలములైన యుత్తరవులగుటకును దగినయేర్పాట్లను గావించితిని. కార్యానుకూలమగుట కించుకంతయును సందేహములేదు.

మా—నీయుద్దేశమేమి? నీవా యసమసాహసకార్యము నిర్వహించుట కేలపూనుకొంటివి? దానినిగూర్చి తెలిసికొన నభిలాషపడుచున్నాడను.

అయేషా యవనతమస్తకయై యోచించుచుండెను. ప్రశ్నకు త్తరము రాలేదు.

మా—నీకాప్రశ్నకొక్కమారుగ నుత్తరమిఱుట కిష్టము లేనట్లు తోచుచున్నది. నేనావిషయమున నిన్ను మరలఁ బ్రశ్నింపను. నీవెప్పుడైనను జగత్సింహుని కారాగారమునందుఁ జూచియున్నావా?

అ—లేదు.

మా—నీసమాచారము నెప్పుడైన నాతనికి వర్తమానమయితివా?

అ—లేదు.

మా—నీప్రయత్నములచే జగత్సింహునకు విముక్తియైన పిదప నిజముగా నీవారవినిజాడనొల్లవా?

అ—చూడను—

అయేషా ప్రణయవిషయికవిద్యమానము లేమియు మానసింజూనకుఁ దెలియకుండలేను అయేషాయొసగిన ప్రత్యుత్తరములను వినినపిదప నాతఁ డాయనుపమాననారీరత్నము జగత్సింహుని యందనుర క్తయైయున్నదని తెలిసికొనియెను. ఇంతేగాక జగత్సింహుఁడు తనహృదయమున నయేషాయెడ తదనురూపమైన యనురాగమును గలిగియుండలేదనియు, నందునేతనే యామె యంతవఱకును జగత్సింహునిఁ జూచియుండలేదనియు, నికముందును జూడనిష్ఠపడుటలేదనియు నందులకాయబల నితాంతమనఃపీడితయైయున్నదనియుఁగూడ మానసింహుఁడు స్పష్టముగాఁ తెలిసికొనియెను. తనయునకుఁ కారాగార విముక్తియైనపిదప నానారీరత్నముయొక్క మనఃకేళమునుబారదోలుటకై శక్తివంచనములేకుండఁ బ్రయత్నముచేయవలయునని యాతఁడు మనసున సంకల్పముచేసికొనియెను.

ప్రణయసంబంధమైన విషయముల నింకను దెలిసికొనవలయుననునభిప్రాయముతో మానసింహుఁడు తనతనయుఁడగు జగత్సింహుని గృతఘ్నుఁడనియు, నరాధముఁడనియు నుడివి పిదప “అమ్మా! నీవాతని నిమిత్తమై యంతటియాయాసము నెందులకుఁ బొందెదవు?” అని యడిగెను.

అయేషా నీరవయు, సధోమఃఖయుఁ జింతాకులస్వాంతయు నయ్యెను.

మా—తల్లీ! సామాన్యప్రశ్నల కుత్తరమిచ్చుటకు సందేహించుచుంటివేమి?

అ—మహారాజా! మీఁకకట్టెపుల్లన గూర్చి “పరులకొఱకు దగ్ధమై నీవెందులకు భస్మమయవయ్యెదవు?” అనిప్రశ్నించిన బాగుగ నుండును. జగత్సింహుఁ డకృతజ్ఞుఁడుగాఁడు. నరాధముఁడునుగాఁడు. ఆతఁ డత్యంతధర్మపరాయణుఁడైన మహాపురుషుఁడు.

మా—బిడ్డా! అయేషా! నీవు రహస్యలోకమున కంతకును రత్నమవు. నీకు సౌఖ్యముగలుగఁజేయుటకై నేననేకవిధములఁ బ్రయత్నించెదను.

అ—అతిప్రగల్భవలె మహారాజుంతటివారి సమక్షమున నిటు చుండి విశేషముగా మాటలాడితిని. కాని, నేనామాటలను నామనః పూర్వకముగా నుడివియుండలేదు. మహారాజుగారి యాజ్ఞయై సన్నుతు చెప్పకపోయినచో నాగ్రహమువచ్చుననుభయముచే నానాలుక లజ్జా విహీనయై విశేషముగా మాటలాడినది అందుకొఱకు మహారాజు చరణ సమక్షమున క్షమాపణమును వేడుకొనుచున్నదానను

మా—అయేషా ! రాజకార్యార్థము నిన్నుఁ గొన్నిదినముల వఱకును నిర్బంధములో నుంచవలసివచ్చినందులకు నేనెంతయో దుఃఖించుచున్నాడను. కాని, అమ్మా ! నిన్నుఁ జూచి నీతో మాటాడినవివర నాచున సవ్యధాపరిణామించినది. ఇప్పుడావిచారమువలదు. బరిస్సా దేశమునఁ బరాసులతో యుద్ధముప్రారంభమైనది. తేపటిదినముననే నేనక్కడ కేగుచున్నాడను. యుద్ధముసమాప్తమగువఱకును నీవునా యొద్ద నుండువలయును. ఆయుద్ధసంబంధమున నీవు చెప్పవలసినదేమైనఁ గలదా ?

అ—నేను చెప్పవలసిన దేమియునులేదు. సంధివిగ్రహశాసన పాలనములన్నియు రాజసంబంధమైనవి. మేము స్త్రీలము. మాకవియేమి యుఁ దెలియవు. నేనావిషయమున మాటాడుటేల ?

మా—నవాబస్మాక్ ఖానున కాసంబంధమునఁ దెలియ జేయ వలసిన దేమైనఁగలదా ?

అ—తెలియఁజేయవలసిన దేమియును లేదు. నవాబు స్వతః తేజస్వి, సాహసికుఁడు. పరాక్రమవంతుఁడు, ఆతనిబుద్ధి కేదితోచునో, యేకార్యమునందాతఁడు ప్రవర్తింపనుద్యమించునో యట్టివాని విషయమున నావంటివారాలోచనఁజెప్పనుద్యమించుట మహాసాహసము. అతఁడు చేయఁబూనినకార్యముయొక్క పరిణామమును ఫలాఫలములు నాతఁడు బాగుగా నెఱుఁగును. అతఁడందులకు సిద్ధముగాఁ గూడ నుండును.

మా—అంతపర్యంతమును నీవీయంతఃపురమునందే యుండ వలయును. ఊర్మిళాదేవి నీకుఁగవలసినవన్నియు గమకూర్చి నీక్షేమ

ము నరయుచుండును. యుద్ధానంతరమున నేను మరలవచ్చి నిన్నుఁ జూచెదను. నేనిప్పుడు బహుశ్చకార్యాంతరనిమగ్నుడనై యున్నాడను. వెడలిపోయెదను. నీవు తాజఖాను నాలని గృహమున కంపివేయుము.

మహారాజు వెడలిపోయెను. తాజఖాను మరల దవగృహమున కేగెను అతనిగృహము కావలివారినుండి విముక్తి నొందెను.

చాల్లవ ప్రకరణము.

ఒరిస్సా దేశమున విషమసమరానలము ప్రజ్వలితమయ్యెను. పఠానులు సంధియమములను బాటింపక పూరినగరమునాకృమించుకొనిరి. రామచంద్రదేవ రాజాయధమునకు సన్నద్ధుడై యుండకపోవుటచే నతిసులభముగా పూరినగరము పఠానులవశమై పోయెను రామచంద్రదేవుడు పూరినివిడిచి పలాయనుడై పోయెను. సర్వవృత్తాంతములును మానసింహునకు వర్తమానమంపి యాతఁడంతటితో నిశ్చింతుడై యుండెను.

మానసింహుడు విశేషప్రయత్నములతో నొరిస్సాకు బయలుదేరివచ్చెను. వర్ధమానమునుండి సైన్యఖానుగూడ విశేషసైన్యములను దీసికొని యొరిస్సాకు రానారంభించెను. సంధినియమములకు భంగము చేసినారను కోధమొకటి— ఇతియేగాక హిందువులకు బ్రధానతీర్థక్షేత్రముగు పురఃపోత్తమ నగరము నాకృమించుట యొకటి— విశేషించి యస్మాన్ ఖానుని నితాంతకర్వోద్యేకము — వీనియన్నిటిమూలమునను బఠానుకులమును సర్వనాశము చేయవలయునని మానసింహుడు దృఢ నిశ్చయముడయ్యెను.

పఠానులును దమప్రయత్నముల యందేమియు గొఱతలేకుండ తేసికొనిరి. ధరపురవిజయియైన యస్మాన్ ఖాను సంధినియమములకు భంగము కలిగినతోడనే యుద్ధముతప్పక సంప్రాప్తమగునని యెఱింగి యున్నవాడగుటచే జాలదినములనుండి యుద్ధసంబంధములగు నాలోచనము జేయుచు సంపూర్ణముగా రణపన్నద్ధుడయ్యెను. యుద్ధవిషయ

ములన్నియును జరిత్రలయందు వివరముగా వర్ణింపబడి యున్నవి. మేమిట నాయుదంతమంతయును వర్ణించి చెప్పట నావశ్యకము. ప్రస్తుత కథతో సంబంధించినంతవరకు సంక్షేపముగా నాయంశములనిట సూచించెదము.

వనపురసమీపమున మొగలాయిలకును బతానులకును దుమల యుద్ధము ప్రారంభమయ్యెను. పతానులు రణరంగమునకు విశేషముగ నేనుఁగులను దెచ్చిరి. మొగలాయిలనేక శతఘ్నులను దీసికొని వచ్చిరి. వాని ఘోరశత్రువులను వినతోడనే కరిబృందమునకు గుండెలవిఠుఁ జొచ్చెను మావటీండు కరిసంకులసంరంభము నణంపలేకపోయిరి. ఆమె త్తగజము లొక్క-మారుగ విశ్రంభిలవృత్తి చెలరేగి సమీపసైన్యములఁ జిందరవందరఁ జేయుచు నాల్గుదిక్కులకును బారిపోవఁదొడంగెను. యుద్ధాంగణమునకు ముందుగ నేనుఁగులనుంచిన యవివేకముచే, బతాను సైన్యపూర్వహము భంగమయ్యెను. అనేకసైనికు లేనుఁగులకాళ్ళక్రింద బడి ప్రాణములంగోలు పోయిరి.

అయినను బతానులొకరి నొకరు హెచ్చరించుకొని మరలరణోన్ముఖులైరి. కాని, మొట్టమొదటి ప్రయత్నమంతయు భంగమైపోవుటచే రెండవసారిచేసిన యారణమునందు హతోత్సాహులైపోయిరి. యుద్ధము భయంకరముగనే జరిగినది. కాని తుదకు బతానులు పరాజితులైపోయిరి. వనపురమునందట్లు ఘోరరణముజరగెను అరణముమూలముననే వనపురము చరిత్రలయందు బేరుగాంచినది. వనపురరణమున జయమొందిన మానసింహుడంతటితో శాంతచిత్తుఁడుకాలేదు. ఒరిస్సాదేశమునఁ బతానుల ప్రాముఖ్యమును నాశనముచేయవలయునని యాతఁడు సంకల్పించుకొనియెను ఆతఁడు కృమకృమముగ దుర్గమువెనుక దుర్గమును, నగరమువెనుక నగరము నాక్రమించుకొనఁ జొచ్చెను. జలేశ్వరమును, కటకమును మొగలాయిల యధీనమయ్యెను. ప్రతిదుర్గమునందును మొగలులపతాక మెగురనారంభించెను. మొగలుల స్వర్ణదుర్గము మొగలాయిలవశమైపోయెను ఇంక జేయునదిలేక యస్మాన్ ఖాను పరాజయమునొప్పుకొనవలసివచ్చెను నవాబు సులేమాన్ ఖానును నస్మాన్ ఖానును, అక్బరుషధికారము నంగీకరించి యాతనికి సామంతులై కప్పముగట్టు

టకంగీకరించిరి. ఒరిస్సాదేశము సంపూర్ణముగా మొగలాయీల రాజ్యమునఁ జేరిపోయెను

ఒరిస్సావిజయసమాచారము యధాసమయమున నగ్నరుసకుఁ దెలిసెను. సస్యశాలినియు, రత్నగర్భము నగునాప్రచేశము చాలకాలమునుండి మొగలాయీల కశాంతిని, నుద్వేగమును బుట్టించుచదిగ నుండెను. ఇప్పుడది సంపూర్ణముగ మొగలులస్వాధీనమైనందున నగ్నరు ఘాదుషహా సంతోషమునకు మితిలేకుండెను. అది మొదలు మానసింహ మహారాజు బంగాళా, బీహారు, ఒరిస్సాదేశములకు సుబేదారుగా నెన్నఁబడుచుండెను రామచంద్రదేవుడు మొదలగు పూర్వభూపతు లవిచల చిత్తులై మొగలాయీపక్షము నవలంబించి వారికి సామంతులై తమపద గౌరవములను నిర్విచారముగాఁ గాపాడుకొనుచు వచ్చిరి.

అస్సాన్ ఖాను హతాశుడైపోయెను. అట్టిదుర్గతిసంభవించునని యాతఁడెప్పుడు ననుకొని యుండిలేదు ఈరణము ప్రారంభమైనది మొగలాలనిచిత్తము స్థిరముగానుండక నానావిధ మూతనలకును దుశ్చింతలకును, విచారములకును, నాకరమయ్యెను. యుద్ధారంభమున కించుక పూర్వమయేషా యంతఃపురమును వీడి వెడలిపోయెను. అయేషాయస్మాన్ ఖాను నేభావముతోఁ జూచుచున్నను, నామె యాతని ప్రాణములకుఁ బ్రాణమై, సకలానందములకును సకలోత్సాహములకును సకలప్రయత్నములకును గారణభూతురాలై యుండెనని చెప్పుటకు సందేహములేదు. అయేషాయను నస్మాక్ ఖానును బాహ్యమునుండియు నొక్కచోనాడుకొనుచు హాస్యపరిహాస్యములను జేసికొనుచువిహారముసేయుచుండుడివారు వారిరువురు నొక్కచోఁ బెట్టి పెద్దవాగైరి. ఆమెపై నస్మాక్ ఖానునకుఁ గలప్రీతివిశ్వాసములకు మేరలేదు. అతనిప్రేమ కవధిలేదు. అట్టియయే ఖా యిప్పుడంతఃపురమును వీడిపోయినది. అతనిసాహసోత్సాహములన్నియు నాతనివిడిచి యామెతో మాయమైపోయినవి. అంతటి నిరాశతో డను నసంతృప్తితోడను వ్యాకులహృదయముతోడను జేసినకార్యములకు భిరుద్ధులమే లభించెను. అస్సాన్ ఖాను నిజముగ నవసన్నుడై పోయెను.



కారాగారవాసియైన జగత్స్పృహను విముక్తి నొందించుటకై విజ్ఞాపన పత్రికాదులను తీసికొని యభిరామస్వామి డిల్లీకి బయనమయ్యెను. ఆతనితోఁగూడ నైదుగురు రక్షలు బయలు వెడలిరి. బయలుదేరిన వారందఱు నాశ్వకులైయుండిరి. అనేక స్థలములయం దనేకులకు లంచము లీయవలసిన యవసరముండును. ఘాదుషహా దర్బారునకు విజ్ఞాపనపత్రమును గొంపోవుటయన నామాన్యమగుపనికాదు. దాని కంతయో ద్రవ్యము వెచ్చింపవలసియుండును అందుకొఱ కయేషా యనేకరత్నములు, విశేషధనమును నభిరామస్వామి కిచ్చియుండెను.

అయేషా యింకను ననేక సదుపాయములను జేసెను. ఘాదుషహా యంతఃపురమునందును దర్బారునందును గలయనేకులతో సదివసరము పరిచయమును గలిగియుండెను. ఆపూర్వపరిచయమును జ్ఞప్తికిఁ దెచ్చుచు నామె వారికు త్తరములను వ్రాసియిచ్చెను. ఇంతియేగాక మానసింహునకు సోదరియు, జగత్స్పృహనకు మేనత్తయు నగుబీగమున కొకవిషయ పూర్వకవిజ్ఞాపనమును వ్రాసి యామెకరుణావిలోకమును బ్రసరింపఁ జేయుటకై వేడుకొనియెను. ఆమెవ్రాసిన యుత్తరములన్నియు వారలకుఁ జేర్పఁగలిగినచోఁ గార్యసాఫల్యమగుట కింతుకంతయును సందియములేదు. ఆమె యేకొఱంతయు లేకండఁ జేయవలసిన ప్రియత్నముల నన్నిటినిఁ జేసెను.

అయేషా కొన్నిదినములు గడచినపిదపఁ దాను స్వయముగ డిల్లీకిఁబోవలయుననికూడ నిశ్చయించుకొనియెను. బహుశః ఆమె డిల్లీకిఁ బోవుటకుఁ బూర్వమే యభిరామస్వామి కార్యమును సఫలముచేసికొని తిరిగివచ్చునని యుండఱు ననుకొనుచుండిరి. ఇంతలో నాకస్మికముగ మానసింహమహారాజు నాజ్ఞాప్రకార మయేషా పాటూనగరమున బందీగానుండవలసివచ్చెను. మానసింహుఁడు యుద్ధవిషయములలో మునిగియుండెను. అందుచే నయేషా యటనుండి కదలుట కవకాశము లేకపోయెను. అయిన నామె యసంతృప్తచిత్తయై యుండలేదు. ఎందు

వలన ననగా—ఆమె తనయభీష్టసిద్ధికి గావలసినప్రయత్నములన్నియుఁ జేసినపిదపనే మానసింహుని యంతఃపురమున నవరుద్ధయయ్యెను. కొంత కాలమేకాదు. —బ్రదికియున్నంతవఱకును బండ్గిగనుంచినను నామెకు విచారములేదు. కర్మమయమును నుత్సాహమయమును నానందమయమునగు జగత్సింహునిజీవన మంధకారమయమైన కారాగారమునందు నష్టమైపోవుచున్నది అతని సాయంధకారమునుండి విముక్తి నొందించుట యావజ్జీవమును నాతనిస్థానమునఁ గారాగారమునం దుండవలసి వచ్చినను నయేమా సంతోషచిత్తముతో నందులకు సిద్ధముగానుండును.

ఐదవదినమున నభిరామస్వామియు నాతనితోఁగూడవచ్చిన యైదుగురువీరులును గుట్టములనేక్రి కానపురమునకు వచ్చిరి. అక్కరు ఘాదవహా డిల్లీనుండి యాగ్రాకువచ్చెనని యభిరామస్వామి కచ్చటఁ దెలియనయ్యెను. ఆసమాచారము తెలియుటతోడనే యభిరామస్వామికిఁ బట్టరాని సరతోషముకలిగెను. వెదకఁబోయినతీవపదములఁ దగిలి నట్లయ్యెను. అచ్చటనుండి రెండుదినములలోనే యాగ్రాకుఁ బోవఁచుచు. విధాత యనుకూలుఁడై యున్నాడనియు, నేవిషయమునందుఁ బ్రీతికూలత లేదనియు నభిరామస్వామి సంతోషించుచుండెను.

వారందఱును కానపురముచేరునప్పటికి మధ్యాహ్నకాలము తీరిగిపోయెను. అశ్వము లాయాసమునొందుచుండెను. అశ్వారోహకులును షుభాతురులై దప్పిగొనియుండిరి. అభిరామస్వామి యంగడి వీధికి సమీపప్రదేశమునందలి యొక గొప్పవటవృక్షముక్రింద నాశ్రమమును గల్పించుకొనియెను. తక్కినయశ్వారోహకులు కొంచెముదూరములో మఱియొకచెట్టున కశ్వములను గట్టివేచిరి. స్వామి వీపునకుఁ గట్టుకొనిన చర్రమును నేలపైఁబఱచి దానిపైఁ గూర్చుండిన. జగత్సింహుని వీడ్పాపనమును, నయేమొచ్చినయుత్తరములును, నామె యొసఁగిన ధనరత్నములును దనయుత్తరీయమున మూటగట్టి దాని సాతఁడు తనవత్సోభాగముఁజేర్చి కట్టుకొనియెను. ఆతఁడామూటను విప్పి చర్తాసనము క్రిందనుంచి దానిపైఁ దనశిరసుంచి పండుకొనియెను.

రక్షకులుగావచ్చినవాటి తీమతషుచెంబులను, బగ్గములను దీసికొని సమీపములోనున్న బావిలోనినీటిని దోడుకొని ముఖమును, గా

టచేతులను గడిగికొనిరి. వారు వరుసగా గుట్టములకు సేవచేసిరి పిదప వారిలో నిరువురు గుట్టముల కాహారమును దే బోయిరి. వారందఱు నొకేజాతివారు. ఒకవంటకమునందు వారందఱును గలిసి భుజించెదరు కాలుసేతులను గడిగికొనినపిదప నొకఁడున్న, బప్పుమొదలగు పదార్థములను దీసికొనివచ్చుటకై యంగడికి బోయెను. ఇంకొకఁడు వంటజేయ దొడఁగెను. విదవవాఁ డభిరామస్వామికడకు వచ్చి “ప్రభువు వారిసేవకొఱ కేమిసిద్ధముచేయవలయును?” అనియడిగెను.

అభిరామస్వామి “కొంచెము పిండిలోఁ బంచదారనుగలిపివుచ్చుకొనియెదను. నానిమిత్త మేమియును జేయవలసినపనిలేదు. మీరు వెచ్చినదానిలోఁ గొంచెమైనను జాలును వేఱుగ నేమియు నక్కఱలేదు” అనియెను.

అనుగనిచ్చినవాఁడు వంటచేయువానికి సాహాయ్యముసేయుటకై వెళ్లిపోయెను. గుట్టములను జూడఁబోయినవారు రెండుమోపుల గడ్డినిగోస తమబట్టలోఁగట్టి దానిపై నీటినిజల్లి శోడివాంఁకి శో గుట్టమును దీసికొని నీటినతియొద్దకు వచ్చిరి. భోజనమునకుఁ గావలసిన పదార్థములను దేబోయిన యాతఁడు యధేచ్ఛముగాఁ బదార్థములను గొని తీసికొనివచ్చెను. వంటచేయువారిలో నొకఁడు వానినన్నిటిని దీసికొని యభిరామస్వామికొఱకు కొంచెముపిండియు. బంచదార మొదలగునవి వేరుగనంది మిగిలినవానితో వంటకముచేయనారంభించెను. వంటప్రారంభమయ్యెను. గుట్టములను మేపబోయినవారు వానికిఁ జక్కగ నాహారమిడి తమకాలుచేతులను గడుగుకొన నారంభించిరి. ఎల్లవఁ జీకట్లుకృమ్యునారంభించెను.

సాయంకాలమయ్యెను. రక్షకు లంగడికిబోయి దీపపుసామగ్రివెచ్చి దీపములను వెలిగించిరి. భోజనమునకు సర్వమును సిగ్గమయ్యెను.

రాత్రి యెఱిమిదిగంటలైనది. ఆకస్మికముగ నంగడివీధియందొకగొప్ప కోలాహల ముత్పన్నమయ్యెను. “పోయినది! అగ్నిహోత్రము! నీరు! నీరు! తెండు! తెండు!” ఈమొదలగు శబ్దములు

హెచ్చుగవినవచ్చుచుండెను. అందఱిదృష్టియును నావైపునకే పోయెను. అతిభయంకరముగాఁ గన్పట్టుచుండెను. అంగడివీధి కన్ని హోత్రము ముట్టుకొని యెను, “హా! హా! ఏమైనది? అయ్యో! సర్వమును నాశనమైనది” ఈమొదలగు హృదయవిదారకశబ్దములు నిరంతరమును వినవచ్చుచుండెను. చూచుచుండగనే యన్నినాల్గుమూల వ్యాపించెను చీకటిలో నాయగ్నిశిఖ లగ్నిమయశైలమువలె గన్పట్టుచుండెను. అగ్నిశిఖలు సభోమండలమున కంట వ్యాపించెను ఆగ్నేని నాల్గుదిక్కులకును బరువులెత్తుచున్నమంట లగ్నిశైలముపైఁ బరువెత్తువహ్నివిహంగములవలెఁ దోచుచుండెను. సర్వభక్షకుఁడగు నగ్నిభగవానుఁడు తనసహస్రజిహ్వలను విస్తరించి సర్వభక్షణకార్యమునం దుద్యుక్తుఁడయ్యెను. భయంకరములగు చీతకారధ్వనులును నార్తనాదములును నిజ్జ్వలండలమంతయు వ్యాపించి కలగుండువడఁ జేయుచుండెను.

అభి—అయ్యో! అన్నలారా! చూచినఫలమేమి? వివర్ధిస్తులకు సాహాయ్యముచేయువారు లేకపోయినచో మీరుపోయి యూప్రయత్నములను జేయుఁడు.

ఈమాట ముగియక పూర్వమే రక్షకులందఱును సిద్ధముగా నున్నపదార్థముల నల్లేవిడిచిపెట్టి మండుచున్న యంగడివీధికిఁ బరువెత్తుకొనిపోయిరి. అభిరామస్వామి యచ్చటనే నిలుచుండి మనోవ్యధాజనకమగు నాదారుణవ్యాపారమును జూచుచుండెను.

ఇంతలో నొకయార్త నాదమాకోలాహలమునంశను సతిక్రమించి వినవచ్చెను. అది నారీకంఠస్వరము, హృదయభేదకమై యీ క్రింది విధముగ వినబడియెను. “అయ్యో! నాబిడ్డ! నాసర్వస్వము. రక్షింపుఁడు! కాపాడుఁడు! నేను మీకు దాసినయ్యెదను. అయ్యో! నాబిడ్డ! కాపాడనిచో నాతోఁడు! లేదేని నన్నాయగ్నిలోఁ ద్రోసివేయుఁడు! అయ్యోబిడ్డా!”

అభిరామస్వామి యాయార్తనాదమునువిని యేమియుఁదోచక జ్ఞానశూన్యునివలెనై యతీశీఘ్రముగ నాశబ్దము వీలెంచువైపునకుఁ బరువెత్తుకొనిపోయెను. అతిసాహసముతో నున్నత్రప్పాయఁడైన యభి

రామస్వామి యాయగ్నికుండమునఁ బడియెను. ఆవిష్ట రక్షింపఁబడి యెను. పరుండినిద్రించుచున్న యావిష్టనెత్తుకొని వత్సస్థలమున గది యించి పట్టకొని నిర్విఘ్నముగా నీవలకుఁ బరువెత్తుకొనివచ్చెను అతని దేహ మనేకస్థలముల నగ్నిచుట్టుముట్టుకొనియెను. కాని, యాతఁడు దానిని గన్నెత్తిమాడలేదు.

రాత్రి పండ్రెండుగంటలకు వీతిహోతునియూహోప మించుక యపంగెను. రక్షకు లభిరామస్వామినిజూచి యాతనితోఁగూడ తమ విశ్రాంతిచుస్థానమునకు వెనుదిరిగివచ్చిరి. అందఱును ధూళిఘాసరిత గాత్తులై దగ్ధప్రాయములైనదేహములతో సమీపముననున్న వటవృక్షముకింది కరుదెంచిరి. కాని, యెంతధర్మానకము! గుఱ్ఱములలో నొక్కటియు నచ్చటలేదు అగ్నిభయముచేఁ బగ్గమ లంఘించుకొని యెచ్చటికైన పారిపోయియుండునా? రక్షకులు సిద్ధముచేసికొనిన కూరి, పచ్చడి, రొట్టె మొదలగునవియేమియు నచ్చటలేవు. కుక్కలు నక్కలు తినిపోయియుండవచ్చును. చెంబులు మొదలగు వస్తువులు కూడ లేవు. అట్లునచో దొంగలెవరైన వచ్చియుండవలయును. అభిరామస్వామి యాందోళనముతోఁ దనచర్మాసగమునెత్తి చూచి కొనియెను అచట నుత్తరీయమునఁగట్టినమూట లేదు, ఆవిష్టాపవ పత్రమునులేదు. ఆయుత్తరములేమియును లేవు. అధరత్నముల యుదొక్కటియును లేదు. “హా! ఏమైపోయినవి?” అని యుచు కొనుచు నిశ్చేష్టుడై అభిరామస్వామి యచ్చటనే కూల బడియెను

అజివ ప్రకరణము.

అంధకారమయమైన కారాగారమునందు బడియున్న జగత్ప్రిం హుఁడు తనకతిశీఘ్రకాలములోనే విముక్తికలుగునని యొకకలగాం చెను. ఆనందపంజరమున బద్ధయైయున్నయేమో హృదయమునందుఁ దనహృదయేశ్వరునకు సుఖాసుఖనందములు గలుగుననెడి యాశను గల్పించుకొని సంతసించుచుండెను. మానసింహమహారాజు దారుణ

యుద్ధవ్యాపారనిమగ్నుడై యుండియు నితరప్రయత్నములే చేసినది యునకుఁ గారాగారబంధము తొలగిపోవునని యాశపడుచుండెను. హరి యాశలన్నియు వ్యర్థములైపోవునని యెవ్వరు ననుకొనలేదు. ఎవ్వరు ననకొనియుండని యొక యపూర్వకార్యము మూలమున నా యాశ (నిష్ఠ) యు వ్యర్థములైపోవునని వారిలో నొక్కరైన నెప్పుడును దలపోస్కొని యుండలేదు.

అభిరామస్వామి యు నాతని యనుచరులు నారాత్రి యేమియుఁ జేయకుండ నూరకుండిరి. పరాశ్రమమూలమున నాదిన మెల్ల నేమియు భుజింపకుండఁజేవలనను, నుత్కలరమూలమునను వారందఱును ముల నజచేతినిశుకొని నటవృక్షముకింద నారాత్రి పడియుండిరి. మఱునాటియుదయముననే లేచి చోరులుపట్టుకొనిపోగా మిగిలినసామ గులను గైకొని యాయూర్ధ్వగుఁధికులును నగరమునందలి కొత్తాలు కిడకుఁబయలుదేరిపోయిరి.

కొత్తాలు యమఁబాతవలె నత్యంతభయంకరుడుగా నుండెను. ఆతనియొకటకుఁబోయి నిలుచుండి మాటలాడుటకు జంక్షనవారహింస. అభిరామస్వామి చాలానుంది ఘాదుపహారిదర్బారులకుఁబోయి చూచి యున్నవాడు. ఈకొత్తాలు దర్బారాధాగపహారిదర్బారులకంటె జాలభయానకస్థానముని యభిరామస్వామిఁ జెలియదు. కొత్తాల పదవి లోని యనేకులు కారణమున్నను లేకిపోయినను దమప్రభుత్వాధికార మును జూపి తమకెదురుగ నెచ్చిన ననుష్ఠ్యముబట్టి దండిచి తమ ధర్మమును విద్యుక్తిముగా నెరివేప్పెట్లు సంతోషించుచుండరు. అట్టి వారిలోఁ జేసినయశ్శుభచర్యలుగల యాకొత్తాలుకడ కిభిరామస్వామి తన యనుచరులతోఁగూడఁబోయి నిలుచుండెను.

అభిరామస్వామిచేసిన యభియోగవిషయములనన్నిటిని విని యాకొత్తాలు “వీరందఱును నితరదేశమునుండి వచ్చినచోరులు ఈసన్యాసి సత్సయముగా ప్రాత్రచోరుడు. (K. D.) సుప్రసిద్ధచోరుడు అందుచేతకే యీకొత్తా సన్యాసివేషమునుదాల్చి నిజస్వరూప మును గప్పిపుచ్చయత్నించుచున్నాడు. వీరందఱు నిచ్చటకు దొంగ తనముచేయుటకై వచ్చియున్నారు, తమదుష్కృత్యములు వెల్లడి

యగును సుధయముచే. దమసాత్వికత్వమును లోకమునకుముంచే తెలుప
వలెననుకృతిమోదేశముతో నీయభియోగమును జేయుటకై వచ్చి
నారు” అని నిశ్చయముచేసెను. అత్యంతసమర్థుడగు నాకొత్వా
లీనీతిగ నొకవిలక్షణాభివ్యక్తిని తనము “ఈసర్వాసిని,
ననుచరులను గొంపోయి చేతనాలలోనే యుడు” అని తనసేవకులకాజ్ఞ
యొసంగెను

అభిరామస్వామి ఘోరవిపత్తున బడియెను. చోరులవృత్తాం
తము తెలియనిప్పు. తెలియకపోనిప్పు—పోయినవస్తువులు దొరకనిప్పు
దొరికికపోనిప్పు. ఆ విపత్తు కలియేవియు న్నొకటలేదు. అవకాశము
చిక్కనేని పొట్టునగరుముగ్గురి జోవలమును. పోయినచో సంగతు
లన్నిటిని సనాబునండినికొని విహితకార్యములను జేయవచ్చును.
అందువలన కొంతకాలము వ్యవధయగును ఓదిదినములధికముగఁ
గాలవిశంబము కావచ్చును అంతకాలము ఓనియూగిపోవును. కాని
ఓదిదినములు వ్యవధియైనంతవలన సమయమునులేదని యాతఁ డను
కొనియెను.

అభిరామస్వామి కొత్వాలునితో నొకవిషయమునుగూర్చి యే
మియో చెప్పదొడంగెను కాని, యతనిమాటను వినువారెవరు ?
స్వామినోటచండి మాటరాకపూర్వమే కొత్వాలు “ఈచోరులను
గొంపోయి కారాగారమున ద్రోయుడు” అని కర్కశభావముతో
నాజ్ఞయొసంగెను. అభిరామస్వామి విషడఁబుధిగోఁ బడిపోయెను.”
అనుచు తో గూడ బంపకావసరమైనట్లు

ఆచెతనాల కనవుతోపడి కర్కశమయమై యంధకారావృత
మై భయంకరముగ నుండెను. అనునూర్చుండి వారందరు నీతిగ
యోచింపదొడంగిరి “ఇకముందు మనలనందరను వీరు ఖాజీకడకుఁ
గొనిపోయెదరు ఖాజీసాహేబు కొత్వాలుమహాశయునికంటఁ గూడ
సూక్ష్మదర్శి అందుచే మనకికఁ గారాగారవాసశిక్ష దప్పదు. కావున
మనమెట్లును నిచ్చటనుండి తప్పించుకొనిపోవుటయే శ్రేయ” మని
యోచించుకొనిరి. ఎట్లునఁ బారిపోవలయునని సిద్ధాంతము చేసి
కొనిరి కాని, దానికేమి యుపాయమున్నది? కల్యాణమనమై పోవలయునని

నిశ్చయించుకొనిన పిదప నొకడు “అగదిగుమ్మమునకు నైచిన యినుప కమ్మి పరిశోధించి నూడఁగొట్టవచ్చుననియు, నాకమ్మి నాధారముచేసి కొని యొకనిపై నొకఁడెక్కి గోడపైనున్న కిటికి నూడఁగొట్టవచ్చుననియు పిమ్మట దానినుండి యొక్క రొక్కరుగ నందరు నావలకు ‘దాటిపోవ’ చ్చుననియు నాలోచనముచెప్పెను అదిసంభవమేయని యందరు నొప్పు కొనిరి. మొదటనాలోచన చెప్పినయాతఁడు తలుపుబందు నూడఁదీయఁ దొడఁగెను క్రిందటిదినమున వారెవరుచు భుజించియుండలేదు. అగ్ని మూలమున మిగులశ్రేయఁగొని దగ్గప్రాయులైయుండిరి ఈదినమునను నన్నములేదు. మొదట నాలోచన చెప్పినయాతఁడు నుడివినరీతిగ నన్ని యుననుకూలమయ్యెను. క్రమక్రమముగ నొకనిపైనొకఁడు నిలుచుండి శ్రమపడి యెట్లయిననేమి గోడపైనున్న వెలుఁగునిచ్చు కిటికితోవను పెద్దదిగాఁజేసిరి. నిర్విఘ్నముగా నందరు నీవలఁబడినచో నాయూర్వరిలో మువ్వరు మరల పొట్టానగరమునకేగి నవాబునందినతో జరిగిన యావ దుదంతమును దెలిపి యామె యాజ్ఞానుసారముగ ముందుకార్యములను నిర్వహింపవలయుననియు, నభిరామస్వామి మిగిలిన యిరువురితో నాగ్రా నగరమునకుఁబోయి, ఏయుపాయముచేనైనను ఛాదుషహాదర్బారునందు జగత్సింహుని విషయముగూర్చి ప్రస్తావింపవలయుననియు, మఱియు సమయము నిరీక్షించుచు నయేషా యాజ్ఞానుసారముగాఁ గార్యమును నిర్వహించుకొని కచ్చటనే యుండవలయుననియు నేర్పాటులను జేసి కొనిరి అర్థరాత్రిమున రంధ్రీకథమున నొక్కొక్కఁడుగ నీవలఁబడియేవ రికిని గనఁబడకుండ మిగులజాగరూతతో వారందరును బలాయనులైరి రాత్రియంతయును విసుఁగులేకండ నడచి నగరమునకుఁ జాలవారము నందున్న యొకమహారణ్యమధ్యమునకు వచ్చి చేరుకొనిరి. నూర్యోదీయ మునకుఁ బూర్వమే వారు రెండుతెగలుగ విడిపోయి మువ్వరుపొట్టా నగరాభిముఖులై నడచిరి అభిరామస్వామియు మఱియిద్దరును నాగ్రాభి ముఖులై పోయిరి అందరును భిక్షావృత్తి నవలంబించిరి. ఔరా! కాల మహిమ! తానొకటిదలచిన దైవమొకటి దలఁచెనుగదా!

పొట్టానగరాభిముఖులై పోయినవారు యథాకాలమున గమ్మ స్నానమును తేరఁగలిగిరికాని వారేకార్యమునుఁ జేయలేకపోయిరి. వారు

తిన్నగా తాజానుని గృహమునకువచ్చి కనుగొనిరి నవాబునందిని బం దీయై మానసింహమహారాజు పాపాదమున నున్నట్లు వాకిడిదెలియ వచ్చెను. అమెనుజూచుట కవకాశములేదు కారాగారవాసియైనజగత్తిం హునిదర్శించుటకును వారికి శక్యముకాకపోయెను. అందుచే వారిక జేయునదిలేక కార్యాంతరముల నవలంబించి పొట్టప్రాసికొనుచు జీవ మును నిలుపుకొనుచుండిరి.

ఇక నిచ్చట నభిరామప్రముఖు లరణ్యమార్గమునబట్టి యా గాభిముఖులై తమప్రయాణమును సాగింపనారంభించిరి. మధ్యాహ్న వేళఫలములు మొదలగు నన్యపదార్థములతోడను, నదీజలములతోడను వారు తమక్షుత్తిపాసలను నివారణచేసికొనుచుండిరి. రాత్రిలు చెట్లపై కొమ్మలలో నొకదానికి దమ దేహమును భద్రముగా గట్టుకొని కును కుచు గడపుచుండిరి. ఈవిధముగ రెండుదినములు గడచిపోయినవి. మూడవనాటి యుదయమునకు వార లాగానగరసమీపమందలి యమునానది కు త్తరభాగముననున్న మహారణ్యమునకు వచ్చిరి. ఆస్థల మునకుత్తరపుదిక్కుననుండు వేటాకఘనారణ్యమునుండి యొకమార్గము వచ్చి యభిరామస్వామి మొదలగువారు వచ్చినమార్గముతో నచ్చటఁ గలిసికొనియెను. వారచ్చటకువచ్చుట కించుకపూర్వ మశ్వారోహ కులుకొంద తామార్గముగుండవచ్చి వెళ్ళినట్లు గన్పట్టుచుండెను. పద చిహ్నములను బరికించిచూచినచో నొకటి రెండునిమిషములకుః బూ ర్వమే యశ్వములాదారిని బోయినట్లు తోచుచుండెను. అట్టిమహా రణ్యమున నట్టిసమయమున నశ్వారోహకు లట్లుపోవుటకుఁ గారణ మేమో తెలిసికొనవలయునని యభిరామస్వామి తనయనుచరులతో వడివడిగ ముందునకు నడిచిపోయెను. ఇంచుకదూరమేగునప్పటి గుట్ట ములు దక్షిణపుదిక్కునకు మరలి వేటుమార్గమునఁ జనినట్లుగఁగన్పట్టెను ఆమార్గమున బోవుట కభిరామస్వామి కిష్టములేకపోయినను దనకౌతూ హలమును దీర్చికొనుటకై తనయనుచరులతో నాతఁ డామార్గమునఁ జనియెను.

కొంచెముదూరముపోయినపిదప నాతని కశ్వపదాంక మొక్క టియును దృష్టిగోచరముకాలేదు. ఆపార్శ్వమందలి ఘనవనాంతర

మున నొకప్రక్క గుల్మలతాదులు తునిగియు వృక్షశాఖలు విఱిగియు గన్పట్టెను అచ్చట తీగలు నాకలు మొదలగునవి తునిసిపడియుండుటజూచి చుట మనుష్యులెవరో తిరుగాడుచున్నారనియు, గుట్టములుమేయునప్పు డవియట్లు చెదరిపడియుండవచ్చుననియు నభిరామ స్వామి యూహించి తెలిసికొనియెను. అతికతూహలభావముతో మరికొంతదూరము ముందునకుఁబోయి తనరక్షకులలో నొకనింజూచి “మిగులజాగ్రత్తగఁబోయి విశేషములేమియో తెలిసికొని త్వరలో రాగలవా?” అని యభిరామస్వామియడిగెను.

అభిరామస్వామియు నొకపరిచరుఁడును నొకరహస్యస్థలమును గురుతుగానేర్పరచికొని యచ్చటఁ గూర్చుండియుండిరి రెండవవాఁడచటనుండిబయలు వెళలి ధ్వనియగుచున్న యామార్గమునుబట్టి పోయెను. ఇట వీరిరువురు నొకముహూర్తకాలము గూర్చుండి “ఆతఁ డింకనురా లేదేమిచెప్పుమా?” అని యోచించుకొనుచు కళవళ మొందుచుండిరి ఇంతలో నాతఁడుకు వచ్చెను.

అభి—వీమైనఁగనఁబడియెనా?”

“ఒక్క శుభసమాచారము”

“ఏమది ?”

“మనయాఱుగుట్టములు——”

“(ఆశ్చర్యమతో) ఏమి! చెప్పుము. చెప్పుము.”

“నేను బాగుగాఁ బరికించిచూచితిని. ఆమత్స్వములాఱును మనవియే యగును. లేశము ననుమానములేదు.”

“మనుష్యులెందఱున్నారు?”

“పదిమందియున్నారు. మనచెంబులు మొదలగు సామానలన్నియు వారికడనున్నవి. వానినన్నిటిని బాగుగాఁ జూచితిని.”

“అస్త్రశస్త్రము లేమైన నున్నవా?”

“అందఱిమొదలగు గోల్తీ, చురియ, మొదలగు నాయుధములున్నవి.

అభి — ఇప్పుడు తెలిసినది. మనసర్వస్వమును దొంగిలించినవారు వారేయగుదురు వారినిబట్టికొనినచో మనవస్తువులన్నియు దొరకఁ గలవు.

ఒకఁడు — ఔను అందుల కింఁచుకంతయును సందియములేదో. కాని యదియెట్లుసంభవమగును ?

అభి — మీరిరువురు నీయడవియందేయుండి చోరులను జూచు చుండవలయును అట్లుచేయుటకు మీకేమైన సందియమున్నదా ?

ఒకఁడు — అట్లేచేయవచ్చును. కాని మీరేమిచేసెదరు ?

అభి — ఈమార్గముగుండఁబోయి కొంచెము పశ్చిమముగఁదిరిగి నడచినచో నఁట యమునానదికలదు. యమునానదినిదాటినచో నాగ్రా కుఁబోవచ్చును. నేనాగ్రాకుఁబోయి యచ్చటనుంచి సర్కారుసిపాయిల ను దీసికొనినచ్చెదను.

రెండవ — మరల కొత్తాలు కడకుఁబోయి చెప్పవలయునా యేమి ?

అభి — అవును చెప్పవలయును. కాని యన్నితావులయందును కానపురపుమహాత్మునివంటి కార్యదక్షులును, యుక్తాయుక్త విచక్షణులునే యుందురని తలంపవలనుపడదు ఆగ్రానగరము రాజధాని అచ్చట కుశాగ్రబుద్ధులును వివేకవంతులు నుందురు. కొత్తాలువలనఁ గార్యసిద్ధి కాకపోయినచో మనకిక వేటమార్గములేనేలేదని తలంపరాదు.

రెండవ — మీరు తిరిగివచ్చువరకును, లేదా మీసమాచారము మరలమాకుఁ దెలియువరకును మేమిచ్చటనేయుండి చోరులగతివిధానములను దెలిసికొనుచుందుము. కాని దొంగలిచ్చటనుండి వెడలిపోవుచుండినచో మేమేమిచేయవలయును ?

అభి — మంచిమాటనడిగితివి మీలోనొక్కఁడు చోరులను వెంటబడించి వారివెనుకనే దూరదూరముగఁ బోవుచుండవలయును. ఒక్కఁడిక్కడనే యుండవలయును. తస్కరు లిటనుండి వెడలిపోయి వేటాకతావున విడిసినతోడనే వారివెనుకనేపోయి వారు నివసించినస్థలము. మార్గముమొదలగువానినిగూర్చి తెలిసికొని యాతఁడు మరలనిక్కడకు

వచ్చి యిక్కడనున్నవానితో నావివరములనన్నిటిని దెల్పి మరల ముండునకు: బోవుచుండవలయును.

మొదటి—మీయుద్దేశము తెలిసినది. మేముప్రేకార్యములను నెరవేర్చుచుందుము. కాని యాచోరులు చాలదూరముపోయినచో వెనుకకువచ్చి మరల ముందునకుఁబోవుట కెట్లుపీలుపడును? తుదకు వారియానుపానులు తెలియకుండఁ బోవునగదా!

అభి—అదియు నాలోచింపవలసినదే. ఇప్పుడేడుగంటలైనది. నేనాగ్రాకుఁ జేరునప్పటికిఁ బండ్రెండుగంటలగును. అచ్చటఁగార్యము లన్నియు జక్కగనునప్పటికిఁ రెండుగంటలకాలము పట్టవచ్చును. సాయంకాలమగునప్పటికిఁ దప్పకుండ నేను మరల నిక్కడకువచ్చెదను.

అట్లయినచో నిజ నేమియు సంశయింపనక్కరలేదు. ఆచోరులు మూఁడుదినములనుండి నడచినడచివచ్చి యిక్కడ విడిసియున్నారు. వారెవ్వరు సంతగాకాతరము నొందుచుండుటలేదు. వారీనాడిచ్చటనే యుండురనుటకు సందియములేదు.

అభి—వారిక్కడనే యుందురని నాసమక్రమము వారిక్కడనే యుండి యొక్కొక్కఁడే యాగ్రాకుఁబోయి క్రిమి క్రిమముగ నశ్వములను రత్నములను విక్రియించెదరు. వారికాయుద్దేశమే లేకపోయినచో రాజధానియగు నాగ్రామార్గమునుబట్టి వచ్చి యింతసమీపములో విడియరు.

మొదటి—మీరు సెలవిచ్చినది సరియైయుండుననియే తోచుచున్నది.

అభి—విశేషముగ మాటలతోఁ బ్రయోజనములేదు. నేనిప్పుడేపోయెదను. సాయంకాలమునకు రాకపోయినచోఁ దుదకుఁ దెల్లవారుసరికైనను నేనొక్కఁడనైనను దప్పక వచ్చితిరెదను. సందేహములేదు. మీరు జాగరూకులై యుండవలయును.

అభిరామస్వామి వెడలిపోయెను.

పాటైనగరమున మానసింహముహూరాజుచే నేర్పఱుపఁబడిన యొకమహాభవనమునం దయేషా సంఘార్థస్వేచ్ఛతో నివసించియుండెను. ఊర్మిళామహారాజ్ఞియు ననేకవిధముల నామె సుఖముగా గాలముగడపుటకు సదుపాయములనన్నిటిని సరిగాఁజేయించుచుండెను. ఆమె స్వయమున ననేకపర్యాయము లయేషాకడకువచ్చి చూచిపోవుచుండెను. చాలసేపాఁమెతో గూర్చుండి మాటలాడుచుండును. ఈప్రపంచమున నయేషాతో మాటలాడి ప్రీతిజెందనివారెవరు? అయేషా హృదయమునందలి సద్భావములను తెలిసికొని యూర్మిళ యత్యంతము విమోహితయయ్యెను

రెండునెలలు గడచిపోయినవి. సుఖదుఃఖసమిక్కిలితమైన కాలము సమభావముతో గడచిపోవుచుండెను. పఠానుల పరాజయవృత్తాంతముల నుదినమును గొత్తకొత్తగ నయేషాకుఁ దెలియవచ్చుచుండెను. స్వచ్ఛందమైన కారాగారము నందున్నను, సంతతమును మొగలాయీల విజయవృత్తాంతములును వానితోడనే యస్మాక్ఖానుని భయానకములగు సంతతపరాజయోదంతములును వినవచ్చుచుండుటచే నయేషా హృదయము మిగులకళవళ మొందుచుండెను. అస్మాక్ఖాను విపర్లస్తుండైయుండెను. ఇట్టికష్టకాలమున దానొరిస్సాదేశమును వీడివచ్చుట సరికాదనియు, నిట్టిసమయమున బిత్రిభవనమును వీడియుండుట తనకు శ్రేయస్కరముకాదనియు, నబొబగు నస్మాక్ఖానువిడిచి దూరముగా నుండు టుచితముకాదనియు, నామె యోచించుకొనుచుండెను. ఈ సమయమున నామె సమీపము నందున్నచో నస్మాక్ఖాను సంతటియు త్సాహశూన్యుడై యుండఁడు. వివేకావివేకవిచారమునఁ దప్పవలయుమును దొక్కియుండఁడు. పఠానుల పరాజయముకుఁ దానేకారణమున యయేషా తనమనసున భావించుకొనుచుండెను. అస్మాక్ఖాను నయేషాయొడల నత్యంతకరుణామయుఁడు. అతిచలిత ప్రేమమయుఁడు. అట్టిప్రభుత్వద్వారా కట్టియాపదలువచ్చినప్పుడు దూరమునుండి చూచుచు

నూరకుండఁటచే దాను మిగులఁ గృతఘ్నురాలనని యామె తలపోయు చుండెను.

ఒరిస్సాదేశమున మానసింహమహారాజు సుపూర్ణవిజయము నొందినాఁడనియు, నస్మానుఖాను సర్వవిషయముల నక్బరుఘాదుషహా యధికారపాళముచే బద్ధుడైయున్నాడనియు నయేషాకుఁ డెలియ వచ్చెను అందుచే నస్మానుఖానింకను బ్రాణములతో నిలిచియున్నాడని యామె తెలిసికొనియెను. తేజస్వియు సాహసికుఁడునగు నావీరా గ్రేసరుఁడు ప్రాణములతో నిలిచినామెపాలిటికి సర్వమునున్నట్లగును. ఉత్కలవిజయియైన మానసింహుఁడు పాట్నానగరాభిముఖుడైగాఁ తనియు, త్వరలోనే రాజధానికి వచ్చుననియు నయేషాకు వార్తవచ్చెను.

రాజనైతికప్రయోజనార్థమై తా నవరుద్ధనైతిని యయేషా తెలిసికొనియెను. ఆమె తనచేఁజిక్కినదనువార్త తెలిసికొనినచో నయేషా యుద్ధముచేయక తనయధికారమున కంగీకరించునని మాన సింహుఁడు యోచించుకొనియెను. మఱియొకవిధముగ నయేషా యవ రోధము మానసింహుని కార్యసిద్ధికి సాహాయ్యమే యయ్యెను. ఆయేషా తనసమీపమున నుండకపోవుటయేగాక మానసింహునిచే నవరుద్ధ యయ్యెననువార్తనువిని యస్మానుఖాను విచలితుడై విషయజ్ఞానరహిత మును హితాహితవివేకశూన్యు నగు కార్యములను జేసెను. అందు వలన మహారాజున కనుకూఁఫలమే లభించెను. అది యెట్లయినఁ గాఁము. ప్రకృతమున నారాజనైతిక ప్రయోజనము ముగిసినట్లు తోచుచున్నది బహుశః మానసింహమహారాజు పాట్నాకుఁ దిరిగి వచ్చినతోడనే యయేషాను విడిచిపెట్టఁగలఁడు.

ఈమొదలగు చింతనలతోడను, నాశలతోడను నయేషా కాల మును గడపుచుండెను మూఁడుగంటలవేళ సుసర్జితమైన యొకప్రా సాదమున నయేషాయొక్క-తెయె గూర్చుండి ముందుజరుగఁబోవు తనస్థితి గతులనుగూర్చి యేమేమో యోచించుకొనుచుండెను. అంతలో భార్యమునందున్న ద్వారముకడ నొక పరమసుందరనారీమూర్తి యామెకు దృష్టిగోచరమయ్యెను ఆస్త్రీలోపలకు వచ్చెను అయేషా యును సంభ్రమముతో, బీతమునుండి లేచి యాస్త్రీమూర్తి కనుదుగఁ

బోయెను. అస్త్రీయును వేఁముగా ముందునకువచ్చి యయేమా వడ్డమునఁ బడియెను. అసుందరులిరువురును జాలసేపు పరస్పరాలింగనముఁ జేసికొని యట్లే నిలువఁబడియుండిరి వారిరువురి నేత్రముల నుండియు నశ్రుధారలు పరంపరగాఁ వచ్చుచుండెను. కొత్తగావచ్చిన యాసుందరి తిలోత్తమయే.

అయేమా మొదట మాటలాడుటకుఁ బ్రారంభించెను. “నేను నిన్ను మరలఁజూచుట సంభవించునని యెన్నఁడు ననుకొనలేదు. నీ యదృష్టము ప్రసన్నమైనది. నీకు నీమామగారిగృహమునఁ దాపుదొరకినదను శుభసమాచారమును విని సంతోషించితిని”

అయేమావక్షఃప్రదేశమునుండి తిలోత్తమ తనమస్తకము నెత్తికొనియెను. అపారవివేకమును, ననుపమాన తేజస్వితనము సూచించు నయేమాముఖమండలమువంక నొకసారి యామె తనదృష్టిని సారింది “అదృష్ట మెట్లుప్రసన్నమైనది ? ఆయన యింకను గారాగారమునందే యుండిరిగాదా !” అనియెను.

చీఱచీఱఁగను ముఖముపైఁ గప్పకొని చిన్నబిడ్డవలె దిలోత్తమ యేడువనారంభించెను అయేమా యామెహస్తమును బట్టుకొని ముఖమును, నేత్రములను దుడిచి పిదప నామెను దనసమీపముననున్న పీఠముపైఁ గూర్చుండఁజెట్టికొని తానామెహర్షమునఁ గూర్చుండి “విచారింపకుము వీరపత్ను లెన్నియోదుఃఖములను దుర్దశల ననుభవింపవలసియుండును ఎంతయోధైర్యవంతులై యుండవలయును. ఈసామాన్యవిపత్తునకే యింత కాలమునొందుచుంటివా ?” అనియెను.

తి—ఇంతటి క్షేత్రముతోఁ గాలమునుగడపుటెట్లు ? నాయీదుఃఖమునుజెప్పుకొనుటకు నాకీ ప్రపంచమున నెవ్వరునులేరు. అందుచే నీకడ నాదుఃఖమును జెప్పుకొనుటకై వచ్చితిని.

అ—మంచిపనిచేసితిని. “సోదరీ ! నిన్నుఁజూచుటచే నేను చాలసుఖమైతిని. నీ యీదుఃఖదినములు త్వరలోనే పూర్ణముగా గడచి పోవును. రాజపుత్రునకు శీఘ్రకాలములోనే విముక్తిగలుగును.

తి—నీవట్లుహించుటకు గారణము తేవైనగలవా ?

అ— అభిరామస్వామి విజ్ఞాపనపత్రమును డిల్లీకి గొంపోయి నాడు. ఆవిజ్ఞాపనము వ్యర్థముకాబాలదు.

తి—అతడు డిల్లీకెప్పుడు వెళ్ళినాడు ?

అ—రెండునెలలకు బైగానైనది.

తి—అయినచో నింతయాలస్యమేమి ?

అ—మధ్య విఘ్నములుగల్గుటకు గారణమేమియుఁ గానింపదు ఛాదుషహాదర్బారునుండి యాజ్ఞాపత్రిక రావలయునన్నచోఁ గాలవిశంబము కాకమానదు, సోదరీ! రెండునెలలుగాదు— నాలుగు నెలలైనచు బాధకమేమి ?

తిలోత్తమయించుక యాశ్చర్యపడి మనసులో “ఇదేమి ప్రేమ ప్రదర్శకమైనమాట! నేనెవనిని మనసార ప్రేమించుచుంటినో, యట్టి నాహృదయేఁగుడు శృంఖలాబద్ధుడై యంధకారమయమైన కారాగారమునందున్నాడు. ఆవిషయము తలపునఁబారినచో హృదయము వ్రక్కలైపోవుచున్నది. ఒక్కముహూర్తము—తుదకొక్క నిమిషమైనను ముందుగ నాతనికి విడుగడయయ్యెనేని, యది నాకుఁ బరమ లాభముగాఁ బరిగణించుకొనెదను. ఇవాఁబునందిని రెండునెలలకు బదులుగ నాల్గునెలలను లెక్కించుచున్నదేమి?” అని యనుకొని ప్రకాశముగా “అక్కా! సర్వమును పోగొట్టుకొనియెగనను యువరాజు నీముహూర్తమునఁ జెఱసాలనుండి విడిపింపఁగలిగినచో నదియే మేలని నాయభిప్రాయము. రెండునెలలైనపిదప యువరాజు సకలైశ్వర్యములతోడను, గారాగారమునుండి విముక్తి నొందనున్నను, నది కోరదగినది కాదని నాకుఁదోచుచున్నది ” అనియెను.

అయేషాచిటునగవుతో “ప్రణయచుహిమచే హృదయమునకట్లు తోచుచుండుటనిజము” అనియెను.

తి—అట్లయినచో నీవు వేరువిధముగాఁ దలంచుటేమి ?

అయేషా యించుక సేవధోముఖయై చింతించి పిదప నిట్లు చెప్ప నారంభించెను. “రాజపుత్రుడు, వీరాగ్రగణ్యుడని నేనెఱుంగుచును వీరులు తమదేహము శీఘ్రమైనకత్తిచే గాయపడునుబడినను చానినించు

కంతయు యాతనగాఁ జరిగినింపరు. తమశిరస్సునొక్క పెట్టున దెగివేయుటకై శత్రువుఁ ఖడ్గ మరుదెంచుచున్నను దానినిజూచి యిండుకంతయును విచలితులఁ గారు. అట్టిమహాత్ములకు లోహశృంగులములుగాని యంధకారమయచుయిన కారాగారముగాని లేశమాత్రమును భయజనకములుగాఁజాలవు. అజ్ఞానులగు మనవంటి యాత్మీయ జనులకది కష్టతరముగాఁదోచి దుఃఖించుచుందురు. ఆకష్టానుభవమునకుఁ గేవలము స్వార్థపరత్వముదక్క వేఱుకారణములేదు. మన మనేకపర్యాయములు ప్రేమాస్పదుని హృదయమునకంటె నాతనిశరీరమును మిక్కిలిగాఁ బ్రేమించుచుందుము. అందుచేతనే మనమాతనినిచూడఁజాలనప్పుడును, లేదా యాతఁడు మనసమీపమున లేనప్పుడును మనము మిగులవ్యాకులపడుచుందుము. అట్టియుద్వేగమువలనఁ బ్రయోజనమేమో నాకుఁ దోచుటలేదు.

తి—నీవు చెప్పినదంతయు సత్యము. వాస్తవముగా రాజపుత్రుని తీణవియోగమును సైతము నేనుసహింప జాలను. అదిస్వార్థపరత్వముయొక్క ఫలమేయైనచో నిజముగా నేను స్వార్థపరనేయగుదును. అక్కా! నిన్నొక్కవిషయమునుగూర్చి యడుగ సాహసించుచున్నదానను. నీవు రాజపుత్రుని యధేష్ఠముగాఁ బ్రేమించుచుంటివిగదా! నావలె నీవును నాతనినిమిత్రమై వ్యాకులపడుచుండుట లేదేమి ?

అయేషా యవనతముఖయై తిలోత్తమహస్తమును బట్టుకొని యెను. పిదపఁ దనముఖమును వేఱుదిక్కునకు దిద్దిప్పుకొని యిట్లనియెను. “సోదరీ! నీవాకృత్యములను విని నేను సంతోషపడెదనగుటలేదు. నేను యువరాజును ప్రేమించుచున్నాననుమాట నిశ్చయము. ఆనాప్రేమ యనంతమైనది; అపారమైనది; గంభీరమైనది. కాని, యీపరిపంచము సందావిషయము నెవ్వరు నెఱుంగరు. ఎఱుంగవలసినసంభవమును లేదు. దైవవశమున నాహృదయమిండుక విచలితావస్థయందున్నప్పుడు యువరాజు సమక్షమున నేనే దానినివ్యక్తముచేసితిని. అట్లుచేయవలసి వచ్చినందులకు నేనెంతయో సిగ్గునొందుచున్నదానను. ఆవిషయమును నీవెవరితోడను జెప్పదగదు. నీవు పలుమారులూవిషయమును జ్ఞాపింప

దెచ్చుకొనవలదు. నీవాసంగతిని బూర్ణముగా మఱచిపోవలయును. ఇవే నాప్రార్థనలు.

తి—అక్కా! అదేమి? దానిని మఱచిపోగలవా? అవిషయము నితరులకేల తెలుపగూడదు? ప్రేమ దోహకరమైనదికాదు. ప్రేమించినచో బాపమున్నదా? అందులకు నీవేలసిగ్గుపడుచుంటివి?

అ—సోదరీ! నీకునేజెప్పినదేమన,—ప్రేమ, లేక ప్రణయమనునది ప్రాయములలో బాణిపదార్థము. అతిసావధానముగఁ బ్రయత్నపూర్వకముగ వానిని ప్రాణములలోనిమిడ్చి యుంచదగిన పదార్థమని తెలిసికొనవలయును. దానిని బహిరంగముచేసి ప్రపంచమంతటను వెల్లడిసేయుచువచ్చిరేని యదినిస్సారమైపోయి తుదకు బరిహాసాస్పదమగును. అప్పుడది లజ్జాహేతువగును.

తి—ప్రణయము ప్రాణిపదార్థమనుమాటయేమో నిశ్చయమే. కాని, మనమెవరిని ప్రేమించుచుంటిమో, యతనికావిషయము తెలిసి పండువలన దోషమేమి? అతనికాప్రేమ తెలియకపోయినచో ప్రేమించుటవలన సుఖమేమి?

అ—సోదరీ! అట్లయినచో నది ప్రణయమును గ్రయవిక్రియ వ్యాపారమును జేయుట కారంభించినట్లగును. మనమెవరిని ప్రేమించుచుంటిమో వారికాప్రేమను దెలియఁజేయఁదలచిమేని మనప్రణయమునకు బదులుగ నాతనిప్రణయము నాకాంక్షించుచున్నామనుట స్పష్టము. ప్రణయమునకుఁ బ్రణయముచు బడయఁగోరినప్పు డంగడియందలి యితరపదార్థమువలెనే ప్రణయముకూడ నొకవ్యాపారపదార్థముగాఁ బ్రాణమింపఁగలదు. నేను నీకొకపదార్థము నిచ్చినప్పుడు నీవు దానికి బదులుగ వేతొకపదార్థమును నాకొసఁగితివేని యది యంగడివ్యాపారమునొందుకొనును. మిక్కిలిపవిత్రమైన యమాల్యమైనప్రణయమును, బడులువస్తువునకొరి విక్రియించి యంగడిపదార్థమునుగాఁ జేయుట కేవలము లజ్జాకరమని నాయభిప్రాయము.

తి—అట్లయితే నాతనహృదయమునఁ బ్రణయసంబంధమగు నాభావమునుబట్టి మనమెవరిని ప్రేమించుచున్నామనుట కిం భుకంతయును పంది

యములేదనియుండలంది ఏడవ “మనమెవనిని బ్రేమించుచుంటిమో యాతనినుభవముకొఱకైనను నాప్రణయము నాతనికిఁ దెలుపు టుచి తము” అనియెను.

అ—ఉచితమేయగును కాని, చూడుము! మనమెవనిని బ్రేమించుచుంటిమో యాతఁడా ప్రేమననుభవించుట కాత్రీపడుచున్నప్పుడును బ్రేమాభావముచే దరిదుర్చై యున్నప్పుడును మాత్రమే మనప్రణయములయందలి ప్రణయమును సంపూర్ణముగ నాతనికిఁ దెలుపుటచితమగును.

తి—కాని, అక్కా! మనము స్త్రీలము ప్రేమించుచుండుటయే మనపని. మనమెవనిని బ్రేమించుచుంటిమో యాతఁడు ప్రేమాభావముచే దరిదుర్చుడుకాకపోయినను మనము సకలాంతఃకరణములచేతను నాతని నేలప్రేమింపఁగూడదు? నిరంతరమును బ్రణయప్రవాహమున నాతని నేలతేలునట్లు సేయుచుండఁగూడదు?

అ—ప్రేమింపఁగూడదని నేను చెప్పటలేదు. మనసర్వాంతఃకరణములచేతను బ్రేమించుచుండుటకు మనకధికారముకలదు. కాని, మన మెవనిని బ్రేమించుచుంటిమో యాతనికి మనప్రేమను తెలియ నీయరాదు.

తి—అక్కా! నీవట్లునుచున్నావేమి? పురుషునిహృదయము సముద్రమువంటిది. ఆసముద్రమునరదు మన ప్రణయఘటములను ముంచి మనకుఁ గావలసినప్రణయము నేలతెచ్చుకొనఁగూడదు? మనుష్యజీవితమునందు సర్వమునకును బ్రణయము ప్రధానసుఖవిషయముగ నున్నది. వలపుచేవలచుటయును, వలపుచేవలపించుటయును ననుసరిండును మన య్యున కాతనిజీవితమునందు సర్వశ్రేష్ఠమైన యధికారములు. అక్కా! అయేమా! నీవు రాజపుత్రుని ప్రాణములవలె మనసార బ్రేమించుచుంటివనుమాట నిశ్చయము. అట్లయినప్పుడు నీవు ప్రకాశముగా నాతని బ్రేమించి యేలసుఖపడఁగూడదు? రాజపుత్రుని మఱియెవరైనఁ బ్రేమించినచో, దిలోత్తమ దుఃఖించునని నీవొకవేళ తలచియుండవచ్చును. నీవట్లుయోచించినచో—అక్కా! ఆనంబంధ

మొకయోచన కేవలము భ్రమాత్మకమైనదని నిశ్చయముగాఁ జెప్పఁచున్నాను. నీయంతటిగుణవతియు, హితైషిణియు నగుస్త్రీ యువరాజును ప్రేమించినదనువిషయమును స్మరించుకొనినంతమాత్రముననే హృదయ ముప్పొంగి యానందముచే నాదేహము పులకలెత్తెనుండెను. నీవును నేనును నొకగుత్తియందుండు రెండుపూవులవలె వికసించియుండవలయునని నేను సదాకోరుచుందును. శోభామయమైన యొకయుద్వానమునఁ బూవు లెన్నివిధముల వికసించుటలేదు. ఒకగిరి హృదయమును భేదించుకొని యెన్నినిర్లుఁగులు హృదయరంజకముగ గలగలధ్వనులనుజేయుచుఁ బ్రవహించుచుండుటలేదు? ఒక్కసాగరమున నెన్నినదులు తమదేహముల నర్పించుకొనుటలేదు? నీవెవనిని ప్రేమించుచుంటివో నేను నాతనినే ప్రేమించుచున్నదానను. ఇక ముందు శరీరములు వేరయినను మనమిరువురము నొకేప్రాణముగలవారమై యొకేసహానుభూతికలవారమై యుండుటచితము అక్కా! నీవు కూడ యువరాజు వక్షఃప్రదేశమున “కోహినూరు”వలె నెందులకుఁ బ్రకాశింప గూడదు.

ఇట్లుచెప్పి తిలోత్తమ యయేషాకంతమును గొగిలించుకొని యెను. అయేషాయు నాదరభావముతో నామెగడ్డమునుబట్టుకొని నీవంటిసరళహృదయయగుస్త్రీనోటినుండి వచ్చువాక్యములన్నియు నతిమధురములై హృదయరంజకముసేయుచుండును. నీవంటిగుణవతియైన సహధర్మిణి పార్శ్వవర్తినియైనప్పుడు యువరాజుజీవితమునం దొకప్పుడును దీర్ఘనిశ్వాసమును విడువవలసిన యావశ్యకముండఁజాలదని నా నమ్మకము. కాని, సోదరీ! నీకొక్కభ్రమయుండెనని నాకుఁ బొడగట్టుచున్నది. నాప్రాణమును వేటొకస్వతంత్రీమార్గమునఁబెట్టి నే నత్యంతము సుఖమునొందుచున్నదానను. ప్రేమించుటను నేనెఱుంగుదును. ప్రేమించి యమితానందమును నేననుభవించుచున్నదానను. ప్రేమను సంపాదించుటకుఁగాని ప్రేమాడంబరమును గనపర్చుటకుఁగాని ణాకీప్తములేదు. సోదరీ! నావిషయమునుగూర్చి యింక నీవెప్పుడును యోచింపవలదు. నేను క్లేశమునొందుచున్నానని తలంచి నీవు విచారపడవలదు.” అనియెను.

తి—(దీర్ఘనిశ్వాసమునువిడిచి) ఈసారి నీప్రాణసంయమున మెట్లు చేయఁగలదానవో నేనెఱుఁగఁజాలకున్నాను. ఈప్రపంచమునం దెవ్వరును నిన్నుఁబోలినవారు లేరు.

అ—(వివాదసూచకమగు చిటునగవుతో) నేను పాపాణహృదయను. ఈశుష్కనీరసపాపాణహృదయమున నీకోమలతకు స్థలములేదు. ఆమాటల నటుంచుము. మనము చాలసేపటినుండి మనసంబంధములగు మాటలనే మాటాడుకొనుచున్నాము. రాజపుత్రుని కారాగారముక్తి విషయమున నేను నిశ్చింతనైయున్నాను. నీవుకూడ నావిషయమున నిశ్చింతనై యుండవలయునని నాయభిప్రాయము.

తి—ఆవిషయమున నీకు సందియములేనప్పుడు నాకు విచారమెందులకు?

విదవ నయేపా ప్రేమభావముతోఁ దిలోత్తమను గౌఁగిలింతుకొని యిట్లుచెప్పనారంభించెను. “నాయీజీవితమున మరల నిన్నుఁ జూచుభాగ్యము నాకుండదు. నాసోదరుఁడు యుద్ధమునందుఁ బరాజితఁడైనాఁడు. మహారాజుగారియనుగ్రహమువలన నేనిటనుండివిముక్తి నొందినతోడనే యొరిస్సాదేశమునకు నాయన్నయొద్ద కేగెదను ప్రకృతమున సంభవించిన యనేకకారణములచే నికముందుఁ బఠానులును, మొగలాయీలును సద్భావముతోనుండురనునాశ నాకులేదు. బహుశః పఠానులు నశించిపోవుమరనియే తోచుచున్నది పఠానులతోఁగూడ నయేపాపేరు విలుప్తమైపోయినను బోవచ్చును. ఒకవేళ నాకు మరణము సంభవించినచో మీకాసమాచారము తెలియుటకూడ సందేహముగాఁదోచుచున్నది. నాకు నీయీదర్శనమే తుదిసందర్శనమని నేను తలంచుచున్నదానను.

తి—అక్కా! అంతటిమాట యనఁబోకుము చిరకాలము నిన్నుఁ జూచుచుండఁగలపి నెడియూశతో నున్నాను. చిరకాలము నా సుఖదుఃఖములు నీకుఁ దెలుపుచుండెదను. ఆపదలయందు నీసాహాయ్యమును వేడుకొనుచుండెదను. సంపత్కాలమునకువచ్చినప్పుడు నీతో సమభాగినినై సుఖానుభోగములనందెదను. అంతటి కఠోరవాక్యములను బలికి నాయూశలన్నిటి నొక్కమారుగ నేలనిర్మూలముచేసెదవు?

అ--సోదరీ ! మానవులు తమహృదయముయం దాశాకాంక్షలు లేకుండఁజేసికొనినచో వారికది మంగళదాయకమగును ఆశాకాంక్షలను దోసివేయుటకు నామనస్సునకు శక్తికలదు అందుచేత నేను కాలరమునొందుచుండుటలేదు నీవును నానిమిత్తమై కాలరము నొందవలదని ప్రార్థించుచున్నాను.

ఇంతలోదాసియొక్కర్తువచ్చి “మహారాజ్ఞిగారు మిమ్ములను దీసికొనిరమ్మని యాజ్ఞాపించినారు” అని విన్నవించెను

తోడనే తిలోత్తమలేచి నిలుచుండి యయేషాతో “నేనిక్కఁ నిట నుండుట కవకాశములేదు. భర్తృజననియగు నూర్మిళాదేవిగారి యనుగ్రహముచే నిన్నుఁజూచుభాగ్యము నాకుఁ భించినది. అది యదృష్టముగా భావించుకొనుచున్నదానను కాని అక్కా ఇందుచే నాకు సుఖముగలుగనేరదు : నీదేశమునుండి వెడలిపోవుటకుఁ బూర్వమింకొకసారి వచ్చిచూచెదను. అప్పుడు నీహృదయము వేటుమార్గముననసరించుటనుజూచి సంతోషించెదను ఇప్పుడు నాకు సేవోసంగము” అనియెను.

అ--ఇంకొకసారి చూడఁగలిగినచో నేమను సుఖవతి నయ్యెదను. నాహృదయము వేటుమార్గము తొక్కుటను నీవు నాయీజన్మమునందు చూడఁజాలవు నీకు సర్వదా సకలసుఖములను గలుగఁజేయవలయునని యీశ్వరుని ప్రార్థించుచుండెదను. మహారాజ్ఞిగారికి నాయనంతప్రణామములను నివేదంపుము నేనీ దేశమునువిడిచి వెళ్లుటకుఁ బూర్వము మకమింకొకసారి కలిసికొనఁగలిగితమేని చరితార్థనయ్యెదను.

తిలోత్తమయు విషణ్ణభావముతో సెలవుగైకొనివెడలిపోయెను.

ఎ ని మి ద వ ప్ర క రణ ము.

ఒరిస్సాదేశమునుజయించి మానసింహమహారాజు పాట్నానగరమునకుఁ దరిగినచ్చెను. అతఁడయేషాను సంపూర్ణముగా విడిచిపెట్టలేదు కాని, పూర్వముకంటె నధికముగ స్వాతంత్ర్యమునొసంగి యిక్కడఁది

కాలములోనే యామెను విడిచిపెట్టెదనని చెప్పియుండెను ఇచ్చుకస్వా తంత్రమువచ్చినతోడనే యయేమా పాట్ననగరమునందలి యాత్రీ యుల సమాచారములను తెలిసికొనియెను.

తాజఖానుని కుటుంబములోనివార లయేమాను జూడవచ్చిరి. వారు చెప్పినవానినిబట్టి యభిరామస్వామిదాత్ర్యము నిష్ఫలమయ్యెనని యు నాతనిచేతికొనంగినవిజ్ఞాపనవత్తము, ధనము, రత్నములు నుత్త రములు, మొలగునవన్నియును గానపురసమీపమున దొంగలచేతితో బడిపోయినవనియు, నచ్చటనుండి యాతనితోఁగూడ వెళ్లిన మువ్వరు రక్షకులు పాట్నకు వెళదిరిగి వచ్చిరనియు, మనయభిరామస్వామియును మరియిరువురును డిల్లీకేగిరనియు నయేమా తెలిసికొనియెను. ఆసంగతు లను వినినపిదప నామె తానచ్చటనుండి శీఘ్రముగ విముక్తి నొందవల యునని తొందరపడఁజూచెను. తానే స్వయముగ డిల్లీకి బోవలయునని యామె నిశ్చయముచేసికొనియెను

ఒకనాటిమధ్యాహ్నమున నయేమా యొంటరిగఁగూర్చుండి యొకయత్తరమును వ్రాసెను. అంతవఱకును నామె కాస్వాతంత్ర్యము లేదు. ఆమె యెవరికిని నుత్తరమును వ్రాయఁగూడదు ఎవరియొద్ద నుండియు నుత్తరమును. దెప్పించుకొనఁగూడదు ఇప్పుడట్టి స్వాతం త్ర్యమామెకు లభించినది ఉత్తరము నించుకనేపటిలోనే వ్రాసిముగిం చెను. ఆయత్తరమస్మాతఖానునకు వ్రాసెను వ్రాసి యిట్లు చదువఁ దొడంగెను.

“సోదరా ! అస్తాన్ !

అనేకయుద్ధములలో నీకుఁ బరాజయము సంభవించినదని విని యున్నాను. కాని, నేనావార్తవలన విశేషవిచలితను గాలేదు ఏమనిన నీహృదయబలమునందు నాకు విశేషవిశ్వాసమున్నది. రణరంగమునఁ బరాజయముగలిగినను నీహృదయముచు జయించువీరు లెవ్వరును ప్రపం చమునందింతవఱకును పుట్టియుండలేదు

నిన్నువిడిచి చాఁదూరము వచ్చియుండుటవలన నేను మిగుల నన్యాయకార్యమును జేసినదాననగుచున్నాను. స్నేహమయమైవ నీ యాశ్రియమును విడిచివచ్చుటకు నాకించుకంతయు నధికారములేదు.

అట్టి యధికార మిప్పుడునులేదు—ఇ కముందునుండదు చాలదూరము వచ్చినపిదప నాయపరాధ మెంతమహాత్తరమైనదో నేను తెలిసికొంటివి. అందుమూలమున ననేక యాతనలకు లోనగుటయేగాక నిత్యమును నన్ను నేనే నూరారుమారులు నిందించుకొనుచున్నవానను. నేనాస్వాతంత్ర్యమును గైకొనినందువలన నీహృదయమునకుఁ జాల వ్యధఁగలుగఁజేసితి నని తలంచుచున్నాను. ఇంతేగాక, యందుమూలమున నీచిత్త స్థైర్యముకూడ పోయియుండునని యూహించుచున్నాను నాయెడల జరికాలమునుండి నీవుకరుణామయుఁడవై యున్నాడవు నాయపరాధము క్షమింపఁదగినది కాదు అందులకు సం దేహములేదు. కాని నీవు నన్ను దప్పకక్షమించి యను గ్రహించెదవని ధైర్యముతో నున్నాను నాయీధైర్యము విఫల మగునా ?

నేనెందుకొఱకు నిన్నువిడిచి వెడలివచ్చితి నో యాప్రయోజనమును నీవు తెలిసికొనవలసిన యావశ్యకములేదు నాయూర్జినిగూర్చిన వ్యాపారములను జక్కఁజేసికొనుటకై కరుణామయమైన నీయాశ్రయమును విడిచివచ్చితి నని మాయమృతవలన నీవు వినియుండువు కాని, తుచ్ఛములైన ధన సంపదలనాశించి, యయేపా స్నేహముమైన నీసాన్నిధ్యమును విడిచిరా లేదు. నీయనుగ్రహముతో నీప్రపంచమునందలి సమస్త సంపదలు వినిమయముచేసికొనుట కయేపాకసంభవము కాదు

అత్యవసరమైన యేకార్యముకొఱకు నేను నీభవనమును విడిచి వచ్చితి నో యాకార్యమింక నుముగియలేదు. ఆకర్తవ్యకార్యము స్వల్ప కాలములోనే నెరవేరునని తోచుచున్నది.

నేనును శీఘ్రకాలములోనే నీకడకరు దెంచెదను. నేనెప్పుడెట్టులు వచ్చునదియు వెనుకనుండి నీపేర వాగ్నిసెదను.

అపారమగు నీస్నేహమువలనను, గృహవలనను నాదరమువలనను నార్తీభూతమైన నా ప్రాణము, నాదారుణాపరాధమువలనఁ గలిగిన నీకోపముచే శుష్కమైనదగునా ?

నీకు సంభవించిన దశావిపర్యయమునుగూర్చి నెనెంతగా జింతించుచుండుటలేదు. ఈరాజగౌరవమునున దెవరియందును జిరస్థాయిగా

నుండ నదికాదు. అవిషయమును నేను బాగుగా నెఱుంగుదును. అది వచ్చుటకును బోవుటకువిశేషకాల మావశ్యకములేదు. కాని, హృదయ మహత్వమును నొన్నత్యమునుమాత్ర మెవ్వరును సుభముగాఁ బొంద జాలరు. వానిని బొందినవాఁడే మానవులలో ధన్యతముడు, నీహృదయ మసాధారణగుద్ధుణ గణాశ్రయమని నేనుబాగుగా నెఱుంగుదును. ఐహికములగు నైశ్వర్యసంపదలకు హానివృద్ధులు తటస్థమైనప్పు డందుమూలమున నీకుఁగలుగు లాభనష్టము లేమియునులేవు.

ఈయవస్థాంతరమునందున్నప్పుడు నీకు సంభవించెడి యాతనలను, నాపదలను స్థివెంతిధైర్యముతో సహించుచుందువో నేనెఱుంగుదును. నీధైర్యమును సామర్థ్యమును, నోర్పును, ససాధారణములైనవి. అవస్థాపరివర్తము మూఁమున వర్తమానకాలమున నీకు సంభవించిన కష్టములకంటె వేయి రెట్లధికకష్ట కారణమైన హృదయజ్వాలను బైకిఁగనఁబడకుండ నీవు ధైర్యముతో మౌనముగా సహించుకొనుచు వచ్చుచుండుటను నేను బాగుగా నెఱుంగుదును. అందుచే నల్పమైన యీశ్వరతావస్థయందు నీవు ధైర్యముచెడియుండవనియే నాదృఢవిశ్వాసము.

ఈదుస్సవయమునం దతిశీఘ్రముగా నీయొద్దకు రావలయుననియు, నవస్థాంతరమునందు నీహృదయము చెక్కుచెదరకుండఁ బర్యవసాయలె స్థిరమైయుండుటను గన్నలారజూడవలయుననియు, నావశ్యకమైనచో సాహాయ్యముచేసి నీకు సంతోషముఁగలుగఁ జేయవలయుననియు నేనెంతయో తొందరపడుచున్నదానను. సాన్ధాంతరమునకు వచ్చిన నేను స్వల్పవిషత్తునకు లోనైతిని. దానిని నీవు వినియేయుందువు. అందుచే నావిషయమునుగూర్చి యాయత్తరమున వ్రాయలేదు. కాని తన్మూలమున నాకేమియు నష్టముకలుగలేదు.

చాలఁగా వ్రాసితిని. నాశతాపరాధములును జిరకాలమునుండి తీమించుచువచ్చుచున్నాఁడవు. అతివిశేషభావముతో మరల నాయా యపరాధమును తీమింపవలయునని వేడుకొనుచు నుత్తరమును ముగించుచున్నదానను. తీమింపుము.

ఇట్లు

అభాగిని.

“అయేషా”

ఉత్తరమును సరిగా నస్మానుఖానున కంపుటకై తాజఖానుని కడకం పెను. వేరువిషయము లనుగూర్చి చెప్పవలసినదంతయుఁ దాజఖానునకుఁ జెప్పటకై నమ్మకముగలయొకమనుష్యునితోఁ జెప్పి యుత్తరమునాతని చేతికిచ్చి పంపించెను.

అమె యచ్చటనే కూర్చుండి చింతామగ్నయయ్యెను. తాను శీఘ్రముగా నాయశరోధమునుండి విముక్తి నొందుట యావశ్యకమై యుండినను, నందునిమిత్తము మానసింహుని వేడుకొనుట మంచిదని యామె యోచింపలేదు.

తొమ్మిదవ ప్రకరణము.

ఏదినముమధ్యాహ్నమున నయేషా యస్మానుఖానునకుత్తరము వాగ్దానో యానాటి సాయంకాలమునఁ గొంచెమురాత్రియైన సిదప నూర్మిళాదేవియును మానసింహుఁడును రాజాంతఃపురమునకు రావల యునని యయేషాకు వర్తమానమందిరి. అయేషాయును సంతుష్టచిత్త మై యచ్చటకువచ్చుట కంగీకరించెను.

అయేషా రాజనగరునకు వచ్చినదనువార్త తెలియుటతోడనే యూర్మిళాదేవి ద్వారమువఱకు నేగి యామె నత్యంతసమాదరభావముతో నెదుర్కొని గౌరవించి తీసికొనివచ్చెను. అయేషా మహారాజితోఁగూడ విశాలమై, మనోహరమైన యొకప్రాసాదములోని కరు దెంచెను. అచ్చట నొకరత్నసింహాసనముపై మానసింహుఁడొంటరిగఁ గూర్చుండియుండెను.

అయేషా లోపలికిరుదెంచినతోడనే మానసింహమహారాజు సీంహాసనమునుండి లేచి ముందునకువచ్చి యామెకూర్చుండుటకై యొక పీఠము నామెకుఁ జూపించెను. అయేషా కూర్చుండకయే యథోపద నయై మహారాజ్ఞిపార్శ్వమున నిల్చుండియుండెను. మహారాజ్ఞి యత్యాదరముతో నయేషా చేయిపట్టుకొని యటనున్న యొకపీఠము కడకుఁ దీసికొనివచ్చి దానిపై నొకప్రక్కఁ దానుగూర్చుండి యయేషాను వేరొక ప్రక్కఁ గూర్చుండఁబెట్టికొనియెను.

పిదప మహారాజు తపసింహాసనముపైఁగూర్చుండి యయేపాను కూర్చి యిట్లుచెప్పఁదొడంగెను.

మా--బిడ్డా ! నిన్నింతవఱ క నేకకష్టములకు గుఱిచేసినందులకు నేనెంతయో సిగ్గుపడుచున్నాఁడను. ఈనిమిషము మొదలుకొని నీయిష్టమువచ్చినట్లు మెలంగవచ్చును. ఒకరాజకార్యనిషయమున నిట్టియుపాయము నవలంబించి నిన్నింతకష్టపెట్టుట గొప్పతప్పిదమేగును. నీయవరోధమును దొలగించి స్వాతంత్ర్యమునొసంగితివను సంగతిని నేనేనీకడకు వచ్చి చెప్పవలయునని యనుకొంటిని. కాని, మహారాజు నిన్నుజూడ వలయునని యాశపడుచుండుటచే నామె యభీష్టానుసారముగ నిన్నిటకు రప్పించుటకై తొందరనొసంగుచు వర్తమానములపంపితిని.

అ--జననిమహారాజు నన్నుస్మరించుచుండుట నాపరమ సాధాగ్యము మహారాజుగారు నన్నయవరోధమునుండి విడిపించినందులకు నేనెంతయుఁ గృతజ్ఞురాలనై యున్నాను.

మా--అమ్మా ! ఇకముందు నీవేమిచేసెదవు? ఎక్కడ కేగెదవు? ఎచ్చటనుండవలయునని నీయభిప్రాయము?

అ--బహుశః డిల్లీ కేగెదను.

మా--డిల్లీయందుండవలెనని నీయభిప్రాయమా?

అ--అదేమి ? అట్లుయోచించుచున్నాడు?

మా--నీకు డిల్లీయందు పరిచితులనేకులున్నారని నేనెఱుంగుదును. ఫాదుమహాకూడ నిన్నెఱిగియుండునని తోచుచున్నది. నేనెఱింగియున్నంతవఱకు మొగలాయీలతోడనే నీకు విశేషసంబంధమున్నది.

అ--అందుచేత నేను డిల్లీయందుండుటయే శ్రేయస్కరమని తోచుచున్నదా?

మా--అంతేకాదు. భారతవర్షమునఁ బ్రతానులప్రాబల్యము విలుప్తమైపోయినవి. జరిస్సాయందు నీతోసంబంధముగలిగియున్న పతానుబంధము నిప్పుడతిదైన్యవస్థనొందియున్నవారు. అందుచే నీవు ప్రాచీనయాశ్రమమును విడిచిపెట్టుట విధియై యున్నది.

అ—(కొంచెముయోచించి) ఇప్పుడు మహారాజుగారు సెల
నొసంగినదంతయు వినినపిదప నేనిప్పుడు పతానులయాశ్రయమును విడువ
కుండుటయే మంచిదని తోచుచున్నది నాకవ్వరు మొసటినుం
డియు నాశ్రయభూతులైయుండిరో, యెవరు ప్రతిపాలకులైయుండిరో,
నాయం దెవపారన్నహక్తపాదరములను గలిగియుండిరో, నాసుఖదుఃఖ
ములయం దెవరు సమభాగులైయుండిరో, యట్టివా రిప్పుడు ఘటరా
చక్రముయొక్క పరిభ్రమణముచే హీనావస్థనొందియున్నారని వారిని
విడనాడుట న్యాయమగునా ? పతానులిప్పుడు హీనస్థితియం దున్నా
రుగనుకనే యవిచ్ఛన్నముగా నేను వారితోఁగూడ నుండుట నాకత్యం
తావశ్యకము. ఉచ్చదశయందున్నప్పుడు కూడనుండువారే బంధువులు.
కృతజ్ఞులు.

మహారాజావాక్యములను విని యించుకయప్రతిభుఁ డయ్యెను.
భరియైనప్రత్యుత్తరము నొసంగుటకు సమర్థుఁడుకాకపోయెను. మహా
రాజుయగు సూర్యునిదేవి తనవిభునియవస్థ నెఱింగి యయేమాతో
“నీవెచ్చటకును పోవలసినయావశ్యకములేదు. నీవు మావస్తువవు.
మాకాత్మీయవు. బిడ్డా! మాయొద్దనేల యుండఁగూడదు?” అని
యెను

అ—అమ్మా! నాపై నీకుఁగల యనుగ్రహమునకు మేరలేదు.
శాని, నాప్రాణాక్షణయు, నాకర్తవ్యబుద్ధియు నేను వేఱుమార్గమును
బట్టిపోవునట్లు నాకుపదేశముచేయుచున్నవి.

మా—బరిస్సాదేశమునకుఁ బోవలయునని నీకుద్దేశమున్నప్పుడు
నీవు డిల్లీకిఁబోవుటెందులకు?

అ—కుమారజగన్మోహుని కారాగారమునుండి విడిపించు విష
యమె యవసరములగు ప్రయత్నములుసేయుటకు.

మా—అందునిమిత్త మిదివఱకే విజ్ఞాపవత్ప్రయంపబడెనని విని
యున్నాడను. ఇప్పుడు నీవు మరల నచ్చటికిఁ బోవలసిన యావశ్యక
మేమి?

అ—దౌర్భాగ్యవశమున నావిజ్ఞాపనపత్రికాదులన్నియునుజోరులచే నపహరింపఁబడినవి.

మా—మరలఁగొత్త విజ్ఞాపనపత్రికమును వ్రాసి దానిపై నాతని చేవాలు చేయింపవలదా?

అ—అక్కఱలేదు. నేనే స్వయముగాఁబోయి. దర్బారునందీవిషయమును బ్రస్తావించి ప్రయత్నముచేసినచో విజ్ఞాపనపత్రికక్కఱలేకుండఁగనే కార్యసిద్ధికాఁగలదని నానమ్మకము.

మానసింహుఁ డయేమో నుడివినతీరున కార్యసిద్ధియగుట కభ్యంతరముండదని మనసునందనుకొని యిట్లనియెను.

మా—రాజాజ్ఞచే దండితుండైన యొక మనుష్యునకు నీవారీతిగ సాహాయ్యమునుజేసి యతిగర్వితకార్యమును జేయుచున్నావు. నీవు ప్రీతివగుటచే నీయపరాధము నొకసారి తమించినాఁడను. మరల మరల నజేరితియపరాధములు చేయుచున్నచో తమింపవలనపడదు. నీవాట్లాత్తమాను విడిచిపెట్టుము. నీవాప్రయత్నమును విడువకున్నచో నిన్నుగూడ దండింపవలసిన వాఁడనగుచున్నాను.

అ—నన్నుదండించుటకు మీకు సంపూర్ణాధికారముకలదు. కాని, మీరెప్పుడునట్లుచేయరు.

మా—ఏమి ?

అ—ప్రపంచమునం దెప్పుడును హితముచేయువారిని దండించువారుండరు

మా—నీవు నాయధికారము నుల్లంఘించి దానికి విరుద్ధమైన కార్యములను జేయుచున్నావు. నీవు యెట్లుమొదట నాకుఁ దెలియఁజేయకుండ నాయాజ్ఞను బడయకుండ రాజదండనచే దండితుండైనయొక మనుష్యునకు సాహాయ్యమునుజేసితివి. అందువలన నిన్ను హితముచేయుదానినిగాఁ బరిగణించుటెట్లు ?

అ—మహారాజగారు వాక్కుచే సెలవొసంగునది యంతయును సత్యమేయగును. కాని, వారిమనోభిప్రాయముమాత్ర మెట్లున్నదా ? నిజముదెప్పవలసినవచ్చినచో యవరాజును దండించుటయనునది యహ

రమైన మీరాజనీతికౌశలమును సూచించుటయే యనిచెప్పవలయును గదా ! అందఱియెవలయు, 'విశేషించి యర్చురూపాదుషహాసహజమునందు మీరాజభక్తియును న్యాయనిష్ఠయుఁ గర్తవ్యపరాయణతయు స్పష్టముగాఁ దెల్లమగుటకై యొకసామాన్యకారణమును నెవముచేసికొని మీప్రియపుత్తుని నాజన్మాంతము బందీగానొనర్చితిరికాదా ? ఇప్పటి కనేకదినములనుండి మీహృదయమున యువరాజున కేయపాయముచే విముక్తిగలుగునా యనుయోచన యుదయించి నిరంతరమును మీరు వ్యాకులపడుచుండుటలేదా ? అట్లయినప్పుడు స్వతస్సిద్ధముగ మీకుపకారమును జేయచుద్యమించిన యాయబల మీకు యధార్థముగా హితకారిణియగునో కాదో నిజమానతిచ్చి యుచుగ్రహింపవలయును.

మా—నీవు చెప్పినది సత్యమో యసత్యమో యావిచారణతో నిష్పాదు ప్రయోజనమేమియులేదు. నీవు నాయుష్టానిష్టములను దెలిసికొని యాకార్యమునందుఁ బ్రవృత్తవుకాలేదు. నీస్వార్థముకొఱకు రాజ్య నిర్బంధులకు వ్యతిరేకముగాఁ గార్యమునుచేయఁ దొడంగితివి. అందుకొఱకు నిన్నేదండింపఁగూడదు ?

అ—నేను స్వార్థమునకే రాజపుత్తుని విముక్తికై ప్రయత్నించుచుండవచ్చును. కాని, యీకార్యమునందుమాత్రము నాస్వార్థపరతయును మహారాజుగారి స్వార్థపరతయును సమానములైనవి అందుచే నాప్రియత్నము మహారాజుగారికి హితకరమైనది. అట్లే సందర్భమున నన్ను మీరు దండించినచో మీహృదయమెప్పుడు సంతోషముమ బొందఁజాలదు.

మానసింహమహారాజు మాటకు సరిగామాటనందించుటకు సమర్థుఁడగునండనసమర్థుఁడై యూరకుండెను. ఊర్విశామహారాజుయొక్క "నీవంటిగుణవతియగు కన్యను నేనెప్పుడును విడిచిపెట్టఁజాలను. నిన్ను గోడలనుగా గ్రహించి సంసారమును బక్కగా నిర్వహించెదను." అనియెను.

అయేషాయును లజ్జచే నధోముఖయై యుండెను. ఊర్విశామదేవమర్త్య నిట్లుచెప్పఁబొడంగెను. నీవు యవనకన్యవను నాక్షేపణము

మాకిసుమంతయును లేదు. మహారాజుగారిదివఱకే ముసల్మానుల సరి బంధమును జేసియున్నారు. మరల నాసంబంధమభివృద్ధి నొందినచో నట్లు మేమియునులేదు.” అనియెను.

అయేషా యథోముఖుడై కూర్చుండియుండెను. ఊర్మిళాచేవి మరలఁజెప్పనారంభించెను. అమ్మా! “మాటాడవేమి? నీరూపమును, గుణమును, బుద్ధియు నసదృశములు, నిన్నెవరు తమయాత్మీయురాలని చెప్పుకొందురో వారేధన్యులు; వారేసుఖులు నేనాసుఖము ననుభవింపకండ విడిచిపెట్టజాలను” —

అ—మీరు నాయందుఁజూపుచున్న యనుగ్రహమునకుఁ బౌరములేదు. నేను మీసేవకురాలను, కాని.

ఇట్లుచెప్పి యయేషా యూరకుండెను. ఊర్మిళ “కానియేమిటి? చెప్పమఱి!” అనియెను.

అ—కాని, నేనట్టియనుగ్రహమును బొందుటకుఁ దగినదానను కాను. నాకర్తవ్యమును, నాజీవితముయొక్క భవితవ్యగతియును నిదివఱకే దృఢముగా నిశ్చితములైయున్నవి.

మా—నీవు డిల్లీకిఁ బోవుటకుఁ బూర్వము జగత్సంహారఁజూడ దలంచుచుండుటలేదా? ఇష్టమున్నయెడలఁ గారాగారమునందాతనిఁ జూచుటకు నీకిప్పుడే యాజ్ఞయొసంగెదను

అ—అందువలన నేప్రయోజనమును గాన్పించుచుండుటలేదు. దయచేసి మీరిప్పుడే నాకుసేవొసంగవలయును. తేపటియుదయముననే బయలుదేరివెల్లెదను. చేయవలసినకార్యము లనేకములున్నవి.

ఉ—నీవీరాత్రి యిచ్చుటనేయుండవలయును. రమ్మ, నిన్ను నాకోడలియొద్దకుఁ దీసికొనివెల్లెదను. నీవామెయొద్దనుండవలయును.

అయేషాయును సంభ్రమముతోలేచి మహారాజునకు వందనము చేసెను. మహారాజుయు నామెహస్తమును దనహస్తముతోఁ బట్టుకొని యామెను దీసికొనివెల్లెను.

మాన సిరిహూడ గమనశీలయగు నయేషానుజూచుచు హృదయమునందు “అశ్చర్యమాశ్చర్యము! ఈమెయొకసంపద జేవకన్యను.

బోలియున్నది! ఎంతసాహసము! ఎట్టితీక్షణబుద్ధి! ఎట్టిపాక్షాత్పక్షము! ఎట్టినిర్భీకత! ఆహా! ఇంతియేకాదు. ఎంతకోమలత్వము! ఎంతసరళత! ఎంతమధురత! ఎంతలజ్జాశీలత! ఈసుకుమారి యేకులమునకుఁ గోడలగు నో, యాకులము ధన్యతమమైనది. నాకంతటిమహాభాగ్యముకల్గునా?" అనియనుకొనియెను.

ప ది య వ ప్తి క రణము.

అభిరామస్వామి మఱునాఁడుదయమగుసరికి కొత్వానునితోడను మఱికొందఱుసిపాయిలతోడను యమునానదీపరిసరారణ్యమున కరుదెంచెను. చోరులందఱు సచ్చటనేయుండిరి. బిడారములనెత్తి యుండక పోవుటచే వారందఱును సులముగాఁ బట్టువడిరి వారు దొంగిలించి తీసికొనిపోయిన ధనము, రత్నములు, విజ్ఞాపనపత్రము, ఉత్తరములు, షాత్రీలు, మున్నగుసామానులన్నియు వారియొద్దనే యుండెను. ఆ వస్తువులనేకాకుండ సశ్వములు, వస్త్రములు మొదలగువాని నిన్నటిని కొత్వాలుస్వాధీనముచేసికొని యింకను మిగిలినవస్తువులుసహితముగ దొంగలనుబట్టి బంధించి నగరమునకుఁ గొనితెచ్చెనును. అభిరామ స్వామియును దనయిరువురు సహచరులతోడను కొత్వాలు ననుసరించి నగరమునకువచ్చెను.

అన్నియును సరిగానడచినవికాని, అభిరామస్వామి యభీష్టసిద్ధి మాత్రముకాలేదు. తన ధనరత్నములనన్నిటిని దనకొసంగవలయు నని యాతఁడు కొత్వాలుతో విన్నవించుకొనియెను. వస్తువులు సహితముగాఁ జోరులు విచారణనిమిత్తము భాజికడకంపఁబడిరనియు, విచారణయైనపిదప వస్తువులుగలవారి కీయవచ్చునని వారియుత్తరువు కావలసియుండుననియు, నుత్తరువైన పిదపఁగూడ నీవస్తువులు మీపైనట్లు మీరు సప్రమాణముగా రుజువుచేయవలయుండుననియు, నెప్పుడైనను మీరీవస్తువులకు పూచీ యియవలసియుండుననియుఁ గొత్వాలాతనితో జెప్పెను. అదివిని అభిరామస్వామి దళతాళప్రమాణముగు నీటిలో మునిగివట్టుచుపోయెను.

అభిరామస్వామికడ నొక్క-విధికాసయినను లేదు. కాని, నన్యాసివేష మనేకవిషయములలో మానవునకు విశేషసాహాయ్యము చేయుచుండును. ఊత్పిసాసానివారణార్థమాతఁడు భిక్షుటనము నేయనిశ్చయించుకొనియెను. ఆతఁడొకయుచ్చపదస్థుఁడగు రాజపుత్రస్థానికుని యొద్ద కేగి తనయవస్థయును జరిగినయావద్యుత్తాంతమును జెప్పి యేమైనద్రవ్యసాహాయ్యము జేయ మనియు, మహాపదనుండి విడివడుటకు సరియైనయాలోచనను జెప్పుమనియు వేడుకొనియెను. అసైనికపురుషుఁడు స్వామి యవస్థనవిని యాతక్షణమే యొకరూపాయకొసంగి వస్తువులు మరల లభించెడివిషయమై విహితమైన సాహాయ్యమును శక్తికొలఁది జేసెదనని వాగ్దత్తముచేసెను.

నగరమునకుసమీపమునందున్న యమునానదీతీరమందలి యొక వృక్షచ్ఛాయయందు అభిరామస్వామియు నాతనియనుచరులును దమ జరజల్పమున కొంతవఱకు నివారణచేసికొనిరి. అచ్చటనే నివాసముగా నుండుటకు నిశ్చయించుకొని తనయనుచరులనిరువుర నటనుండు నియమించి స్వామి మరలనగరమున కేగెను. నగరమునకేగి తనకుఁ గనఁబడిన గొప్పవారితోనెల్ల తనదుఃఖసమాచారమును జెప్పుకొన దొడంగెను. హిరదుపుడుగానీ మహమ్మదీయుఁడుగానీ యెవరుకనఁబడినను వారితోనెల్ల మానసింహునితనయుఁడగు జగత్సింహునకుఁ దండ్రి శిక్షవిధించుట, యాతని విడిపించుటకై తానువిజ్ఞాపనప్రత్యముంచెచ్చుట, యుత్తరముమూలముగ నవాబునందినియగు నయేషా సాహాయ్యముం జేయుటయేగాక ధనము, రత్నములఁగూడ నొసంగుట, కానపురారణ్యమున సర్వమును జోరులచే దొంగలింపఁబడుట, యొకమహోపాయముచే. జోరులనుగనిపెట్టి యావార్త కొత్తాలుకు విన్నవించుట, కొత్తాలువారిని పట్టిబంధించుటఁ గొత్తాలావస్తువులను దనకీయకపోవుట మొదలగు నీసంగతులనే యేకరువు పెట్టుచుండెను. అభిరామస్వామి యిట్లందఱితోడను జెప్పుచుండ టచే గొలదిదినములలోనే యాయుధ్ధంతము నగరమంతటను వ్యాపించెను. అత్యల్పకాలములో నుచ్చపదస్థులైన గొప్పయధికారులకడఁజరుకును నీసంగతులన్నియుఁ దెలియవచ్చెను. మొదటిదినమున ధనసాహాయ్యమునుజేసిన స్థానికునియొద్దకుఁబోయి

ప్రతిదినమును నభిరామస్వామి యాతనిని దర్శించుచుండెను. అతడును శిష్యుకాలములోనే యభీష్టసిద్ధియగునని యభిరామస్వామికి ధైర్యము నొప్పుచుండెను.

ప్రతిదినమును రెండువేళలను దప్పకుండ నభిరామస్వామి కొత్తలుకడకు బోయి చూచుచుండెను. కొత్తలును దోడనే సమస్తమును నెరవేర్చునట్లు మాటలు చెప్పుచుండెను. అతిచింతాకులుండై యున్న యభిరామస్వామి శిరస్సుపై, ధైర్యము, సహనభూతి, సాహాయ్యముకొఱకు వాగ్దానము, మొదలగున వనుదినమును వర్షించుచుండెను. కాని, క్రియచూత్ర మింకంతయును జరుగుటలేదు. ఇంచుమించుగ మూడునెలలీరితిగ గడచినవి. ఈనడుమ నయేషా యాగ్రాకు వచ్చినదనువార్తను విని యభిరామస్వామి తనమనోభీష్టము నెరవేరుట కనుకూలోపాయములు తటస్థించినవని సంతసించెను.

అభిరామస్వామి విశేషప్రయత్నములనుజేసి యయేషానివసించి యున్న స్థలమును దెలిసికొనియెను. స్థలమేమో తెలిసినది. కాని, యామెదర్శనచూత్రము లభించినదికాదు అయేషా యాగ్రాకువచ్చి యొక గొప్పయుమ్రాప్తనిభవనమున విడిసియుండెను. అభిరామస్వామికచ్చట ప్రవేశించుటకు మార్గములేదు. అనేక ప్రయత్నములు చేయఁగాఁ జేయఁగా నొక్కపరిచారిక స్వామివార్తను నవాబునందిని కెఱింగించెదననిచెప్పి వార్తను గొనిపోయెను; కాని, యామె తిరిగిరాలేదు. మఱియెవరును వచ్చి యయేషాయభిప్రాయము నభిరామస్వామికిఁ దెలుపలేదు. చేయునదిలేక యభిరామస్వామి వికలచిత్తుడై యచ్చటనుండి తిరిగి వచ్చెను.

అయేషాను జూడకపోయినను, నామె సమాచార మేమియును నాతనికిఁ దెలియకపోయినను, నభిరామస్వామి యభీష్టసిద్ధి కనుకూలము లగు నేర్పాటులు వానియంతటనవియే సులభముగా జరుగునని యాతఁడనుకొనుచుండెను. మఱునాడుదయమున నభిరామస్వామి కొత్తలునుజూడబోయెను. కొత్తలంతకుపూర్వమునకంటె హెచ్చుగౌరవముతో నభిరామస్వామినిఁ జూచి “చోరులయొద్దదొఱికినయుత్తరములు మొదలగునవి పంపవలయునని హుజూరుదర్బారునుండి సర్కార్-రాజుయొ

నది. అజ్ఞానుసారముగా నాకాగితములన్నియు స్వచ్ఛటకంపఁబడినవి. ధనము, రత్నములు, నాయొద్దనున్నవి. వాని విషయమై యుత్తరవు లేవియుఁ గాలేదు” అనియెను.

అభిరామస్వామియు నచ్చటినుండి తిరిగివచ్చి కార్యములన్ని యును నయేషాప్రయత్నముచేఁ జక్కగా జరిగిపోవుచున్నవని యథా కొనియెను తానన్నిదినములు ద్వారద్వారముకడకుఁబోయి తిరిగి విన్నవించుకొనినను సానుకూలముకానికార్యమిప్పుడాకస్మికముగ ననుకూల మగుచుండుటకుఁ గారణమేమని యోచించుకొనియెను. అన్నిదినములైన పిదప యువరాజు విజ్ఞాపనపత్రము గమ్యస్థానముచేరినదని తెలిసికొని నిశ్చింతఁడయ్యెను.

అభిరామస్వామియును మఱునాఁడు కొత్తాలుని జూడనేగెను తానిక నాగ్రాయందుండవలసిన యావశ్యకములేదనియు, నిష్ట మున్నచో స్వదేశమునకుఁ బోవచ్చుననియుఁ దానాగ్రాయువచ్చిన కార్యమువిషయమై యథాసమయమున నుత్తరవులియుఁబడుననియు, నాయుత్తరవులు సర్కారుమూలమునఁ జేరవలసినస్థలమును జేరుననియు నభిరామస్వామి కొత్తాలువలనఁ దెలిసికొనియెను.

అభిరామస్వామి యటనుండి తిరిగివచ్చి యెట్లయిన నయేషాను జూచిపోవలయునని తలంచి యందులకువలయుప్రయత్నము లొనర్పఁ జొచ్చెను. కాని యాప్రయత్నములవలనఁ బూర్వమువలెనే ఫల మేమియును లేకపోయెను. వర్తమానము నామెకెఱింగించుటకై చెప్పిపంపుటకుఁ గూడ నవకాశములేక విఫలమనోరథుఁడై తిరిగి వచ్చెను.

మఱునాఁడుదయమునఁబోయి మరలఁ గొత్తాలు దర్శనము చేసెను. స్వామియు, నాతనితోఁగూడవచ్చిన రక్షకులును, బంతుకొని పుచ్చుకొనుటకును, మార్గమధ్యమున వలసినవ్యయముచేసికొనుటకును నైదువందలస్వర్ణముదికల నిచ్చుటకుఁ గొత్తాలు సిద్ధముగానున్నట్లును స్వామియొకఁగట్టపడి యాగ్రాయందుండుటవలనఁ బ్రయోజనం మేమియునులేదనియును, దొంగలకు విశేషదండన విధింపబడుననుటకు సందేహములేదనియు, వారివిచారణకాలమునందు స్వామి యుండవల

సినయావశ్యకములేదనియు, నవసరమున్నచో గుఱ్ఱములను స్వామి తీసి
కొనిపోవచ్చుననియు, లేదా వానినచ్చటనే విక్రియించుకొనిపోవచ్చు
ననియుఁ గొత్తాల్లువలన నభిరామస్వామికిఁ దెలియవచ్చెను

అవిషయమును గూర్చి యేమిచెప్పటకును నభిరామస్వామి
కేమియుఁ దోచలేదు. మఱునాఁడు మరలఁబోయి యభిరామస్వామి
గొత్తాల్లుని జూచెను. అభిరామస్వామి యభీష్టసిద్ధివిషయమున నించు
కంతయును సందియములేదనియు, దొంగలచే నెత్తుకొనిపోబడినధనము
రత్నములు మొదలగువాని విషయమున నాతఁడు చేయవలసినకార్య
మేమియును లేదనియును, నావిషయమున నాతనిసంబంధ మదివఱకే
ముగిసినదనియుఁ గొత్తాల్లెఱింగించెను.

యువరాజువిషయమునఁ గాబోవునాజ్ఞచుగూర్చి యేమియు నభి
రామస్వామికిఁ దెలియలేదు. దానిఛాయయైనను దెలిసినఁగాని యాత
నికి సంతృప్తిలేదు. అవిషయమున బిందుమాతృమైనను నాతనికిఁ దెలి
యలేదు. కాని, యనుకూలమగునాజ్ఞ యీయఁబడునని మాతృము
తెలిసెను. మూఁడునెలలకాల మభిరామస్వామి యెంతప్రయత్నించి
నను నొక్కరైన నావిషయమును గమనింపరైరి. అయేషా యాగ్రాకు
వచ్చినతోడనే యందఱును నావిషయమునే గమనించుటయేగాక
యాతనిస్వవిషయమునఁగూడఁ గార్యమనుకూలముగాజరిగినది. అయేషా
యెవరియవలంబనముచే నాకార్యముల నట్లుజరుపుచున్నదో యావిష
యమై యిసుమంతయు నభిరామస్వామికిఁ దెలియదు. కాని యీ
కార్యములన్నియు నయేషాప్రయత్నములవలననే చక్కఁబడినవనుట
కించుకంతయును సందియములేదు.

అయేషాకడ నెలవుఁగైకొనిపోవలయునని యభిరామస్వామి
మఱియొకసారి యుపద్రావుమహాశయుని యింటికిఁడకేగెను. ఆమెదర్శ
నముకాలేదు. అయేషా అభిరామస్వామికి ప్రిణామపురస్కరముగా
నిట్లువర్తమానమంపెను. “ఈజన్మమునందిక మీరు నన్నుజూడఁ
జాలరని తోచుచున్నది. యువరాజగు కుమారజగత్పింహుఁ డాతని
స్వజనులతోఁ గుశలముగా నుండవలయునని సదా నేను కోరుచుం
దుఱు. ఆతనినిగాని, యాతనితోఁగూడనుండువారినిగాని నేను చూడ

వలసిన యావశ్యకములేదు నావిషయమై మీరెవరును వ్యాకులపడవలదు. నాసమాచారములేమియు నికమీఁద మీకు వచ్చుసంభవము లేదు. నాకుఁ జిరకాలమువఱకు సెలవొసంగుడు.”

హృదయభేదకములగు నావాక్యములనువిని యభిరామస్వామి కన్నులనీరుఁ బెట్టుకొనియెను. కాని, చేయునదేమియును లేదు మఱు నాఁడు కొత్తాల్పకడ కేగి ధనమును, గుఱ్ఱములను దీసికొని యిరువురు సహచరులతోఁ గూడ నప్రసన్నమనస్కుఁడై వెడలిపోయెను.

పదునొకొండవ ప్రకరణము.

ఒరిస్సాదేశమునందలి కటకనగర మనేక కారణములచేఁ జరిత్రీల యందుఁ బ్రసిద్ధిపహించినది. శిల్పసంబంధములగు ననేక కార్యములచే నానగరము జనసమూహమునందు సుపరిచితమై యుండెను. అత్యంత శోభామయమైన యానగర మొకానొక కాలమునఁ జాలఁ బ్రతిష్ఠనహించినది. అనేక కాలములలోఁ జరిత్రీ శారులదృష్టి నాకర్షించు విశేష కార్యముల కానగరము రంగభూమియై ప్రకాశించుచువచ్చెను. ఆర్యులు, పఠానులు, మొగలులు, మహారాష్ట్రులు వీరందఱికాలములలో నానగరము మిక్కిలి ప్రాధాన్యము వహించినందులకు నిదర్శనము లిప్పటికి నానగరమున విరాజిల్లుచున్నవి.

కటకనగర ప్రాంతమునఁ బ్రవహించెడిది మహానది. విశాలము నందు పద్మా, మేఘనానదులతో సమానముగా కాకపోయినను నెప్పుడును నీరులేక శుష్కించిపోయియుండుటలేదు. మహానదీ నిర్మల ప్రవాహ మెప్పుడును దాల్చియు మృదుభావమునుఁగలిగి మనోహరముగఁ బ్రవహించుచుండును. దానిమధురకల్లోలధ్వని నిరంతరమును వినువారల హృదయముల నాకర్షించుచుండును. నానాదేశములనుండి వచ్చినపడవలు విశేషముగ నానదిపై నానగర ప్రాంతమునఁ దేలియాడుచుండును. ఒకపడవనుండి కూలిమనుష్యులు పణ్యద్రవ్యములను మోసికొనివచ్చి యొడ్డునఁ జేర్చుచుండిరి. ఒకపడవలోఁ గూలిమనుష్యులు విశేషాయానముతో ననేకవిధములగువస్తువులను తీరమునుండి

కొనిపోయి వేయుచుండిరి. ఒక్కొక్కపడవనుండి పధికులు విశేషాయా సముతో దిగి యొడ్డునకుఁ బోవుచుండిరి. స్థానాంతరగమనాభిలాషులు మఱికొందఱివేగముతో నాపడవలోనికిక్క-చుండిరి ఒక్కొక్కస్థమున దీర్ఘకాలప్రవాసులగు కొందఱు మనుష్యులు చాలకాలమునకుఁ బునర్ధర్మనభాగ్యములభించుటచేఁ బరమానందముతోఁ దమబంధుమిత్రులఁగలిసికొని యాసందించుచుండిరి. ఒక్కొక్కస్థమునందుఁ బ్రియజనులు వీడిపోవుకాలమున హృదయములయందుఁ బొడసూపెడి వియోగచింతాసూచకములగుచేష్టలు వారివారిముఖభావములఁ బొడగట్టుచుండెను. ఒకపడవ తీరమునువిడిచి దూరమునకుఁబోయి జలములలోఁ దేలియూడుచుండెను. ఒక్కొక్కపడవ చాలసేపు నదీవక్షుస్థలమున నాట్యముచేయుచుఁజేయుచుఁ గూలమును చేరి నిట్టూర్పును విడుచుచు నిలుచుండెను.

నగరమున కఱిగోసుదూరములో నదీతీరమున నస్మాన్ ఖాను బ్రచారముఁ జేయుచుండెను. అనుచరులిద్దఱునూత్రము శశస్త్రిలై యాలేనికిఁ గొంచెముదూరములో నిలుచుండియుండిరి. నవాబు నిల్చుండియున్నస్థలము జనశూన్యమై యుండెను. నవాబుమూర్తివిషణ్ణమై పరాజయము వలనను హీనావస్థచేతను విచారగ్రస్తమై యున్నట్లు గాన్పించుచుండెను. నవాబునడయాడుచు నొక్కొక్కసారి యొకచో నిల్చుచు నదివైపు చాలదూరమువఱకుఁ బరీక్షించిచూచుచుండెను. ఆతఁడు ధరించినవస్త్రము లతిసామాన్యములైనవిగ నుండెను. ఒకపాయి జామా, యొకశిథిలమైన పంజాబుచొక్కాయీ శిరస్సుపై నొకసామాన్యమైనయష్టిషము—అన్నియును దెల్లనివి—పరిశుభ్రమైనవి—పాదములకు జలతారుజోడు—కటిప్రదేశమునకత్తి లేదు. ఆతఁడు శిరస్త్రిఁడై సామాన్యములైన దుస్తులనుధరించియుండెను. స్వభావముచే సౌందర్యముకలవాఁడగుటచే నెల్లప్పుడును సకలభావములయందును మనోహరుడుగనే కన్పట్టుచుండును. అస్థాన్ ఖానావేషముతోఁ జాలసుందరపురుషుడుగ గన్పట్టుచుండెను.

భాద్రపదమాసము—పౌర్ణమిదినది. అపరాహ్ణమైనను వేడిగాలివిసరుటలేదు. అస్థానుఖాను తిరుగాడుచున్నతావున ననేకములగు

గొప్పవృక్షములు చక్కగా పెరిగి విరాజిల్లుచుండెను. నవాబుతీతలముగనున్న యావృక్షచ్ఛాయను బ్రచారమునేయుచుండెను. నదిపైనుండి బయలు వెడలిన మారుతమతిశీతలమై వృక్షచ్ఛాయను మఱింత చల్లబడి నవాబుశరీరమును సోకుచుండెను. అటునిటు నడయాడుచున్న యాతఁ డాకస్మికముగ నొకసారి యల్ల నిలువఁబడియెను. నిలువఁబడి మిక్కిలి యాత్రముతో దృష్టిపోయినంతదూరము నదివంకఁ బరీక్షించిచూచెను. పిదప నావైపునుండి తనదృష్టినిమరల్చి ముఖము నిటుత్తిప్పకొని యుత్కంఠభావముతోఁ బాదచారణము చేయఁదొడఁగెను.

అయేషాయొక పెద్దపడవపైఁ గటకనగరమునకు వచ్చుచుండె ననివార్త వచ్చెను మార్గమధ్యమున నేరూటంకమును సంభవింపకుండు నేని యాపడవ యప్పటికప్పుడే కటకనగరము వచ్చియుండవలసినది. ఆసంగతినెఱింగి యస్తాన్ ఖానాసమయమునకు సరిగానదీతీరమునకువచ్చి తనహృదయేశ్వరి యాగమనమును నిరీక్షించుచుండెను. నొక రావలసిన కాలము మీరిపోయి చాలసేపైనది కాని, యది యెచ్చటను గాన్పించుటలేదు. అస్తానుఖా నుద్విగ్నఁడగుచు నచ్చటనే యుండెను

తుదకు విశేషదూరమున నదీగర్భమునందుఁ జాలపడవలు పరు వెత్తుకొని వచ్చుచుండట యాతఁడుచూచెను. నీటిపైఁదేలి చాలదూరమున వచ్చుచుండుటచే నవి పక్షులవలెఁ గన్పట్టుచుండెను. అస్తానుఖాన్ సిరదృష్టితో వానినిజూచుచుండెను. పడవలు మఱింతదగ్గర గా రానారంభించెను. అందైదు పెద్దనౌకలును రెండుచిన్నపడవలును గనఁబడియెను. అన్నియును జాలవేగముతోఁ బరువెత్తుకొని వచ్చుచుండెను. అస్తానుఖాను వానివంకఁ దదేకదృష్టితో నీక్షించుచుండెను. వానియందొక పెద్దనౌక తక్కినవానికంటె నెక్కుడుమనోహరముగ నలంకరింపఁబడియుండెను. ఆపెద్దపడవయందే నవాబునందిని యుండెనని స్థిరము చేసికొని యస్తానుఖాను తనశిరోవేష్టనమునుదీసి పైకెత్తి విసరి యల్లాడించుచు సంజ్ఞనుజేసెను గొప్పదైనయానె కయందలి యొకగవాక్షుద్వారము తెరువఁబడియెను ఆగవాక్షమునుండి స్వర్ణసూత్రీరచితమైన వస్త్రరాజమొకటిభాగచు ననదృశ్యమైనయొకకోమలహస్తముచే నదిపట్టుకొనబడి మెల్లగ నటునిటు నాందోళనము నొందుచుండెను.

అస్తానుఖానానందపరవశుడై చంచలపదములతో మెల్లమెల్లగ నాబలయానాభిముఖుడై నడవజొచ్చెను పడవలు తమపాలకులతోడను శరీరరక్షకులతోడను, దాసదాసీజనముతోడను, సామగ్రి మొదలగువాని తోడను నిండినిబిడీకృతములై యుండెను. అయేషామున్న పెద్దనౌక యందు మతెవరును బనులున్నట్లు నవాబునకుఁ దోచలేదు.

అస్తానుఖాను గవాక్షముగుండ ప్రవుల్లకమలసదృశమైన య యేషాముఖమండలమును స్పష్టముగాఁ జూచెను ఇరువురును బరస్పర మభివాదనముచేసికొనిరి. ఆనందజ్యోతిచే నిరువురివదనములును బ్రీడి ప్తములయ్యెను.

అయేషాయాజ్ఞానుసారము పడవనడపువారు కష్టపడి చాలసేపు వేగముగాఁ బడవను నడపజొచ్చిరి నౌకలును, జన్నపడవలును వేగముగా ముందునకుఁ బరుగెత్తుకొనివచ్చెను. అయేషాయున్ననౌక శీఘ్రగమనమును వీడలేక మెల్లగావచ్చుచుండెను మిగిలినజలయానములన్నియు ముందైనవి. అయేషాయున్ననౌక వెనుకబడియెను ఆనౌకను నడపుసేవకులు తమయశక్తతకుఁ జాలసిగ్గువడి శక్తివంచనలేకుండ శ్రమపడుచు నౌకను నడపుచుండిరి. కాని, ఫలములేకపోయెను. ఎంతటి మపడినను నౌక నడచుచుండకపోవుట కాశ్చర్యపడి కళాసులందులకుఁ గలకారణము సరయజొచ్చిరి.

వారాకారణమును నిర్ణయించుటకుఁ బూర్వమే యస్తానుఖాన్, నౌక, నీటిపైభాగమున నెంతయుండవలయునో, యంతయుండ లేదనియు నింతేగాక క్రమక్రమముగ నది నీటియందు మునుగుచుండెననియు, నీటిపైఁదేలియున్నభాగము మిక్కిలితక్కువగనున్నదనియు గ్రహించెను పడవనడపువారి కది గోచరముకాలేదు నౌకయడుగుభాగ మంతభద్రముగాలేదని వారెఱుంగుదురు, ఇప్పుడాభాగమే మతింతపాడైపోయినది. అడుగుభాగము దృఢముగానుండలేదనుమాట నిశ్చయము. కాని, యది కదలిపోవుననుభయము వారికిలేదు. నవాబునందిని యాజ్ఞాప్రకారము చాలతొందరగ పడవనునడపుటచే నత్యంతవేగముతోఁ గూడినజలప్రతిఘాతమువలనను, విశేషబలముజూపించి నడపుటచేఁగలిగినవిషమాందో శనమువలనను నౌక కాదుర్దశసంభవించినది.

అస్సాన్ ఖాను వ్యాకులచిత్తుడై యాశ్రముతో నీటిలోనికిదుమికెను, అయేషా గవాక్షమునుండి నవాబుచేసిన కార్యమునుజూచి యుద్వేగముచేతను, న శ్చర్యముచేతను, నిశ్చేష్టయైపోయెను, కీటదుమికిన యస్సాన్ ఖాన్ “నవాబునందీనీ ! శీఘ్రముగా పడవగదినుండి యీవలకు వెడలిరమ్ము—ఇంచుకంతయు నానాస్యముసేయవలదు. ఆగదియందింకను నెవరోయున్నట్లున్నది. ఈవలకురండు” అనియెను.

అప్పు డస్సాన్ ఖానెదబంటినీటియందుండెను. పడవయందలిగదిలో నయేషాతోఁగూడ నింకొక స్త్రీయుండెను. కారణమునడుగకుండ నయేషాయును దక్షిణమే కూడనున్నయామెతో నీవలకువచ్చిచూచెను తానున్ననౌక మునుఁగుట కి కనెంతోకాలము పట్టదని యామె తెలిసికొనియెను. పడవనడుపువారు నౌక మునింగినచో నవాబు తనుప్రాణములనుండనీయఁడని యెఱుంగుదురు. మునుఁగకుండఁ గాపాఁపుట కుపాయమేమియుఁ గాన్పించుటలేదు. అందుచే వారుదానీనులైయుండిరి.

అయేషా నవాబునకుచూచి “ఏమిచేయుచున్నావు? నీటిలోదుముకుటెందులకు? అస్సాన్ తీరమునకు శీఘ్రముగా పొమ్ము! ఇదియేనాప్రాణనము” అనియెను.

అస్సాన్ ఖానంతటిలో నీడుటకారంభించి “నిన్ను పైకెత్తుకొని తీరమునకుఁబోయెదను. లేచిచో, నీతోఁగూడ—”అనియెను.

మాటవూర్తికాలేదు. ఇంతలో నౌకలోనివారు గండరగోళముచేయనారంభించిరి. అయేషాతోఁగూడ నున్న స్త్రీ యేడువఁదొడంగెను. అయేషా చేయూడించుచు నస్సాన్ ఖానుచు వెనుకకుదిరిగి పొమ్మని సంజ్ఞ చేసెను. పడవమునిగిపోయెను.

నౌక మునుఁగుటతోడనే భయానకమైన సుడియొకటి బయలుదేరెను. ఘూర్ణాయమానమైన యావారిరాశిమధ్యమున మఱియొక మనుష్యుడు మునిగిపోయెను. నవాబస్సాన్ ఖానీదుచు నానదీపై నడవలేదు. నౌకాసేవకు లీఁదుకొని తీరమునకు వచ్చిచేరి మిగిలిననౌకలును బడవలు నాయావర్తమునఁ జిక్కి దానియందే గిట్టుమని తిరుగుచు నాపదకు లోనైనవి. మఱియొక పడవయందలి కొందఱుమనుష్యులు వస్త్రములనువిప్పి పాతవైచి నదిలోదుమికిరి.

అస్మానుఖాను పైకి తేలెను. కాని, మిగులకాతరుడై యుండెను ప్రాణావసానసమయమున మానవుని నోటనుండి వచ్చెడితీరుననే యస్మానుఖాను నోటనుండి యుచ్చాస్వసనిశ్వాసములు వెడలుచుండెను. మాటాడుటకు సామర్థ్యములేదు. చాలబరువుగలపదార్థమొక్కటి యాతనిదేహమునకుఁ గట్టిపెట్టినట్లుఁ గన్పట్టుచుండెను. అతఁడు పైకి తేలికతోడనే యొకపడవ యాతనిసమీపమునకు వచ్చెను. కాని, యా తఁడందులోని కెక్కునుపాములు లేదు అప్పుడాతఁడు మజల మునుఁగు నట్లుండెను. పడవలోని మనుష్యులు నీటివలకును వేలాడునట్లొకవస్త్రమును విడిచి యొకప్రక్కదానిని బట్టుకొనియుండిరి అస్మానుఖానొక చేతితో రెండవప్రక్కను బట్టుకొనియెను. చాలమంది యావస్త్రమును బట్టి మెల్లగఁ బైకిలాగిరి కొందఱు క్రిందికివంగి యాతనిచేతిని బట్టుకొనిరి.

అనేకులుచేరి జ్ఞానశూన్యప్రాముఁడైన యస్మానునిదేహమును బైకి గొంచెముమారము లాగిచూచిరి. అస్మానుఖానొక్కఁడే నీటిపై తేలలేదు. ఆతనికటిప్రదేశమునకొకబట్ట విగించి కట్టబడి యుండును. ఆబట్టయొక్క మఱియొకయంచున భారమైనయొక పదార్థము కట్టబడి యున్నట్లు తోచుచుండెను. అది యచేతనప్రాయమైన యయేపాకలే బరము. ఆమెశిరోబంధము విడిపోవుటచే దానినుండి నీలోడుచుండెను. జనులందఱు సతిజాగరూకతతో నిరువురను పైకిదీసిరి.

అస్మానుఖాను తెలివించుచుకొని “దానిని బ్రదికించినవారికి విశేషబహుమానమిచ్చెదను” అనియెను.

ఒక్కఁడప్పుడే యయేపాతోఁగూడవచ్చిన యామెనునీటినుండి తీసి మఱియొకపడవయందుఁ బరుండఁబెట్టెను.

అయేపాశరీరముపై వస్త్రమించుకంతయును జెడరలేదు. మనుష్యులతిజాగరూకతతో నుర్మరప్రసరనిర్మితమై, సంఘటితమై యొప్పు ప్రతిమవలెనున్న నామెశరీరము నాపడవయందుఁబెట్టిరి.

పండ్రిండవప్రకరణము.

అయేషా చాలసుకుమారి. ఆమెకుఁ దటస్థించినయాపద పాఠాపాయకరమైనది. అస్మానుఖానుని ప్రయత్నముమూలమునను, బరిశ్రమమూలమునను నామె సలిలసమాధినుండి నిష్క్రమింపఁజేయఁబడినది. కాని, యాదుర్లటనమూలమున నామెదారుణజ్వరపీడితయై బాధపడుచుండెను. విజ్ఞులగుననేకాయుర్వేదచికిత్సకులును, యానానివైద్యులునువచ్చి విశేషకౌశలముతో నామెకు నైద్యముచేయనారంభించిరి. నవాబుగృహమునందామె రోగముచే గలిగిన యుద్యేగమునకుఁ బారములేదు. కటుల్ ఖానున కనేకభార్యలుండిరి. అయేషా వారందఱికిని బ్రేమధనస్థైయుండెను వారందఱు నిప్పుడు వ్యాకులచిత్తులైయుండిరి కాశ్మీరీబీగము నిద్రాహారములనువీడి రాత్రింబవళ్లు అయేషా శయ్యాపార్శ్వముననుండి యామెకు శుశ్రూషచేయుచుండెను. అయేషా నవాబునంతఃపురమున కలంకారయై యెప్పుడునును. ఎల్లరకును లోచనానందదాయకయై సర్వజనప్రసాదనకారిణియై మెలంగుచుండు నవాబునందినికి రోగము కఠినముగానుండుటనుజూచి దానీజనము మొదలుకొని యాభవనమునఁగలవారందఱు వ్యాకులచిత్తులై కన్నులవడివెట్టుకొనుచుండిరి.

సర్వదా విలాసమయుండై సాంసారికవ్యాపారముల యందించు కంఠయును లక్ష్మ్యముంచకుండ నుదాసీనుడై యుండెడిననాబు సులేమానుఖానుగూడ నయేషాకఠినరోగసమాచారమునువిని విచలితుడై సురాపాత్రనువీడి, రూపవతులగు సుందరుల సహవాసమును ద్యజించి, విలాసములనొల్లక యనుదినమును బదింబదిగ నయేషా సమాచారము నత్యావేగముతోఁ దెప్పించుకొనుచుండెను.

ఇకనస్మానుఖానో! ఆతనిసంగతి చేమనిచెప్పుదుము? ఆతని హృదయావస్థనుగూర్చి చెప్పఁబూనుట కేవలమాడంబరమని తలంచెదము. రోగియుండెడి గదిప్రక్కనున్న యొకవసారాయం దనవరతము రాత్రింబవళ్లు లాతడు విరామములేకుండఁ గూర్చుండుచుండెను. ఆతని

యారాజ్యమెక్కడ ? ఆయుధములెక్కడ ? సంధియెక్కడ ? ఆతని యుత్సాహమేమి ? అతనియాదురాకాంక్షయేమి ? అన్నియుఁ బోయినవి. పక్షించమందలి వ్యాపారములనన్నిటి నాతఁడు మఱచిపోయెను. ఇంత యేల ? ఆతనిదేహమునే యాతఁడుమఱచిపోయెను. యూనానివైద్యుల మెరోగమునుగూర్చి చెప్పిడివృత్తాంతమును బదింబదిగవనుటకై పార్శ్వమందున్న వసారాయం దధైర్యముతో నొంటరిగఁ గూర్చుండి యుండెను.

దినములు జరిగిపోవుచుండెను భగవంతుఁడు తనకృపాకటాక్ష విలాసము నొక్కింతయిటు బఱపెను. రోగికిఁ గ్రమక్రమముగ నొక్కించుక గుణము కనబడజొచ్చెను. చికిత్సకులు ధైర్యవంతులై ధైర్యమును జెప్పచుండిరి నవాబునకుఁ బోయినప్రాణము వచ్చినట్లయ్యెను. యూనానివైద్యులును నాయుర్వేదభిషజ్జ్ఞులును ననేకులచే బహుమతులును బడయసాగిరి. అనేకవిధములుగ విశేషధనము వ్యయమగుచుండెను. అనేకదానధర్మములు, దరిదురికకు భోజనములు పుణ్యకార్యములు, దేవతాపూజలు, మొదలగునవెన్నియో నడచుచుండెను. నవాబుగారి నగరమున నందఱు నానందజనకకార్యములయందుఁ బ్రేమితులై యుండిరి. క్రమముగా నవాబునందినియు నారోగ్యమునొందెను పథ్యము సేయుటవలనను, నౌషధసేవవలనను, గ్రమముగా నామెశరీరమున రక్తముపట్టి శక్తియభివృద్ధికాఁ జొచ్చెను. రోగముచే నవగతమైపోయిన యామెపూర్వ మనోహరకాంతి మరలఁ గనుపట్టారంభించెను.

అస్మానుఖా ననవరతమును నయేషాగదిప్రక్క వసారాలోఁ గూర్చుండుటమాని, యనదిసమును బదింబదిగవచ్చుచుఁ బోవుచు రోగమునండి క్రమక్రమముగ విముక్తయగుచున్న యయేషా సమాచారమును స్వయముగఁ దెలిసికొనుచుండెను. ఆమెకు స్వాస్థ్య మభివృద్ధియైనకొలఁదిని నస్మానుఖానుసారకపోకలు, క్రమక్రమముగఁ దగ్గి పోవుచుండెను. తుదకొకటి రెండుదినముల కొకమాటువచ్చి యాతఁడయేషానుజూచి పోవుచుండెను.

అయేషాతల్లి యంతవఱకును ననన్యవ్రతయై సదా కుమార్తె పార్శ్వముననే గూర్చుండుచువచ్చెను. అయేషా శయ్యనుండిలేచి

యటునిటు తిరుగాడుచుండుట కారంభించెను అందుచే నెప్పుడు నామె కుఁ బరిచర్యసేయుటకై పార్వముననే యుండవలసిన యావశ్యకము తల్లికి లేకపోయెను. ఒకనాటి మధ్యాహ్నకాలమున నయేషా యొక్క-
తెయు మంచముపైఁ గూర్చుండియుండెను. పరిచారిక లెవ్వరు నా సమీపమున లేరు; నవాబునందినియు ననేకవిధములగు విచారములలో నిమగ్నయై యుండెను “ఇప్పుడేమి జరిగినది? పతానులదైవ్యవస్థకుఁ దానేకమాత్రాకారణమా? ప్రాయత్నముచేసినచో, బ్రస్తుతమున సంభవమై యున్న యాయవస్థ నన్యధాచేయవలనుపడదా?” ఈ మొదలగు ననేకాలోచనలలో నయేషా మునిగిపోయియుండెను.

ఇంతలో ద్వారముకడనుండి “అయేషా! ఎట్లున్నది?” అని యస్త్రాన్ ఖానడిగెను.

అయే — నెమ్మదిగనున్నది; అస్త్రాన్ ! లోపలకురమ్ము

అస్త్రాన్ — (వెనుకముందుచూచుచు) అయేషా ! నీవొక్క-
తెవే కూరుచుంటివేమి? నేనిప్పుడు రాజులను. మతొకసమయమున వచ్చి నిన్నుఁ జూచెదను.

అయేషా తానొక్కతెయే యుండుటనుజూచి యస్త్రానుఖాను లోపలకు వచ్చుటకు సంశయించుచున్నాడని తెలిసికొని, లేచి ద్వార మువఱకునుబోయి “అస్త్రాన్ ! లోపలకురమ్ము. నీతోమాటలాడవలయుననియున్నది.” అనియెను.

అస్త్రాన్ ఖాను మాటుమాటాడక యామె యున్నగదిలోనికి వచ్చెను.

అయే — నిలుచుంటివేమి? ఇచ్చటనే కూర్చుండవచ్చును.

కూర్చుండుటకచ్చట శయ్యలక్క వేరుస్థలములేదు.

అస్త్రాన్ — నీవుకూర్చుండుము. నేను నిలిచియుండెదను. నాకు బాధక మేమియులేదు.

అయే — సంకోచపడవలసిన యావశ్యక మేమియునులేదు. నేను చెప్పినవిదప నిస్సంశయముగా నీవీశయ్యపైఁ గూర్చుండవచ్చును.

అస్తానుఖానామంచముపై నొకతట్టునఁ గూర్చుండెను అయే
పాము నామంచముపై వేటొకతట్టునఁ గూర్చుండుటనుజూచి యస్తా
నుఖా నాశ్చర్యనిమగ్నుడయ్యెను.

అయే—నేను నీసాన్నిధ్యమునువీడి కొంచెముకాలము చాల
దూరము పోయియుంటిని. తిరిగి వచ్చినతోడనే జబ్బుచేయుటచే
నీతోఁగలసి విశేషముగ మాటలాడుట కవకాశము లేకపోయినది. నే
నబలనుఁ నీశాసనాధీనమునందుండుట నాకుఁగర్హ్యము. అట్లుచేయ
కుండుట గొప్పయపరాధమగును నాయపరాధమును తీమింపవలయు
నని నిన్ను వేడుకొనుచున్నదానను.

అస్తాన్—తీమింపుమని వేడుకొనుటెందులకు ? నాకేమైన
నీపైఁగోపమున్నదా? నీవు మరల దయయుంచి నవాబునగరమునకు
వచ్చుటచే మృతప్రాముఖ్యమైన నాకళేబరమునకు జీవనకళ వచ్చినట్లయి
నది. నీవపరాధమును జేసితివని నేనెఱుఁగు ననుకొనలేదు. అందుచే
నీవు తీమాపణమును వేడుకొనుటెందులకు?

అయే—నేనిచ్చట లేనిసమయమున మనభాగ్యమంతయు ననేక
విధములుగాఁ బరివర్తనమైపోయినది సోదరా! అందుకొఱకు నీవు
హృదయమున నేమైనవిచారించుచున్నావా?

అస్తా—అవృష్టమునందు విషమపరివర్తనమైనదనుమాట నిశ్చ
యము. అందునిమిత్తమై నాహృదయ మవసన్నము కాలేదని చెప్పఁ
గలను. నీవపరాధమున గూర్చి చెప్పితివికదా? ఈ మనభాగ్యపరి
వర్తనమునకు నిజముగా నీవే కారణమవు నీవస్తానుఖానుని బాహు
వులయందు బలమును, హృదయమందు సాహసమును, మనస్సునందు
బుద్ధియు, కార్యములయందు తాత్సహమునై యున్నావు. అస్మానుని
యాబలమును, సాహసమును, బుద్ధియును, తాత్సహము నపహరిం
చుకొని నీవెచ్చటికోపోయియుంటివి. ఇక నదృష్టమెట్లునిలుచును ? అది
యును బరివర్తనమైపోయినది. దురదృష్టము సంభవమైనది.

అయే—కేవల జరిగినది కాని, యిప్పుడందులకు పాయమేమి
యునులేదా ?

అస్మా—లేకేమి? ఉపాయముల కేమికొదవ? నీవీనగరమునకు మంగళమువైన యధిష్ఠాత్రివి. నీవు నాశుభమునగోరుటలో నుదా సీనతను వహింపవేని సర్వమును శుభమగును

అయే—అన్నా! అస్మాన్! అట్లనెదవేల? నీయిష్టానిష్టము లతో నాసుఖదుఃఖములు జడితములైయున్నవనుసంగతి నీనెఱుంగవా?

అస్మా—నేనాసంగతి నెఱుంగుదును. ఎఱింగియుంటినిగనుక నే యింతనటకును మేనఁ బ్రాణములు నిలుపఁగలిగితిని. కాని, యొక్క విషయమును నిన్నడిగి తెలిసికొనుటమేని తోచుచున్నది. నీవు సర్వ దా నాహితమును గోరుదానవైయుండియు నాకుఁ గష్టకాలము సంప్రాప్తమైనప్పుడు నీవు నన్నువిడిచి యేలవెళ్ళిపోయితివి? అయేమా! దారుణ ములైన యీకాదుర్దినములలో నీవు నన్నెట్లువిడిచిపోగలిగితివి?

అయే—(చాలసేపుయోచించి పిదప) నాయీజీవితమునందలి కార్యములయందొక్కటియైన నెవనికీఁ జెలియకుండనుండదో. యట్టివాని కడ నావిషయమును దాచిపుచ్చుటందుకు? విషయమేమో నీకుఁ గష్టదాయకమైనదగును నీవు దానినిగూర్చి నన్ను బ్రశ్నింపకయుండి సచో నేనావిషయమును నీతోఁ జెప్పకయేయుందును. నేను యువరా జగుజగత్స్రింహుని జెజనుండి విడిపింపవలయుననునభిప్రాయముతోఁ బా ట్నానగరమునకును బిదప నచ్చటనుండి యాగ్రాపట్టణమునకును వెళ్ళి తిని.

అస్మా—నాకాశమాచారము తెలియనేతెలియదు. అదృష్ట వంతుడగు జగత్స్రింహుడు నీహృదయరాజ్యమునకు రాజనువిషయ మును నీవు గోపనముచేయుచుండుటలేదు అందుచే నాతినిని జెజనుండి విడిపింపవలయునను కోర్కెయు నసంగతముకానేరదు. నీయాకార్యము వలనఁ బ్రకారాంతరముగా నాయిష్టార్థముకూడ నాకుఁ జేకూరినట్ల యినది.

అయే—అడెట్లు?

అస్మా—జగత్స్రింహుడు నాకవధ్యుడు ఆతనిని వధించుట కొఱకే నేనింకను జీవించియున్నాడను. ఆతఁడు యావజ్జీవమును గారా

గారమునందే యున్నచో నేనాతనిని నాశనమొందించుట కవకాశమే లేకపోవును. నీవాతనిని జైతుండి విడిసింపబ్రయత్నించుటవలన నాకు మహాపకారమైనది.

అయేషా తనవదనమును మఱియొకవంకకుఁ ద్రిప్పికొని యాలో చింపఁదొడంగెను.

అస్మా—మాటాడుటలేదెందువలన ? అయేషా ! నావాక్యముల వలన నీహృదయమున కేమైనఁ గట్టముకలిగినదాయేమి ?

అయే—లేదు

అస్మా—అట్లయిన యోచించుచున్నావేమి ?

అయే—నేను యోచించుచున్న దేమంటివా ? నావంటియ భాగిని నీప్రపంచమున సృష్టించినందువలన విధాతకుఁగలిగిన లాభమేమి ? నేను ప్రపంచమున కేయిపకారమును జేయుటకును వచ్చినదా ననుగాను నావఁన నొకరికిని హితముకలుగుచుండుటలేదు. నానిమి త్తము కేవలము కలహద్వేషప్రవాహమే యవ్యాఘాతముఁగా బ్ర వహించుచున్నది. నీవంటిమహాపురుషుడు నా నిమిత్తమే నిరంతరము నాంతరికజ్వాలలచే దగ్ధుడైపోవలసివచ్చినదికదా?

అస్మా—అనంతమైన యాజ్వాల ననుభవించుటకు నేనెప్పుడును వెనుదీయను. ఆమహాజ్వాలను హృదయమున భద్రముగా నిడికొని సహించుటకు సమర్థుడనై యున్నాడను. అట్లునిరంతరమును సహించుకొనుచు వచ్చుచున్నాను. అయేషా ! నాకాజ్వాలవలనఁ గలిగెడి సుఖమునకుఁ బారములేదు. నిజముగా నట్లుకా దేని నాజ్వాల నణఁ గించుట నేను ప్రయత్నపడుటలేదేమి? మఱియు, నట్లుకా దేని, యెవరి నిమిత్తము నాజ్వాలయదయించినదో, యట్టి నీవుకృష్టిపథమునుండి చాటిపోయినప్పుడు ప్రపంచమే శూన్యమైనట్లుఁ గన్పట్టుచుండుటేమి? సత్యముగా నాజ్వాలవలన సుఖమే కలుగుచున్నది. అట్లుకా దేని నిన్ను మఱచిపోవుటకై దయామయుడైన భగవంతుని పాదపద్మములకు బ్రార్థించుటకు నాహృదయము ప్రయత్నింపదేమి? అట్లుకా దేని, నా జ్వాల కెవ్వరుకారణమో?, యామె యేభవనమున నివసించియుం

దునో, యదేభవనమున వేటొకప్రక్క వాసముసేయుటకు నాకవ
కాశము చిక్కనేని యెంతయోసుఖ మనుభవించుచున్నట్లు నాహృద
యమునకు సంతృప్తికలుగుటేమి? అట్లేకాదేని నీహృదయమునం దించు
కంతయును నాకు దాపులేదని స్పష్టముగాఁ దెలిసికొనియుండియు నా
హృదయ మహర్షిశమును నీయందే నివిష్టమైయుండుటేమి? అట్లేకా
దేని, ప్రపంచ నందలి సర్వపదార్థములకంటె నాజ్వలయుదయింపఁ
జేసెడిపదార్థమే సర్వోత్కృష్టమైనదిగాఁ దోచుచుండుటేమి? అయేమా
ఆజ్వల సర్వదా నాకానందదాయకము సుఖదాయకము.

అయే ఆజ్వలఁగిట్లనుభవింపుమని భగవంతుఁడు నీకు విధిం
చినట్లు తోచుచున్నది. సర్వగుణాధారఁడవగు నీవంటిమహాత్మున
కిట్టిదిరకాలయాతన తటస్థించుట కీయభాగినియే కారణము అస్మాన్ !
నీవీశాచమును మాటిమాటికి మృత్యుమ ఖమునుండి రక్షించెద వెం
దులకు?

అస్మా—అయేమా ! ప్రపంచమున దేనిని బ్రీణయమని చెప్పు
చుందురో, దానిని నీవు బాగుగా నెఱుంగుచువు? జగత్సంహుఁడు
కారాగారమునందు బద్ధుడై యున్నాడనువార్తను వినినంతనే విశృ
భవనమునువీడి దేశాంతరమున కెందుల కేగితివి? సామాన్యమైన
కారాగారవాసమునుగూర్చి వినినప్పుడే నీవు సహింపఁజాలకపోయి
నప్పుడు, నీకు మరణము సంభవించుపట్ల నేనున్నాదుఁడను గాకుండ
నుండుటెట్లు?

అయే—అస్మాన్ ! నేను కారణముతో వేడుకొనుచున్న
దానను. నీహృదయమును వెనుకకు మరలించి ప్రస్తుతకార్యాసక్త
మగునట్లు చేయుము. నీవు వీరుడవు—సాహసివి—విశేషించి రణ
కోవిదుడవు. రణక్షేత్రమునఁ గీర్తినిసంపాదించుటయందును, సామ్రా
జ్యసంపాదనమునందును బ్రమత్తుడవుకమ్ము. అంతటిసుఖసాభాగ్యము
లేమహాత్మునకుఁ దంగేటిజున్నవలెనుండునో యట్టిమహానుభావుఁడ
వగు నీవాకసామాన్యస్త్రి విషయికమగుచింతచే నయోగ్యయగు నొక
యభాగిని ప్రేమపిపాసచే నీమహాత్తరములైన యాకాంక్షలను, నాదర్శ
ములను సంపూర్ణముగఁ ద్యజించి, ప్రవర్తించుట నీకు గర్తవ్యమేనా?

అస్మా—నేను నాహృదయమును బ్రకృతిస్థముచేసియున్నాను. నేనంతఃకరకుఁ బ్రకృతిస్థము చేసినదియు నీవువినినచో స్తంభితవై నివ్వెఱ పడదువు. నేనిప్పుడు నిన్ను బొందఁజాలనని తెలిసికొనియున్నను నాప్రాణమింకను దేహమున నిలుపుకొనియున్నాఁడను నేనిప్పుడు నిన్ను బొందఁజాలనని తెలిసికొనియున్నను, నా హృదయము కార్యా సక్తమై ప్రయత్నములను జేయుచునేయున్నది నీతో నాకుసమప్రాణత లేదని తెలిసియున్నను నాహృదయము జయపరాజయములచే గలిగిన సుఖదుఃఖముల ననుభవించుప్రవృత్తిలోనున్నది. ఇంతకంటె విశేషాశ్చర్యమును గలుగఁజేయునది వేతెదియులేదు. అయేషా ! రణరంగమున నప్రమత్తుఁడవుకమ్మనికాదాచెప్పితివి నా ప్రకృతావస్థయందదియొక్కటియేనాకుఁ గర్తవ్యమైయున్నది. ఆమార్గమే యిప్పుడ ముఖ్యముగ నవలంబనీయమైనది కాని, అయేషా ! నాదొక్కవిన్నపమున్నది. నా హృదయమును నేను పూర్ణముగా ప్రకృతవ్యాపారములకు మరలించుకొనెదను నాకిది సందేహములేదు. కాని నాయందుదుర్బలత్వమొకటి సంపూర్ణముగానున్నది నీవు నాకులభింపకపోయినను నేనికే గాతరము నొందను. నీవెవఁదాననైనను నాయోచనమువలన నేను వ్యాకులుఁడనుగాను. కాని దూరమునుండియైన నొక్కసారి నిన్ను జూచుచుండవలయునను నాశను నేనింకను విడువజాలకున్నాఁడను. ఒక్కసారి నీతో నొకటి రెండుమాటలు మాటలాడవలయుననునాశను ద్యజించుట కింకను సమర్థుఁడను గాఁజాలకున్నాఁడను. నీవేధవనమున నివసించుచుండునో యాధవనమున వాసముసేయుగారవమును బరిద్యజించుటకింకను శక్తుఁడను గానేరకున్నాఁడను. నీకుశలమునందు సుఖమును నీకష్టమునందు దుఃఖమును బొందకుండనుండుటకు నేనింకను సమర్థుఁడను గాఁజాలను. అయేషా ! నిర్భాగ్యుఁడగు నీదీనునియాశలన్నియును దోసి వేయబడినవి. నీవు నాయీచిన్నికోరికలనుగూడ నసంగతములైనవి గనే యోచించెదవా? భిక్షకునకు రత్నములవలెనున్న నాయీయభిలాషలను నిరర్థకముగాజేయుటయే నీయభిప్రాయమా?

అయే—కాదు. అస్తాన్ ! జీవితమునందును మరణమునందును నీతోగూడ నెప్పుడునుండెదను. వివాహరూపమైన శాశ్వతబంధము

మః యదృష్టమందు లేదు. కాని యందువలన బాధకమేమి? నాయీ దేహమును నీచరణపద్మముల యందుత్సర్గమునీయుటకు నాకు స్వాధీనము కాకపోయినను, విధివిధానముచే నీసేవయందు నాయాత్మ సమర్పణముఁగావించుకొనుటకు నాకధికారములేకపోయినను, నందువలన బాధకమేమి? అన్నా! మనము సుఖమునందును, దుఃఖమునందును, సంపదయందును, విపత్తునందును, సహానుభూతులమై యేలయుండరాదు? మనమిరువురము నొకేహృదయముతోఁ గష్టసుఖములయందు దొక్కటిగ నుండి, యొకేప్రాణముతోఁ గార్యసాగరమునఁబడి యీదులాడుచు జీవితమును గర్తవ్యముగ నేలచేయరాదు? అస్తాన్! నేను చావు బ్రదుకులయెడ నిన్నెడ బాధకుండ. సదా చరించుచుండెదను. నీకు సంతోషదాయకములగు కార్యముల నొనర్చుటయే నాకు వృత్తము.

అస్తా— అయేషా! ఈనిర్భాగ్యునిజీవితము నిష్పక్షిపు సుఖమయముగను, నానందమయముగను జేసితివి. నీయీయపారకృపాకాక్షము నన్ను ధన్యతమునిఁగఁ జేసినది ఈభిక్షుకుడు మఱి దేనినిగావలయునని కోరుటలేదు. అయేషా నాకవిచలితహిఃశైలికి అయేషా నాసుఖదుఃఖములలో సహానుభూతి. అయేషాయాజ్ఞచే బాలితుఁడనై కార్యసాధనముకొఱకు నియుక్తుఁడనైనాడను. అదియే నాకు బరమగౌరవము. మఱియు నదియేపరమానందదాయకము. ఇంతకంటె నాకు విశేషప్రార్థన మేమియునులేదు

అయే— ఆమాటలవలనఁ బ్రయోజన మించుకంతయునులేదు. మనమిప్పు డేయుపాయముచే నపహృతమైపోయిన మనరాజ్యమును మరల సంపాదింపఁగలమో, యాయుపాయము నారయుట మనకుఁ గర్తవ్యము.

అస్మా— అందుకొఱ కంతగాఁ జింతింపవలసినయావశ్యకము లేదు. ఇకముందు రణరంగమున నాపరాక్రమముచుజూచి మానవ సమాజము విస్మయావహముగాకపోదు జయముపై జయమువచ్చి నన్ను సాదరభావముతో నాలింగనము చేసికొనును మంగళమయ్యదైన యయేషాప్రసన్నతకును, నాకార్యసూత్రమందలి సఫలతకును నిత్యసంబంధమున్నది.

అయేపాదనని ద్వారముకడనిలుచుండి “తల్లీ! ఔషధమును సేవించువేళయైనది” అనియెను.

అయే—అమ్మా! లోపలకురమ్ము! ఔషధమును బుచ్చుకొనక పోయినను బాధకము గాన్పించుటలేదు.

అయేపాయును నస్తానుఖానును మంచముపైనుండిలేచిరి బీగము గదిలోపలకువచ్చి యువతీయువకుల వదనప్రసన్నతాక్షణములనుజూచి పరమానందము నొందెను. వారియాభావ మత్యంతశుభసూచకమని యామె యనుకొనియెను.

పదమూడవ ప్రకరణము.

జగత్సింహుఁ డంధకారమయమైన కారాగారమునందు లోహ శృంఖలాబద్ధుడై యతికష్టముతోఁ గాలమునుగడపుచుండెను. ఆదారుణ దుఃఖదినము లెప్పటికిని గడచనవా? మరల నాతఁడు స్వతంత్రుడై లోడిమానవకొటింజేరి సుఖమయములైన కార్యములయందు జీవితమును నియోగింపఁజాలఁడా? ఆతనియాశయును, సుఖానందములును సంపూర్ణముగఁ గారాగ్రహమునందు దీర్ఘవిశ్వాసములతోఁ బర్యవసితములై పోవలసినదేనా?

అభిరామస్వామి స్వయముగాఁ జెఱసాలకువచ్చి విజ్ఞాపనపత్రముపైఁ జేవ్రాల్పింపించి దానిని దీసికొనివెళ్ళియున్నాడు. నవాబునందినియుఁ జెఱనుండి విడిపించుటకై వ్యాకులపడుచున్నది. ఆమె స్వజనులను వీడి యెరిస్సాదేశమునుండి పాపానగరమున కిందునిమిత్తము వచ్చియున్నది. వారియందఱి ప్రయత్నములును, వ్యర్థములు గాఁజాలవు. కాని, చాలకాలము గడచిపోయినది అయినను, శుభసమాచారమేమియు నింకను రాలేదు. ఏమిచెప్పుమా! ఈధైర్యవిశ్వాసములు వ్యర్థముగా నంతమొందవలసినదేనా?

కారాగారమునందు జగత్సింహుఁ డొంటరిగఁ గూర్చుండి యీరీతిగ యోచించుకొని, విదప నయేపావిషయమున ననేకవిధములుగ

యోచింపదొడంగెను. అంతటిన్నేహము, అంతటిహిక్షాని యెచ్చుటను గానరాదు. ఆమె సాహాయ్యముచేబడసిన యాతడే మానవులలో ధన్యుడు. అయేమాను మనుష్యస్త్రీగా జెప్పినచో న్యాయము చేసినట్లగును. స్వర్గమునందుగూడ నట్టిదేవియుండదు కాని, అహా! అంతటి పూజనీయురాలగు నావనితారత్నము తనయసామాన్యప్రణామము నొక యయోగ్యునియందుంచి చిరవిషాదమును దెచ్చిపెట్టుకొనినదికదా! ఆమెపడుచుండు యాశునల కన్నిటికిని నీదురదృష్టవంతుడే యేకమాత్ర కారణము. ఈయదృష్టహీనుఁ డామెదృష్టికథమునఁ బడకుండనేని యాదేవి యీప్రపంచమున సర్వసుఖములకు సధికారిణియైయుండునుగదా! అసన్మతమైన యారత్నముచనిజముగాఁ బ్రేమముగ్ధుడైనపురుషులకేష్టుడు సమాదరభావముతోఁ దనవత్సరమునధరించి యంతసుఖభోగముల ననుభవించుటకంటె నీప్రపంచమునఁ గావలసినదేది? నిజముగా సోభామయమైనయీప్రసూన మాదరములేమి, మలినమై శుష్కించిపోవుటకంటె దుఃఖకరమేమున్నది? కృతఘ్నుడగు నీనరాధముడు దేవదుర్గభక్తున యాప్రణయమునకుఁ బ్రతిదానము జేయనశక్తుడుగ నున్నాఁడు అట్టివానివైగూడ నాకరుణామయి యనుగ్రహమా! అహా! ఈజీవమునందు జగత్సింహుఁ డామె నొక్కసారిచూడఁగలఁదా? లేక, తన కృతజ్ఞత నామెకుఁ దెలుపుటకవకాశమే లేకుండఁబోవునా?

తిలోత్తమ యతికష్టముతోఁ గాతరయైకాలము నెట్లోగడపుచుండెనని యభిరామస్వామి చెప్పియున్నాఁడు. అశ్రములేని యాశునల ననుభవించుటచే గోమలమైనయీప్రణామిదినఱకుఁ బోవకుండ నింకను నిలిచియుండునా? ఆమె యింకను జీవములతో నుండునా? ఆప్రేమము జీవించియుండ గాఁ జూచుభాగ్యము జగత్సింహునకు లభించునా? ఆమెతోఁ దనమనోవ్యధలనుగూర్చి మాటలాడుకొనుట కెప్పుడైన నీతని కవకాశముకలుగునా?

కర్తవ్యమును జేయనందులకై తనతండ్రి తన్నుఁ గారాగృహమున కంపినాఁడు. కాని, కుమారునియాదుర్దశను స్మరించుకొని తండ్రి హృదయ మించుకంతయును విచలితముకాలేదా? పాపనగరమునందున్న తననవతితల్లులెవరును దన్ను చెజనుండి విడిపించుటకై వ్యాకుల

పడుచుండుటలేదా? అట్టి స్వభవమున్నను జగత్సంహారము: డీరీతిగ నీయధికారముననే కాదు గడవలయునా?

ఆకృష్టము సహింసశక్యముగానిది. లోహశృంఖలములను వహించుటకృష్టముగాదు. అంధకారమందుండుటయు గృష్టముకాదు. బంధము వలనను గృష్టములేదు ఒక్కసారి—ఒక్కసారిమాత్రమే—మూరము నుండి—ప్రాణమునకు బరమప్రియమైన యామనోహరాకృతిని జూడగల్గినచో నీకృష్టములను సహింసపచ్చునని తోచుచున్నది. మూరము నుండియైన నొక్కసారి—ఒక్కసారిమాత్రమే తిలోత్తమనుజుడు నుపాయ మేమియునులేదా?

జగత్సంహారము డీరీతిగ బరిపరివిధముల జరిగించుచు “నొక్కమారుగఁ దనకాలుచేతులకున్న సంకెలనూడఁ బెరికిపాటవైచి శక్తికొలది యాకారాగారపుటనుపతలుపును బ్రద్రలుక్కొట్టి మందారణ దుర్గాభిముఖముగఁ బారిపోయినచో—” అని యుచుకొనియెను

ఇంతలో నాకారాగృహసింహద్వారము వికటమగుఘర్జనశబ్దముతోఁ దెరివఁబడియెను. తెరిచిన రూద్వారమునుండి చల్లనిగాలివచ్చి జగత్సంహార కించక వినోదమునుగలిగించెను. ఆద్వారమునుండి కారాగారాధ్యక్షుడును, హతియొక యువచరుడును లోపలకువచ్చిరి అనుచరునిచేతయందు వివిధవస్త్రాంకరములుండెను.

కారాగృహరక్షకుఁ డెదురుగవచ్చి నిలుచుండి విశేషసన్మానముతో యువరాజునకు బ్రణామముచేసెను.

జగ—సమాచారమేమి?

కారా—(వినయముతో) యువరాజుగారికి విముక్తి కలిగినది.

యువరాజుశుభవార్తను దాల్చితోవని కారారక్షకునితో నిట్లనియెను —

జగ—నీమాట నిజమనినమ్ముటకు నిదర్శనములేమైన నీయొద్దనున్నవా? నిదర్శనములేకుండఁ జెటసాలనుండి యవ్వలకువచ్చితి నేని రాజద్రోహినిగాఁ బరిగణింపబడవచ్చును.

కారా—నాయొద్ద నట్టినిదర్శనము లేవియులేవు. ఆగ్రానుండి ఘోషహావారిపేరుతో ముద్రాంకితమైనయొకయాజ్ఞాపత్రికను దీసి

కొనుచున్న సిపాయి యొక్క మహారాజుగారిచేతికిచ్చినాడు. మహారాజుగారిస్వంత సేవకుఁడొకఁడు వారియాజ్ఞను నాకెఱింగించినాడు. మహారాజుగారిస్థానికు లనేకులు యువరాజునిక్కడనుండి తీసికొనివెళ్ళుటకై వచ్చి ద్వారముకడ నిలుచుండియున్నారు.

యువ—సీమాటయందు నాకవిశ్వాసము లేదు. కాని, నీవు కార్యమును సరిగాఁ జేసియుండలేదు సిపాయిలతోఁగూడ మహారాజుగారియుంగరముగాని, లేదా వారిముద్రాంకితమైయున్న యాజ్ఞాపత్రికగాని తీసికొనివచ్చినచో సరిగానుండును. నీవుదానినిజూచి నన్ను విడిపించుటకు వచ్చియుంటివేని నీకర్తవ్యమును నీవు సరిగాఁ జేసినట్లు గును.

కారా—(కొంచెముయోచించి పిదప) చిత్తము. ఏలిక న్యాయముగా నాజ్ఞయొసంగినారు. ఆనందాతిశయముచే నేను చేయవలసిన పనిని మఱచిపోయితిని. ఇప్పుడేమియాజ్ఞ?

జగ—నీవుపోయి యాస్థానికాధికారితో “మహారాజుగారియాజ్ఞగాని, లేదా ఛాదుషవారియాజ్ఞగాని పడయనిదే చెఱసాలనుండి యివ్వలకువచ్చుటకు యువరాజుంగీకరింపలేదనియు, హుజూరు కచ్చేరీకిఁబోయి యట్టినిదర్శనమును దీసికొనిరావలసినిదనియు, జెప్పి నీవుతిరిగిరమ్ము అంతవఱకును శృంఖలావిమోచనమును వేషపరివర్తనము ననావశ్యకములు.

కారాగృహరక్షకుఁడు యువరాజుబుద్ధిసైర్యమును సావధానతయును జూచి విస్మితుడై మఱియేమాటయును జెప్పకుండ “అజ్ఞాప్రకార మట్లే.” అని యటనుండి వెడలిపోయెను. పోవుచప్పుడ కారాగృహముయొక్కతలుపు వేసిపోవలేదు. యువరాజును జెఱనుండి విడిపింపవలయుననివచ్చిన యాజ్ఞావిషయమున నాతనికించుకంతయు ననుమానములేదు.

ఒకించుక సీపటిలోనే కారాగృహరక్షకునితోఁగూడ మధురాసింహుఁడు కారాగారములోపల బ్రవేశించి సన్మానముతో యువరాజున కిటువిన్నవించెను. “యువరాజా! మందారణదుర్గసమీపమున

నీసేవకుఁ జేయుంగరమును యువరాజునకుఁజూపి మహారాజుగారి యుజ్జను నివేదించెనో, యదేయుంగరమిప్పుడీదాసునియొద్ద నున్నది. ఏలికకు విముక్తిగలిగెనుగదా యనునానందముతో దానినిమీకు జూప మఱచితిని. దాసునియపరాధమును త్షమింపవలయును” అని విన్నవించి మధురాసింహుడు తనయష్టిషమునందున్న ముద్రికనుదీసి యువరాజు రాజసమ్మఖమునఁ బెట్టెను. యువరాజుముద్రికను సన్మానించి కారాగృహాధ్యక్షునితో “నాశృంఖములను దీసివేయుము” అనియెను.

కారాగారాధ్యక్షుడు పరమానందముతో జగత్సింహుని కాలు సేతులయందున్న సంకెలను దీసివేసెను. మధురాసింహుఁ డనుచును చేతియందున్నవస్త్రాంకారములనుదానుతీసికొని యువరాజుకాలుచేతులును మొగమును గడుగుకొనుటకై యుదకమునుదెమ్మని యనుచున కాజ్ఞాపించెను. నీరువచ్చినపిదప జగత్సింహుఁడు తనవదనమును గాలు చేతులను గడిగికొని యపహ్యములగు కారాగృహమందలి దుస్తులను దీసివేసి మధురాసింహునిచేతనున్న యమూల్యవస్త్రాంకారములను ధరించెను. మస్తకమున వద్రీఖచితమగు నుష్టిషము, కర్ణములందు రత్నకుండలములు, కంఠమున ముత్యాలహారము మొకలగు నాభరణములచే నలంకృతుడయ్యెను. కటియందు కత్తి—పాదములయదుర రత్నఖచితములగుపాదుకలు ధరించెను. చాలకాల మంధకారమయ మగు కారాగారవాసము, దారుణదుశ్చింత, మొదలగు కారణములచే జగత్సింహునిపూర్తి మలినమైయుండెను. అయినను నాతని స్వభావ సిద్ధమైన యాకాంతి రాజవస్త్రధారణముచే మిగుల శోభాయమానమై ప్రకాశించుచుండెను.

సమస్తయూతనానిలయస్వరూపమై సరకసదృశమగు కారాగారమునుండి జగత్సింహుడు విడివడియెను. అనేకవిధములగు దుశ్చింతలతోడను, భయవిచారములతోడను బ్రీడితుడై జగత్సింహుఁ డెచ్చట బహుకాలమతికష్టముతోఁ దనజీవితమును గడపెనో, యాస్థానముతోడి సంబంధ మిప్పు డాతనికిఁ దొలగిపోయినది. ముందు మధురాసింహుఁడు—నాతని వెనుక యువరాజు—అతని వెనుక కారాగారరక్షకుఁడు—అనుచరులు—ఈరీతిగ నందఱు నివ్వలకరుదెంచిరి. జగత్సింహుఁడు చాల

కాలము నకుఁ బ్రపంచములోనికి వచ్చెను. అవ్యాహతమైన వాయు సముద్రమునకువచ్చి యాతఁడు కొత్తజీవనమును బొందెను. కొత్త ప్రపంచమునకువచ్చిన తర్వాత డనుకొనియెను.

మధురాసింహునియధీనమున నేయేబదిమంది సిపాయిలు జగత్సింహుని బందీగాఁ జేసితీసికొనిపోవుటకుఁ బూర్వము వచ్చియుండిరో, యాయేబదిమందిసిపాయిలే మరలఁ గారాగారమునుండి యాతనిని తీసికొనివెళ్ళుటకై వచ్చి యాప్రాంతమున నిలిచియుండిరి. జగత్సింహుని శ్వేతాశ్వము సుసజ్జితమై చాలకాలమునకు మరలఁ దనప్రభువునెక్కించుకొని తీసుకొని వెళ్ళుటకై యచ్చటకువచ్చియుండెను అశ్వసమీపమున ఛత్రధారుఁడొకఁడు ముత్యములజాలరుచే నలంకృతమై యున్నవిశాల శ్వేతఛత్రమును జేతఁబూని నిలుచుండియుండెను. కిన్ కాఫ్ వస్త్రముతో నంచువేసికట్టఁబడిన యొకవీవనను జేతఁదాల్చి యొకమనుష్యుఁడు ఛత్రధారిప్రక్క నిలుచుండియుండెను.

యువరాజునుజూచుటతోడనే యాయేబదిమంది సైనికులును తమకత్తులనెత్తి ప్రణామమునుజేసి సమస్వరముతో “జయము ! జయము ! యువరాజు జగత్సింహునకు జయమగుగాక !” అని జయఘోషములనుజేసిరి.

యువరాజుకూడ నదేరితిగఁ గత్తిచే వారికిఁ బ్రతివందనముచేసి “జయము! అక్కరుపాడుషహాకు జయమగుగాక! జయము! మానసింహ షహారాజునకు జయమగుగాక !” అనియెను

జగత్సింహుఁ డశ్వము నధిష్టించెను. చాలకాలమైనపిదపఁ దనప్రభునందర్శనమగుటచేఁ బరమానందముతో నశ్వము స్పృత్యమునేయుచు ననేకవిధములఁ దనయానందమును సూచించుచుండెను. కారారక్షకుఁడు వచ్చి యువరాజునకుఁ బ్రణామమునుజేసెను. జగత్సింహుఁ డాతనితో “కారాగారము నందునేనున్న కాలమున నీవు నావిషయమునఁ జక్కఁగాఁ బ్రవర్తించితివి. నీప్రవర్తనము నెడల నేను మిగుల సంతోషపడియున్నాడను. నీవు మఱియొకప్పుడువచ్చి నన్నుఁ జూచినచో నీకు సన్మానమును జేసెదను” అనియెను.

కారాగృహరక్షకుడు యవరాజునకు మరలఁ బ్రణామముచేసెను. సైనికులలో నిరువదియైదుగురు గుఱ్ఱపురౌతులు యవరాజునకు ముందు నడచుచుండిరి. మిగిలిన యిరువదియైదుగురును నాతనికి వెనుక వచ్చుచుండిరి. మధురాసింహుడు పూర్వమువలె యవరాజుపార్శ్వము నందుండక తనస్థానమునకుముందు నడచుచుండెను. ఛత్రధరుడును, వ్యజకుడును యవరాజున కుభయపార్శ్వములయందు నడచుచుండిరి. పిదప మధురాసింహుఁ డుచ్చైస్వరముతో “జయము! జయము! యవరాజు కుమారజగత్సింహునకు జయమగుఁగాక” అనియెను.

ముందునడచుచున్న యిరువదియైదుగురును పునరుక్తిగ నావాక్యములనే యనుచు జయఘోషములనుజేసిరి. వెనుకనున్న యిరువదియైదుగురు నదేరితిగ మరల “జయము! జయము! యవరాజుకు కుమారజగత్సింహునకు జయమగుఁగాక” యని జయజయధ్వానములను జేసిరి.

ఆస్వరము తరతరముగ లేచి యాకాశమార్గమునఁ జాలదూరము వ్యాప్తమయ్యెను. వారందఱును మెల్లమెల్లగ ముందునకు నడచుచుఁ గ్రమక్రమముగ నగరములోఁ బ్రవేశించిరి. నగరమునందలి రాజవీధులన్నియుఁ దోరణములచేతనుఁ బతాకాడలచేతను, బత్రిపుష్పాదులతోడను నలంకృతములై యొప్పురుచుండెను. రాజమార్గమున కిరుపార్శ్వములయందు నున్న సౌధములమీఁదను, వసారాలలోను, వాతాయనములయందును నన్నియెడల నౌత్సుక్యభావములతోఁ బురుషులును స్త్రీలును గుంపులుగుంపులుగఁజేరి నిల్చుండియుండిరి. అట్టాలకములన్నియు రంజితవస్త్రముతోడను, బుష్పమాలికలతోడను, గేతనములతోడను, బరిశోభితములైయుండెను. ఆపూట కన్నములేని బీదవారి షడనోన్ముఖకటీరములయందును యథోచితముగ శృంగారము చేయుఁ బడియెను. పత్రిగృహముయొక్క ముంగిలివాకిలియందును వారి పూర్ణకలశములుండఁబడెను. కదళీవృక్షములు స్థాపితములైయుండెను.

యవరాజు మొదలగువారు నగరమునఁ బ్రవేశించినతోడనే యుచ్చైస్వరముతో “జయము! జయము! యవరాజు జగత్సింహునకు జయమగుఁగాక” యను జయధ్వానములు బయలు వెడలెను.

ఐక్యకంఠ్యముగా వచ్చుచున్నయాశబ్దము పాటైనగరమునం దంతటను వ్యాపించెను. రాజవీధిగుండ రాజపుత్రాదులు మెల్లగ నడచుచుండిరి పుణ్యాంగనలు గవాక్షములగుండ రాజపుత్రునిపై నక్షతలు, లాజలు, పుష్పములు, చల్లనారంభించిరి. వివిధములగుమంగళ వాద్యధ్వనులతో దిబ్బండలము ప్రతిధ్వనించుచుండెను. జగత్సింహుఁ డవనతమస్తకముతో నందతిశుభాశీర్వాదములను గ్రహించుచు నడచు చుండెను.

కృమముగా వారందఱును మానసింహమహారాజు కొలువుకూటముకడకు వచ్చిరి. ఆకొలువునందే కుమారునినేరములను విచారణచేసి మహారాజు కారాగారశిక్ష విధించియుండెను. కుమారజగత్సింహుఁ డా దర్బారుగృహముకడ నశ్వావరోహణముచేసెను. తోడనే పండ్రెండు గురురాజప్రత్యే మొగలాయిసైన్యాధిపతలు వచ్చియాతని కవనతమస్తకములతో, బ్రణామముచేసి సమాదరభావముతో నాతనినిగూడఁ దీసి కొనివెళ్లి సభామండపమును బ్రవేశించిరి.

పదునాల్గవ ప్రకరణము.

ఏనభయందు సర్వజనసమక్షమున శృంఖలాబద్ధుడై కారాగారపు వస్త్రములనుధరించి జగత్సింహుఁడు దండితుండయ్యెనో, యానభయందు మరల విశేషసన్మానముతో రాజవేషమునుదాల్చి యాతఁడు ప్రవేశించెను. ఎత్తుగనున్న యాభద్రాసనమునందే మానసింహమహారాజు జరిగంభీరభావముతోఁ గూర్చుండియుండెను. వెనుకటిపారిషదులు, సభాసమలే యిప్పుడును; కొంచెము తగియున్నచిరములపైగూర్చుండియుండిరి. సైనికులతోడను, రాజసేవకులతోడను, సాధారణజనసమూహముతోడను, గొలువుకూటము పరిపూర్ణముగా నిండియుండెను. పూర్వమువలెనే సాధారణజనులు దర్బారునకువచ్చుట కెట్టియభ్యంతరము నులేదు. జగత్సింహుని శుభాగమనమును సందర్శింపవలయునని వీధివీధి యందును జేరిజనులందఱు తండ్రండములుగ దర్బారుమహాలునకు రానారంభించిరి.

సభామధ్యమున జగత్సింహుడు ప్రవేశించినమాత్రముననే యుచ్చైస్వరముతో “జయము! జయము! యువరాజుజగత్సింహునకు జయమగుగాక!” అని జయధ్వానములు చేసిరి.

జగత్సింహుడు మన వెంటనే “జయము! జయము! అక్బరుషాదు షహాకు జయమగుగాక! జయము! జయము! మానసింహుషహారాజునకు జయమగుగాక!” యనియెను.

జగత్సింహుడు ముందునకునడచి క్రమముగా మానసింహు షహారాజుకూర్పుండి యున్న భద్రాసనమును సమీపించెను భద్రాసన మెత్తుగనున్నయొక గద్దెపై స్థాపింపబడియుండెను జగత్సింహుడు డాసమీ పమున నిలుచుండి తనయుష్ణమును శిరసునుండితీసి షహారాజుపాదము కడగర్పించి చేతులుజోడించి “షహారాధియగు తనయుడు కారతర భావముతో షహారాజుగారిని తుమాభిక్షువు వేడుకొను చున్నవాడు” అనియెను

షహారాజు — (గంభీరస్వరముతో) వత్సా! నీయపరాధము లన్నియుఁ దొలగిపోయినవి. అక్బరుషాదుషహారాజు స్వయముగామహా నుగ్రహముతో నీయపరాధములన్నిటిని తుమించినారు. ఇంతేగాక కారాగారమునుండి నిర్ణయము క్లేశజేసినారు.

సభావారందఱు నైకకంఠ్యముగా “జయము! జయము! అక్బరు షాదుషహాకు జయమగుగాక!” యను జయఘోషములను జేయ సాగిరి.

జగ — షాదుషహారాయనుగ్రహము నాకు శిరసావహింపఁదగి నది. కాని, యెవరునాకిజగత్తునందుఁ బరమగురువులో, యెవరునాకిహ పరములయందుఁ బ్రత్యక్ష దేవతాస్వరూపులో, యట్టిపితృదేవతానుగ్ర హమును బొందినఁగాని నా జీవితమంతయు వ్యర్థమైపోగలదు. తండ్రి! మీరునోభావము నెఱుంగఁగోరి యథముడగు సితనముడు కారతరభావ ముతో నిటనిలుచుండియున్నాడు.

మాన — వత్సా! నీయపరాధములన్నిటిని సరళహృదయము లో నేనుతుమించితిని. నీవు నాయుష్ణమునుదీసికొని శిరస్సునందు

ధరింపుము నీవుకర్తవ్యపరాయణుడనై కీర్తినిపంపాదింతువుగాకయని యిదెయాశీర్వాదించుచున్నాను

సభాసదులమధ్యనుండి జయము! జయము! మానసిహ మహా రాజునకు జయచుగుగాక!" అను జయధ్వనములు వెలువడియెను.

జగ—సింహుడు తండ్రిపాదములకడనున్న యుష్ణిషమునుదీసి శిరస్సున ధరించుకొనియెను.

జగ—ఇప్పుడు నాజీవితము సార్థకమైనది. తండ్రిగారియపత్న ప్తిభారమును దప్పెనడుకొని జీవించుటకంటె గొమరునకు మరణమే మగళకనిమైనది నేనింతవఱకును జీవించియున్నను మృతప్రాముడనే దయామయుడవగునోతండ్రి! నాయపరాధము లనేకములు. నాయపరాధములయందేయపరాధములు ఊమింపబడినవి? మరియేయపరాధములచే నేనింకను నపరాధిగా నున్నాడను? అడుగనర్హతకలదేని దయచేసి సెలవిండు

మాన—ప్రియకుమారా! పారివారిక సంబంధమైనట్టియు, రాజనీతిసంబంధమయినట్టియు నీనేరములన్నియును బూర్ణముగా ఊమింపబడినవినవాబునందినియగు నయేషా హృదయమునందు బ్రేమానలమును ప్రజ్వలించజేయుటకు నీవెట్టిప్రియత్నములునుజేసి యుండులేదనియు, అందుల కేనిధమగుసాహాయ్యమును నీవొసర్చియుండులేదనియు నాకు స్పష్టముగా ఎలినది ఒరిస్సానవాబగు నస్మానుభాను స్వయముగా వచ్చి యావిషయములను నాకెఱిగించినాడు అందుచే నావిషయముననిన్నపరాధిగా దలంచుట యసంగతము.

జగ—(అవనతమస్తకుడై) నాయపరాధములింకను జాలగలవు.

మాన—వీరేంద్రసింహునితనయను నీవు పరిణయమాడుటచే నీవొకమహాపరాధమును జేసినవనియే నిశ్చయింపబడియున్నది. అయిన నొక్కటియున్నది రూపమునందును విశేషించి గుణమునందును వీరేంద్రునితనయతో సరిపోలినవారెచ్చటనులేరు తిలోత్తమ నిజముగా రాజలక్ష్మీస్వరూపురాలు. అందుచే నామెను బరిణయమాడుటచే జేసిన మహాపరాధమును ఊమార్చ మైనది.

జగత్సింహునిహృదయ మానందముచే స్పృశ్యముసేయ దొడంగెను.

మాన—రాజకార్యముపట్ల నీవు గావించినమహాపరాధములు భూమండలాధిపతియే స్వయముగా తీరుంచినాడు దానినిగూర్చి యే యభిప్రాయమునైనను వెల్లడిచేయుటకు బ్రయత్నింప బూతు మహాపరాధమగును. నీవిప్పుడు ఘాదుషహావారియెడల సంపూర్ణముగా నిర్దోషివైతివి.

సభాసదులందఱు నైకకంఠ్యముగా “యువరాజునకు జయమగు గాక!” అని జయజయధ్వనులనుజేసిరి

జగ — నావిషయమున నిప్పుడు మహారాజువారి యాజ్ఞయేమి? ఏకార్యమునుజేసి మహారాజుగారి యనుగ్రహమునకు బాతు డనుగావలయును?

మహారాజు పారిషదునకొకనికి సంజచ్చేసెను. ఆతఁడు లేచివచ్చి జగత్సింహునిచేతియం చొకయాజ్ఞాపత్రిక (సనదు)ను బెట్టెను.

మాన—యువరాజా! జగత్సింహా! చక్రవర్తిగారికృపచే నీవిప్పు డొరిస్సావంగవిహార దేశములకు రాష్ట్రపరిపాలకుఁడవైనాడవు నీకులభించిన యీమహాభాగ్యము సామాన్యమనుష్యనియతృప్తము నందుఘటియింపదు నేననిన్నాశీర్వాదించుచున్నాడను కర్తవ్యపరాయణతయందును, న్యాయనిష్ఠయందును సాహసమునందును సువిచారమునందును నసదృశుఁడవై చిరస్థాయిగుక్తిని నీవు సంపాదించువుగాక!

సభాసదులందఱు నుచ్చస్వరముతో “జయము లక్ష్మరుఘాచుషహాకు జయమగుగాక! జయము మానసింహమహారాజునకు జయమగుగాక! జయము! కుమారజగత్సింహునకు జయమగుగాక!” అని జయధ్వనములనుజేసిరి.

సభయందున్న గొప్పసభాసదులును బారిషదులును దమతమ పీఠములనుండి లేచి సంభ్రమముతో జగత్సింహునకు బ్రణామముచు జేసిరి. వారిలోనొక్కఁడు ముందునకువచ్చి “మేము నవీనరాష్ట్రపరిపాలకుఁ యధికారము నంగీకరించుచున్నాము. మేమీతనికి వశ్యులమై

యుందుము. అవిచలితచిత్తులమై మేమాతనియాజ్ఞలను శిరసావహించుట కంగీకరించెదము మేము మామనఃపూర్వకముగ నాతని శుభమును సదాగోరుచుండుము. ప్రస్తుతమున నాతని కీయున్నతడవలభించినందులకై సర్వాంతఃకరణములచేతను మేమానందించుచున్నాము. మేము మనోవాక్కాయములచే నాతనికి సంపూర్ణసన్మానమును జూపుచుండుము. ఉత్సాహపూర్ణహృదయములతో మేమాతనికి సర్వదాజయజయధ్వనములు జేయుచుండుము.” అనియెను.

జగత్సింహుడు డాక్టర్పాన్తియొడయ్యెను. అంధకారావృతమైన కారాగృహమునందు లోహశృంఖలనిబద్ధుడై యున్నయాయవస్థ యెక్కడ? ఒరిస్సా, బీహారు, వంగదేశములకు సుబేదారుపదప్రాప్తియెక్కడ? దీనికిని, దానికిని గలయుతరము కల్పనాతీతమైనది. ఈయవస్థాద్యయమునకుఁ గలభేదము నాలోచించిచూచినచో శరీరము కంపమొందెను. ఈపరివర్తన మాకస్మికముగ నప్రాగ్భూతమై యెన్నడు ననుకొననిదై వచ్చియుండుటచే దానిరహస్యమును వెలిసికొన నసమర్థుడై జగత్సింహుడు ముగ్ధుడై యుండెను.

మాన— కుమారజగత్సింహా ! నీవిప్పుడే కార్యభారమును వహింపవలయును తేపటినండియు నేనీ కార్యమునుండి విడివడ వలయును.

జగ— అదేమి?

మాన — చక్రవర్తిగారియాజ్ఞ యట్లైనది. ఈయుత్తరపు చేరిన తొడనే కన్ను పాటైనగరమునువిడిచి రావలయునని యాజ్ఞాపించినారు. ఒకవిశేషకార్యార్థ మాలస్యముచేయకుండఁ బోయి యాగ్రాయందుండవలయును. అచ్చటనుండి డిల్లీకిని డిల్లీనుండి, అజ్మీరునకును వెళ్ళవలసియున్నది. అచ్చటనుండి మఱియేకార్యములకొఱ కెచ్చటకుఁ బోవలయునో యింకను స్థిరపడలేదు. నేనిచ్చటనుండని సమయమునందు నిన్నొరిస్సావంగవిహార దేశములకు సుబేదారుగా చక్రవర్తినియమించినాడు. అదియంతయు భూమండలాధిపతి స్వయముగా జేసినది. దానికి నేజేయవలసిన దేమియునులేదు.

అంతసేపటికి జగత్సంహారు తనప్రకృతావస్థను గ్రహించెను. పిదప నేలపై మోకాళ్లూని “రాజాధిరాజుగారియాజ్ఞను శిరసావహించుట కీసేవకుడు చిరబాధ్యుడై యున్నాడు. మహారాజుగారి యాజ్ఞాపరిపాలన మీదాసునకుఁ బరమధర్మమైయున్నది. నాపైజూపిన యీ మహానుగ్రహమునకుఁ జక్రివర్తిగారియెడలను మహారాజుగారి పాదపద్మములయెడలను సదాకృతజ్ఞుడనై మెలంగెదను” అనియెను.

పిదప మానసింహుడు సింహాసనమునుండి దిగి జగత్సంహుని కడకువచ్చి యాతనిహస్తమునుబట్టుకొని “వత్సా! రమ్ము వచ్చిసింహాసనముపైఁ గూర్చుండుము నీకు నేను జనకుడనైనను నీశాసనాధికారమునకు లోబడినప్రజలలో నేనొకఁడను. ఏముహూర్తమునఁ జక్రివర్తిగారియాజ్ఞావ్రతము నీచేతికందినచో యాముహూర్తము మొదలుకొని వంగవిహారములకును నొరిస్సాదేశమునకును నీవు సుబేదారుడవైనాడవు విన్నసుబేదారుసింహాసనముపైఁ గూర్చుండఁబెట్టుట నాకుఁ గర్తవ్యము” అనియెను.

జగత్సంహుడు తండ్రిపాదములకు వందనముఁజేసి యాతనిపాదధూళిని శిరస్సునందు ధరించెను. పిదప మానసింహుడు తనయుని హస్తమునుబట్టుకొని సభాసమలవంకఁజూచి యుచ్చైస్వరముతో “నేను రాజాధిరాజుగారియాజ్ఞానుసారముగ సర్వజనమక్షమైన నీప్రభయందు యువరాజగు జగత్సంహుని నొరిస్సావంగవిహారాప్తపరిపాలక సింహాసనమునఁ గూర్చుండఁబెట్టుచు గాను. ఈనవీనరాష్ట్రపరిపాలకని యధికారకాలమున నీతనిపరిపాలనమునకు లోబడిన దేశములయందు శాంతి సదా విరాజిల్లుచుండుననియు, బ్రజులసర్వవిధములచేతను నిరుపద్రవులై యుందురనియు, యుద్ధములయందు దకారణముగ రక్తపాతము లేకుండ నుండుననియు నమ్ముచున్నాడను” అనియెను.

కొత్తసుబేదారు — నా సర్వప్రయత్నములచేతను ఛాదూషహారి యభీష్టమును నెరవేర్చుచుందును. పరిపాలనావిషయమున నా తండ్రిగారవలంబించిన పద్ధతులనే యనుసరించుట కించుకంతయు శక్తి వంచనములేకుండఁ బ్రయత్నించెదను. సర్వవిధములచేతను నాయధికారముక్రిందనున్నప్రజల కనురంజనమగులాగునఁ బరిపాలించెదను.

మాన—జయము ! జయము ! కొత్తసుబేదారునకు జయమగుగాక !

దాని ననుసరించి సభాసదులందఱును “జయము ! జయము ! కొత్తసుబేదారునకు జయమగుగాక !” అని జయఘోషలనుజేసిరి.

మిగిలినసైనికులును జూడవచ్చినవారందఱును సమస్వరముతో సదేరీతిగ జయధ్వజములను సల్పిరి. పిదప సభముగిసెను.

పదునైదవ ప్రకరణము.

ఒరిస్సా నంగవిహార దేశముల సుబేదారు కుమారజగత్సింహుడు తండ్రితో, గూడ సభనుండి వెడలిపోయెను. తండ్రికొడుకు లిరువురు నొకేయంతఃపురమున కేగిరి. అచ్చట మహారాజు కుమారునితో “నీవేగి మీతల్లులను జూచిరమ్మ” అనిచెప్పి యాతఁ డింకొకతావునకుఁ బోయెను.

యువరాజు మొట్టమొదట నూర్మిళాదేవిసదనమున కేగెను అచ్చట నాతనిసవతితల్లులు మువ్వరుండిరి. భక్తిభావముతో నాతఁడు వారందఱిచరణముల కెఱుగెను. వారు జగత్సింహునకు షుభాశీర్వాదములనుజేసి పిదప జరిగిపోయిన క్షేత్రవృత్తాంతమునెత్తి తమ తమహృదయములయందలిదుఃఖమును దెలియఁజేసిరి.

ఊ—బిడ్డా ! ఆకలిఁగొనియున్నావుకాబోలును. విశ్రాంతి యావశ్యకమని తోచుచున్నది. నీతోడ మాటలాడవలసిన సుఖదుఃఖసమాచారము లనేకములున్నవి. కాలాంతరమునందు వానిని గూర్చి మాటాడుకొనవచ్చును. నీవిప్పుడు నాతోఁగూడరమ్మ.

జగత్సింహుఁడు మాటాడకుండ నూర్మిళాదేవితోఁగూడనేగెను. కొంచెముదూర మేగినపిదప నచ్చటనున్న యొకగదిగుమ్మఘుకడ నిలుచుండి యూర్మిళ “నీవీగదియందు విశ్రమింపుము. నేనువెళ్ళి నీభోజనమునిషయమున నన్నియు సిద్ధముచేసెదను” అనియెను.

జగత్సింహుఁ డాగదిలోఁ బ్రవేశించెను తోడనే పార్వము నుండి సాశ్రునయనయైననుండరి యొక్కర్తు శీఘ్రముగవచ్చి యాతని వక్షమునఁబడియెను. అసుందరి తిలోత్తమ.

యవరాజు నిశ్చేష్టుడై యేమియు మాటలాడలేకపోయెను. ఇదేమిస్వప్నమా ? లేక నిజముగా జరుగుచున్నదియా? ప్రేతా విష్టుడైన మనుష్యునివలె నిష్పఢాతనికన్నియు భ్రాంతిమయములై కన్పట్టుచుండెను. ఆకస్మికముగఁ దనకున్మాదరోగము జనించి బుద్ధి భ్రంశమయినదని భయపడియెను. కాని, నిజముగా నశ్రుపూర్ణ నయనయైన యాసుందరి తనప్రాణమునకుఁ బ్రాణమైన తిలోత్తమయే గాని మఱియెవరునుగారు. నిజముగా నాతనిహృదయ వినోదినియే యాతనివక్షస్థలమున నశ్రువులఁ గురియించుచుండెను. మానవున కాకస్మికముగ నీరీతిగ నదృష్టమునఁ బరివర్తనము సంభవించునా? విశేషయాతనమువలనఁ గలిగినదుశ్చింతలచే గొట్టఁబడినపిమ్మట నాక స్మికముగ నట్లు పూర్వసుఖసంపద లొక్కమారుగఁజేరుట యెచ్చట నైన సంభవించునా? అదియెచ్చట ననుసంభవముకాకపోయినను, నీసం దర్భమున నట్లెసంఘటితమైనది అందులకు సందేహములేదు.

తిలోత్తమకు నయనములయందునీరు—అధరమునందు నగవు అత్యదృఢతనమావేశము! జగత్సింహుఁ డాప్రేమపుత్తలిని గాఢాలింగన ముజేసికొని యాశ్చర్యముతో “తిలోత్తమా? నీవిచ్చట కెట్లువచ్చితివి” అని యడిగెను.

తిలోత్తమ నవ్వుచునవ్వుచు “నన్ను తిలోత్తమయని సంబోధించి మీరు తిలోత్తమకుఁ జాల నన్యాయముచేసిన వారగుచున్నారు. భువనవిఖ్యాతుఁడగు నంబరేశ్వరుని తోడలును, నొరిస్సావంగవిహార దేశములక్రిత్తసుబేదారులకు ధర్మపత్నియైననన్ను బేరుపెట్టిపిలుచుట కెవరికిఁదైర్యమున్నది?” అనియెను.

జగ—నరిగా మాటలాడని యపరాధమునకై తరువాత నీవు విధించెడిశిక్షను గ్రహించెదను. కాని, దయచేసి నీవిప్పుడిక్కడ కెట్లు వచ్చితివో చెప్పుము?

తిలోత్తమ మరలఁ జిలునగవుతోఁగూనిన మొగముతో “మా మగారిగృహమునకు, భర్తయాశ్రయమునకు నెట్లువచ్చితివని మీరడుగుటెందులకు ? అట్లుకుగవచ్చురా? నాయంతట నేనేవచ్చి నాస్థానాధికారమును గైకొంటిని” అనియెను.

జగత్సింహుఁ డాసుందరివదనమును చుంబనమాడి “నిజముగాఁ జెప్పుము అదియంతయు నెట్లుజరిగినది ?” అనియెను.

తిలోత్తమ నవ్వుచు జగత్సింహుని సమీపముననున్న సింహాసనముపైఁగూర్చుండఁ బెట్టి “మీరు చాలశ్రమపడియున్నారు భోజనాదిక మైనపిదప సమస్తమును జెప్పెదను” అనియెను.

జగ—ఇప్పుడు సంభవించిన యపూర్వపుటనా విశేషములన్నిటివలనను నాబుద్ధి భ్రమసిరయినది. దీనిని స్పష్టముగాఁ దెలిసికొనినఁగాని నాబుద్ధి స్థిరముగానుండదు.

తిలోత్తమ వీవననుగైకొని యువరాజునకు వీవదొడంగెను. యువరాజు మె చేతివీవనను దీసికొని “అంబరేశ్వరునికోడలి కనేకపరిచారికలుకలరు. వారువచ్చి విసరెదరు. దయచేసి మొదట నాసంభ్రమమును నివారణచేసి నామనస్సును స్థిరముచేయుము” అనియెను.

జగత్సింహు డత్యాదరముతోఁ దిలోత్తమను దగ్గరదీసికొని తొడపైఁ గూర్చుండఁ బెట్టుకొనియెను రాకొమరుని బండ్రిగాఁజేయుటకు బూర్వపుదినమున సాయంకాలమైనపిదప మందారణదుర్గమందలి సౌధముపైఁ దిలోత్తమ యేభావముతో జగత్సింహునివత్సరమునఁ దనమస్తకమును నంచుకొనియెనో చాల కాలమునకుఁ దరువాత నిప్పుడుమరల నదే రీతిగ, నదేసుఖోఽధానముపైఁ దిలోత్తమ మస్తకము నిడికొనియెను. కాని, యప్పటికి నిప్పటికి నెంతభేదమున్నది ! అప్పుడెంతభయానకమైన యాశంక ఎంతభయవిశిష్టమైన విషాదము! ఇప్పుడో; అసదృశమైన యెంత యానందము! ఎంతటిసుఖము!

ఆరీతిగఁగూర్చుండి తిలోత్తమ యానందంతమును గ్రమగ్రమముగ నానందికెఱింగించెను. మానసింహమహారాజు యాత్మార్థము శ్రీక్షేత్రమునకు విచ్చేయుటయు, తానుతనసవతితల్లియగు విమలతోఁగూడ

వచ్చుటి కూర్చి ధామహారాజ్ఞికడకు వచ్చుట, కరుణామయుగు నామ హారాజ్ఞి సాహాయ్యమునుబడయుట, యామెయనుగ్రహముచే మహారాజునకుఁ బరిచయమగుట, తానుచేసిన సేవకు మహారాజు మెచ్చుకొనుట, మహారాజ్ఞియొక్క కౌశలముచే మహారాజుడుమించి తన్ను కోడలనుగా గ్రహించుట, మొదలగు సంగతులనన్నిటిని దిలోత్తమఁ మెల్లగ సంక్షిప్తముచేసి మధురములైన మాటలతో జగత్సంహునకుఁ దెలియజెప్పెను.

జగ—(సంగతుల నన్నిటిని వినినపిదప) నాకిప్పుడు తెలిసినది. తిలోత్తమా! నీబుద్ధికౌశలముచేతనే నాకీభాగ్యము లభించినది? నీప్రేమ యందు ముగ్ధుడై నీదాసత్వమునంగీకరించిన మహారాజు తనమనోభిప్రాయమును నీకేమని తెలియఁజెప్పినాడు? ఏమిచెప్పియీతనికృతజ్ఞులను నీకడవెల్లడిచేసినాడు? నన్ను జెఱుగుండివిడిపించుటకుఁగూడ నీకౌశలమే కారణమైనదని తోచుచున్నది

తి—మీరు ప్రేమాంధులు. అందుచేఁ బ్రకృతవ్యాపారములను దెలియఁజాలరు. నేను ప్రయత్నముచేసి నాస్థానాధికారమును బొందితిని అజ్ఞాతమగుహీనభావమునందు నాజీవితమును వ్యర్థఁజుపకండ న్యాయ సంగతమైన నాస్థానమును నేనుబొందితిని నావలననైనదింతయే. అందు వలన నాకు విశేషకౌరవమేమియులేదు. మిమ్మును విడిచింపువిషయమున నేనేప్రయత్నములను జేసియుండలేదు ఆవిషయమునఁ బ్రయత్నముచేయుటకు నాకు సాధ్యమగునా? నవాబునందినియగునయేమా, శక్తి యందును, బుద్ధియందును, కౌశలమునందును, నస్వీతీయ ఆమె స్వయముగానాగాక్రికువెల్లి మిమ్ములనువిడిపించినది. మీకులభించినయున్నతపద వికూడ నామెప్రయత్నఫలమేయని తోచుచున్నది. మీరు వినియున్నారో లేదో, నాకుఁ దెలియదు. నాకుసంవత్సరమునకు లక్షస్వర్ణము దీక్షియేదాయమువచ్చుచుగీరు నిచ్చితమని చక్రవర్తియజ్ఞానంపి నాడు. దానిని నిజముగా నవాబునందినియే చేసినది. కల్పనాతీతములైన మనయాసుఖోదయముల కన్నిటికి నామెయనుగ్రహమే కారణము. ఈయుపకారమునకు మనము కృతజ్ఞతఁజూపదలంచితిమేని సర్వ

శక్తి మయముగ నాయయేషాకు మనము యావజ్జీవమును చాసులమై యుండవలయును.

జగ—అందులకు లేశమును సందేహములేదు. ఆ దేవిబుణము నించుకొనెన నెట్లుతీర్చగలమో నాకుఁ దెలియుటలేదు.

తిలో—(సాదరముగ జగత్స్నిహుని కంఠాలింగనమునుజేసి కొని) ఆయ పాయమును నేనెఱుంగుదును మీరీవాసిమాటల నాదరింతురా ?

జగ—అట్లనెనవేమి? తిలోత్తమా ! నీమీట కన్యథా యెన్నఁదైన జరుగునా? న్యాయంగతమైన నీవాక్యమును విని యసాధ్యమైన దానిని జేయవలసివచ్చినను నేనట్లుచేయుటకు వెనుకంజవేయను.

తిలోత్తమ జగత్స్నిహుని రెండుచేతులను బట్టికొని “మీ రయేషాను పత్నిభావముతో గ్రహింపవలయును” అని బ్రతిమాలుకొనియెను.

జగ—ప్రాణేశ్వరి! నీయీప్రస్తావమునువిని నీసరళస్వభావమును నుదారతను, సహృదయతను మిక్కిలి కొనియాడుచున్నాడను. కాని యొక్క-విచారముమాత్రమున్నది. నీబుద్ధినిగూర్చి ప్రశంససేయఁజాలను. కేవలము కృతజ్ఞతను వ్యక్తముచేయుటకు పొందిన యుపకారమునకుఁ బ్రత్యుపకారముసేయుటకు, ఋణనిముక్తిచేసికొనవలయునను నాశతో నేస్త్రీమఱియొకస్త్రీని సవతిగా గ్రహించుటకెట్లపడియెనో, యట్టియబల హృదయము చాలఁ బవిత్రమైవదనుట కించుకంతయును సందేయములేదు. నేను నీహృదయమహత్వమును యోచించి యానందముతోఁ బదింబదిగ నిన్నుఁ గొనియాడుచున్నాను

తి—కొనియాడినచోఁ గొనియాడవచ్చును. లేదా మానవచ్చును. కాని, నన్ను నిందించుఅందులకు?

జగ—నిందించుటలేదు. అయేషాను పత్నిభావముతో గ్రహింపునుని నీవుచేసినప్రస్తావమువలన నీబుద్ధిని ప్రశంసింపఁజాలకున్నాను.

తి—అదేమి ? మహారాజునకును మహారాజ్ఞినిగూడ నిదేయాశ! వారిరువురును బదింబదిగ నీవిషయమునుగూర్చి యయేషాతోఁ బ్రస్తావించియున్నారు. ఆమె యంగీకరింప లేదు. కాని, మీమనో

భిష్యాయమును దెల్పినచో నామెహృదయమును దిద్దవచ్చునని నా సమ్మతము.

జగ—మీసమ్మకము మిగులఁ దప్పెనదియే అయేషాహృదయముద్రమందలి యొకతరంగమునైనను మీరెవరును జూచియుండలేదు. మహారాజును, మహారాజ్యమును, వివాహము చేసివైచినచో భార్యకాఁగలదనియు, ప్రేమించినచో నదియే ప్రణయమనియుఁ దలచుచున్నారు. కాని, ప్రేమతత్వమును బూర్ణముగ నెఱింగిన యయేషాయుట్లనుకొనుటలేదు. ఆమెయభిష్యాయమువేటు హృదయవినిమయములేకుండ వేయివందపురోహితులుచేరి మన యిప్పటిపురోహితులవలె ననందరభముగాఁ గర్ణకఠోరములైన తప్పుమంత్రముల నేకరువుపెట్టక సుస్వరముతోఁ గ్రమమెరిగి సరియైనమంత్రముల నన్నఁజెప్పి పరిణయముచేసినను నది పరిణయముకాదనియు, నేప్రణయము తనంతల నది యుదయించి మనసునవృద్ధిఁజెంది ప్రాణమును నేల్పఁజాలదో, యట్టిప్రణయము ప్రణయముకాఁజాలదనియు, నామెయభిష్యాయము. అయేషాకు వివాహముకాదు. నాయీశ్వేత్రమునందు హృదయవినిమయముగలుగునను ధైర్యములేదు. అయేషా తనహృదయమున నాకొఱకగాఢప్రణయమును బోషించుచున్నదని నేనెఱుంగుదును. కాని నా హృదయతంత్రి యాబ్రహిమస్వరము నాలాపించు తెఱుంగదు. నేనయేషాను మిక్కిలిగఁ ప్రేమించుచున్నాననుమాట నిశ్చయము. కాని యాప్రేమ యయేషాప్రేమ కనురూపమైయుండలేదు. అందుచే నేనామెను బట్టిభావముతో గ్రహింపఁజాలను. ఆమెయు నాకుఁ బట్టియగుట కంగీకరింపకు.

తిలో—మీరు మీహృదయము నయేషా కందులకీయఁజాలరు? ఆమెవలెనే మీరు నామె నేలప్రేమింపఁజాలరు?

జగ—ఇది మిగులమంచిప్రశ్న; పిల్లలడిగినట్లే యడిగితివి? ఇంకను గొన్నిప్రశ్నలను నీవడుగవచ్చును. పగలు రాత్రియగుటలేదేమి? రాత్రిపగలుగుటలేదేమి? నీటియందగ్ని యేలయుండదు? అగ్నియందు నీరేలయుండదు? ఇట్టిప్రశ్నలనేక మడుగవచ్చును. కోమలీ! ఏది

యెట్లుకావలయునో యట్లుజరగును. ఎందుకొక కేదిసృష్టింపబడినదో యదియా కార్యములను జేయుచుండును.

తిలో—అట్లయ్యును, బ్రయత్నములవలనను బ్రయాసమువలనను బ్రబలమైనయనురాగమువలనను ననేకవిషయములలో ననేకపరివర్తనములు జరుగుచుండవచ్చును. మీరు ప్రయత్నించినచో మీ హృదయము నవశ్యముగఁ ద్రిప్పవచ్చును. నిజముగా మీహృదయతంత్రి యామెహృదయరాగము నాలాపనచేయఁగలదు.

జగ—హృదయమనునది యిష్టమువచ్చినప్పు డిష్టమువచ్చినవారికొసంగుట కవకాశములేనిది. నీయేకమాతాధికారమునకు లోకబడియున్న యీహృదయమునందు మఱియెవరికిని స్థలము దొరకదు. ఒకయాకాశమున వేలకొలది నక్షత్రములుండవచ్చును. కాని యిరువురు సూర్యులకుఁగాని, యిరువురుచంద్రులకుఁగాని యట స్థలముండదు. నీప్రణయరాగము నాలాపించుట నాహృదయతంత్రికిఁ దెలియును. అది మఱియేరాగము నెఱుంగదు. అయేషా, యాకాశమున నొకప్రక్క మిణుకుమిణుకుమనుచుండెడి యొకసామాన్యనక్షత్రము వంటిదికాదు. అయేషాప్రణయవిశిష్టమగురాగము నాలాపించుటకు నాహృదయతంత్రికాస్పర్శములేదు.

తిలోత్తమచాలసే పథోముఖయై చింతించెను రాజపుత్రుని వాక్యములయందలి షర్మమును దెలిసికొనలేక నిట్టూర్పువిడిచి “అట్లయినచో శోభామయమైన యాపుష్పము దానియంతట నదియే ముకుళించిపోవలసిదేనా? అసర్వమగుచోటనుంచిన ప్రణయ సంబంధమగు తీవ్రజ్వాల ననుభవించుచు నసదృశమైనయాజ్యోతి తనంతటతానుహరించిపోవలసివదేనా ?” అనియెను.

జగ—విధాత్మని నియమమేమో నేనెఱుంగను. కాని నీవుచెప్పినదే యయేషానుదుట వ్రాసినట్లుతోచుచున్నది. నేనామె నతిశయముగఁ బ్రేమించుచున్నాడను. ఆమెగుణములయందత్యంతము ముగ్ధుడనై యున్నాడను. ఆమెరూప మసదృశమైనదని నేనెఱుంగుదును. నేనామెకు విశేషముగ ఋణపడియున్నాడను. ఆమె నిమిత్తము ప్రాణములనర్పించుచున్న నందులకు సిద్ధముగా నున్నాడను. కాని దేనిని

బొందినచో నామెకు సుఖముగలుగునో, దానినామె కొసంగుటకు నాకు సాధ్యములేదు. ఏమంటివా ? అది నాదికాదు. ఏప్రణయముచే నరకము స్వర్గమైపోవునో, యేప్రణయముచే బ్రహ్మచరుడలి సర్వమఃఖములును దూరములైపోవునో, యేప్రణయముచే మానవుఁ డమరత్వమును బొందునో, యాప్రణయము నిష్పడు నాయుకపీఠిని గూర్చుండియున్న ధేవికి నిశ్శేషముగా నర్పించివైచితిని. అయేషాయీష్ట డాప్రణయమును బ్రార్థించుచున్నది. ఆప్రణయము నీ దేవీచరణసమీపమున నీవఱకే యర్పితముఁజేసివైచితిని. అందుచే నా దేవికొసంగుటకు నాదైనపదార్థ మేమియు నాకడలేదు.

తిలోత్తమ మాటాడకుండ మానయె యుండెను మిక్కిలిప్రగాఢమైన ప్రేమవిషయము ! అయేషాపూర్ణహృదయము పూర్ణప్రేమము నడకక మఱి దేవీవలనను బరితృప్తి నందనేరదు. అప్పు మతులగు స్త్రీవలె మానసింహ మహారాజుగారి యసంఖ్యాక మహిమలవలె ప్రణమాస్పదుడగు వానిని భర్తయనిచెప్పకొనుపాటి యధికారమును బొందినచో నయేషాహృదయమునకు సంతృప్తిలేదు అందుచే నామె మఃఖము నివారణమగుట కుపాయమేలేదు

జగ—కృతజ్ఞతనుగూర్చి చెప్పియుంటివికాదా ? అయేషాయెడలఁ గృతజ్ఞతావిషయమునుగూర్చి యోచించినఁ బ్రయోజనములేదు. ఎవరిహృదయమునఁదు నన్నఁగూర్చిన యగాధప్రేమముకలదో, యట్టి యయేషా కృతజ్ఞతాప్రత్యాశచేఁగాని ప్రేమాద్వీపము చేయవలెనను నాశచేఁగాని నాకట్టియుపకారమును జేసినదా ? అట్లయినచో నొకప్పుడైన నామె నన్నుఁ జూచుట కిష్టపడియుండును. ఒకప్పుడైనను బ్రస్తావనకమునఁ దన ప్రణయ వృత్తాంతమునుగూర్చి నాకుఁదెలిపియుండును. ఆదేవిహృదయ మగాధమైనమహాసముద్రమువంటిది. ఆసముద్ర తరంగమాలలో నొకతరంగమునైనను నీవు చూచియుండ లేదని నేను మొదటనే చెప్పియుంటిని.

సార్వమునఁదలి ద్వారముకడ నిలుచుండి యూర్మిళాదేవి “కుమారా !” అని, కేక వైచెను.

తిలోత్తమ వేటుమార్గముగుండ శీఘ్రముగ నవ్వలకుఁ బరువెత్తి
కొనిపోయెను జగత్సింహుఁడు “అమ్మా ! లోపలకు దయచేయుము”
అనియెను.

యవరాజు పీఠమునుండి లేచి నిలుచుండెను. తోడనే యూ
ర్మిళాదేవి వివిధఖాద్యవస్తుప్రపూర్ణమైన సువర్ణపల్లెరమును దీసికొని
లోపలకువచ్చెను.

పదునాఱవ ప్రకరణము.

మానసింహమహారాజు భార్యలతోడను, నితరానుచరులతో
డను నాగార్జునప్రభులనుఁ బయనమైపోయెను. జగత్సింహుఁ డతి
సమర్థతతో వంగవిహారాది దేశములను బరిపాలనము సేయుచుండెను.
వెడలిపోవునప్పుడు మానసింహుఁడు కుమారునకు రాజకార్యనిర్వహణ
ములగు సనేక సగుపదేశములనుజేసి మనఃపూర్వకాశీర్వాదముల నా
తనిశిరముపై వర్షించెను.

మహారాజ్యయగు నూర్మిళాదేవి ప్రయాణసమయమున రాజ
లక్ష్మీస్వరూపయగు తిలోత్తమను దనతోఁగూడ దీసికొనివెళ్ళవలయు
నని యెంతయో యాశపడియెను. మానసింహుఁడ గూడఁ దిలోత్తమ
లేకపోయినచో దనకుఁ కష్టముగనుండునని తన యభిప్రాయమును
వ్యక్తము చేసెను. కాని, మహారాజును, మహారాజ్యయఁగూడ యవ
రాజుకడఁజేయున్నచో సనేకవిధములగు కష్టముల కతఁడు పాల్పడు
ననియుఁ దిలోత్తమ నాసమయమున స్థానాంతరమునందుంచుట యుచి
తముగాదనియుఁ దలంచి యామె నచ్చటనే యుంచెరి. మహారాజును
మహారాజ్యము వెడలిపోవునాటికధను వివరముగా మేమిచ్చట చెప్పుట
లేదు సంక్షేపముగా నింతమాత్రము చెప్పినచో మనకధకుఁ జాలు
నని మాయభిప్రాయము. బాహ్యకులనేత్రమైన తిలోత్తమ ప్రణామ
మునుజేసిన పిదప నాశీర్వాదము సేయునప్పుడు కఠిన హృదయుఁడగు
మహారాజు కపోలములయందనువులు పవనహించుచుండెను. మహా
రాజ్యయగు నూర్మిళయ కోడలను గాఢాలింగనముచేసికొని కన్నుల

నీరు పెట్టుకొనుటనుజూచి కూడనున్నవారనేకులు మిగులవ్యాకులచిత్తులైరి. జగత్స్థింహుఁడొక్కఁడే పాట్నాయందున్నచో నాతనికి గవ్వముగ నుండునని యోచించి మానసిఁహమహారాజు తన రెండవతనముఁడగు మహాసింహుని జగత్స్థింహునకుఁ బాసటగఁ బాట్నాయందుంచిపోయెను. మహాసింహుఁ డతిసమర్థు డగు సేనాపతియు, సాహసియు, రణకుశలుఁ డును పేరొందిన ఘాతుక హావారిసేవకుఁడునై యుండెను. మహాసింహుఁడువయసునందు జగత్స్థింహునికంటె రెండుసంవత్సరములు చిన్నవాడు.

జగత్స్థింహుని యాత్మీయులందఱును బాట్నానుండి వెళిపోయిరి కాని, తిలోత్తమ యాత్మీయులలోఁ జాలమఁది పాట్నానగరమునకు వచ్చియుండిరి దీర్ఘకాలవ్యాపియైనదుర్దశ జరిగిపోయినపిదప యువరాజునుజూడవలయునని విమలయాతూరతపడుచుండెను కాని, యా సమయమునఁ బాట్నానగరము నవీడి మందారణదుర్గమునకు వచ్చుట జగత్స్థింహున కుచితముగాదనితలంచి తనయును, నలునిఁ జూచుకొఱకు విమలయే పాట్నానగరమునకు వచ్చెను. ఆమెతోఁగూడ నామ్నాసీ యునువచ్చెను. ఆమ్నాని ప్రయాణమగుచుండటనుజూచి శత్రుఁ డనమూటనుగట్టెను వారినందఱఁదీసికొని యభిరామస్వామి పాట్నానగరమునకు విచ్చేసెను. గజపతివిద్యాదిగ్రజుఁడును పాట్నానగరమును జూడవలయుననునాశను విషువలేకపోయెను. వీరేకాకుండ దాసదాసీ జనులును, నితరజనులును, వారితోఁగూడవచ్చిరి.

విమల యల్లునియింటియందుండదు. అందుచే గంగాతీరమునందొక కెడ్లసాధమున నామెకు నివాసమేర్పఱుపఁబడియెను. ఆమెతోఁగూడ వచ్చినపురుషులందఱు వేఱుశ్రహమున నివసించియుండిరి. జగత్స్థింహుని యచుమతిఁబడసి తిలోత్తమ సవతితల్లికడకు వచ్చియుండెను చెవిని బట్టుకొనినచో శిరసుగూడవచ్చునుగదా ! కుమార జగత్స్థింహుఁడుగూడఁ దనప్రాసాదమునువీడివచ్చి గంగాతీరమునందలి యా సాధమునందే కాలముగడపుచుండెను. అంతయుఁ బరమానందముగ నుండెను. చూచుచుండగనే రెండునెలలు గడచిపోయినవి.

ఒకనాఁటియుదయమున నాసాధమునందొక గదియం దభిరామ స్వామియును విమలయుఁ గూర్చుండి మాటలాడుచుండిరి.

విమల—కావలసినదంతయు నైనది. అసహనీయమైన మహా జ్వాల నింతవఱకునుమాటలాడకుండ సహించితిని. ముందును నిట్లే సహించుచుండటవలనఁ బ్రయోజనమున్నట్లు కాన్పింపదు. తిలోత్తమ యిప్పుడు సర్వసుఖములకు నధికారిణియైనది మానసింహమహారా జామెను దనయునకు దాసిగానైన నొప్పుకొనునను మాటయు గూడ నక్కఱలేకుండ మనయదృష్టముచే నామెను మహాదరముతోఁ గోడల నుగా గ్రహించినాఁడు. ఆమెభర్త పదవియందును ధనమునందును గౌరవమునందును నగ్రస్థానమువహించినాఁడు.

అభి—నీయవివేకముచేతనే మనకిన్నిదుర్దశలును దుర్ఘటనలును సంభవమైనవని నిన్నొకప్పుడు తిరస్కరించియున్నాఁడను. ఇప్పుడైనచో, నీబుద్ధిని, సద్వివేచననుగూర్చి శ్లాఘింపవలసి యున్నది. మహారాజ్యము గు నూర్మిళా దేవి చిరకాలమునుండి నీపైఁ జాలదయఁగలిగియున్నది. ఆమె యాశ్రయమునఁ జాలకాలము నీవు సుఖమచభవించితిని. ఆమెయను గ్రహమువలననే నీభర్త మానసింహునిరోపింపఁగి నుండి రక్షింపఁబడి నాఁడు. ఆమెయనుగ్రహమువలననే నీవు వరించినపురుషుని నీవుపతిగాఁ బడయఁగలిగితివి. ఆమహారాజ్య పురుషోత్తమనగరమునకు వచ్చినదని తెలిసికొనిపోయి తిలోత్తమనామెకు శరణాగతగాఁ జేసినావు. అందు మూలముననే నీయుక్తాయుక్తవివేచనాజ్ఞానము వ్యక్తమగుచున్నది. ఆ మహారాజ్య బుద్ధికౌశలమువలననే తిలోత్తమకిప్పుడు సంభవాతీతమగు మహాభాగ్యము లభించినది.

విమల—ఆమహారాజ్య పాదపద్మములకు నేను నిత్యమును వంద నములనుజేయుచుందును. భగవంతుఁడామెకు సదా సర్వసుఖములు నొసంగి రక్షించుచుండుఁగాక ! ఆమహారాజ్యయగుగ్రహముచే నిప్పుడు నాసకలాభీప్సితములును నెరవేరినవి. తండ్రీ ! ఇకముందు నేనీ ప్రపంచమునందుండు తెందులకు?

అభి—ఏమిచేయవలయునని యాలోచించుచున్నావు ?

విమల—ఎవనికీజీవితము నర్పించితి నో యాతఁడీప్రపంచమున లేఁడు. నేనీప్రాణము నికనిలుపుటెందులకు?

అభి—ప్రాణపరిత్యాగమువలన విశేషపాపము కలుగును. అందువలన నభీష్టసిద్ధి యిసుమంతయుఁ గానేరదు. వత్సా! నాయుపదేశమును వినుము. నీవు జీవన్ముత్యపుగమ్ము. దానివలన సకలశుభములును గలుగును. జీవితమానందమయమగును. సమస్తాశలను దోసివేసి పూర్ణానందమున కధికారిణివగుట కభ్యాసమును జేయుము. ఇదియే నాయుపదేశము.

విమల—మీయుపదేశము శిరసావహించఁదగినది. కాని యీ విషమహృదయజ్వాలానివృత్తికి వఱియేమియు నుపాయములేదా?

అభి—ఉన్నది. సుఖదుఃఖములను సమముగాఁజూచు జ్ఞానమును సంపాదించితివేని యాతనలన్నియు నశించిపోవును.

విమల—అజ్ఞానములభించుటెట్లు? సుఖదుఃఖములు రెండును సమానమని తెలిసికొనఁగలిగినచోఁ గష్టములు నశించిపోవుననుమాట నిజము. కాని, యాజ్ఞానమును బడయుటకుపాయమేమున్నది?

అభి—బిడ్డా! జ్ఞానసంపాదనమున కుపదేశమును సాధనము నావశ్యకములు. ఏకారణములచే నేనిచ్చట బద్ధుడనైయుంటినో యవి యన్నియు ముగిసిపోయినవి. ఇక నీకు సాధనవిధానముల నుపదేశించి వెడలిపోయెదను మనము మరల బాహ్యనగరమునకు రావలసిన యావశ్యకములేదు. నీవొకనెలదినములు కుమార్తెయొద్దను, నల్లని యొద్దనుండి యానందముననుభవింపుము. దీర్ఘమగు నీతొకికానందము నందు సుఖములేదని నీవు తెలిసికొనియుండవచ్చునని తోచుచున్నది. వ్యర్థమై, నిర్మలానందరహితమైన యీయానందమువలనఁ బ్రయోజనమేమి? బిడ్డా! అక్షయమైన యనంతమైన యానందమునుబడయుటకు నీకు మార్గమునుజూపఁ బ్రయత్నించుచున్నాడను. ఇప్పుడే యీస్థలమును విడిచిపోవుట కుచితముఁగు నేర్పాటులను జేయరాదా?

విమల—అజ్ఞాప్రకారమట్లే. మొదట తిలోత్తమతోడను బిదప రాజపుత్రునితోడను నీవిషయమునుగూర్చి ప్రస్తావించెదను. రాజపుత్రుఁ డిప్పుడే యిటునుండి వెడలిపోయినాడు. సాయంకాలమువఱకును నాతని జూచుట కవకాశముండదు. ఈలోపుగఁ దిలోత్తమతో నీవిషయమును గూర్చి ప్రస్తావించి నిర్ధారణచేసెదను.

విమలయు నభిరామస్వామియు: గూర్చుండి మాటలాడుచున్న గదినమీపమున నతికౌతుకావహమగు కార్యమొకటి జరుగుచుండెను. గజపతి విద్యాదిగ్గజుడు గృహపార్శ్వమందలి యొకవృక్షచ్ఛాయను లక్ష్యణిపాదములనుబట్టుకొని యేడ్చుచుండెను. అతడట్లే యేడ్చుచుండెనో తెలుపవలయుననిన సంతకుఁబూర్వవృత్తాంతము నించుక మీకు ముందుగా తెలుపవలసియుండును.

గజపతి విద్యాదిగ్గజుడు చాలచుర్రపీడితుడై యుండెను. ఎవతె పేరునందు మొదటియక్షరము “ఆ” యును సంత్యాక్షరము “ని”యు నుండెనో యామె తనప్రణయినియని తెలిసికొనియుండెను. అనియొక్క డైనజ్ఞునివచనము ఇంతేకాదు. అతనిలలాటలిసికూడ నట్లేమున్నది. అందుచే నామాట యసత్యముకానేరదు. ఒకప్పుడభిరామస్వామికడ నుండి విమలకొకయుత్తరమును దీసికొని పాటైనగరమునకుఁ బయలు దేరెను. ఆసంగతిపాఠకులకు జ్ఞప్తియందుండవచ్చును. అప్పుడు మధురా సింహుని సైన్యములోనిపూర్వపరిచితుడును, హాస్యప్రియుడును జ్యోతి శాస్త్రవిడుడునైన సైనికుఁడొకఁడు వైవవశమున నీగజపతినిజూచెను. గజపతి యాతని నానవాలు పట్టలేకపోయినను, సైనికుడు గజపతిని సులభముగా నానవాలుపట్టెను. విశేషమోదముగ నుండునని యోచించి యాసైనికుడు తన గురువనిచెప్ప వేఱొక సైనికుని గజపతియొద్దకుఁ దీసికొనివచ్చెను. ఆగురువుగజపతివిద్యాదిగ్గజునిలలాటముఁజూచి “ఎవతె నామాక్షరములలో మొదటియక్షరము “ఆ” యును, సంత్యాక్షరము “ని” యుండునో యామె నీప్రణయినియని స్పష్టముగా వ్రాసియున్నది” అనిచెప్పెను. అలలాటలిపి నిస్సందేహముగాఁ దెలిసినపిదప గజపతి విద్యాదిగ్గజుడు మిగుల సంతృప్తచిత్తుడయ్యెను. కాని దానివలననైన దేమి? ఘటనయాతనికిఁ బ్రతికూలమే కాదొడంగెను.

అభిరామస్వామి ప్రస్తావనమున విమలతో “గజపతివిద్యాదిగ్గ జునితోఁ బరిహాసమాడుచుండు టనుచితమని నుడివియుండెను. అప్పు డచ్చట నాష్టానీకూడనుండెను. అది మొదలుకొని విమలయు నాష్టా నీయును నావిషయమునఁ జాలజాగ్రూపతైయుండిరి. ఆష్టానీ గజపతి కెదురుగఁజోవదు పోయినను మాటలాడదు. మరియొకదిక్కునకుఁ

దొలగిపోవుచుండును సూర్యచంద్రు లేశాస్త్రమునకు సాక్షులొనూ శాస్త్రమనత్యమేనా ?

గజపతివిద్యావిగ్గజు డాష్ట్రానీచేసెడు సన్న్యాసమైన యత్యాచారమునుగూర్చి యామెపై నభియోగమునుదెచ్చుటకుఁ దనకథికారముగలవని సిరపరుచుకొనియెను. దేశమునకంతకు నధిపతియైన యువరాజుతనికి విశేషపరిచయుఁడు. అందుచే నాతనికిఁడ “ఘోర్యాదు” చేయుటావశ్యకము. జగత్సింహుఁడు గంగాతీరమునందున్న సౌధమునకు వచ్చునమయమునందు గజపతియునువచ్చి సింహద్వారముకడ కాచినిలుచుఁడి జగత్సింహుని యాగమననిర్గమనములను జూచుచుండెను. కాని, రాజపుత్రుని నకెదురుగఁబోయి నిలుచుండుటకు, నాతనితోమాటలాడుటకు గజపతికి ధైర్యము లేకపోయెను. రాజపుత్రునితోఁగూడ వెనుకనుముందును విచ్చుకత్తులతో రక్షకులుండుటనుజూచి గజపతికిఁ జేతులుకాళ్లువడంక “తలయెగిరిపోవునేమో” యచయోచన హెచ్చయ్యెను. అభియోగమును గూర్చినయోచన యెక్కడనో యదృశ్యమైపోయెను

ఒకానొకనాఁడు గజపతి లక్ష్మణికన్నులఁబడియెను. యువరాజు వచ్చుటనుజూచి దిగ్గజుఁడొక వృక్షచ్ఛాయకుఁబోయి నిలుచుండియుండెను. యువరాజుసౌధమునుండి తిరిగివెళ్లినపిదప గజపతియు నాస్థలమునుండి యీవలకువచ్చెను. ఎక్కడనుండియో నచ్చటకు వచ్చినలక్ష్మణి యాతనిహస్తమును బట్టుకొనియెను గజపతితోఁ బరిహాసమాడు టభిరామస్వామికిఁ గోపహేతువని యామె యెఱుంగదు. అందుచే నామె గజపతితో నించుకపరిహాసమాడవలయుననితలంచి ముఖమును జిట్టించుకొనుట నభినయించి కోర్కెభావమును గనఁబరుచుచు నాతనిహస్తమును బట్టుకొనియెను.

దిగ్గజున కిప్పుడా మొదటి వేషములేదు. కటియందు ధోవతిని ధరించి భుజముపై నామావళియున్న వస్త్రమునువేసికొని, కంఠమునందు తులసిమాల నలంకరించుకొనియెను లలాటమునందును నానాగ్రీమునందును దిలకముండెను. శుద్ధమైన యావేషముతోనున్న యానాగరికుని హస్తమునుబట్టుకొని లక్ష్మణి “అహా! దొంగచిక్కినాఁడు చాలఁగావెదకివెదకి తుదకుఁ బట్టుకొంటిని” అనియెను.

లక్ష్మణినాకస్మికముగఁ జూచినను గజపతి భయపడక మనస్సు నందిట్లు తర్కముచేసికొనఁదొడంగెను. “యత్ప్రీధూమోతత్రవహ్నిః” లక్ష్మణిరూపమేఘ మెచ్చటనుండునో, ఆప్రాసీరూపజల మెచ్చట వర్షించును. మొదటచూడ నిట్లే తటస్థమైవది లక్ష్మణి నాత్మస్థామేఘము—జలములేదు శ్రీరాధాపాదపద్మనూపురధ్వనులున్నవి—శ్రీరాధికలేదు. దూరమందున్న కుసుమసౌరభ మిటచున్నది—కుసుమములేదు. అగత శీలుడై ననరపతియొక్క పరివారపదజనితధూళియున్నది—నరపతిలేదు” ఈవిధముగాఁ దనలో వితర్కించుకొనుచుండుటచే లక్ష్మణినిజూచి గజపతి పూర్ణానందమునొందకపోయినను, నాతని కానందముగ నేయుండెను. కొంతసేపటికి ధైర్యముఁ దెచ్చికొని “నీవు లక్ష్మణివైనచో నీయాప్రాసీయేది?” అనియెను.

ల—ఆప్రాసీయెచ్చటనున్నదో నేనెఱుంగుదునా ? నన్నుజూచిన నీకుఁజాలదా? ఈవిధముగాఁ గాల్గచేదన్నుకొనిపోవువాఁడవు, నన్నెందులకు వ్యామోహపెట్టితివి ?

నేను నీనిమిత్తమై చాలగ నలసియున్నానని నీహృదయము నందొక్కమార్గమైనదోచకపోయెనా ?

దిగ్గజ—ఆసంగతిని నేను బాగుగా నెఱుంగుదును. నేనును నీని మిత్తము నిజముగఁ బిచ్చివాఁడనైపోయితిని. కాని, యావిషయము బాగుగా నీకుఁ దెలియలేదు. ఆప్రాసీతో నాకుఁ జాలపనియున్నది. అనేకదినములనుండియున్న ప్రణయము; తటాలున నామెను విడనాడ వీలులేదు నీవుదయచేసి యామెనొక్కమారు తీసికొనివచ్చెదవా?

ల—నాకేమి యగత్యము ? తమశత్రువును దామే తీసికొని వచ్చి పాలుద్రాగించువారుందురా ? నేనామెనెప్పుడును దీసికొనిరాను. నేను నిన్నికవిడువను. నావాఁడవగుదువో, లేదోచెప్పుము.

దిగ్గ—నిజముగా నీవాఁడనయ్యెదను. కాని, సుందరీ ! ఆప్రాసీని విడిచి నీతోఁగూడవచ్చుటకుఁ బూర్వమొక్కసారి యామెను గడసారి చూచి యామెకడ సెలవుగైకొనుటచితముకాదా? నాతోడు! అందులకేదైనఁ దగినయుపాయ ములోచింపుము.

ల—అదెప్పుడును జరుగదు. నిన్నాహ్లాసీతో మాటలాడ నీయను. నీవామెను దూరమునుండియుఁ జూడఁగూడదు. ఆహ్లాసీయును నీవును నొక్కచోనుండగా నెప్పుడైన నేను జూచుటతటస్థించినేని నీకా ఊణముననే సమార్థసిప్రాయశ్చిత్తము తప్పక సిద్ధించును.

విషమసమస్య—దిగ్గజుఁడు చాలసేపుయోచించి పిదప “అట్లయినచో నీజన్మమున నీక నాహ్లాసీని జూడఁగూడదా ?” అనియెను.

ల—ఎప్పుడును జూడఁగూడదు.

దిగ్గజుఁడేడ్చుచు లక్ష్మణిపాదములను బట్టుకొని “సుందరీ! అట్లయినచో నేను చచ్చిపోయెదను. నన్నుజంపుటవలన నీకులాభమేమి?” అనియెను.

లక్ష్మణియు మిగులఁగప్పముమీఁద నగవువాపుకొని “నీవుచచ్చి పోయినను మంచిదే. నిన్ను యమపదనమునకైన పంపించెదను గాని, యాహ్లాసీవాడవగుట కామెయొద్దకుఁ బంపుట కొప్పుకొనను” అనియెను.

గజపతి విద్యాదిగ్గజుఁడు రోదనముచేయుచు లక్ష్మణిపాదములనుబట్టుకొనియుండఁగా నభిరామస్వామి యచ్చటకువచ్చెను ఆతనిని జూచినతోడనే లక్ష్మణి పారిపోయెను. పారిపోవుటకు శక్తియు నిష్ఠమునుగలవాఁడైనను దిగ్గజుఁడు పారిపోవలేదు అధోముఖుడై యచ్చటనే నిలుచుండియుండెను.

అభి—మూర్ఖా! ఆస్త్రీలందఱు నిన్నుఁ బరిహాసముసేయుచున్నారు. ఆసంగతి తెలిసికొనుటకు నీకు బుద్ధిలేదా? నీలలాటము నందీ ప్రణయము వ్రాసియున్నదని యెవఁడనియెనో యాతఁడు నిన్నుఁ బరిహాసముచేయుటకై యట్లుచెప్పినాఁడు అది యసత్యపుమాట. నేను జ్యోతిషమునందు ‘బాగుగా గణితముచేసి చూచినాఁడను. నీలలాటము నందట్టిదేదియు వ్రాయఁబడియుండలేదు. నీవు నాయనుగ్రహమును గోరుచుంటివేని, యాకుత్సితవ్యాపారములనన్నిటిని విడిచిపెట్టుము. నాతోఁగూడరమ్ము.

చేయునదిలేక గజపతివిద్యాదిగ్గజుఁ డధోముఖుడై గురువు ననుసరించి వెడలిపోయెను.

ప దు నే డ వ ప ర క రణ ము.

జగత్సింహుని రాజ్యప్రారంభమునందు విశాలమైనయాప్రదేశమునం దెచ్చటను నెట్టియశాంతియుఁ గనుపట్టలేదు. సర్వత్ర ప్రకృతి పుంజము నిరుపద్రవమై నిశ్చింతతో నెమ్మదిగనుండెను భిన్నభిన్నములుగానున్న యామూఁడు దేశములందును నసంతోషమునునదిలేదు. విద్రోహవహ్నిప, ధూమము లెగయుచుండెననియెడివార్త లెచ్చటను లేవు స్వాతంత్ర్యభావముతోఁ బ్రేమమయియైన హృదయేశ్వరినిగూడి నూతనముగ సంపాదించిన పదశౌరవములనుభవించుచు జగత్సింహుడు పరమానందముతోఁ గాలమును గడపుచుండెను.

కాని, ప్రపంచమునందెచ్చటను నానందము చిరస్థాయియై యుండఁజాలదని తోచుచున్నది ఆనందకుసుమము వికసింప గనే నిరానందకీట కమలక్ష్యభావముతో వచ్చి దానినాక్రమించుకొని, దానితో భాసౌందర్యములను హరించి, దానినివికృతముగను విరూపముగను జేసి వేయును. ఆకస్మికముగ నొరిస్సాచుండి రామచంద్రదేవమహారాజు— నవాబగునస్రానుఖాను విశేష సైన్యములను సంగ్రహించుచున్నాడని యు, యుద్ధమునకు సన్నద్ధుఁడగునట్లు తోచుచున్నదనియు శీఘ్రకాలములోనే యొరిస్సాదేశమున నశాంతికలుగుననియు జగత్సింహునకు వర్తమానమందెను.

ఆవార్తనువిని జగత్సింహుఁడు మిగులఁ జంచలచిత్తుడయ్యెను.

కమారమహాసింహునితో నాలోచించి యేమిచేయవలసినదని యు, నిర్ధారణముసేయవలయునని నిశ్చయించుకొనియెను. యుద్ధమును జేయుటయే కర్తవ్యమని నిశ్చయించి యప్పుడే తాముకూడ రణసన్నద్ధులుకావలయునని యన్నదమ్మలిరువురు నాలోచించుకొనిరి. మొగలాయిాలపక్షమున నాలోచన లారంభమయ్యెను

కొలఁదిదినములలోనే యొరిస్సాదేశప్రభుత్వానుల నవాబగు నస్రానుఖాను స్వయముగా సైన్యములనుదీసికొనివచ్చి చాలనల్లరి చేయుచున్నాడనియు, పూరిపట్టణమును మరల నాక్రమించుకొని తమకైవళమున నుంచుకొన్నాడనియు, రామచంద్రదేవరాజు వేటాదుర్గము నాశ్రయ

ముగాఁ జేసికొనియున్నాడనియు దుర్గము పతానులవశమగు ననుభయముగలుగుచున్నదనియు సమాచారమువచ్చెను.

పతానులను నాశనముసేయవలయునను నుత్సాహముతోఁ గుమార మహాసింహుఁడు గొప్ప సైన్యమునుదీసికొని యొరిస్సాకుఁ బయనమైపోయెను. భద్రకుసమీపమందలి యొకస్థలమున నాతఁడు శత్రుసైన్యములనుజూచి యచ్చటనే యుద్ధమునకుఁ బ్రారంభించెను. అస్మానుఖాను స్వయముగా సైన్యముఁడడపుచు నత్యంతోత్సాహముతో రణమొనర్చుచుండెను. యుద్ధమునందు జయలక్ష్మి యస్మాన్ ఖాను నాశ్రయించెను. మొగలాయీల కతిలజ్ఞకరమైన పరాజయమయ్యెను. మహాసింహుని సైన్యము చాలవఱకు మృత్యుముఖమునఁ బడిపోయెను. హతశేషులగు సైనికులు ప్రాణభయముచే బలాయనులైపోయిరి. తుదకు మహాసింహుడును రణక్షేత్రమునుండి వెనుదిరుగవలసివచ్చెను.

పతానులు మరల నొరిస్సాదేశమునంతను జయించి తమస్వాధీనములోనికిదీసికొనిరి. కాని, యుత్సాహశీలుడును నయేషామూలమునఁ గలిగినకొత్త బలముచే మిగులధైర్యమును జెందిన సాహసుఁడు నగునస్మానుఖానున కొరిస్సాదేశముతోఁ దృప్తికలుగలేదు. వంగదేశమునుగూడ జయింపవలెనను నుద్దేశముతో నాదేశమున కభిముఖముగ సైన్యమును తీసికొనివెల్లెను. మహాసింహుఁ డెంతయో ప్రయత్నించియు నామహాప్రవాహము నాపలేకపోయెను.

జగత్సింహుఁడుగూడ రణరంగమునకు వచ్చిచేరెను. అప్పటికప్పుడే పతానులు వంగదేశమునఁ జాలభాగము తమవశముచేసికొని రాజ్యపాలనముసేయుచుండిరి. అత్యల్పకాలములోనే పతానులు ఘోరినీపురము మల్లభూమి కోల్పోయెను సంపూర్ణముగాను, వీరభూమి వర్ధమానములయందుఁ జాలభాగమును దమవశముఁ జేసికొనిరి. ప్రతియుద్ధమునందును నస్మానుఖానునకే జయముగలుగుచుండెను. ఆతని శక్తిసాహసాదులనుజూచి శత్రుపక్షమువారు ముగులగుచుండిరి. ఆతని బాహువులయం దెప్పుడును జూడనిశక్తియు, నాతని హృదయమునందనంతమైన యుత్సాహోద్యమములును వరిల్లుచుండుటఁజూడ జయలక్ష్మియాతనికి నిత్యసంగినియేమోయనునట్లు తోచుచుండెను. ఒరిస్సా

దేశము మొగలాయిలచేతినుండి వదిలిపోయినదనియు, వంగవిహార దేశములుగూడఁ గొఁదికాలములోనే మొగలాయిలనుండివీడి యస్తానుఖానుని యధికారపాశమున బద్ధములైపోవుట కవసరమస్తకములతో నిలుచుండియున్నవనియు నందఱు ననుకొనఁజొచ్చిరి.

అస్మాన్ ఖానుని యాజయోల్లాసమునుజూచి యయేషాపాండెడి యానందమునకు మితిలేకుండెను. కేవలము సప్రధారణముచేసిరణ త్నేత్రమునందవతరింపకపోయినను నాదేవియే యాసమరవ్యాపారమునఁ బ్రధానాధిపత్యమును వహించియుండెను. ఆమె యనేకయుద్ధములలో దనదాసీజనసహితముగ నేగి యస్తానుఖానునితోఁగూడ నుండుచు వచ్చెను. అనేకయుద్ధములలో రణవిరతిసమయమున నస్తానుఖా నయే షాపటకుటీరమునకువచ్చి యామెతో నాలోచనము సేయుచుండెను. అయేషా మర్రితిత్వముచేతను బుద్ధికౌశల ముచేతను సులభముగా నస్తాను ఖాను ప్రతిముద్ధమునందును జయమునుబొంద నారంభించెను. రోగమునుండి విముక్తయైనవిదప నయేషాము నస్తానుఖానును జేయవలసిన గానినిగూర్చి యేమేమిమాటలాడిరో యదియంతయు నిప్పుడు సఫలమగుచువచ్చెను. అస్తానుఖానుని యుత్సాహమునకుఁ బారములేదు. రణరంగమునకు జగత్సింహుఁడు వచ్చినను నస్తాన్ ఖానునకుఁ బరాజయము గలుగుటలేదు. తుదకు జగత్సింహుఁడు సమ్ముఖమున యుద్ధము చేయుటనువీడి కౌశలముచే నస్తానుఖానుని విరాళనమునకు వలయునుపాయముల వెదకఁదొడంగెను. వెంటనే యందుల కవకాశముచు దొరకెను.

అస్తానుఖాను వర్ధమానమును జయించినచో బంగాళాదేశాధిపత్యము సంపూర్ణముగా, దనకుఁ గరగతమగునని యూహించి యట్లు చేయ సిరముచేసికొనియెను. వర్ధమానమును జయించునిమిత్త మాత్రాదు మొట్టమొదట మందారణదుర్గము నాక్రమించుకొన వలసి యున్నదని తలంచెను. మందారణదుర్గము పఠానులవశమై యచ్చట వారి సైన్యము నుంచుకొనుట కచుకూలమయ్యెనేని వర్ధమాన మతి సులభముగా వారికిఁ జిక్కఁగలదు ఈయభిప్రాయమును మనమున నిడికొని యస్తానుఖాను తనసైనికులలోఁ బేరొందినవారిని మందారణ

దుర్గాభిముఖముగ నేగ నియమించెను. జగత్స్థింహుఁ డప్పుడు వర్ధమానమునందుండెను. ఆసంగతి యస్తానుఖా నెఱింగియుండెను. జగత్స్థింహుఁ డొక్కొక్కప్పుడు వర్ధమానమునుండి మందారణదుర్గమునకు వచ్చుచుండవచ్చునని యూహించి మందారదుర్గ సమీపారణ్యములలో నచ్చటచ్చట నెవ్వరికిని గనబడకుండ దాఁగియుండి యాతఁ డెప్పుడైన వత్తవారింటికి వచ్చునేమో చూచుచుండుడని యు వీలైనచో నాతని బ్రాణముతో బందీగాఁజేసి తీసికొనిరావలసినదనియు నట్లుసాధ్యపడనిచో నాతనిని వధింపవచ్చుననియు, దానుసరిగా సమయమునకువచ్చి స్వర్గస్థుడైన వీరేంద్రసింహుని దుర్గము నాక్రిమించుకొని యుద్ధముచేయుమార్గమును జెప్పెదననియు నస్తాన్ ఖాను తనసైనికులకుఁ జెప్పిపంపెను.

సైనికులుపదే శాసనారముగ మందారణ దుర్గసమీపారణ్యమున దాగియుండి జగత్స్థింహునియూగమనమును నిరీక్షించుచుండిరి. జగత్స్థింహుఁ డొక్కసారియైనను మందారణదుర్గముకడకు రాలేదు. అతఁడు వర్ధమానమునుండి యల్పసంఖ్యగల సైనికులనుగూడఁ దీసికొని యొరిస్సాభిముఖముగ బయలుదేరెను. ఎవరునుసంచారముచేయని యొక కాలి మార్గముగుండనేగి యస్తానుఖానుని జుట్టుముట్టవలయునని యాతనియభిప్రాయము. యోధులిరువురు నొకేరీతియూలోచనతోఁ బరస్పరజయాభిలాషులై పోవుచుండిరి వారిరువురును గొంచెముగొంచెముగ సైనికులను దీసికొని ప్రచ్ఛన్నభావముతోఁ బోవుచుండిరి.

సువర్ణ రేఖానదీతీరమున కత్యల్పదూరమున నస్తానుఖానునిపక్షమువారు విడిసియుండిరని జగత్స్థింహునకు వార్తవచ్చెను. జగత్స్థింహుడస్తాను ఖానునిబట్టుకొనుట కిదేయదననియెంచి తత్ప్రయత్నముతో నచ్చటకు వచ్చుచుండ నస్తాను ఖాను శత్రుని యభిప్రాయమునుగ్రహించి యుద్ధవిరతిసూచకమైన యొకపతాకము నొకదూతచేతికిచ్చి జగత్స్థింహునియొద్ద కంపించెను.

దూత యువరాజుసమక్షమునకువచ్చి విసేతభావముతో నిట్లు విజ్ఞాపనము చేసికొనియెను.

“నేటియుద్ధమునం దుభయపక్షములవారికిని లక్ష్యమొకటియే యని తోచుచున్నది. అస్తానుఖాను సంతమొందింపవలయునని యువరాజుగారియభిప్రాయము యువరాజుగారి సంతమొందింపవలయునని నవాబుగారియభిప్రాయము. ప్రకృతమునసంభవించిన యీఖాడయుద్ధమువలన నింతకంటె వేఱుదేశముండునని తలంచుట కవకాశములేదు. అట్లేయెనచో నకారణముగా సరహత్యలనుజేయకుండ యువరాజును, నవాబును ద్వంద్వయుద్ధముచేసినచో సులభముగా నుభయపక్షములవారి యుద్దేశములును సఫలములగును ఈవిషయమున యువరాజుగారి యభిప్రాయమేమి?”

జగత్సింహుడు యుద్ధోద్యమమును నిలుపుచేయవలసినదని సైనికులకాజ్ఞయొసంగి యాదూతతో “నేహవిషయమున సంగీకారమొసంగుచున్నాడను. నీవు నవాబునకుఁ దెలుపుము. నేను యుద్ధమునకు సిద్ధముగ నున్నాడను. నవాబు యుద్ధమునకువచ్చుట కాలస్యమయ్యెనేని నాకాసమాచారమును దెలియఁజేయుమని నేను వేడుకొనుచున్నట్లు మీప్రభువుతో విన్నవింపుము” అనియెను. దూతయభివాదనముచేసి వెడలిపోయెను దూత తిన్నగ నస్మానుఖానుని శిబిరములోనికిఁ బోవుటచు జగత్సింహుడును నాతనిసైనికులును దూరమునుండిచూచిరి. పిదపఁ గొంచెముసేపటిలోనే యస్మానుఖాను సశస్త్రుడై బయలువెళ్లి జగత్సింహున కభిముఖముగ వచ్చుచుండెను. యువరాజు సమీపమున నాతనియశ్వము సుసజ్జితమై నిలుచుండియుండెను. కాని యస్మానుఖాను నడచివచ్చుచుండుటనుజూచి జగత్సింహుడును నశ్వముఁబట్టింపక యత్యుత్సాహముతో నస్మానున కభిముఖముగఁ గొంతదూరము ముందునకుఁబోయెను.

వీరాగ్రగణ్యు లిరువురును సమీపించినతోడనే జగత్సింహుడు మీసందర్శన ముష్పాదొకసారియైనది. మరల నిదియొకమారు— ఈసందర్శనమే మనకిరువురకును దుదిసందర్శనమని నానమ్మకము. ఈస్థలమునుండి మనయిరువురిలో నొకఁడుమాత్రమే వెనుదిరిగిపోవుట సంభవించును” అనియెను.

అస్మాన్ — మనయిరువురకును మున్నుజరగిన ద్వంద్వయుద్ధసమయమునందైనసందర్భము కడసందర్భమనుకొనుడు. ఇప్పుడు మనమిరువురము నాద్వంద్వయుద్ధముకొఱకే యిచ్చుటజేరితిమి. మీరు నాకుఁబరమశత్రువులు నాశత్రువును నాస్వహస్తముతోడనే కడతేర్పవలయుననునాశతో నీద్వంద్వయుద్ధము నేర్పఱచితిని. ఈసారి నాయాశ సఫలముకాఁగలదనియే నానమ్మకము.

జగ — వ్యర్థముగా వాగ్ధ్వయముఁజేయుటకై మనమిచ్చుటకు రాలేదు. మీరు యుద్ధమునకు సంసిద్ధులైయుండవలయును

అస్మా — (గర్వముతో) నేను సిద్ధముగా నున్నాఁడను మీరు పాణిములను రక్షించుకొనుట కుపాయమును వెదకుకొనవలయును.

తుములయుద్ధమున కారంభమయ్యెను. ఉభయపక్షములయందలివీరులును దూరముననిలుచుండి చింతాకులులై భయానకమైన యాయుద్ధమును బ్రత్యక్షముగాఁ జూచుచుండిరి. ఇరువురి నైపుణ్యమును హస్తలాఘమునుజూచి దర్శకు లాశ్చర్యమునొందుచుండిరి. ఇంతలో నస్మానుఖానునికత్తి జగత్సింహుని కత్తిదెబ్బచేఁ జూర్లమైపోయెను. అస్మానుఖాన్ భల్లమునుదీసికొని రాజపుత్రునిఁ గొట్టవలయునని యత్నించెను. జగత్సింహుఁడును గత్తినివిడిచి భల్లమును గైకొనియెను.

అస్మానుఖాన్ వేసినభల్లము యువరాజుకరంతమునకుఁదగిలి యిం చుకచరమను రాదికొనిపోయెను. ఆశ్చర్యకరమైన శిక్షాకాశలముచే నస్మానుఖాను శరవేగముతోఁబోయి తనభల్లమును దీసికొనియెను. రాజపుత్రుఁడు వైచినభల్ల మస్మానుఖానుని శిరమునకుఁ దగిలెను. ఆయాఘాతముచే నాతనియష్టిపము దూరముగఁ బడిపోయెను. కాని, తలకువిశేషముగ దెబ్బతగులలేదు. విచిత్రదక్షతతో రాజపుత్రుఁడు తనభల్లమును మరలఁ దీసికొనియెను. కాని, యాతఁడు దానిని దీసికొనుటకుఁబూర్వ మస్మానుఖానువేసిన భల్లము జగత్సింహునిపార్శ్వమునకుఁ దగిలెను. జగత్సింహుఁడు దానిని మరలఁబుచ్చుకొనుట కస్తానుఖానునకు "సావకాశమీయకుండ దానినిఁగూడఁ దానేతీసికొని యస్తానుఖానునితలకుఁ గుఱిపెట్టి బలముగా వినరివైచెను. అది ప్రచండవేగముతోఁబోయి యస్తానునితలకుఁదగిలెను. మెదడునుగదపివైచిన యో

యస్తాః పూతముచే నస్మానునకుఁ గన్నులు చీకట్లుగ్రమ్మెను. నాల్గు దిక్కులును ధూమాకారముగాఁ గనుపట్ట నించుక సేపాతఁడు నిశ్చేష్టుఁడై నిలుచుండియుండెను

జగత్సింహుఁడాసమయమునఁ గొంచెముదూరము దగ్గరకువచ్చి యస్తానుని వక్షస్థలమునకు సరిగాగుటివెట్టి బలముకొలదిని భల్లమును విసరివైచెను. అప్పు డస్తానుఖా నాత్మసంరక్షణముచేసికొనుట కశక్తుఁడై యుండెను. ప్రేక్షకులందఱును రాజపుత్త్రిని యాభల్లముచే నస్మానునిప్రాణములు పోయినవనితలంచిరి. జగత్సింహుఁడు తనబలము కొలది నాభల్లమును విసరివైచెను. ఆక్షణమున భూమినిజీల్చుకొని యుద్భవించినట్లొక స్త్రీ యటఁబ్రత్యక్షమయ్యెను.

ఆసుందరి మానసికచింతవలె సతీసూక్ష్మగామినియై తెప్పపాటు కాలములో రాజపుత్త్రినిచేతనుండి వచ్చుభల్లమునకును, నస్తానుఖాను నకును నడుమవచ్చి నిలుచుండెను. చూచువారందఱు నేమియుఁ దోచక యూరకుండిరి. వారినోటినుండి యాతనాసూచకమైన “ఓహో!” అనుశబ్దముబయలువెడలెను. అస్మాన్ ఖానుని నిమిషమాత్రా జ్ఞానావస్థ యప్పటికి వదలిపోయెను. జగత్సింహుఁడు శరీరము వడకుచుండ నార్తభావముతోఁ దనరెండుచేతులను బైకెత్తెను. ఆతనిహస్తమునుండివెడలిన యాభల్ల మాసుందరి వెన్నును భేదించుకొనిపోయెను తోడనేయా స్త్రీ యస్తానునివక్షస్థలముపైఁబడి బిగ్గఱగా “గుణమయ సోదరా ! అస్మాన్ ! నాజీవితము నీమశేషయాతనలకుఁ గారణమైనది. జన్మాంతరమునందు నేను నీదుఃఖమునకుఁ గారణముగా నుండకుండ వలయునని ప్రార్థించుచున్నాను” అనియెను.

ఆసుందరి, అయేషా ! అప్పుడికయుద్ధసంబంధములగు యోచన లెవ్వరికిని లేవు అస్తానుఖానాసుందరిని వక్షమునఁ జేర్చుకొని భల్లము నామెవక్షమునుండి పెరికివైచెను. జగత్సింహుఁడు చేతితోఁ దలను మోదుకొనచు “అయ్యో ! జగత్తునందలిసారరత్న మీవిధముగా నాభల్లముచేఁబడిపోయినదే. నాకుఁ బరమహితైషిణియైనదేవి మహాప్రసాదమునుజేయుచున్నది ! అస్తానునియస్తాః పూతముచే నీకర్తవ్యముని

ప్రాణమింతకుముందే నష్టమైపోయినచో నింతటిదారుణము సంభవించి యుండదుకదా!” అని వాపోవజొచ్చెను.

అయేషా—రాజపుత్రా! సమీపమునకరమ్ము—ప్రేమ మయుండవగునోసోదరా! అస్మాన్! నాకికఁగాలములేదు చెప్పవలసినదియు విశేషముగలేదు రాజపుత్రుఁడు బుద్ధిపూర్వకముగ నాపై భల్లమును విసరలేదు. అందుచే నాతఁడు దోషియని తలంపఁగూడదు. అదృష్టదోషమువలన నాహృదయముపైనాకుఁ గలయధికారమును బోఁగొట్టుకొని యావజ్జీవమును దుఃఖమునకు లోనైతిని. నిన్నును దుఃఖసాగరమునందు ముంచివైచితిని అభిన్నహృదయసోదరా! నీవుప్రేమ మయుండవు. నీప్రేమమున లవలేశమునొండఁగలిగినను జనులుధన్యులగుదురు. స్వర్గమునందును నంతటిప్రేమయుండదు. జన్మాంతరమునందును నీయీయలొకికప్రేమ ననుభవించు నధికారముచుండి వంచి తముగాకుండునట్లు నాకాశీర్వాద మొసంగుము” అనియెను.

శిబిరమునుండి వైద్యులువచ్చి నిలుచుండిరి.

అయేషా—వైద్యులవలనఁ బ్రయోజనమేమియునులేదు. ఈ యాఘాతమునకుఁ బ్రతీకారములేదు. రాజపుత్రా! నేను నిన్నత్యంతముఁ బ్రేమించుచున్నాను. ప్రతిదానమును బడయవలెనను నాశలేకుండ నాప్రాణములయందలి ప్రణయమునంతను సీపాదపద్మమొకడ నర్పించితిని. అర్పించినదానిని వెనుకకుఁదీసికొనుటకు నాకుసాధ్యము కాదు. వేటొకప్రక్క నానిమిత్తముప్రణయసాగరము సిద్ధమైయున్నది. నేను దానినిజూచియుఁ జూడనిదానివలె నున్నాను అందునిమిత్తమే నేననేకులహృదయములను దుఃఖసాగరమునముంచి చిర కాలము నెలవుగైకొనుచున్నదానను. రాజపుత్రా! నన్ను క్షమింపవలయును. నేనీజన్మమునందు మరలనిన్నుఁజూడకుండునని యనుకొనియుంటిని. కాని, నాజీవనమునకు జీవనమైన యస్తానాఖానునివత్సమున భల్లముగ్రుచ్చుకొనుననియెడిభయముచే నేనిప్పుడు కఠఁబడవలసివచ్చినది. అయేషా దురదృష్టవంతురాలు. ఆమెజీవనము శీఘ్రముగఁ బోయినచో బరమ మంగళముగను.

జగ—ఏ దేవీజీవితము చిరఃకాలము బంగారము యున్నదో; యెవ్వరియం దీజీవిత మసంఖ్యోపకారములచే బద్ధమైయున్నదో, యెవరికినమానమీ ప్రపంచమునందేమియును లేదో, యెవరియెడల నాకృతజ్ఞత యనంతమైయున్నదో, యట్టి యయేషాను గరుణామయిని, నిష్కారణముగ నాహస్తములతో నంత మొందించితిని అసహనీయమైనయీదుఃఖమాజన్మాంతమును నాహృదయమును వీడిపోవునదికాదు ఈకృతఘ్నుడిందులకే ప్రాణాంతములగు ననేకాపదలనుండి విడివడియెఁగఁజాలు ! హా! దైవమా !

అయేషా—యువరాజా! మఱచిపోయితి. విషమయమైన యయేషాజీవితమునందలి విషయములనన్నిటిని మఱచిపోయితి. నీవు సుఖముగా గాలముగడపవలయునని ప్రార్థించుచున్నాను. నా సోదరి తిలోత్తమ కీవర్తమానమును దెలియనియకుము నాకు సెలవొసంగుము. పోయెదను.

రాజపుత్రుఁ డథోమ ఖుడై రోదనముచేయఁదొడఁగెను. అయేషాశరీరమందలిగాయమునుండి రక్తము ప్రవహింపనారంభించెను. ఆమె కంఠస్వరము మిగులసంక్షుబ్ధమైపోయెను. అతికష్టముతో నామె యిట్లు చెప్పఁదొడఁగెను “అస్సాన్! ప్రేమమయా! నీముఖమునిపుడు బాగుగా జూడఁజాలను ఇకనావకాశములేనట్లు తోచుచున్నది. ఈజీవితమునందు నీకనేకయీతనలను గలుగఁజేసితిని. నీకిప్పుడు కడసారికష్టమును గలిగించి వెడలిపోవుచున్నదానను. అన్నా! అస్సాన్! ఈయంతిమ సమయమున నాసకలాపరాధములను క్షమించి నాకు సెలవొసంగుము!”

అస్సాను ఖానని నేత్రములయందు నీరులేదు. హృదయమున నిట్టూర్పునులేదు. నోటినుండి మాటయునులేదు యోధృవస్త్రములను ధరించి యున్నయావీరుడు పాపాణవిగ్రహమువలె నిశ్చలభావముతో, గూర్చుండియుండెను ఆతనియంకపీఠముపై శోణితనిషిక్తయు, మృత్యుకబళితయు నగునాభవన మోహినియుండెను.

. జగత్సంహుడు కాతరభావముతో “నవాబుసాహేబ్! నవాబునందని మీకడ సెలవుగైకొనుచున్నది” అనియెను.

అస్సాన్—(అశ్చర్యముతో) ప్రాణేశ్వరీ! సెలవుగైకొనుచుండీనని చెప్పుచుంటివా? ఏరమణీమణిని ముహూర్త కాలము చూడకపో

న వా బు నంధి ని

యినచో భువనమే యంధకారమయముగఁ గన్పట్టుచుండునో, యేదేవి ప్రసన్నతను లక్ష్యమునందుంచుకొని నేనీజీవితమునందలి సమస్తకార్యములను చేయుచుంటినో, యట్టియామెకు పెలవొసంగుటయా! ప్రాణేశ్వరీ! నీవు కొంచెముముందుగఁ జూడలఁచుకొంటివా? నీయస్తాను నీ మెను వెంటనేవచ్చును.

అ—మాటాడలేను. చెప్పవలసినది ముగిసినది నాతల్లి—దుఃఖతయైన నాతల్లిని సమాధానపెట్టుము. నీవు నాయెడలఁ జిరకరుణామయుడవని నేనెఱుంగుదును—నీయంకపీఠముపై మరణము—చాల సుఖముగానున్నది—అస్తాన్—ఎంతశోభ! నీవును నేనును—స్వర్గరథమునందు—సోదరీ సోదరులము—ఎంత మాధుర్యము—ఆహా! పోవుదము—అస్తాన్.

అయేమనోటినుండి యిఁకమాటలేదు. సముజ్వలమైన యావస్థిక యాకస్మికముగ నారిపోయినదనియు, సౌందర్యశోభాయుక్తమైన పుష్ప మకాలమున రాలిపోయినదనియు నందఱు ననుకొనిరి.



ఉ ప స ం హా ర ము

అతిరమణీయప్రదేశమందలి యొకనిభృతస్థలమున నయేషావరస పువును సమాధిచేసిరి. ప్రతిదినమున నుదయమునను సాయంత్రమునను నొకపురుషుఁ డాసమాధికడకువచ్చి సమాధిపై శిరసుంచి మానియై యశ్రువర్షమును గురియించుచుండుట ననేకులు చూచుచుండిరి. ఆ మనుష్యుఁ డస్మాన్ ఖాను.

ఆమరవస్థ సంభవించినపిదప నుత్సాహమును, బలమును నస్మాన్ ఖానుని విడిచిపోయినవి. ఏనారీమణిబలముచే నస్మానుఖాను బలిష్ఠుఁ డయ్యెనో, యామె యాతనిని విడిచిపోయినది. మరల నొకటిరెండు యుద్ధములయందు సులభముగా నస్మానుఖానోడిపోయెను. పఠాను సమస్తాధికారములును మొగలాయీలవశమైపోయినవి. అందుకొక కస్మానుఖానొక నిట్టూర్పుయినను విడువలేదు. బరిస్సాదేశమునఁ బఠానుల యాధిపత్యము సమాప్తమైపోయెను.

ఘటనాఘటనసమర్థుడగు విధివిధానము లాశ్చర్యజనకములు కాశ్మీరదీగముసోదరులతనయయగు నయేషాయొక్కడ? కటుల్ ఖానుని యింటఁ బెరుగుటెక్కడ? డిల్లీలో మొగలాయీలకడ సేవకుఁడుగనున్న పఠానుని తనయుఁడెక్కడ? ఆతేండ్లవయసున మాతృవియోగము తటస్థింప బంధువని కటుల్ ఖానునియింట నభివృద్ధిఁ జెందుటెక్కడ? ఆతని సుగుణసంపత్తిని, ధైర్యసాహసములంజూచి కటుల్ ఖాను తనపుత్రునిగ నెంచి సంరక్షించుచు సర్వసేనాధిపత్యమునొసంగు టెక్కడ? మానసింహమహారాజు తనయుఁడెక్కడ? బందీయై కటుల్ ఖాను భవనమునఁ జేరి యయేషాబ్రేమకు నిలయుమగుటెక్కడ? ఈఘటనముకంటె విచిత్రమేమికలదు? సంతతభోగపరాయణుడగు శ్రేష్ఠపుత్రుని మూలమునఁ బఠానురాజ్యమున కేమైన భంగమువచ్చునేమోయని తలంపి

యస్మానుఖానుని రెండవతనయునిగాగ్రహించి రాజ్యాధికార మొసంగి
యతనిమూలమునఁ బఠానులరాజ్యమంతయు వృద్ధిలోనికి వచ్చునను
కొనిన కటుల్ ఖానుని యుద్దేశమేమైనది? భారతవర్షమునఁ బఠానుల
యాన్నత్యము మొదలంట నిర్మూలమైపోయినది. విధిచైదము లవిలం
ఘ్యములుకదా.

అస్మానునిజీవితాంతమున నాతని యిచ్ఛానుసారముగా నయే
పాసమాధి పార్శ్వమున నాతనినశ్వరిక శేబరము సంగ్రహితము సేయఁ
బడియెను.

సమాప్తము.



